

بہشت کی کھجیاں
جہنم کے خطرات

مؤلف

حضرت علامہ غیبیہ المصطفیٰ العظیمی

پشت کی کھجالی
و
گنم گنم عطریات

مؤلف

حضرت علامہ عبدالمصطفیٰ الامینی علیہ السلام



زبیدہ سنٹر ۴۰، اردو بازار، لاہور
فون: 042-37246006

شیر برادرز

بہشت کی کنجیاں و جہنم کے خطرات

جمہد حقوقِ ملکیت سے بحق نامہ محفوظ ہے

بہشت کی کنجیاں و جہنم کے خطرات

ملک شبلیہ حسین

ناشر

سن اشاعت جون 2010ء / رجب 1431ھ

اشتیاق اے مشتاق پرنٹر لاہور

طابع

ورڈز میکر

کمپوزنگ

اے ایف ایس ایڈورٹائزر دور
0345-4653373

سرورق

روپے

قیمت

بہشت کی کنجیاں
برادرز
اردو بازار لاہور

ضروری التماس

قارئین کرام! ہم نے اپنی بساط کے مطابق اس کتاب کے متن کی صحیح میں پوری کوشش کی ہے، تاہم پھر بھی آپ اس میں کوئی غلطی پائیں تو ادارہ کو آگاہ ضرور کریں تاکہ وہ درست کر دی جائے۔ ادارہ آپ کا بے حد شکر گزار ہوگا۔

صفحہ	عنوان	صفحہ	عنوان
29	اقسامِ بدعت	11	جنت کیا ہے؟
34	علم دین	12	جنت کہاں ہے؟
39	وضو	12	جنتیں کتنی ہیں؟
41	وضو کے دنیاوی فائدے	13	جنت کی منزلیں؟
42	اذان	13	جنت کے پھانک
44	اذان کے دنیاوی فوائد	13	جنت کے باغات
45	تعمیر مساجد	14	جنت کی عمارتیں
47	نماز	14	جنت کی نہریں
50	حضرت حاتمِ اصم کی نماز	15	جنت کے چشمے
51	فاقہ کا خطرہ	15	اہل جنت کی عمریں
52	جماعت کی اہمیت	15	جنتیوں کی بیویاں اور خدام
53	سننِ مؤکدہ	15	حوروں کا جلسہ اور گانا
54	نماز تہجد	16	جنت کے بازار
55	نماز تہجد الوضو	16	جنت میں خدا کا دیدار
56	نفل نمازوں کی کثرت	18	جنت میں ایجانو الے اعمال
59	زکوٰۃ	18	کلمہ اسلام
64	صدقہ	22	کلمہ اسلام کا ثواب
69	صدقہ کی طاقت	23	اچھی نیت
70	روزہ	ایک	ایک شہید ، ایک عالم ، ایک سخی
72	رمضان کے متعلق خطبہ نبوی	24	کا انجام
74	شبِ قدر و عید الفطر	25	رات میں صدقہ دینے والا
75	حج و عمرہ	27	بغیر عمل کے فقط نیت پر ثواب
79	حجِ مبرور	27	اتباع سنت

صفحہ	عنوان	صفحہ	عنوان
147	اطاعت والدین	80	عشرہ ذوالحجہ
149	رشتہ داروں کیساتھ نیک سلوک	83	قربانی
152	پڑوسیوں کے ساتھ اچھا برتاؤ	84	تلاوت قرآن مجید
154	قیموں پر شفقت	87	مدینہ طیبہ کی سکونت
156	اچھے اخلاق	89	جہاد
159	زبان و شر مگاہ کی حفاظت	93	شہادت
160	تکلیفوں کو دور کرنا	99	شہادت ملنے کا آسان طریقہ
161	لوگوں کی خطاؤں کو معاف کرنا	100	سامان جہاد کی تیاری
162	مہمان نوازی	102	اللہ تعالیٰ کا ذکر
163	سلام و مصافحہ	108	درود شریف
166	تواضع و انکساری	115	توبہ و استغفار
168	حیاء	120	توبہ کا طریقہ
170	صبر	120	اذکارِ ماثورہ
172	خیر خواہی	125	اللہ کیلئے محبت و عداوت کی اہمیت
173	مسلمانوں کی پردہ پوشی	130	اللہ کی محبت و عداوت کی اہمیت
174	رحم و شفقت	131	خوفِ خداوندی
176	سخاوت	133	موت کو یاد کرنا
179	حدیث الابرص والاقرع والاغمی	136	بسمارہ سی
181	گوشت پتھر ہو گیا	138	سچا تاجر
182	توکل	139	لین دین میں نرمی
183	چہ کاموں پر جنت کی گارنٹی	140	سچ بولنا
184	تکلیفوں کے بدلے جنت	141	نکاح
185	مفلسی اور فقیری	142	لڑکیوں کی پرورش
186	صالحین کی خدمت	144	شوہر کی رضامندی
		145	بچوں کی موت

بِسْمِ اللّٰهِ الرَّحْمٰنِ الرَّحِیْمِ ط
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ ط

تمہیدی تجلیاں!

(1)

”جنتی زیور“ کی تصنیف کے بعد خود خود دل میں یہ خیال پیدا ہوا کہ جنت کی نعمتوں اور جنت میں لیجانے والے اعمال کے بارے میں بھی کوئی کتاب لکھ دوں۔ تاکہ مسلمان بھائی جنتی اعمال کی طرف راغب ہو کر اپنے جنت میں جانے کا سامان کریں۔ مگر خدا کی شان کہ اس درمیان میں کئی بار مجھ پر مختلف بیماریوں کا حملہ ہوتا رہا اور میں کچھ بھی نہ لکھ سکا۔ لیکن حمدہ تعالیٰ اس سال رمضان 1400ھ میں صحت قدرے اچھی رہی اور میں نے یہ طے کر لیا کہ اس رمضان شریف میں چھوٹا یا بڑا کہیں کا بھی کوئی سفر نہیں کروں گا۔ چنانچہ ماہ رمضان میں مکان پر قیام کے دوران محالاً روزہ ان اوراق کو تحریر کرنے کی توفیق ہوئی۔ فالحمد لله على ذلك

(2)

یوں تو ہر نیک عمل جنت میں لے جانے والا عمل ہے۔ مگر بعض ایسے نیک اعمال بھی ہیں جن پر خصوصیت کے ساتھ اللہ ورسول جل جلالہ و صلی اللہ تعالیٰ علیہ وسلم کی طرف سے جنت کا وعدہ اور بہشت کی خوشخبری دی گئی ہے۔ چنانچہ اسی قسم کے اعمال حسنہ میں سے جن جن کے ساتھ عملوں کو حدیثوں سے منتخب کر کے جمع کر دیا ہے اور ان کے ساتھ اعمال کو عنوان بنا کر ہر عنوان کے تحت ان اعمال کے فضائل میں چند احادیث نقل کر دی ہیں پھر ہر عنوان کے آخر میں ”تشریحات و فوائد“ لکھ کر حدیثوں کی وضاحت کرتے ہوئے ضروری مسائل کی بھی توضیح کر دی ہے۔

ان منتشر اوراق کے مجموعہ کو ”بہشت کی کنجیاں“ اعمال جنت کے نام سے

ناظرین کی خدمت میں پیش کرتا ہوں۔

پہلے یہ خیال ہوا کہ چونکہ یہ کتاب عام مسلمانوں کیلئے لکھی گئی ہے۔ اس لیے ہر عنوان کے تحت میں چند حدیثوں کے اردو ترجموں کو نقل کر دوں۔ مگر پھر ناگہاں یہ خیال پیدا ہو گیا کہ حدیثوں کے اصل عربی الفاظ کتابوں کے حوالوں کے ساتھ نقل کر کے پھر ان کا مطلب خیز ترجمہ کر دیا جائے تو زیادہ بہتر ہو گا۔ کیونکہ حدیث پڑھنے والے طلبہ کو کچھ حدیثوں کے ترجموں میں آسانی بھی ہو جائے گی اور ہمارے عوام بھائی رسول اللہ ﷺ کی زبان مبارک سے نکلے ہوئے مقدس الفاظ حدیث کی تلاوت کا شرف اور اجر و ثواب حاصل کر لیں

اس لیے بعض عنوانوں میں حدیث کے اصل الفاظ مع صفحات کتب نقل کر کے ان کا با محاورہ اور مطلب خیز ترجمہ تحریر کر دیا ہے اور بعض عنوانوں میں بغرض اختصار صرف حدیثوں کا ترجمہ لکھ دیا ہے۔ مگر کتابوں کے صفحات کا حوالہ اور "تشریحات و فوائد" ہر عنوان کے تحت لکھا گیا ہے۔ تاکہ حدیثوں کو کتابوں میں تلاش کر لینا آسان ہو۔ اور حدیثوں کے سمجھنے میں کوئی دشواری نہ لاحق ہو۔ زباں قصد ابہت عام فہم اور آسان تحریر کی ہے تاکہ مضامین کے سمجھنے میں عورتوں اور بچوں کو بھی کوئی دقت نہ پیش آئے۔

دعا ہے کہ ارحم الرحمن اپنے فضل و کرم سے اس مجموعہ کو دونوں جہان میں شرف قبولیت سے سرفراز فرمائے اور مجھ فقیر اور میرے والدین و اساتذہ، نیز میرے سب احباب و مریدین و تلامذہ کیلئے سامان آخرت و ذریعہ مغفرت بنائے۔ اور اس کتاب کے ذریعے تمام مسلمان مردوں اور عورتوں کو اعمال جنت کی رغبت اور عمل کرنے کی توفیق حاصل ہو۔

آمین بحرمتہ النبی الامین علیہ وعلیٰ آلہ وصحبہ افضل

الصلوة و التسليم والحمد لله رب العالمین

28- رمضان المبارک 1400ھ

(اعظمی منزل گھوسی)

تعارف مصنف

از مولوی محمد فیض الحق صاحب نبیرہ حضرت مصنف مدظلہ العالی
فاضل فیض الرسول برائوں شریف ضلع بستی یوپی۔ انڈیا!
علامتہ العصر شیخ الحدیث حضرت علامہ مولانا الحاج عبدالمصطفیٰ صاحب
اعظمی مجددی قبیلہ مدظلہ العالی اپنے علمی جاہ و جلال و فضل و کمال کے اعتبار سے اکابر
علمائے اہلسنت میں ایک خصوصی امتیاز کے ساتھ ممتاز ہیں۔ آپ ایک مسلم الثبوت
ماہر درسیات، ساحر البیان و اعظ اور ایک خصوصی طرز تحریر کے موجد و کامیاب
مصنف ہونے کی بنا پر ملک اور بیرون ملک میں جامع الصفات اور نمونہ علماء و سلف کے
لقب سے مشہور ہیں۔

آپ کے والد ماجد شیخ حافظ عبدالرحیم صاحب مرحوم اور والدہ ماجدہ حلیمہ
علیٰ مرحومہ ہیں۔ آپ 1333ھ میں اپنے آبائی وطن گھوسی ضلع اعظم گڑھ میں پیدا
ہوئے۔

تعلیم و تربیت:

قرآن مجید اور اردو کی چند کتابیں اپنے والد ماجد سے پڑھ کر مدرسہ اسلامیہ
گھوسی میں داخل ہوئے اور درجہ چار تک اردو کی تعلیم حاصل کی۔ پھر گھوسی کے
مدرسہ ناصر العلوم میں فارسی کی تعلیم حاصل کی اس کے بعد مدرسہ معروفیہ پورہ شیخ
معروف اپنے نینہال میں میزان سے لے کر شرح جامی تک کی تعلیم حاصل کی۔ پھر
مدرسہ محمدیہ حنفیہ امر وہہ ضلع مراد آباد اور دارالعلوم منظر اسلام بریلی شریف میں چند
سال تعلیم حاصل کر کے دارالعلوم حافظیہ سعیدیہ علی گڑھ سے 1357ھ میں فاضل
کی سند حاصل کر کے دستار بند ہوئے۔

آپ کے اساتذہ:

(1) مولوی محمد سعید خان صاحب فتح پوری۔ (2) شیخ العلماء۔ حضرت مولانا غلام جیلانی صاحب قبلہ اعظمی (3) حضرت مولانا حکمت اللہ صاحب قبلہ امر وہی (4) حضرت مولانا سید محمد خلیل صاحب چشتی کاظمی امر وہی (5) محدث اعظم پاکستان حضرت مولانا الحاج سردار احمد صاحب (6) حضرت صدر الشریعہ مولانا امجد علی صاحب قبلہ۔ (مصنف بہار شریعت)

بیعت و خلافت:

17 صفر المظفر 1353ھ میں حضرت الحاج حافظ شاہ ابرار حسن خان صاحب نقشبندی شاہجہاں پوری علیہ الرحمہ (خلیفہ حضرت مولانا عبدالعنفور خان صاحب قبلہ رحمانی مجددی) سے سلسلہ نقشبندیہ مجددیہ میں بیعت ہوئے اور 25 صفر 1358ھ میں حجۃ الاسلام حضرت مولانا شاہ الحاج حامد رضا خان صاحب قبلہ توخلف اکبر و سجادہ نشین اعلیٰ حضرت بریلوی رضی اللہ تعالیٰ عنہ) نے سلسلہ قادریہ رضویہ کی خلافت عطا فرمائی اس کے بعد حضرت مولانا قاضی محبوب احمد صاحب قبلہ عباسی مدظلہ العالی (خلیفہ حافظ شاہ ابرار حسن صاحب شاہجہاں پوری نے سلسلہ نقشبندیہ مجددیہ کی خلافت سے سرفراز فرمایا۔

آپ کی درسگاہیں:

(1) مدرسہ اسحاقیہ جو دھ پور میں ایک سال (2) مدرسہ محمدیہ حنیفہ امر وہی ضلع مراد آباد میں تین سال (3) دارالعلوم اشرفیہ مبارکپور میں دس سال (4) دارالعلوم شاہ عالم احمد آباد گجرات میں بعہدہ شیخ الحدیث سات سال (5) دارالعلوم صدیہ علاقہ بسبسی میں بعہدہ شیخ الحدیث تین سال (6) مدرسہ مسکیدیہ دھوراجی کاٹھیہ واڑ میں بعہدہ شیخ الحدیث تین سال (7) مدرسہ منظر حق ٹانڈہ ضلع فیض آباد میں بعہدہ شیخ الحدیث گیارہ سال (8) دارالعلوم فیض الرسول برلاں میں بعہدہ شیخ الحدیث

چار سال سے علم و فضل کے گوہر لٹا رہے ہیں۔ حمدہ تعالیٰ ان درسگاہوں میں تقریباً تین سو طلباء آپ کے درس سے فارغ التحصیل و دستار بند ہو کر ہندوستان و پاکستان و مغلہ دیش و انگلینڈ و افریقہ میں دینی خدمات انجام دے رہے ہیں۔

سفر حج اور آیکے مشائخ حرمین شریفین:

19- شوال 1378ھ کو اپنے وطن گھوسی سے روانہ ہو کر احمد آباد و بمبئی ہوتے ہوئے محمدی جہاز سے حرمین شریفین کو روانہ ہوئے۔ مکہ مکرمہ میں حضرت مفتی محمد سعد اللہ المکی نے صحاح ستہ و دلائل الخیرات شریف و حزب البحر کی اجازت دے کر سندیں عطا فرمائیں اور مفتی المالیحہ مولانا سید علوی عباس مکی نے صحاح ستہ کی سند عطا فرمائی اور حضرت شیخ الحرم مولانا محمد لن العرملی الجزاری علیہ الرحمہ نے بخاری شریف اور مؤطا شریف کی سند خاص سے سرفراز فرمایا اور مدینہ منورہ میں شیخ الدلائل حضرت علامہ یوسف بن محمد بن علی باشلی حریری مدنی رحمۃ اللہ علیہ نے اپنی سند خاص کے ساتھ دلائل الخیرات شریف کی اجازت عطا فرمائی۔ حمدہ تعالیٰ یہ ساری سندیں حضرت کی کتاب معمولات الابرار میں چھپی ہوئی ہیں۔

تبلیغی سرگرمیاں:

آپ چونکہ ایک ساحر البیان و اعظ ہیں اور ملک بھر میں سلطان الواعظین کے لقب سے مشہور ہیں اس لیے آپ نے تقریر کے سلسلہ میں یوپی، بہار، بنگال، راجستھان، گجرات، مہاراشٹر، مدھیہ پردیس کرناٹک، کراچی کے پچاس شہروں کا تبلیغی دورہ کیا اور تقریریں فرمائیں اور جاہا مکاتب و انجمنیں قائم کیں۔

آپ کی تصانیف:

تبلیغ کے سلسلہ میں آپ کی قلمی خدمات بھی بہت اہم اور شاندار رہی ہیں۔ آپ کے سینکڑوں مضامین اخبارات و رسائل میں شائع ہوتے رہے اور آپ کی خاص خاص تصانیف جو حمدہ تعالیٰ طبع ہو کر ملک و بیرون ملک میں مشہور ہیں۔ حسب

ذیل ہیں۔

- (1) سیرۃ المصطفیٰ (2) جنتی زیور (3) کرامات صحابہ (4) ایمانی تقریریں (5) نورانی تقریریں (6) حقانی تقریریں (7) قرآنی تقریریں (8) عرفانی تقریریں (9) نو اور الحدیث (10) اولیاء رجال الحدیث (11) روحانی حکایات حصہ اول (12) روحانی حکایات حصہ دوم (13) معمولات الابرار (14) قیامت کب آئے گی (15) مشائخ نقشبندیہ (16) موسم رحمت (17) بہشت کی کنجیاں (18) جہنم کے خطرات (19) عجائب القرآن (20) جواہر الحدیث۔

آپ کی شاعری:

آپ کو زمانہ طالب علمی ہی سے شعر و سخن کا اچھا ذوق ہو گیا تھا نعت اور قومی نظموں کے علاوہ غزل کی صنف میں بھی طبع آزمائی فرماتے تھے اور باقاعدہ مشاعروں میں بھی شریک ہوتے تھے آپ نے اپنے اشعار کا ایک مجموعہ بھی مرتب کر لیا تھا مگر دارالعلوم اشرفیہ مبارکپور میں آپ کے کمرہ کے اندر آگ لگ گئی۔ جس میں قیمتی کتابوں کے ساتھ یہ نادر الوجود بیاض بھی نذر آتش ہو گئی۔ آپ کی کچھ نعتیں اور نظمیں جو رسالوں میں چھپ چکی تھیں اور بعض تلامذہ کے پاس چند نعتیں اور نظمیں اس طرح باقی رہ گئی ہیں کہ۔

کچھ بلبلوں کو یاد ہے کچھ قمریوں کو حفظ
بھری ہوئی چمن میں میری داستان ہے

مزانج و عادات:

آپ خلقتاً بہت تندرست، نہایت، وجیہہ، ذہن، قوی الحافظ، مدبر، قادر الکلام اور اپنے مخاطب کو متاثر و مسحور کر لینے کا ملکہ رکھتے ہیں۔ نہایت ہی جہیر الصوت ہونے کے ساتھ بے حد خوش آواز گفتگو میں بے تکلف، خوراک و پوشاک میں نہایت سادگی پسند، ریاد شہرت سے انتہائی بیزار، علمی مجالس کے شوقین، غرباء و مسکین اور

طالب علموں پر نہایت شفیق و مہربان اور امراء و دنیا داروں سے بے حد متنفر، خوش مزاج و ظریف الطبع اور ملنسار ہیں عبادات اور سلسلہ کے وظائف و اشغال کے پارہ اور مسائل شریعت و آداب طریقت میں بہت ہی راسخ العقیدہ و دائم العمل ہیں۔

بِسْمِ اللّٰهِ الرَّحْمٰنِ الرَّحِیْمِ

جنت کیا ہے؟

اللہ تعالیٰ نے اپنے بندوں کو ان کے اچھے اچھے اعمال کا اپنے فضل و کرم سے بدلہ اور انعام دینے کیلئے آخرت میں جو شاندار مقام تیار کر رکھا ہے اس کا نام جنت ہے اور اسی کو بہشت بھی کہتے ہیں۔

جنت میں ہر قسم کی راحت و شادمانی و فرحت کا سامان موجود ہے۔ سونے چاندی اور موتی و جواہرات کے لمبے چوڑے اور اونچے اونچے محل بنے ہوئے ہیں اور جگہ جگہ ریشمی کپڑوں کے خوبصورت و نفیس خیمے لگے ہوئے ہیں۔ ہر طرف طرح طرح کے لذیذ اور دل پسند میوؤں کے گھنے۔ شاداب اور سایہ دار درختوں کے باغات ہیں۔ اور ان باغوں میں شیریں پانی۔ نفیس دودھ، عمدہ شہد اور شرابِ طہور کی نہریں جاری ہیں۔ قسم قسم کے بہترین کھانے اور طرح طرح کے پھل فروٹ صاف ستھرے اور چمکدار برتنوں میں تیار رکھے ہیں۔ اعلیٰ درجے کے ریشمی لباس، اور ستاروں سے بڑھ کر چمکتے اور جگمگاتے ہوئے سونے چاندی اور موتی و جواہرات کے زیورات، اونچے اونچے چراغ و تخت، ان پر غالیچے اور چاندیاں بچھی ہوئی اور مسندیں لگی ہوئی ہیں۔ عیش و نشاط کیلئے دنیا کی عورتیں اور جنت کی حوریں ہیں۔ خدمت کے لئے خوبصورت غلمان چاروں طرف دست بستہ ہر وقت حاضر ہیں الغرض جنت میں ہر قسم کی دشمنی اور حسدیں اور نعمتیں تیار ہیں۔ اور جنت کی ہر نعمت اتنی بے نظیر اور اس قدر بے مثال ہے کہ نہ کبھی کسی آنکھ نے دیکھا۔ نہ کسی کان نے سنا۔ نہ کسی کے دل میں اس کا

خیال گزرا۔ جنتی لوگ بلاروک ٹوک ان تمام نعمتوں اور لذتوں سے لطف اندوز ہوں گے اور ان تمام نعمتوں سے بڑھ کر جنت میں سب سے بڑی یہ نعمت ملے گی کہ جنت میں جنتیوں کو خداوند قدوس کا دیدار نصیب ہوگا۔ جنت میں نہ نیند آئے گی۔ نہ کوئی مرض ہوگا نہ بڑھاپا آگے گا۔ نہ موت ہوگی۔ جنتی ہمیشہ ہمیشہ جنت میں رہیں گے اور ہمیشہ تندرست اور جوان ہی رہیں گے۔

اہل جنت خوب کھائیں پھیں گے مگر نہ ان کو پیشاپ پاخانہ کی حاجت ہوگی نہ وہ تھوکیں گے۔ نہ ان کی ناک بے گی بس ایک ڈکار آئے گی اور مشک سے زیادہ خوشبو دار پسینہ بے گا اور کھانا پانی ہضم ہو جائے گا۔ جنتی ہر قسم کی فکروں سے آزاد اور رنج و غم کی زحمتوں سے محفوظ رہیں گے۔ ہمیشہ ہر دم اور ہر قدم پر شادمانی و مسرت کی فضاؤں میں شاد و آباد رہیں گے اور قسم قسم کی نعمتوں اور طرح طرح کی لذتوں سے لطف اندوز و محفوظ ہوتے رہیں گے۔ (خلاصہ قرآن و حدیث)

جنت کہاں ہے؟

زیادہ صحیح قول یہ ہے کہ جنت ساتویں آسمان کے اوپر ہے کیونکہ قرآن مجی

میں ہے کہ

عِنْدَ سِدْرَةِ الْمُنْتَهَىٰ عِنْدَهَا
جَنَّةُ الْمَأْوَىٰ ط
یعنی سدرۃ المنتہیٰ کے پاس ہی جنت
الملاویٰ ہے۔

اور ایک حدیث میں بھی آیا ہے کہ جنت کی شرط عرش ہے

(حاشیہ شرح عقائد نسفیہ ص 80)

جنتیں کتنی ہیں؟

جنتوں کی تعداد آٹھ ہے جن کے نام یہ ہیں۔ (1) دار الجلال (2) دار القر

(3) دار السلام (4) جنت عدن (5) جنت الملاوی (6) جنت الخلد (7) جنت الفردوس (3)

جنۃ النعیم۔ (تفسیر روح البیان ج 1 ص 82)

جنت کی منزلیں:

حدیث شریف میں ہے کہ جنت کے سو درجے ہیں اور ہر دو درجوں کے درمیان ایک سو برس کی راہ ہے۔ (مشکوٰۃ ج 1 ص 497)

اور ایک حدیث میں یہ بھی آیا ہے کہ جنتی لوگ جنت کے بالا خانوں کو اس طرح دیکھیں گے جس طرح تم لوگ زمین سے مشرق یا مغرب میں چمکنے والے تاروں کو دیکھا کرتے ہو۔ (مشکوٰۃ ج 2 ص 496)

جنت کے پھاٹک:

حدیث شریف میں ہے کہ جنت کے پھاٹک اتنے بڑے بڑے ہیں کہ اس کے دونوں بازوؤں کے درمیان چالیس برس کا راستہ ہے مگر جب جنتی جنت میں داخل ہونے لگیں گے تو ان پھاٹکوں پر ہجوم کی کثرت سے تنگی محسوس ہونے لگے گی۔ (مشکوٰۃ ج 2 ص 497)

جنت کے باغات:

جنت کے باغوں کے بارے میں حضور اکرم ﷺ کا ارشاد ہے کہ مومن جب جنت میں داخل ہوگا تو وہ ستر ہزار ایسے باغات دیکھے گا کہ ہر باغ میں ستر ہزار درخت ہوں گے اور ہر درخت پر ستر ہزار پتے ہوں گے اور ہر پتے پر یہ لکھا ہوگا
لا الہ الا اللہ محمد رسول اللہ اُمَّ مُدْنِبُهُ وَرَبُّ غُفُورٍ ط
اور ہر پتے کی چوڑائی مشرق سے مغرب تک کے برابر ہوگی۔

(روح البیان ج 2 ص 82)

اور ایک روایت میں ہے کہ جنت کے تمام درختوں کے تنے سونے کے ہیں۔

(مشکوٰۃ ج 2 ص 497)

جنت کی عمارتیں:

جنت کی عمارتوں میں ایک اینٹ سونے کی اور ایک اینٹ چاندی کی ہے اور اس کا گارا نہایت ہی خوشبودار مشک ہے اور اس کی کنکریاں موتی اور یاقوت ہیں اور اس کی دیوار زعفران ہے۔ (مشکوٰۃ ج 2 ص 497)

اور یہ بھی مردی ہے کہ بعض عمارتیں نور کی اور بعض یاقوت سُرخ کی اور بعض زمر کی ہیں۔ (روح البیان ج 1 ص 82)

جنت کی نہریں اور حوضِ کوثر:

جنت میں شیریں پانی۔ شہد۔ دودھ شراب کی نہریں بہتی ہیں۔

(مشکوٰۃ ج 2 ص 500)

جب جنتی پانی کی نہر میں سے پھل گئے تو انہیں ایسی حیات ملے گی کہ پھر انہیں موت نہ آئے گی اور جب دودھ کی نہر میں سے نوش کریں گے تو ان کے بدن میں ایسی فریبی پیدا ہوگی کہ پھر کبھی لاغر نہ ہوں گے اور جب شہد کی نہر میں سے پی لیں گے تو انہیں ایسی صحت و تندرستی مل جائے گی کہ پھر کبھی وہ بیمار نہ ہوں گے اور جب شراب کی نہر میں سے پلائیں گے تو انہیں ایسا نشاط اور خوشی کا سرور حاصل ہوگا کہ پھر کبھی وہ غمگین نہ ہوں گے۔ (روح البیان ج 1 ص 82)

یہ چاروں نہریں ایک حوض میں گر رہی ہیں جس کا نام ”حوضِ کوثر“ ہے یہی حوض حضور اکرم ﷺ کا وہ حوضِ کوثر ہے جو ابھی جنت کے اندر ہے لیکن قیامت

کے دن میدان محشر میں لایا جائے گا۔ جہاں حضور علیہ الصلوٰۃ والسلام اس حوض سے اپنی امت کو سیراب فرمائیں گے۔ (روح البیان ج 1 ص 83)

(۱)

جنت کے چشمے:

ان چاروں نہروں کے علاوہ جنت میں دوسرے چشمے بھی ہیں جن کے نام یہ ہیں۔ (1) کانور (2) زنجیل (3) سلسبیل (4) رحیق (5) تسنیم

(روح البیان ج 1 ص 83)

اہل جنت کی عمریں:

ہر جنتی خواہ بچپن میں مرا ہو۔ یا بوڑھا ہو کرو فات پائی ہو ہمیشہ جنت میں اس کی عمر تیس ہی برس کی رہے گی اس سے زیادہ کبھی اس کی عمر نہیں بڑھے گی۔ اور وہ ہمیشہ ہمیشہ اسی طرح جوان رہتے ہوئے آرام و راحت کی زندگی بسر کرتا رہے گا۔ (ترمذی ج 2 ص 80)

جنتیوں کی بیویاں اور خدام:

ادنیٰ درجے کے جنتی کو اسی ہزار خدام اور بہتر بیویاں ملیں گی اور اس کیلئے موتی اور زبرجد و یاقوت کا اتنا لمبا چوڑا خیمہ گاڑا جائیگا کہ جتنا کہ جلیہ اور صنعا کے دو شہروں کے درمیان فاصلہ ہے۔ (ترمذی ج 2 ص 80)

حوروں کا جلسہ اور گانا:

جنت میں حوروں کا جلسہ ہوگا۔ جس میں حوریں اس مضمون کا گانا سنائیں گی کہ ”ہم ہمیشہ رہنے والیاں ہیں تو ہم کبھی فتنہ ہوں گی۔ ہم چین میں رہنے والیاں ہیں تو ہم کبھی غمگین نہیں ہوں گی ہم خوش ہونے والیاں ہیں تو ہم کبھی ناراض نہ ہوا کریں

کی۔ مبارکباد ہے ان کیلئے جو ہمارے لیے ہوں اور ہم ان کیلئے ہوں۔ (ترمذی ج

2 ص 80)

جنت کے بازار:

ہر جمعہ کے دن جنت میں ایک بازار لگے گا کہ اس میں شمالی ہوا چلے گی جو جنتیوں کے چہروں اور کپڑوں پر لگے گی تو ان کے حسن و جمال میں نکھار پیدا ہو کر وہ بہت زیادہ خوبصورت ہو جائیں گے اور جب وہ بازار سے پلٹ کر اپنے گھر جائیں گے تو ان کے گھر والے کہیں گے کہ تم تو خدا کی قسم حسن و جمال میں بہت بڑھ گئے ہو۔ تو یہ لوگ کہیں گے کہ ہمارے پیچھے تم لوگوں کا حسن و جمال بھی بہت بڑھ گیا ہے۔

جنت میں خدا کا دیدار

حضور اکرم ﷺ کا ارشاد ہے کہ جب جنتی جنت میں داخل ہو جائیں گے تو خدا کا ایک منادی یہ اعلان کرے گا کہ اے اہل جنت ابھی تمہارے لیے اللہ کا ایک اور وعدہ بھی ہے تو اہل جنت کہیں گے کہ کیا اللہ نے ہمارے چہروں کو روشن نہیں کر دیا۔ کیا اللہ نے ہم کو جہنم سے نجات دے کر جنت میں نہیں داخل کر دیا ہے تو منادی جو اب دے گا کہ کیوں نہیں؟ پھر ایک دم خداوند قدوس اپنے حجب اقدس کو دور فرمادے گا (اور جنتی لوگ خدا کا دیدار کر لیں گے) تو جنتیوں کو اس سے زیادہ جنت کی کوئی نعمت پہنچانی نہ ہوگی۔ (ترمذی ج 2 ص 78)

اسی طرح بخاری و مسلم کی حدیث میں ہے۔ حضرت جریر بن عبد اللہ رضی اللہ تعالیٰ عنہ کہتے ہیں کہ ہم لوگ رسول اللہ ﷺ کی خدمت میں بیٹھے ہوئے تھے۔ تو حضور اکرم ﷺ نے چودھویں رات کو چاند کی طرف دیکھ کر ارشاد فرمایا کہ تم لوگ

عنقریب (قیامت کے دن) اپنے رب کو دیکھو گے۔ جس طرح تم لوگ چاند کو دیکھ رہے ہو۔ یعنی جس طرح چاند کو دیکھنے میں کوئی کسی کیلئے حجاب اور آڑ نہیں بنتا اسی طرح تم لوگ اپنے رب کو دیکھو گے) تو اگر تم لوگوں سے ہو سکے، تو نماز فجر و نماز عصر کبھی نہ چھوڑو

اسی طرح حضرت صہیب رومی رضی اللہ تعالیٰ عنہ سے مروی ہے کہ رسول اللہ ﷺ نے فرمایا کہ جب جنتی جنت میں داخل ہو چکیں گے تو اللہ تعالیٰ فرمائے گا کہ اے اہل جنت! کیا تم چاہتے ہو کہ کچھ اور زیادہ نعمتیں میں تم لوگوں کو عطا کروں تو اہل جنت کہیں گے کہ خداوند! کیا تو نے ہمارے منہ اجالا نہیں کر دیا؟ کیا تو نے ہمیں جنت میں نہیں داخل کر دیا؟ اور جہنم سے نجات دیدیا۔ اتنے میں حجاب اٹھ جائے گا اور لوگ دیدار الہی کر لیں گے تو اس سے زیادہ بڑھ کر انہیں جنت کی کوئی نعمت محبوب نہ ہوگی۔ اس وقت حضور نے یہ آیت تلاوت فرمائی کہ

الَّذِينَ أَحْسَنُوا لِحُسْنِي وَزِيَادَةٌ۔

(مشکوٰۃ شریف ج 2 ص 500)

بِسْمِ اللّٰهِ الرَّحْمٰنِ الرَّحِیْمِ

1- اعمالِ جنت

کلمہ اسلام:

1- حدیث: حضرت عبادہ بن صامت رضی اللہ تعالیٰ عنہ سے روایت ہے انہوں نے کہا میں نے رسول اللہ ﷺ کو یہ فرماتے سنا کہ جو شخص اس بات کی گواہی دے کہ خدا کے سوا کوئی معبود نہیں اور حضرت محمد ﷺ اللہ کے رسول ہیں۔ تو اللہ تعالیٰ اس کے اوپر جہنم کو حرام فرمادے گا۔

(مسلم، مشکوٰۃ ج 1 ص 15)

2- حدیث: حضرت عثمان رضی اللہ تعالیٰ عنہ سے روایت ہے انہوں نے کہا رسول اللہ ﷺ نے فرمایا کہ جو شخص لَا اِلهَ اِلَّا اللهُ کا یقین رکھتے ہوئے مرادہ جنت میں داخل ہوگا۔ (مسلم ج 1 ص 41)

3- حدیث: حضرت معاذ بن جبل رضی اللہ تعالیٰ عنہ سے روایت ہے کہ جس کا آخری کلام لَا اِلهَ اِلَّا اللهُ ہو گا وہ جنت میں داخل ہوگا۔

(مشکوٰۃ ج 1 ص 141)

4- حدیث: حضرت معاذ بن جبل رضی اللہ تعالیٰ عنہ سے روایت ہے انہوں نے کہا کہ مجھ سے رسول اللہ ﷺ نے فرمایا کہ جنت کی کنجیاں لَا اِلهَ اِلَّا اللهُ کی گواہی ہے۔ (مشکوٰۃ ج 1 ص 15)

5- حدیث: حضرت انس رضی اللہ تعالیٰ عنہ نے حضور نبی کریم ﷺ سے روایت کی ہے کہ آپ نے ارشاد فرمایا ہے کہ جس نے لَا اِلهَ اِلَّا اللهُ کہا اور اس کے دل میں جو کے برابر بھی نیکی ہوگی تو وہ جہنم سے نکال لیا جائے

گا۔ اور جس نے لَا إِلَهَ إِلَّا اللَّهُ کہا اور اس کے دل میں گیہوں کے برابر بھی نیکی ہوگی تو وہ جہنم سے نکال لیا جائے گا اور جس نے لَا إِلَهَ إِلَّا اللَّهُ کہا اور اس کے دل میں ایک ذرہ کے برابر بھی نیکی ہوگی تو وہ بھی جہنم سے نکال لیا جائے گا۔ (ص 1)

-6 حدیث: حضرت وہب بن منبہ رضی اللہ تعالیٰ عنہ سے روایت ہے کہ ان سے کسی نے کہا کہ کیا لَا إِلَهَ إِلَّا اللَّهُ جنت کی کنجی نہیں ہے؟ تو آپ نے فرمایا کیوں نہیں۔ لیکن کوئی کنجی ایسی نہیں ہوتی جس میں دندانے نہ ہوتے ہوں لہذا اگر تم ایسی کنجی لاؤ گے جس میں دندانے ہوں۔ جب تو تالا کھلیگا ورنہ نہیں کھلے گا۔ (ص 2)

تشریحات و فوائد:

-1 کلمہ اسلام یعنی کلمہ طیبہ و کلمہ شہادت کے فضائل میں بہت سی حدیثیں وارد ہوئیں جن میں سے چھ حدیثیں اوپر ذکر کی گئی ہیں۔ یہ اسلام کا وہ بیادی کلمہ ہے جس پر اسلام کی پورنی عمارت قائم ہے۔ یہ کلمہ بلاشبہ جنت میں لے جانے والے عمل۔ بلکہ جنت میں لے جانے والے تمام اعمالِ صالحہ کی اصل و بیاد ہے۔

-2 مذکورہ بالا حدیثوں میں جہاں جہاں صرف لَا إِلَهَ إِلَّا اللَّهُ ذکر کیا گیا ہے اس سے مراد پورا کلمہ یعنی لَا إِلَهَ إِلَّا اللَّهُ مُحَمَّدٌ رَسُولُ اللَّهِ ہے۔ مگر اختصار کے طور پر صرف لَا إِلَهَ إِلَّا اللَّهُ کا ذکر کر دیا گیا ہے جیسے کہ عام طور پر یہ یوں لا کرتے ہیں کہ نماز میں ”الحمد“ پڑھنا واجب ہے تو اس کا یہ مطلب نہیں ہوتا کہ بس فقط ”الحمد“ کا ایک لفظ پڑھنا واجب ہے بلکہ الحمد سے پوری سورۃ کا پڑھنا مراد لیا جاتا ہے اسی طرح حدیثوں میں جہاں جہاں صرف لَا إِلَهَ إِلَّا اللَّهُ کا ذکر ہے اس سے مراد پورا کلمہ ہے کیوں کہ

ظاہر ہے کہ صرف **لَا إِلَهَ إِلَّا اللَّهُ** پڑھنے والا نہ مسلمان ہو سکتا ہے نہ جنت میں جا سکتا ہے۔ مسلمان اور جنتی تو وہی ہو گا جو پورے کلمہ **لَا إِلَهَ إِلَّا اللَّهُ مُحَمَّدٌ رَّسُولُ اللَّهِ** کو دل سے سچا مان کر زبان سے پڑھے چنانچہ اس عنوان کی پہلی حدیث میں پورے کلمہ **لَا إِلَهَ إِلَّا اللَّهُ مُحَمَّدٌ رَّسُولُ اللَّهِ** کا ذکر موجود ہے وہی ان سب حدیثوں میں بھی مراد ہے۔

-3 اگر کوئی شخص زبان سے کلمہ پڑھ لے مگر دل میں اس کلمہ کے معنی اور مضمون پر اعتقاد نہ رکھے تو وہ بھی ہر گز ہر گز مسلمان اور جنتی نہیں ہو سکتا۔ کیوں کہ حدیث نمبر 2 میں **”وَهُوَ يَعْلَمُ“** کا لفظ آیا ہے۔ جس کا واضح طور پر یہی مطلب ہے کہ اس کلمہ پر قلبی اعتقاد اور دل سے یقین رکھتے ہوئے جو اس کلمہ کو پڑھے گا وہ جنت میں داخل ہو گا۔

-4 اوپر ذکر کی ہوئی حدیثوں سے ثابت ہوتا ہے کہ کلمہ اسلام کو دل سے سچا مان کر پڑھنے والا یقیناً ضرور جنت میں جاوے گا۔ اب اس کی چند صورتیں ہیں (1) نابالغ مگر ہوشمند لڑکے نے کلمہ پڑھ لیا اور بالغ ہونے سے پہلے ہی مر گیا یا بالغ نے یہ کلمہ پڑھا اور فوراً پاگل ہو گیا اور اسی حالت میں مر گیا۔ یا کلمہ پڑھتے ہی فوراً اس کا انتقال ہو گیا اور نہ کوئی نیک کام کر سکا۔ نہ کوئی گناہ کر سکا تو یہ سب فقط ایک کلمہ اسلام پر ایمان لانے کے سبب سے ہمیشہ ہمیشہ کیلئے جنت میں داخل ہوں گے۔

(2) یہ کسی نے کلمہ اسلام پڑھ کر عمر بھر نیکی ہی کے اعمال کیئے اور کوئی گناہ کا کام اس نے کیا ہی نہیں۔ تو یہ شخص بھی ہمیشہ ہمیشہ کیلئے جنت میں جائیگا۔

(3) یہ کہ کسی شخص نے کلمہ پڑھ کر کچھ نیک اعمال بھی کئے اور کچھ گناہ کے کام بھی کر ڈالے۔ مگر مرتے دم تک اس کلمہ پر قائم رہا۔ تو اگر اس شخص کو توبہ نصیب ہو گئی تو یہ بھی ہمیشہ ہمیشہ کیلئے جنت میں جائے گا اور اگر یہ شخص

توبہ نہ کر سکا تو پھر اس کا معاملہ خداوند کریم کی مرضی پر ہے۔ اگر خداوند تعالیٰ چاہے گا تو اپنے فضل و کرم سے اس کے گناہوں کو معاف فرمادے گا اور اس کو ہمیشہ ہمیشہ کیلئے جنت میں داخل فرمادے گا اور اگر چاہے گا تو اس کے گناہوں کے برابر اس کو جہنم میں عذاب دے کر پھر اس کو جہنم سے نکال کر جنت میں داخل فرمادے گا۔

بہر حال کلمہ اسلام پر ایمان رکھنے والا ہمیشہ ہمیشہ کیلئے جہنم میں نہیں رہ سکتا بلکہ وہ کبھی نہ کبھی ضرور جنت میں جائے گا اس لیے کہ کلمہ اسلام جنت کی کنجیوں میں سب سے اعلیٰ درجے کی کنجی بلکہ جنت کی تمام کنجیوں کا دار و مدار ہے اور جنت میں پہنچانے والی سڑکوں میں سے یہ سب سے بڑی سڑک بلکہ شاہراہ ہے۔

5- حدیث نمبر 6 میں اعمال صالحہ کی اہمیت ظاہر کی گئی ہے کہ **لَا إِلَهَ إِلَّا اللَّهُ مُحَمَّدٌ رَّسُولُ اللَّهِ** تو جنت کی کنجی ہے اور اعمال صالحہ اس کنجی کے دندانے ہیں مطلب یہ ہے کہ اس کلمہ کا پڑھنے والا اگر نیک اعمال بھی کرتا ہے جب تو وہ ابتدا ہی سے جنت میں داخل کر دیا جائے گا اور ہمیشہ ہمیشہ جنت ہی میں رہے گا اور اگر کوئی عاقل و بالغ کلمہ پڑھ لینے کے بعد فسق و فجور اور طرح طرح کے گناہوں کا مرتکب رہا تو وہ ابتدا ہی سے جنت میں نہیں داخل ہوگا۔ بلکہ اپنے گناہوں کے برابر جہنم میں عذاب پا کر پھر جنت میں جائے گا۔ اس لیے جو شخص عذاب جہنم سے بالکل بچ کر شروع ہی سے جنت میں جانے کا طلبگار ہے تو اس کو نیک اعمال کے کرنے کی بے حد ضرورت ہے کیونکہ دوزخ سے بالکل ہی بچ کر ابتدا ہی سے جنت میں چلا جانا۔ یہی مومن کی کامیابی اور فلاح ہے۔ قرآن مجید کا ارشاد ہے کہ

فَمَنْ زُحِرَ عَنِ النَّارِ وَأُدْخِلَ
الْجَنَّةَ فَقَدْ فَازَ
یعنی جو جہنم سے الگ رکھا گیا۔ اور جنت میں
داخل کر دیا گیا۔ وہ یقیناً کامیاب ہو گیا۔

یاد رکھو کہ حقیقی کامیابی اور فلاح بغیر اعمالِ صالحہ کے حاصل نہیں ہو سکتی لہذا جنت میں لیجانے والے اعمال پر جذبہ ایمانی اور جوشِ اسلامی کے ساتھ کاربند ہو کر حقیقی فلاح کے مستحق ہو، مولیٰ تعالیٰ ہر مسلمان مرد و عورت کو اعمالِ صالحہ کی توفیق بخشنے۔ (آمین)

کلمہ اسلام کا ثواب:

اس مقدس کلمہ کی بڑی عظمت ہے اور اس کو کثرت اور بار بار پڑھنے کا بہت بڑا اجر و ثواب ہے چنانچہ ایک حدیث میں آیا ہے کہ قیامت کے دن ایک شخص کو اللہ تعالیٰ تمام مخلوق کے سامنے کھڑا کر کے اس کے نامہ اعمال کے ننانوے دفتر کھولے گا اور ہر دفتر اس کی حدنگاہ کے برابر لمبا چوڑا ہوگا۔ پھر باری تعالیٰ فرمائے گا کہ کیا تجھ کو ان اعمال سے انکار ہے؟ کیا نامہ اعمال لکھنے والے فرشتوں نے تجھ پر کچھ ظلم کیا ہے؟ تو وہ کہے گا کہ نہیں اے میرے پروردگار! پھر باری تعالیٰ فرمائے گا کہ کیا تجھ کو کچھ عذر پیش کرنا ہے؟ تو وہ کہے گا کہ نہیں۔ اے میرے پروردگار! تو اللہ تعالیٰ فرمائے گا کہ کیوں نہیں؟ تیری ایک نیکی ہمارے پاس جمع ہے اور تجھ پر کوئی ظلم نہیں ہوگا۔ پھر ایک پرچہ نکالا جائے گا۔ جس میں۔ **أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ** لکھا ہوگا اس کے بعد اللہ تعالیٰ حکم دے گا کہ اے شخص تو اپنے نامہ اعمال تولنے کی جگہ حاضر ہو جا تو وہ شخص عرض کرے گا کہ اے میرے پروردگار! بھلا ان دفتروں کے سامنے اس چھوٹے سے پرچہ کی کیا حقیقت ہے؟ تو اللہ تعالیٰ فرمائے گا کہ تو میزانِ عمل کے پاس جا کر وزن کرالے اور یاد رکھ کہ تیرے اوپر کوئی ظلم نہیں کیا جائے گا۔ حضور علیہ الصلوٰۃ والسلام نے ارشاد فرمایا کہ اس وقت ان تمام نامہ اعمال کے دفتروں کو میزانِ عمل کے ایک پلڑے میں رکھا جائے گا اور وہ پرچہ دوسرے پلڑے میں رکھا جائے گا اور جب وزن کیا جائے گا تو تمام دفتروں کے انبار ہلکے پڑ جائیں گے۔ اور وہ پرچہ بھاری ہوگا اور ظاہر ہے کہ بھلا خدا کے نام کے

مقابلہ میں کوئی چیز بھاری ہو سکتی ہے؟ (ترمذی شریف ج 2 ص 88)

اچھی نیت

حدیث: حضرت عمر بن خطاب رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا کہ تمام اعمال کے ثواب کا دار و مدار نیت پر ہے ہر آدمی کو وہی حاصل ہو گا جو اس کی نیت ہو گی تو جس نے اللہ اور اس کے رسول کیلئے ہجرت کی تو اس کی ہجرت اللہ اور اس کے رسول کیلئے ہو گی اور جس نے دنیا حاصل کرنے کی غرض سے ہجرت کی۔ یا کسی عورت کیلئے ہجرت کی کہ اس سے نکاح کرے تو اس کی ہجرت اسی کام کیلئے ہو گی۔ جس غرض کیلئے اب اس نے ہجرت کی۔

تشریحات و فوائد

عمل کی دو قسمیں ہیں اچھا عمل اور برا عمل برے عمل کو خواہ کتنی ہی اچھی نیت سے کریں۔ اس پر تو ثواب ملنے کا کوئی سوال ہی نہیں پیدا ہوتا۔ کیونکہ برا عمل تو بہر حال برا ہی ہے لہذا برے عمل کو خواہ کتنی ہی اچھی نیت سے کریں یا بری نیت سے ہر حال میں اس پر عذاب ہی ملے گا۔ ہاں البتہ اچھے عمل کی دو صورتیں ہیں۔ اگر اچھے عمل کو اچھی نیت سے کریں تو ثواب ہی ثواب ہے اور اگر اچھے عمل کو بری نیت سے کریں تو بجائے ثواب کے عذاب ہی عذاب ملے گا۔ مثلاً نماز ایک بہترین اور اچھے سے اچھا عمل ہے اب اگر کوئی اس نیت سے نماز پڑھے کہ خداوند قدوس اس سے راضی ہو جائے تو اس کے بے انتہا ثواب ملے گا اور اگر کوئی بد نصیب اس نیت سے پڑھے گا کہ لوگ مجھے نمازی کہیں اور میری عزت کریں تو ہر گز ہر گز اس کو کوئی ثواب نہیں ملے گا۔ بلکہ وہ عذاب کا حقدار ہو گا کیونکہ اس نے ریاکاری کی نیت سے نماز پڑھی۔ جو

شرک کی ایک شاخ ہے اور بری نیت ہے۔

بہر حال خلاصہ یہ ہے کہ اچھا عمل اگر اچھی نیت سے کیا جائے تو یہ عمل کارِ ثواب اور جنت میں لے جائے گا والا عمل ہوگا اور اچھا عمل اگر بری نیت سے کیا جائے تو اس پر ہر گز ہر گز کوئی ثواب نہیں ملے گا اور وہ جنت میں لے جانے والا عمل نہ ہوگا۔ یہی حدیث مذکور کا خلاصہ مطلب ہے اور اس مضمون کی مزید وضاحت کیلئے مندرجہ ذیل حدیثوں کو پڑھیے اور عبرت حاصل کیجئے!

ایک شہید، ایک عالم، ایک سخی کا انجام

حدیث: حضرت ابو ہریرہ رضی اللہ تعالیٰ عنہ کہتے ہیں کہ رسول اللہ ﷺ نے فرمایا کہ قیامت کے دن سب سے پہلے ایک شہید، ایک عالم ایک سخی، کا فیصلہ ہوگا سب سے پہلے ایک شہید کو خداوند قدوس کے دربار میں لایا جائے گا تو خداوند کریم اس سے اپنی نعمتوں کا اقرار کرائے گا پھر فرمائے گا کہ تو نے میری ان نعمتوں کے شکر یہ میں کونسا عمل کیا ہے؟ تو وہ کہے گا کہ میں نے تیری راہ میں جہاد کیا یہاں تک کہ میں شہید ہو گیا۔ تو اللہ تعالیٰ فرمائے گا کہ تو جھوٹ بول رہا ہے کہ تو نے میری راہ میں میری رضا کیلئے جہاد کیا تھا۔ تو نے اس نیت سے جہاد کیا تھا تاکہ دنیا والے لوگ تجھ کو ”بہادر“ کہیں۔ تو دنیا میں لوگوں نے تجھ کو بہادر کہہ دیا۔ تو نے جس نیت سے جہاد کیا تھا دنیا میں تجھ کو اس کا صلہ مل گیا کہ سب لوگوں سے میں نے تجھ کو بہادر کھلوا دیا۔ اب آخرت میں میرے دربار سے تجھ کو کوئی اجر نہیں ملے گا پھر وہ خدا کے حکم سے منہ کے بل گھیٹ کر جہنم میں ڈال دیا جائے گا۔

دوسرا شخص ایک عالم ہوگا جس نے علم پڑھا اور پڑھایا ہوگا اور قرآن مجید کی قرأت بھی کرتا رہا ہوگا۔ یہ جب دربار خداوندی میں لایا جائے گا۔ تو خداوند کریم پہلے اس شخص سے اپنی نعمتوں کا اقرار کرائے گا۔ پھر دریافت فرمائے گا کہ تو نے میری ان

نعمتوں کے شکر یہ میں کونسا عمل کیا ہے؟ تو وہ کہے گا کہ میں نے علم پڑھا اور پڑھایا اور تیری رضا کیلئے قرآن مجید کی قرأت کی تو اللہ تعالیٰ فرمائے گا کہ تو جھوٹا ہے۔ تو نے اس نیت سے علم پڑھا پڑھایا تھا تاکہ لوگ تجھے ”عالم“ کہیں اور تو نے قرآن کی قرأت اس نیت سے کی تھی کہ لوگ تجھ کو ”قاری“ کہیں تو دنیا میں تجھ کو لوگوں نے عالم اور قاری کہہ دیا اور تجھ کو تیری نیت کا صلہ مل گیا اب آخرت میں تیرے لیے میرے یہاں سے کوئی اجر نہیں ملے گا۔ پھر وہ خدا کے حکم سے منہ کے بل گھیٹ کر کے جہنم میں ڈال دیا جائے گا۔

تیسرا شخص ایک مالدار سخی ہو گا۔ جب یہ دربار خداوندی میں پیش کیا جائے گا تو اللہ تعالیٰ اس سے اپنی نعمتوں کا اقرار کر آئے گا پھر یہ پوچھے گا کہ تو نے میری نعمتوں کا شکر یہ ادا کرنے کیلئے کون سا عمل کیا ہے؟ تو وہ کہے گا کہ میں نے تیری راہ میں جہاں جہاں تجھے پسند تھا اپنا مال خرچ کیا ہے تو اللہ تعالیٰ فرمائے گا کہ تو جھوٹا ہے تو نے اس نیت سے اپنا مال خرچ کیا تھا کہ لوگ تجھے سخی کہیں تو لوگوں نے تجھے ”سخی“ کہا اور تیری مراد پوری ہو گئی اب تیرے لیے میرے یہاں کوئی اجر نہیں پھر وہ خدا کے حکم سے منہ کے بل گھیٹ کر جہنم میں داخل کر دیا جائے گا۔

(مشکوٰۃ ج 1 ص 33)

غور کیجئے کہ شہید، عالم، سخی، تینوں نے اچھے اچھے عمل کیے تھے لیکن چونکہ ان تینوں کی نیتیں اچھی نہیں تھیں اس لیے ان لوگوں کے اچھے اعمال پر ان لوگوں کو کوئی ثواب نہیں ملا بلکہ اس لئے عذاب جہنم میں گرفتار ہو گئے۔

رات میں صدقہ دینے والا

حدیث: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے

فرمایا کہ ایک شخص نے صدقہ دینے کا ارادہ کیا اور اپنا صدقہ لے کر خفیہ طریقے سے نکلا لیکن رات کی تاریکی میں جائے کسی فقیر کو دینے کے ایک چور کے ہاتھ میں دے دیا جو چوری کے ارادہ سے گھوم رہا تھا۔ صبح کو لوگوں میں چرچا ہوا کہ کسی نے رات میں ایک چور کو صدقہ دے دیا اس آدمی نے چرچا سن کر کہا کہ الہی! تیرے ہی لیے سب تعریف ہے آج میں پھر صدقہ دوں گا چنانچہ وہ اپنا صدقہ لے کر رات میں نکلا۔ تو ایک زنا کار عورت اپنے گاہگ کی تلاش میں چکر لگا رہی تھی اس نے اس کو کوئی مسکین عورت سمجھ کر صدقہ دیدیا پھر صبح کو لوگوں میں چرچا ہوا کہ رات میں کوئی شخص ایک زانیہ کو صدقہ دے گیا تو اس شخص نے چرچا سن کر کہا کہ اے اللہ! تیرے ہی لیے سب تعریف ہے آج میں پھر صدقہ دوں گا۔ چنانچہ پھر یہ شخص رات میں چھپ کر صدقہ کا مال لیکر چلا تو ایک مالدار شخص رات میں کہیں جا رہا تھا تو اس نے اس مالدار کو مسکین سمجھ کر صدقہ دے دیا۔ صبح کو پھر اس کا چرچا ہونے لگا کہ کوئی شخص رات میں ایک بہت بڑے مالدار کو صدقہ دے کر چلا گیا جب اس نے یہ سنا تو نہایت ہی افسوس کے ساتھ یہ کہا کہ یا اللہ! تیرے ہی لیے حمد ہے افسوس کہ میرا صدقہ ایک چور ایک زانیہ ایک مالدار کے ہاتھ میں پڑ گیا۔ حالانکہ ہر رات میں اپنا صدقہ ان کھوں کو مسکین سمجھ کر دیتا رہا اسی افسوس میں رنجیدہ ہو کر یہ شخص سو گیا۔ تو خواب میں دیکھا کہ ایک فرشتہ نے آکر یہ کہا کہ تو نے چور کے ہاتھ میں صدقہ دے دیا تو شاید وہ چوری سے بچ جائے اور توبہ کرے اور تیرا صدقہ زاینہ کو مل گیا تو شاید وہ زنا کاری سے بچ جائے اور توبہ کر لے اور تو نے مالدار کے ہاتھ میں صدقہ دے دیا تو شاید وہ عبرت حاصل کرے اور خود بھی اپنا مال خدا کی راہ میں خرچ کرنے لگے۔

مطلب یہ ہے کہ چور اور زاینہ اور مالدار کو صدقہ دیا گیا یہ اچھا نہیں ہوا مگر چونکہ لاعلمی میں یہ ہوا۔ اور صدقہ دینے والے کے نیت اچھی تھی اس لیے تینوں راتوں کا صدقہ مقبول ہو گیا۔ کیونکہ حضور اکرم ﷺ کا ارشاد ہے کہ ”انما

الاعمال بالنیات“ یعنی عمل کے ثواب کا دار و مدار نیتوں پر ہے۔

لہذا یہ بڑی اہم بات ہے کہ مومن کو چاہیے کہ عمل کرنے سے پہلے اپنی نیت کو درست کر لے کہ ہر نیک عمل کرنے میں یہی نیت رکھے کہ اللہ تعالیٰ مجھ سے خوش ہو جائے ہر گز ہر گز نام و نمود اور عزت و شہرت وغیرہ کی نیت دل میں نہ لائے ورنہ عمل صالح کرنے کے باوجود کوئی اجر و ثواب نہیں ملے گا!

بغیر عمل کے فقط نیت پر ثواب:

شریعت میں مومن کی اچھی نیت کی اس قدر اہمیت ہے کہ اچھی نیت پر بلا عمل کے بھی ثواب مل جاتا ہے۔ چنانچہ ایک حدیث پڑھیے۔ جو بڑی ہی نصیحت آموز و عبرت آمیز ہے۔

حدیث: حضرت انس رضی اللہ تعالیٰ عنہ نے روایت ہے انہوں نے کہا کہ رسول اللہ ﷺ جب غزوہ تبوک سے آتے ہوئے مدینہ منورہ کے قریب پہنچے تو آپ نے ارشاد فرمایا کہ مدینہ میں کچھ ایسے لوگ رہ گئے ہیں کہ اگرچہ وہ لوگ اس میں جنگ میں نہیں آئے۔ مگر تم لوگ جہاں جہاں گئے اور جس جس میدان کو تم لوگوں نے طے کیا وہ لوگ تمام مقامات میں تمہارے ساتھ تھے کیوں کہ اس جہاد میں ان لوگوں نے شریک ہونے کی نیت کی تھی مگر اپنی مجبوری و معذوری کی وجہ سے وہ لوگ اس جہاد میں شامل نہ ہو سکے (مشکوٰۃ ج 2 ص 331)

اتباع سنت

حضور اکرم ﷺ کی سنت مبارکہ کی اتباع و پیروی بھی جنت میں لیجانے والے اعمال میں سے ایک بڑا امید افزا عمل ہے چنانچہ اس سلسلے میں چند حدیثیں پڑھ کر جنت کی اس شاہراہ پر چلنے کی کوشش کیجئے۔

(1) عَنْ بِلَالِ بْنِ الْحَارِثِ الْمُزَنِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ مِنْ آخِي سُنَّةٍ مِنْ سُنَّتِي قَدَامِيَتْ بَعْدِي فَإِنَّ لَهُ مِنَ الْأَجْرِ مِثْلَ أُجُورِ مَنْ عَمِلَ بِهَا مِنْ غَيْرِ أَنْ يَنْقُصَ مِنْ أُجُورِهِمْ شَيْئًا وَمَنْ ابْتَدَعَ بِدْعَةَ ضَلَالَةٍ لَا بَرِضَاهَا اللَّهُ وَرَسُولُهُ كَانَ عَلَيْهِ مِنَ الْإِثْمِ مِثْلُ إِثْمِ مَنْ عَمِلَ بِهَا لَا يَنْقُصُ ذَلِكَ مِنْ أَوْزَارِهِمْ شَيْئًا رَوَاهُ التِّرْمِذِيُّ.

حضرت بلال بن حارث مزنئی رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا کہ جس نے میری کسی ایسی سنت کو زندہ کیا جو میرے بعد مردہ کر دی گئی ہو تو اس کو ان تمام لوگوں کے ثوابوں کے برابر ثواب ملے گا جو لوگ اس سنت پر عمل کریں گے اور ان لوگوں کے ثوابوں میں کچھ بھی کمی نہیں ہو گی اور جو شخص کوئی گمراہی کی بدعت نکالے جس سے اللہ اور اس کا رسول راضی نہیں ہے تو اس شخص پر ان تمام لوگوں کے گناہوں کے برابر گناہ ہو گا جو لوگ اس بدعت پر عمل کریں گے اور ان لوگوں کے گناہوں میں کچھ بھی کمی نہیں ہو گی۔

اس حدیث کو امام ترمذی نے روایت کیا ہے۔

(مشکوٰۃ ج 1 ص 30)

تشریحات و فوائد:

اس حدیث میں یہ فرمایا گیا ہے کہ مَنْ ابْتَدَعَ بِدْعَةَ ضَلَالَةٍ لَا بَرِضَاهَا اللَّهُ وَرَسُولُهُ۔ اس حدیث سے معلوم ہوا کہ ہر نئی بات جو دین میں نکالی جائے وہ مذموم اور باعث گناہ نہیں ہوتی۔ بلکہ وہ نئی بات مذموم اور گناہ ہے جو بدعت ضلالت ہو اور اللہ و رسول اس سے ناراض ہوں اسی لیے شارحین حدیث نے فرمایا کہ بدعت کی دو قسمیں ہیں۔ ایک بدعت سیئہ گناہ کا کام ہے اور بدعت حسنہ گناہ نہیں بلکہ کارِ ثواب ہے چنانچہ صاحب مرقاۃ نے اس حدیث کی شرح میں فرمایا کہ

تُبَدَّ بِهِ خَرَاَجُ الْبَدْعَةِ الْحَسَنَةِ۔ یعنی بدعت ضلالت کی قید اس حدیث میں اس لیے لگائی گئی ہے تاکہ بدعت حسنہ کو اس سے نکال دیں۔ کیونکہ بدعت حسنہ مذموم اور گناہ نہیں ہے۔

3- اقسامِ بدعت

چنانچہ حضرت علامہ عزالدین بن سلام رحمۃ اللہ تعالیٰ علیہ نے اپنی ”کتاب القواعد“ کے آخر میں تحریر فرمایا کہ بدعت کی پانچ قسمیں ہیں (1) بدعت واجبہ جس پر عمل کرنا ضروری ہے جیسے قرآن مجید کو سمجھنے اور سمجھانے کیلئے علم نحو سیکھنا اور اصول فقہ اور جرح و تعدیل کے قواعد کو مدون کرنا۔ تاکہ فقہ و حدیث کے سمجھنے میں آسانی ہو جائے (2) بدعت محرمہ جس پر عمل کرنا حرام و گناہ ہے جیسے جبریہ۔ قدریہ مرجیہ وغیرہ تمام بد مذہبوں اور بد دینوں کے مذاہب (3) بدعت مستحبہ جن پر عمل کرنا ثواب ہے اور چھوڑ دینا گناہ نہیں۔ جیسے دینی مدارس اور مسافر خانوں کی تعمیرات (4) بدعت مکروہہ جیسے مسجدوں اور قرآن مجید کی جلدوں کو نقش و نگار سے مزین کرنا (5) بدعت مباحہ جیسے انواع و اقسام کے کھانے، پہننے، پینے کا سامان کرنا اور فجر و عصر کی نمازوں کے بعد مصافحہ کرنا۔ مکانات، عوانا۔

(حاشیہ مشکوٰۃ ج 1 ص 27 حوالہ مرآة المفاتیح)

اسی طرح ”بدعت ضلالت کا بیان کرتے ہوئے حضرت امام شافعی علیہ الرحمۃ نے تحریر فرمایا کہ وہ نئی چیز جو قرآن و حدیث یا اقوال و اعمال صحابہ یا اجماع امت کے مخالف ہو وہ ضلالت و گمراہی ہے اور جو اچھی اچھی نئی چیزیں ان میں سے کسی کے مخالف نہ ہوں وہ مذموم اور گمراہی نہیں۔ چنانچہ امیر المومنین حضرت عمر رضی اللہ تعالیٰ عنہ نے جماعت کے ساتھ تراویح کو ”نِعْمَتِ الْبَدْعَةِ هَذِهِ“ فرمایا یعنی یہ اچھی بدعت ہے اور حضرت عبداللہ بن مسعود رضی اللہ تعالیٰ عنہ سے

مردی ہے کہ مَرَاةُ الْمُسْلِمُونَ حَسَنًا فَهُوَ عِنْدَ اللَّهِ حَسَنٌ یعنی تمام مسلمان جس چیز کو اچھی مان لیں وہ چیز اللہ تعالیٰ کے نزدیک بھی اچھی ہے کیونکہ حضور ﷺ کا فرمان ہے کہ لَا يَجْمَعُ أُمَّتِي عَلَى الضَّلَالَةِ، یعنی میری امت گمراہی پر جمع نہیں ہوگی۔

(حاشیہ مشکوٰۃ ج 1 ص 27)

اور حضرت علامہ عزالدین بن سلام و حضرت امام شافعی علیہما الرحمہ کے بیان کی تائید مزید اس حدیث مرفوعہ سے بھی ہوتی ہے جو ام المومنین حضرت عائشہ رضی اللہ عنہا سے مروی ہے کہ مَنْ أَحَدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ (مشکوٰۃ ج 1 ص 27) یعنی جو شخص ہمارے اس دین میں کوئی ایسی نئی بات نکالے جو دین میں سے نہ ہو وہ مردود ہے اس حدیث سے صاف صاف ظاہر ہے کہ دین میں وہ نئی بات جو دین کے مخالف نہ ہو وہ ہر گز ہر گز مردود نہیں ہے۔

اس تقریر سے معلوم ہوا کہ مشکوٰۃ ج 1 ص 30 پر جو یہ حدیث ہے کہ
أَيَاكُمْ وَمُحَدَّثَاتِ الْأُمُورِ فَإِنَّ كُلَّ مُحَدَّثَةٍ بِدْعَةٍ وَكُلُّ ضَلَالَةٍ فِي النَّارِ، (مشکوٰۃ ج 1 ص 30)

یعنی تم لوگ اپنے کو دین میں نئے نئے کاموں سے بچائے رکھو کیوں کہ ہر نئی نکالی ہوئی بات بدعت ہے اور ہر بدعت گمراہی ہے۔

اس سے مراد ہی بدعت ہے جو قرآن و حدیث یا اقوال و اعمال صحابہ کے خلاف ہو ورنہ ظاہر ہے کہ ہر نئی نکالی ہوئی چیز گمراہی کیونکر ہو سکتی ہے؟ جب کہ اوپر ذکر کی ہوئی حدیثوں میں صاف صاف تصریح موجود ہے کہ گمراہی وہی نئی نکالی ہوئی چیز ہوگی جو دین کے خلاف ہو اور اللہ و رسول اس سے ناراض ہوں اور جو نئی باتیں دین کے خلاف نہیں ہیں وہ ہر گز ہر گز کبھی بھی مذموم اور گمراہی نہیں ہو سکتی ہیں۔ چنانچہ مسلم شریف کی ایک حدیث میں اس کی صراحت بھی موجود ہے جو مشکوٰۃ

ج 1 ص 33 پر مذکور ہے کہ۔

مَنْ سَنَّ فِي الْإِسْلَامِ سُنَّةً
حَسَنَةً فَلَهُ أَجْرُهَا وَأَجْرُ مَنْ
عَمِلَ بِهَا مِنْ بَعْدِهِ مِنْ غَيْرِ أَنْ
يُنْقَصَ مِنْ أَجْرِهِمْ شَيْءٌ
وَمَنْ سَنَّ فِي الْإِسْلَامِ سُنَّةً
سَيِّئَةً كَانَ عَلَيْهِ وِزْرُهَا وَوِزْرُ
مَنْ عَمِلَ بِهَا مِنْ بَعْدِهِ مِنْ
غَيْرِ أَنْ يُنْقَصَ مِنْ أَجْرِهِمْ
شَيْءٌ

جو اسلام میں کوئی اچھا طریقہ نکالے تو اس
کیلئے اس کا ثواب ہے اور جو لوگ اس کے بعد
اس اچھے طریقے پر عمل کریں گے ان
کے ثوابوں کا اجر بھی اس کو ملے گا بغیر اس
کے کہ لوگوں کے ثوابوں میں کچھ کمی ہو
اور جو شخص اسلام میں کوئی برا طریقہ
نکالے تو اس پر اس کا گناہ ہے اور تمام ان
لوگوں کے گناہوں کا وبال بھی اس پر ہوگا
جو اس کے بعد اس برے طریقے پر عمل
کریں گے بغیر اس کے کہ ان لوگوں کے
گناہوں میں سے کچھ کمی ہو۔

(مشکوٰۃ ج 1 ص 33)

بہر حال یہ بات سورج کی طرح روشن ہو گئی کہ دین میں ہر نئی بات جو نکالی
جائے وہ گمراہی نہیں ہے بلکہ وہی نئی چیز گمراہی ہوگی جو دین کے مخالف ہو ورنہ ظاہر
ہے کہ نئی چیز گمراہی کس طرح ہو سکتی ہے؟ حالانکہ زمانہ نبوت کے بعد سینکڑوں
چیزیں اولیائے امت و علمائے ملت نے نئی نئی ایجاد کی ہیں جو ہر گز ہر گز مذموم نہیں
بلکہ باعث اجر و ثواب ہیں۔ مثلاً قرآن مجید پر اعراب لگانا۔ قرآن مجید کو تیس پاروں میں
تقسیم کرنا۔ قرآن میں اوقاف کی علامتوں کو لکھنا۔ رکوع کی نشانی تحریر کرنا۔ اس
طرح قرآن مجید کے سمجھنے اور سمجھانے کیلئے نحو و صرف اور معانی و بیان نیز اصول فقہ
و اصول حدیث کے قواعد و ضوابط کو مدون کرنا۔ ان فنون میں کتابیں تصنیف کرنا ان کی
تعلیم کیلئے مدارس قائم کرنا۔ نصاب مقرر کرنا۔ اسی طرح جمعہ و عیدین کے خطبوں
میں خلفائے راشدین اور حضرت فاطمہ و حضرات حسنین اور حضور کے دونوں چچاؤں
حضرت حمزہ و حضرت عباس رضی اللہ عنہم کا نام پڑھنا۔ مسجدوں کی عمارتوں کو پختہ

اور عالی شان بنانا مسجدوں پر مناروں اور منڈنہ کی تعمیرات وغیرہ اس قسم کی بہت سی نئی نئی چیزیں علمائے ملت نے دین میں نکالی ہیں مگر چونکہ ان میں کوئی چیز بھی دین کے مخالف نہیں۔ اس لئے ان چیزوں کو ہر گز ہر گز مذموم اور گمراہی نہیں کہا جاسکتا بلکہ یہ سب بدعت حسنہ اور ثواب کے کام ہیں اسی طرح صوفیائے کرام کے معمولات مثلاً مراقبات اور ذکر کی ہیات اور جلسات، تسبیحات کا استعمال، ذکروں کی مقدار حلقے اور ختم خواجگان۔ میلاد شریف۔ مجالس و عظ، فاتحہ و اعراش اولیاء۔ مقابر پر گل پاشی و چادر پوشی بلاشبہ یہ سب دین میں نئی نئی باتیں نکالی گئی ہیں مگر چونکہ ان میں کوئی بھی قرآن مجید و حدیث یا اقوال و اعمال صحابہ کے مخالف نہیں۔ لہذا ہر گز ہر گز ان چیزوں کو مذموم اور گمراہی نہیں کہا جاسکتا بلکہ یہ سب بدعت حسنہ اور سب ثواب کے کام ہیں۔ لہذا از روئے حدیث جن لوگوں نے ان اچھی اچھی باتوں کو ایجاد کیا۔ ان کو اس ایجاد کرنے کا ثواب بھی ملے گا اور قیامت تک جتنے لوگ ان باتوں پر عمل کر کے ثواب حاصل کرتے رہیں گے ان سب لوگوں کے ثوابوں کے برابر بھی ان کو ثواب ملتا رہے گا اور کسی کے ثوابوں میں کچھ کمی نہ ہوگی!

یہ ہے ان حدیثوں کی تشریحات جو اہل حق کا طریقہ ہے۔ خداوند کریم سب کو اہل حق کے معمولات پر عمل کی توفیق عطا فرمائے اور ان لوگوں کو جو صرف ایک حدیث **كُلُّ بَدْعَةٍ ضَالَّةٌ** پڑھ کر میلاد شریف اور نیاز و فاتحہ کو حرام و گمراہی بتاتے ہیں انہیں اس حدیث کا صحیح مطلب سمجھنے اور حق کہنے اور حق پر عمل کرنے کی توفیق عطا کرے۔ تاکہ یہ امت موجودہ دور کے افتراق اور جدال و شقاق کی بلاؤں سے محفوظ رہے (آمین)

ان تشریحات کے بعد اس عنوان کی دوسری حدیثیں بھی پڑھ لیجئے جو درج ذیل ہیں۔

2- حدیث: حضرت انس رضی اللہ عنہ سے روایت ہے انہوں نے کہا کہ رسول

اللہ ﷺ نے ان سے یہ فرمایا کہ اے میرے پیارے بیٹے! اگر تو یہ کر سکتا ہے کہ تو اس حال میں صبح و شام کرے کہ تیرے پاس میں کسی کی بد خواہی نہ ہو۔ تو ایسا ہی کر۔ پھر فرمایا کہ اے میرے پیارے بیٹے! یہ میری سنت ہے اور جو میری سنت سے محبت کرے گا وہ جنت میں میرے ساتھ رہے گا۔
(مشکوٰۃ ج 1 ص 30)

-3 حدیث: حضرت ابو سعید خدری رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا کہ جو حلال غذا کھائے اور سنت پر عمل کرے اور تمام لوگ اس کی شرارتوں سے بے خوف ہو جائیں تو وہ جنت میں داخل ہوگا۔ یہ سن کر ایک آدمی نے کہا کہ یا رسول اللہ! اتنی بات تو آج بہت سے لوگوں میں پائی جاتی ہے تو آپ نے فرمایا کہ عنقریب میرے بعد بھی بہت زمانوں تک ایسا کرنے والے لوگ پائے جاتے رہیں گے۔ (مشکوٰۃ ج 1 ص 31)

-4 حدیث: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ میری تمام امت جنت میں داخل ہوگی۔ سوائے ان لوگوں کے جو منکر ہو گئے تو کسی نے کہا کہ منکر کون لوگ ہیں؟ آپ نے فرمایا کہ جس نے میری فرمانبرداری کی وہ جنت میں داخل ہوگا اور جس نے میری نافرمانی کی وہ منکر ہو گیا۔ (مشکوٰۃ ج 1 ص 27)

-5 حدیث: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا جو شخص میری امت میں فساد پھیل جانے کے وقت میری سنت پر عمل کرے گا اس کو ایک سو شہیدوں کا ثواب ملے گا۔

(مشکوٰۃ ج 1 ص 30)

مطلب یہ ہے کہ ایسے زمانے میں جب کہ لوگ حضور علیہ الصلوٰۃ والسلام کی

سنتوں سے بے پرواہی کرتے ہوں۔ یا سنت پر عمل کرنے والوں کا مذاق اڑاتے ہوں اگر ایسے فتنہ و فساد کے زمانے میں کوئی مسلمان حضور کی سنت پر مضبوطی کے ساتھ قائم رہ کر اس پر عمل کرتا رہے گا تو ایسے شخص کو ایک سو شہیدوں کا اجر و ثواب ملے گا۔

6- حدیث: حضرت مالک بن انس رضی اللہ تعالیٰ عنہما سے مرسل روایت ہے انہوں نے کہا کہ رسول اللہ ﷺ نے فرمایا کہ میں نے تم لوگوں میں دو ایسی چیزیں چھوڑی ہیں کہ جب تک تم لوگ ان دونوں پر مضبوطی کے ساتھ عمل کرتے رہو گے ہر گز ہر گز تم گمراہ نہیں ہو گے۔ ایک خدا کی کتاب (قرآن) دوسری رسول خدا کی سنت (حدیثیں)

(مشکوٰۃ ج 1 ص 30)

4- علم دین

علم دین پڑھنا اور پڑھانا بھی جنت میں لے جانے والے اعمال میں سے ایک بہت ہی اہم اور شاندار عمل ہے اس سلسلے میں مندرجہ ذیل حدیثوں کا ایمانی نگاہوں سے مطالعہ کیجئے اور اسلامی جذبوں سے ان پر عمل کیجئے۔ ان شاء اللہ تعالیٰ اس سے نور ہدایت کی روشنی ملے گی۔

(1) حدیث: کثیر بن قیس رضی اللہ تعالیٰ عنہ سے روایت ہے انہوں نے کہا کہ میں حضرت ابو الدرداء رضی اللہ تعالیٰ عنہ کے پاس دمشق کی مسجد میں بیٹھا ہوا تھا تو ایک آدمی آیا اور کہا کہ اے ابو الدرداء! میں مدینہ منورہ سے ایک حدیث سننے کیلئے آپ کے پاس آیا ہوں۔ مجھے خبر ملی ہے کہ آپ اس حدیث کو رسول اللہ ﷺ سے روایت کرتے ہیں میں کسی اور ضرورت سے یہاں نہیں آیا ہوں۔ یہ سن کر حضرت ابو الدرداء رضی اللہ تعالیٰ عنہ نے کہا کہ بیٹھک میں نے رسول اللہ ﷺ کو یہ فرماتے سنا ہے کہ جو شخص علم کی طلب

میں کوئی راستہ چلے گا تو اللہ تعالیٰ اس کو جنت کے راستوں میں سے ایک راستہ پر چلائے گا اور بے شک فرشتے طالب علم کی خوشی کیلئے اپنے بازوؤں کو بٹھا دیتے ہیں اور پیٹک عالم کیلئے آسمانوں اور زمینوں کی تمام چیزیں اور پھلیاں پانی کے اندر مغفرت کی دعا کرتی ہیں اور یقیناً عالم کی فضیلت مجاہد کے اوپر ایسی ہی ہے جیسے کہ چودہویں رات کے چاند کی فضیلت تمام ستاروں پر ہے اور یقین رکھو کہ علماء انبیاء کے وارث ہیں اور انبیاء کی میراث و دینار و درہم نہیں ہوتی۔ انبیاء کی میراث تو علم ہی ہے تو جس نے اس کو لیا اس نے بہت بڑا حصہ پالیا۔ (مشکوٰۃ ج 1 ص 34)

(2) حدیث: حضرت انس رضی اللہ عنہ سے روایت ہے کہ رسول اللہ ﷺ نے فرمایا کہ جو علم کی طلب میں گھر سے نکلا وہ اپنے لوٹنے کے وقت تک جہاد میں ہے۔ (مشکوٰۃ ج 1 ص 34)

مطلب یہ ہے کہ طالب علم جتنے دنوں تک علم کی طلب میں اپنے گھر سے باہر رہے گا اتنے دنوں تک اس کو اتنا ہی ثواب ملتا رہے گا۔ جتنا کہ ایک مجاہد کو جہاد کرنے کا ثواب ملتا رہے گا۔

(3) حدیث: حضرت حسن بصری رحمۃ اللہ علیہ سے مرسل روایت ہے انہوں نے کہا کہ رسول اللہ ﷺ نے فرمایا کہ جس کو اس حالت میں موت آگئی کہ وہ اسلام کو زندہ کرنے کی نیت سے علم حاصل کر رہا تھا۔ تو جنت کے اندر اس کے اور نبیوں کے درمیان بس ایک ہی درجے کا فاصلہ ہوگا۔

(مشکوٰۃ ج 1 ص 36)

مطلب یہ ہے کہ جنت میں اس کا درجہ اتنا بلند ہوگا کہ اس سے اونچا صرف نبیوں کا درجہ ہوگا اگرچہ اس کے اوپر نبیوں کا ایک ہی درجہ اتنا بلند و بالا اور عظمت والا ہوگا کہ اس کی بلندی تک کسی کی عقل کی رسائی نہیں ہو سکتی اللہ اکبر! حضرات انبیاء

کرام علیہم السلام کے ایک ایک درجے کی بلندی اور عظمت کا کیا کہنا؟ سبحان اللہ!

(4) حدیث: حضرت ابو الدرداء رضی اللہ تعالیٰ عنہ سے روایت ہے انہوں نے

کہا کہ رسول اللہ ﷺ سے یہ پوچھا گیا کہ اس علم کی کیا حد ہے؟ کہ اگر آدمی

اس حد کو پہنچ جائے تو ”فقیہ“ ہو جائے۔ تو آپ نے فرمایا کہ جو دین کے

متعلق چالیس حدیثیں یاد کر کے میری امت کو پہنچا دے اس کو اللہ تعالیٰ قبر

سے در فقیہ بنا کر اٹھائے گا اور میں قیامت کے دن اس کی شفاعت کروں

گا۔ اور اس کا گواہ ہوں گا۔ (مشکوٰۃ ج 1 ص 73)

(5) حدیث: حضرت ابن عباس رضی اللہ تعالیٰ عنہما سے روایت ہے کہ جب تم

لوگ جنت کے باغات میں گزرو تو میوہ چنا کرو۔ اس پر کسی نے کہا جنت کے

باغات کون ہیں۔؟ تو آپ نے فرمایا کہ علم کی مجلس۔

(کنز العمال ج 10 ص 79)

(6) حدیث: حضرت انس رضی اللہ تعالیٰ عنہ سے روایت ہے کہ قیامت کے

دن علماء کی روشنائی اور شہیدوں کے خون تولے جائیں گے تو علماء کی

روشنائی کا پلڑا بھاری رہے گا۔ (کنز العمال ج 10 ص 80)

(7) حدیث: حضرت ابو سعید رضی اللہ عنہ سے روایت ہے کہ جو اپنے دین کی

تعلیم میں صبح کو چلایا شام کو چلا وہ ”جنتی“ ہے۔

(کنز العمال ج 10 ص 80)

تشریحات و فوائد:

(1) حدیث نمبر 1 سے جہاں علم دین کی عظمت و بزرگی اور علمائے دین کے بلند

درجات و عظیم مراتب کا حال معلوم ہوتا ہے وہاں اس حدیث سے یہ بھی

انکشاف ہوتا ہے کہ ہمارے اسلاف اور پرانے بزرگوں میں علم دین کی

طلب کا کتنا بے پناہ جذبہ تھا کہ محض ایک حدیث کو سننے کیلئے لوگ مدینہ منورہ سے دمشق کا سفر اس زمانے میں کیا کرتے تھے جب کہ سفر کے وسائل بہت ہی کم اور سفر کی مشکلات بے انتہا تھیں۔ افسوس کہ آج کل کے مسلمانوں میں یہ دینی جذبہ بہت کم رہ گیا۔ بلکہ بالکل فنا ہو چکا ہے دنیاوی ضروریات کیلئے تو آج کل کے مسلمان بڑے بے لے سفر کیا کرتے ہیں مگر علم دین کیلئے چند قدم بھی چلنا ان لوگوں کیلئے سر پر پہاڑ اٹھانے کے برابر مشکل ہے۔

(2) حدیث نمبر 2 سے معلوم ہوا کہ ایک مسلمان جب تک کہ علم دین کی طلب میں اپنے گھر سے باہر رہتا ہے اس کو ہر دم اور ہر قدم پر جہاد کا ثواب ملتا رہتا ہے۔ اس حدیث سے ان طالب علموں کا رتبہ بلند معلوم ہوا جو اپنا وطن چھوڑ کر علم دین پڑھنے کیلئے پردیس میں پڑے ہوتے ہیں اور طرح طرح کے تکلیف اٹھا کر اپنے وطن سے دور اسلامی مدارس میں تحصیل علم کر رہے ہیں۔ کاش مسلمان ان طالب علموں کے مراتب و درجات کو سمجھ کر ان کی خدمت و دلجوئی کرتے اور مجاہدین فی سبیل اللہ کے معاونین کی فہرست میں اپنا نام لکھا کہ جہاد کا ثواب حاصل کرتے۔ مگر افسوس کہ آج کل کے مسلمان ان بے چارے طالب علموں سے نفرت کرتے ہیں بلکہ ان کو حقارت کی نظر سے دیکھا کرتے ہیں۔ اور خدا کے ان نیک بندوں سے بد سلوکی کر کے اپنی آخرت کو خراب کرتے رہتے ہیں۔

(3) حدیث نمبر 3 میں ”اسلام زندہ کرنے کی نیت سے علم حاصل کر رہا تھا“ اسے معلوم ہوا کہ علم طلب کرنا جنت میں لے جانے والا عمل اسی وقت ہوگا جب کہ خدمتِ اسلام کی نیت سے علم دین حاصل کیا جائے ورنہ خدا نخواستہ اگر کوئی شخص عالم کہلانے یا محض روزی روٹی اور دنیا کمانے کی نیت سے علم دین حاصل کرے تو نہ وہ جنتی ہوگا نہ فرشتے اس کیلئے اپنے بازو کے

پر بھائیں گے نہ اس کو جہاد کا ثواب ملے گا۔ اس لیے ہر طالب علم کو لازم ہے کہ وہ صرف خدمتِ دین اور احیاءِ اسلام کی نیت سے علم دین حاصل کرے ورنہ وہ اس کے اجر و ثواب سے محروم ہو جائے گا!

(4) علم دین کی مجلسوں کو حدیث نمبر 5 میں جنت کا باغ فرمایا گیا۔ اس کا مطلب یہ ہے کہ ان مجلسوں میں بیٹھنا اور علم دین حاصل کرنا۔ یہ جنت کے باغ میں پہنچنے کا سبب ہے تو گویا یہ جنت کا باغ ہی ہے۔

(5) حدیث نمبر 6 میں یہ بیان فرمایا گیا کہ علمائے دین کی روشنائی جس سے وہ قرآن و حدیث اور دینی مسائل لکھتے ہیں وہ روشنائی اللہ تعالیٰ کے نزدیک میزانِ عمل میں شہیدوں کے خون سے زیادہ اجر و ثواب کے لحاظ سے وزن دار اور بھاری ہوگی۔ کیونکہ یہ روشنائی ہزاروں لاکھوں کیلئے ہدایت کا سامان فراہم کرتی ہے کیونکہ علمائے کرام کی دینی تحریروں سے ہزار ہا امتیوں کو ہدایت کی روشنی ملتی ہے اور شہیدوں کا خون اگرچہ اللہ تعالیٰ کے نزدیک بہت محبوب، نہایت قیمتی بلکہ انمول ہے مگر اس خون بہنے کا فائدہ اور اجر و ثواب شہید کی ذات ہی تک محدود رہتا ہے۔ اس لحاظ سے علماء دین کی روشنائی شہیدوں کے خون سے زیادہ امت رسول کیلئے نفع بخش ہوئی لہذا میزانِ عمل میں اجر و ثواب کے لحاظ سے اس کا پلہ بھاری رہے گا۔

(6) ضروریاتِ دین یعنی فرائض و واجبات کا علم حاصل کرنا تو ہر عاقل و بالغ مسلمان مرد و عورت پر ”فرضِ عین“ ہے باقی اتنا زیادہ علم دین حاصل کرنا کہ قرآن و حدیث اور مسائل فقہ کو اچھی طرح جان کر فتویٰ دینے کے قابل ہو جائے یہ ”فرضِ کفایہ“ ہے یعنی شہر کے کچھ لوگ اگر اتنا علم حاصل کر لیں تو سب مسلمانوں کے سر سے فرض ادا ہو گیا اور اگر پورے شہر میں کسی نے بھی اتنا علم حاصل نہیں کیا تو شہر کے تمام مسلمان اس فرض کو

چھوڑنے کے مواخذہ میں گرفتار ہوں گے۔

5- وضو

وضو بھی اعمالِ جنت میں سے ایک عمل، اور جنت کی سڑکوں میں سے ایک شاہراہ ہے۔ وضو کے فضائل اور اجر و ثواب کے بارے میں مندرجہ ذیل چند حدیثیں بہت زیادہ ایمان افروز اور رغبت انگیز ہیں۔

(1) حدیث: حضرت ابو ہریرہ رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا کیا میں تمہیں ایسے کاموں کا راستہ نہ بتاؤں؟ جس سے اللہ تعالیٰ تمہارے گناہوں کو بھی مٹادے اور تمہارے درجات کو بھی بلند فرمادے۔ صحابہ کرام نے عرض کیا کہ کیوں نہیں ایسے عمل کی تو بہت ضرورت ہے تو آپ نے ارشاد فرمایا کہ تکلیفوں کے باوجود ”کامل وضو“ کرنا اور مسجدوں کی طرف بچھرت قدم رکھنا۔ اور ایک نماز کے بعد دوسری نماز کا انتظار کرنا۔ یہ چیزیں جہاد کے حکم میں ہیں۔ (مشکوٰۃ ج 1 ص 38)

(2) حدیث: حضرت عثمان رضی اللہ عنہ سے روایت ہے کہ رسول اللہ ﷺ نے فرمایا کہ جو بہترین طریقے سے وضو کرے تو اس کے بدن سے اس کے تمام گناہ نکل جاتے ہیں یہاں تک کہ اس کے ناخنوں کے نیچے کے گناہ بھی نکل جاتے ہیں۔ (مشکوٰۃ ج 1 ص 38)

(3) حدیث: حضرت عقبہ بن عامر رضی اللہ عنہ سے روایت ہے کہ رسول اللہ ﷺ نے فرمایا کہ جو مسلمان اچھی طرح وضو کرے پھر کھڑے ہو کر دو رکعت نماز اس طرح پڑھے کہ اپنے دل اور چہرے کے ساتھ ان دونوں رکعتوں پر توجہ رکھے تو اس کیلئے جنت واجب ہو جاتی ہے۔

(مشکوٰۃ ج 1 ص 39)

(4) حدیث: امیر المؤمنین حضرت عمر رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ تم میں سے جو کوئی بھی خوب کامل وضو کرے پھر ان کلمات کو پڑھ لے۔ اَشْهَدُ اَنْ لَا اِلَهَ اِلَّا اللّٰهُ مُحَمَّدًا عَبْدُهُ وَرَسُولُهُ تو اس کیلئے جنت کے آٹھوں دروازے کھل جاتے ہیں کہ وہ جس دروازے سے چاہے جنت میں داخل ہو جائے۔

(مشکوٰۃ ج 1 ص 39)

(5) حدیث: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا میری امت قیامت کے دن اس حالت میں بلائی جائے گی کہ ان کی پیشانیاں روشن اور ہاتھ پاؤں وضو کے اثرات سے چمکتے ہوں گے تو جو اپنی روشنی کو بڑھا سکتا ہو اس کو چاہیے کہ وہ اپنی روشنی کو بڑھائے۔

(مشکوٰۃ ج 1 ص 39)

تشریحات و فوائد:

(1) وضو بذاتِ خود بظاہر کوئی عبادت کا کام نہیں معلوم ہوتا اس لیے کہ پانی بہانا اور چند اعضاء کو دھو لینا بظاہر کوئی عبادت کا عمل نہیں لیکن چونکہ وضو نماز ادا کرنے کا وسیلہ ہے۔ اور عبادت کا وسیلہ بھی عبادت ہوتا ہے اس لیے وضو بھی اس لحاظ سے عبادت بن گیا اور ایسی شاندار عبادت بن گیا کہ جنت دلانے والا عمل، اور بہشت کی سڑکوں میں سے ایک سڑک بلکہ شاہراہ بن گیا۔

(2) اس عنوان کی حدیث نمبر 1 میں تکلیفوں کے باوجود وضو کرنے کا یہ مطلب ہے کہ سردی وغیرہ کے موقع پر تکلیف کے باوجود اعضاء کو پورا پورا کامیل طریقے سے سنت کے مطابق دھوئے اس میں ہرگز ہرگز کوئی سستی یا کوتاہی نہ کرے!

اس حدیث میں کامل وضو کرنے اور کثرت سے مسجدوں میں آنے جانے اور ایک نماز کے بعد دوسری نماز کا انتظار کرنے۔ ان تینوں باتوں کو حضور اکرم ﷺ نے ”فَذَلِكُمْ الرِّبَاطُ“ فرمایا رباط کے معنی اسلامی سرحد پر گھوڑا باندھ کر کفار سے جہاد کرنا اور دارالاسلام کو کفار کے حملوں سے بچانا۔ حدیث کا مطلب یہ ہے کہ گویا ان تینوں کاموں کو جالانے کا ثواب جہاد کے مثل ہے۔

(3) حدیث نمبر 2 میں تمام گناہوں کے بدن سے نکل جانے کا یہ مطلب ہے کہ وضو کرنے گناہِ صغیرہ (چھوٹے گناہ) کل کے کل معاف ہو جاتے ہیں۔ (گناہِ کبیرہ بڑے بڑے گناہ) اگر حقوق اللہ سے ان کا تعلق ہے مثلاً نماز و روزہ چھوڑ دیا۔ تو بغیر سچی توبہ کے یہ گناہ معاف نہیں ہو سکتا اور اگر حقوق العباد سے تعلق رکھنے والے گناہ کبیرہ ہوں جیسے کسی کا مال چرائیا ہے تو اس کو معاف کرانے کیلئے توبہ کے ساتھ ساتھ بندوں سے معاف کر لینا بھی ضروری ہے۔

(4) حدیث نمبر 5 کا یہ مطلب ہے کہ جہاں جہاں وضو کا پانی پہنچتا ہے قیامت میں بدن کا وہ حصہ روشن اور چمکتا ہوگا تو جو شخص اس نورانی چمک کو بڑھانا چاہے اس کو چاہیے کہ وہ بچھرت وضو کرے اور اعضائے وضو کو سنت کے مطابق اچھی طرح دھوئے۔

وضو کے دنیاوی فائدے

- وضو سے آخرت کے فائدہ کے علاوہ بہت سے دنیاوی فوائد بھی ہیں مثلاً
- 1- با وضو رہنے والا مسلمان شیطان کے وسوسوں اور شیطانی حملوں سے محفوظ رہتا ہے۔
 - 2- وضو بہت سی بیماریوں کا علاج اور تندرستی کا محافظ ہے۔

3- وضو کر کے جس کام کیلئے گھر سے نکلیں ان شاء اللہ تعالیٰ وہ کام پورا ہو جائے گا۔ اسی لیے اولیائے کرام کا یہ طریقہ رہا ہے کہ وہ ہمیشہ یا اکثر اوقات بلا وضو رہا کرتے تھے۔

6- اذان

اذان بھی جنت میں لیجانو والا عمل، اور بہشت کی کنجیوں میں سے ایک کنجی ہے اذان کے فضائل میں بہت زیادہ حدیثیں ہیں۔ جن میں سے چند یہ ہیں۔

(1) حدیث: حضرت ابن عباس رضی اللہ تعالیٰ عنہما سے روایت ہے کہ رسول اللہ ﷺ نے فرمایا جو سات برس ثواب طلب کرنے کی نیت سے اذان پکارے اس کیلئے جہنم سے نجات کا پروانہ لکھ دیا جاتا ہے۔

(مشکوٰۃ ج 1 ص 65)

(2) حدیث: حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ ہم لوگ رسول اللہ ﷺ کے ساتھ میں تھے کہ حضرت بلال کھڑے ہو کر اذان پڑھنے لگے پھر جب وہ خاموش ہو گئے تو حضور ﷺ نے فرمایا کہ جو شخص یقین رکھتے ہوئے اس اذان کے مثل کہے گا۔ وہ جنت میں داخل ہوگا۔ (مشکوٰۃ ج 1 ص 66)

(3) حدیث: حضرت امیر معاویہ رضی اللہ عنہ سے روایت ہے انہوں نے کہا کہ میں نے رسول اللہ ﷺ سے سنا ہے کہ مؤذنوں کی گردنیں قیامت کے دن تمام لوگوں سے زیادہ لمبی ہوں گی۔

(مشکوٰۃ ج 1 ص 64)

(4) حدیث: حضرت ابن عمر رضی اللہ تعالیٰ عنہما سے روایت ہے کہ رسول اللہ

ﷺ نے فرمایا تین آدمی قیامت کے مشک کے ٹیلوں پر ہوں گے۔

- 1- وہ غلام جس نے اللہ اور اپنے مولیٰ کے حق کو ادا کیا۔
- 2- وہ شخص جو کسی قوم کی امامت کرتا رہا ہو اور وہ قوم اس سے راضی رہی ہو۔
- 3- وہ شخص جو ہر دن ہر رات میں پانچوں نمازوں کی اذان پکارتا رہا ہو۔

(مشکوٰۃ ج 1 ص 65)

(5) حدیث: حضرت عقبہ بن عامر رضی اللہ عنہ سے روایت ہے کہ رسول اللہ ﷺ نے فرمایا ہے تیرا رب اس بکری کے چرواہے سے بہت خوش ہوتا ہے جو پہاڑ کے کسی ٹکڑے کی چوٹی پر اذان پکارتا ہے اور نماز پڑھتا ہے اللہ عزوجل (فرشتوں سے) یہ فرماتا ہے کہ میرے اس بندے کو دیکھو یہ نماز قائم کرتا ہے اور مجھ سے ڈرتا ہے بیشک میں نے اپنے اس بندے کو بخش دیا۔ اور اس کو جنت میں داخل کر دیا۔ (مشکوٰۃ ج 1 ص 65)

(6) حدیث: حضرت ابو سعید خدری رضی اللہ عنہ سے روایت ہے کہ رسول اللہ ﷺ نے فرمایا ہے مؤذن کی آواز کی درازی جن انسان اور جو چیز بھی سنتی ہے سب قیامت کے دن اس کیلئے گواہی دیں گے۔

(مشکوٰۃ ج 1 ص 64)

(7) حدیث: حضرت جابر رضی اللہ عنہ سے روایت ہے کہ رسول اللہ ﷺ نے فرمایا ہے جو شخص اذان سن کر یہ دعا پڑھے۔

اللَّهُمَّ رَبَّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ أَتِ مُحَمَّدًا نِ الْوَسِيلَةَ وَالْبَعْتَهُ مَقَامًا مَّحْمُودًا نِ الَّذِي وَعَدْتَهُ

تو اس کیلئے قیامت کے دن میری شفاعت حلال ہو گئی۔ (مشکوٰۃ ج 1 ص 65)

تشریحات و فوائد:

(1) اس عنوان کی حدیث نمبر 1 میں یہ ارشاد فرمایا گیا ہے کہ جو سات برس ثواب طلب کرنے کی نیت سے اذان دے۔ اس سے معلوم ہوا کہ جو تنخواہ لینے کی نیت سے اذان پکارے اگرچہ اس کا تنخواہ لینا جائز ہے مگر اس کو یہ فضیلت نہیں حاصل ہوگی کہ اس کو جہنم سے نجات کا پروانہ مل جائے یہ فضیلت تو بس اسی موذن کو حاصل ہوگی جو صرف ثواب کی نیت سے سات برس اذان پڑھے۔

(2) حدیث نمبر 2 میں جو یہ آیا ہے کہ قیامت کے دن تمام لوگوں سے زیادہ موذنوں کی گردن لمبی ہوگی اس سے مراد ان کے درجات و مراتب کا بلند ہونا ہے کیوں کہ جسکا درجہ بلند ہوتا ہے وہ گردن اونچی کر کے چلتا ہے۔

(3) حدیث نمبر 7 **حَلَّتْ لَهُ شَفَاعَتِي** کہ میری شفاعت اس کیلئے حلال ہوگئی اس کا مطلب یہ ہے کہ اس کا خاتمہ ایمان پر ہوگا کیونکہ حضور ﷺ کی شفاعت اسی کیلئے حلال ہوگی جس کا خاتمہ ایمان پہ ہوا ہوگا۔ کافر کی شفاعت تو حضور کیلئے جائز اور حلال ہی نہیں۔

اذان کے دنیاوی فوائد!

- (4) بارش اگر نقصان دہ ہونے لگے یا سیلابوں سے ہلاکت کا اندیشہ پیدا ہو جائے تو اذان پڑھنے سے نقصان اور ہلاکت کا خطرہ ٹل جاتا ہے۔
- (5) جس گھر یا بستی میں پتھر گرنے لگے تو اذان پکارنے سے پتھر کا گرنا بند ہو جاتا ہے۔
- (6) جس گھر میں جن یا شیاطین یا آسیب وغیرہ کا عمل دخل ہو تو بعد مغرب اُس گھر میں چند دن اذان پڑھنے سے شیاطین اور آسیب دفع ہو جاتے ہیں۔
- (7) وبائی بیماریاں پھیل گئی ہوں تو بستی میں گلیوں کے اندر بہت سے لوگ اذان پڑھیں خصوصاً رات میں اذان پکاریں تو وباؤں کا زور کم ہو جاتا ہے۔
- (8) دفن کے بعد قبر کے پاس اذان دینے سے مردہ کو منکر و نکیر کے سوالوں کا جواب دینے میں آسانی ہوتی ہے اور مردہ کی وحشت اور گھبراہٹ دور ہو جاتی ہے۔
- (9) مجنون کے کان میں اذان پڑھ دینے سے جنون میں کمی ہو جاتی ہے۔
- (10) جنگل یا میدان میں راستہ بھول جائے تو اذان پڑھ دینے سے غیبی امداد کا ظہور ناگہان ہو جاتی ہے۔
- (11) کفار سے جنگ کے وقت اذان پڑھنے سے کفار خائف اور مسلمانوں میں اسلامی جوش پیدا ہو جاتا ہے۔ (شامی جلد اول ص 258 و ابذان الاجر)

7- تعمیر مساجد

- (1) عَنْ عُمَانَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ بَنَى لِلَّهِ مَسْجِدًا بَنَى اللَّهُ لَهُ بَيْتًا فِي الْجَنَّةِ
- حضرت عثمان رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا کہ جو اللہ کیلئے ایک مسجد بنائے گا تو اللہ اس کیلئے جنت میں ایک گھر بنا دیگا۔

تشریحات و فوائد:

(1) اس حدیث میں حضور اکرم ﷺ نے مسجدوں کی تعمیر پر جنت کا وعدہ فرمایا ہے کہ جو مسلمان کوئی مسجد بنا دے گا۔ اللہ تعالیٰ اس کیلئے جنت میں ایک گھر بنا دے گا۔

(2) واضح رہے کہ اس حدیث میں مَسْجِدًا اور يَتَادُونوں لفظ نکرہ لائے گئے ہیں۔ مگر مسجدًا میں تنکیر تحقیر کیلئے اور يَتَادُون میں تنکیر تعظیم کیلئے ہے جس کا حاصلِ مطلب یہ ہوا کہ جو مسلمان چھوٹی سے چھوٹی مسجد بھی تعمیر کرے گا تو اللہ تعالیٰ اس کیلئے بہت بڑا عالی شان مکان جنت میں بنا دے گا۔

(3) حدیث میں اللہ کا لفظ اس بات کی وضاحت کیلئے ہے کہ جو شخص خالص اللہ تعالیٰ ہی کی رضا اور خوشنودی کیلئے مسجد بنا یگا اسی کیلئے یہ اجر عظیم ہے کہ اللہ تعالیٰ اس کیلئے جنت میں ایک گھر بنا دے گا اور اگر خدا نخواستہ کوئی اپنی کسی دنیاوی عرض، یا نام و نمود، یا ریاکاری اور شہرت کے کیلئے مسجد بنائے تو ہرگز ہرگز اس کو یہ اجر و ثواب نہیں ملے گا کیونکہ ان صورتوں میں مسجد کی تعمیر خالصاً لوجہ اللہ نہیں ہوگی۔ بلکہ غرض دنیاوی و خواہش نفسانی کا اس میں عمل و دخل ہو گیا۔ جو اجر و ثواب کو غارت کر دینے والی چیز ہے۔ اس لیے اس بری نیت سے مسجد بنانے میں کوئی ثواب نہیں ملے گا۔ بلکہ گناہ ہو گا کیونکہ حدیث شریف میں ہے کہ اِنَّمَا الْأَعْمَالُ بِالنِّيَّاتِ یعنی عمل کا دار و مدار نیت پر ہے۔ یعنی ہر نیک عمل پر ثواب اسی وقت ملے گا جب کہ نیک عمل کو اچھی نیت سے کیا جائے۔ اگر نیت اچھی نہ ہوئی تو کتنا ہی نیک عمل کیوں نہ ہو اس پر کوئی ثواب نہیں ملے گا۔

(4) جس طرح نئی مسجد تعمیر کرنے کا بہت بڑا اجر و ثواب ہے۔ اسی طرح پرانی ٹوٹی پھوٹی مسجدوں کی مرمت اور ان کی صفائی ستھرائی اور آباد کاری کا بھی بہت بڑا

اجر و ثواب ہے۔ چنانچہ ایک حدیث شریف میں آیا ہے کہ جس کو تم لوگ دیکھو کہ وہ مسجدوں کی خدمت و خبر گیری کرتا رہتا ہے تو تم لوگ اس کے صاحب ایمان ہونے کی شہادت دو اور یقین رکھو کہ بلاشبہ اس کے دل میں ایمان کی روشنی ہے۔ کیوں کہ اللہ تعالیٰ نے قرآن مجید میں یہ ارشاد فرمایا ہے کہ **إِنَّمَا يَعْمُرُ مَسَاجِدَ اللَّهِ مِنْ أَمْنٍ بِاللَّهِ وَالْيَوْمِ** **الْآخِرَةِ** یعنی صرف وہی شخص مسجدوں کی تعمیر و آباد کاری کرے گا جو اللہ اور قیامت کے دن پر ایمان رکھتا ہے۔ (مشکوٰۃ ج 1 ص 69)

8- نماز

(1) حدیث: حضرت معدان بن طلحہ عمری رضی اللہ تعالیٰ عنہ سے روایت ہے انہوں نے کہا میں نے رسول اللہ ﷺ کے آزاد کردہ غلام حضرت ثوبان رضی اللہ عنہ سے ملاقات کر کے یہ کہا کہ آپ مجھے کسی ایسے عمل کی خبر دیجئے کہ اس کے سبب سے اللہ تعالیٰ مجھے جنت میں داخل فرمادے تو وہ خاموش رہے۔ پھر میں نے ان سے یہی سوال کیا تو وہ چپ رہے پھر جب تیسری بار میں نے ان سے یہی پوچھا تو انہوں نے کہا کہ میں نے اس بارے میں رسول اللہ ﷺ سے سوال کیا تھا۔ تو آپ نے فرمایا تھا کہ تم اللہ کیلئے بھرت سجدوں کو لازم پکڑ لو۔ کیوں کہ جب بھی تم اللہ کیلئے کوئی سجدہ کرو گے تو اللہ تعالیٰ اس کے سبب سے تمہارا ایک درجہ بلند فرمادے گا۔ اور تمہارے ایک گناہ کو مٹا دیگا۔ حضرت معدان نے کہا کہ اس کے بعد میں نے حضرت ابوالدء رضی اللہ تعالیٰ عنہ سے ملاقات کر کے یہی سوال کیا تو انہوں نے مجھ سے حضرت ثوبان رضی اللہ عنہ کے قول کے مطابق ہی کہا۔

(مسلم جلد اول ص 183)

(2) حدیث: حضرت جابر رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ جنت کی کنجی نماز ہے اور نماز کی کنجی وضو ہے۔
(مشکوٰۃ ج 1 ص 39)

(3) حدیث: حضرت ابو ہریرہ رضی اللہ عنہ نے حضور نبی کریم ﷺ سے روایت کیا ہے کہ آپ نے ارشاد فرمایا کہ جو صبح یا شام کو مسجد میں جائے تو اللہ تعالیٰ اس کیلئے جنت میں مہمان نوازی کا سامان تیار فرمادیتا ہے۔ جب جب بھی وہ صبح یا شام کو مسجد جائے۔ (بخاری ج 1 ص 91)

(4) حدیث: حضرت ابو موسیٰ رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ جو دو ٹھنڈی نمازوں، اجازوں میں فجر و عشاء کو پڑھے گا۔ وہ جنت میں داخل ہوگا۔ (مشکوٰۃ ج 1 ص 63)

(5) حدیث: حضرت ابن مسعود رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ کیا تم لوگ جانتے ہو کہ تمہارا رب تعالیٰ کیا فرماتا ہے؟ اللہ تعالیٰ یہ فرماتا ہے کہ میری عزت اور میری بزرگی کی قسم ہے کہ جو عہدہ نماز کو اس کے وقت کے اندر پڑھے گا۔ میں اس کو جنت میں داخل کر دوں گا اور جو نماز کو اس کے وقت کے غیر میں پڑھے گا۔ اگر میں چاہوں گا تو اس پر رحم کر دوں گا اور اگر چاہوں گا تو اس کو عذاب دوں گا۔

(کنز العمال ج 7 ص 223)

(6) حدیث: حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا ہے کہ میرے بندے کیلئے مجھ پر یہ عہد ہے۔ کہ اگر وہ نماز کو اس کے وقت کے اندر پڑھے گا۔ تو میں اس کو عذاب نہیں دوں گا اور اس کو بلا حساب جنت میں داخل کر دوں گا۔ (کنز العمال ج 7 ص 223)

(7) حدیث: حضرت عبداللہ بن عمرو بن العاص رضی اللہ تعالیٰ عنہم حضور نبی

کریم ﷺ سے روایت کرتے ہیں کہ حضور نے ایک دن نماز کا ذکر فرماتے ہوئے ارشاد فرمایا کہ جو نماز پر محافظت کرے گا یہ نماز اس کیلئے قیامت کے دن نور اور دلیل اور نجات ہوگی اور جو اس پر محافظت نہیں کرے گا نہ اس کیلئے نور ہوگا نہ دلیل نہ نجات۔ اور وہ قیامت کے دن قارون و فرعون و امی لن خلف کے ساتھ ہوگا۔ (مشکوٰۃ ج 1 ص 59)

تشریحات و فوائد:

(1) نماز پر خداوند قدوس نے جنت دینے کا وعدہ فرمایا ہے۔ اور نماز جنت میں داخل ہونے کا بہت ہی اعلیٰ ذریعہ، اور بہترین سبب ہے۔ اس مضمون کی سینکڑوں آیتیں اور حدیثیں قرآن مجید اور کتابوں کے صفحات میں چمک رہی ہیں۔ جن میں سے یہ چند حدیثیں آپ کے پیش نظر ہیں۔ ان کو پڑھ کر عبرت حاصل کیجئے اور جذبہ عقیدت کے ساتھ ان پر عمل کر کے نماز کے پابند ہو جائیے اور جنت میں جانے کا سامان کیجئے۔ یاد رکھیے کہ جنت میں لے جانے والے اعمال میں سب سے بہتر، سب سے اعلیٰ نماز ہی ہے اور قرآن مجید و حدیث شریف میں جتنی تاکید نماز کیلئے آئی ہے دوسرے کسی عمل کیلئے نہیں آئی ہے۔ چنانچہ قرآن مجید میں کہیں یہ حکم آیا کہ **أَقِمُوا الصَّلَاةَ**، یعنی نماز قائم کرو کہیں یہ فرمایا گیا کہ **الَّذِينَ هُمْ عَلَى صَلَاتِهِمْ دَائِمُونَ**۔ یعنی نماز پر مداومت کرو۔ کہیں یہ ارشاد ہوا کہ **كَانَتْ عَلَى الْمُؤْمِنِينَ كِتَابًا مَوْفُوتًا**۔ یعنی نماز کو اس کے وقت میں ادا کرو کہیں یہ حکم آیا کہ **وَارْكَعُوا مَعَ الرَّاكِعِينَ** یعنی جماعت کے ساتھ پڑھو۔ کہیں یہ فرمان صادر ہوا کہ **الَّذِينَ هُمْ فِي صَلَاتِهِمْ خَاشِعُونَ**۔ یعنی نہایت ہی خشوع اور عاجزی کا اظہار کرتے ہوئے نماز پڑھو۔ خلاصہ یہ کہ طرح طرح سے مختلف لفظوں کے ساتھ خداوند تعالیٰ نے نماز کی تاکید فرمائی ہے۔

اَقِيْمُوا الصَّلٰوةَ كَمَا مَطْلَبُ:

واضح رہے کہ قرآن مجید میں جہاں جہاں ارشادِ ربانی ہوا کہ ”نماز قائم کرو“ اس کا مطلب یہ ہے کہ نماز کو اس کے تمام حقوق اور آداب کی رعایت کے ساتھ ادا کرو، یعنی نماز کی تمام شرطوں، اس کے سب ارکان، اس کے واجبات اس کی سنتوں اس کے مستحبات کی پوری پوری ادائیگی کا دھیان رکھو اور نہایت ہی اخلاص و حضورِ قلب اور اطمینان و دلجمعی کے ساتھ تمام اعمالِ نماز کو ادا کرو اور خوفِ الہی کے جذبات سے نماز میں خوب خوب اپنی عاجزی اور انکساری کا اظہار کرو چنانچہ اس سلسلے میں ایک عالم ربانی اور بابر امتِ محدث حضرت ”حاتم اصم“ کی نماز کا حال سن کر عبرت حاصل کیجئے اور اپنی نمازوں کی اصلاح کر لیجئے۔

حضرت حاتم اصم کی نماز:

حضرت حاتم اصم رحمۃ اللہ علیہ ایک مرتبہ حضرت عاصم بن یوسف محدث علیہ الرحمۃ کی ملاقات کیلئے تشریف لے گئے۔ تو حضرت عاصم بن یوسف نے فرمایا کہ اے حاتم کیا تم اچھی طرح نماز پڑھتے ہو؟ تو آپ نے فرمایا کہ ”جی ہاں“ تو حضرت عاصم نے پوچھا کہ اچھا آپ بتائیے کہ آپ کس طرح نماز پڑھتے ہیں؟ تو حضرت حاتم نے فرمایا کہ جب نماز کا وقت قریب ہو جاتا ہے تو میں نہایت ہی کامل و مکمل طریقے سے وضو کرتا ہوں۔ پھر نماز کا وقت آجانے پر جب مصلے پر قدم رکھتا ہوں تو اس طرح کھڑا ہوتا ہوں کہ میرے بدن کا ہر جوڑا اپنی جگہ برقرار ہو جاتا ہے پھر میں اپنے دل میں تصور جماتا ہوں کہ خانہ کعبہ میرے دونوں بھوؤں کو درمیان اور مقام ابراہیم میرے سینے کے سامنے ہے پھر میں اپنے دل میں یہ یقین رکھتے ہوئے کہ اللہ تعالیٰ میری ظاہری حالت اور میرے دل میں چھپے ہوئے تمام خیالات کو جانتا ہے اس طرح کھڑا ہوتا ہوں کہ گویا پل صراط پر میرے قدم ہیں اور جنت میرے داہنے

اور جہنم میرے بائیں اور ملک الموت میرے پیچھے ہیں اور گویا یہی نماز میری زندگی کی آخری نماز ہے اس کے بعد تکبیر تحریمہ نہایت ہی اخلاص کے ساتھ کہتا ہوں پھر انتہائی سادہ اور غور و فکر کے ساتھ قرات کرتا ہوں۔ پھر نہایت ہی تواضع کے ساتھ رکوع اور گڑ گڑاتے ہوئے انکساری کے ساتھ سجدہ کرتا ہوں۔ پھر اسی طرح پوری نماز نہایت ہی خضوع و خشوع کے ساتھ خوف ورجا کے درمیان ادا کرتا ہوں یہ سن کر حضرت عاصم نے حیرت کے ساتھ پوچھا کہ اے حاتم اصم! کیا واقعی آپ ہمیشہ اور ہر وقت اسی طریقے سے نماز پڑھتے ہیں؟ تو آپ نے جواب دیا کہ جی ہاں! تیس برس سے میں ہمیشہ اور ہر وقت اسی طرح ہر نماز ادا کرتا ہوں۔ یہ جواب سننے کے بعد حضرت عاصم علیہ الرحمہ پر رقت طاری ہو گئی اور وہ یہ کہنے لگے کہ افسوس! ایسی نماز تو میں نے زندگی بھر میں کبھی بھی ادا نہیں کی۔ (روح البیان ج 1 ص 32)

(4) فاقہ کا خطرہ:

بہر حال نماز کو نہایت ہی اخلاص و اطمینان اور حضور قلب کے ساتھ ادا کرنا چاہیے۔ نماز میں جلد بازی، غفلت اور بے توجہی سے دنیا و آخرت دونوں کا عظیم نقصان ہے۔ چنانچہ حضرت امام ابو حنیفہ رحمۃ اللہ علیہ کے دادا استاد حضرت ابو اہیم ثقفی علیہ الرحمہ کا ارشاد ہے کہ جس شخص کو تم دیکھو کہ رکوع و سجود میں تخفیف کرتا ہے تو اس کے اہل و عیال پر رحم کرو۔ کیونکہ ان کی روزی تنگ ہو جائے اور فاقہ کشی کا خطرہ ہے۔ (روح البیان ج 1 ص 33)

ایک حدیث میں ہے کہ حضرت حذیفہ رضی اللہ تعالیٰ عنہ نے ایک شخص کو دیکھا کہ وہ رکوع و سجود کو پورے طور پر ادا نہیں کرتا۔ تو آپ نے فرمایا کہ تو نے نماز نہیں پڑھی اور اگر تو اسی حالت میں مر جاتا تو حضرت محمد مصطفیٰ ﷺ کی سنت پر تیری موت نہ ہوتی۔ (بخاری ج 1 ص 56)

(5) جماعت کی اہمیت:

قرآن مجید میں ”وَارْكَعُوا مَعَ الرَّائِعِينَ“ کا یہ مطلب ہے کہ نماز جماعت کے ساتھ پڑھو۔ جماعت واجب ہے اور بلا کسی شرعی عذر کے جماعت چھوڑ دینا بہت بڑا گناہ ہے۔ اور جماعت چھوڑ دینے والا فاسق و مردود الشہادۃ ہے۔ جماعت ترک کرنے والوں کے بارے میں رسول اکرم ﷺ نے اپنے غیظ و غضب کا اظہار کرتے ہوئے ارشاد فرمایا کہ میں اس ذات کی قسم کھاتا ہوں جس کے قبضہ قدرت میں میری جان ہے کہ بلاشبہ میں نے یہ ارادہ کر لیا ہے کہ لکڑیاں جمع کرنے کا حکم دوں پھر میں نماز کا حکم دوں اور اذان پکاری جائے۔ پھر میں ایک مرد کو امامت کا حکم دوں اور وہ امامت کرے۔ پھر میں (جماعت سے الگ رہنے والے) لوگوں کے پاس جا کر ان کے گھروں کو ان کے اوپر جلا دوں۔ (بخاری ج 1 ص 89)

ایک دوسری حدیث میں آیا ہے کہ تَارِكُ الْجَمَاعَةِ لَيْسَ مِنِّي وَلَا أَنَا مِنْهُ وَلَا يَقْبَلُ اللَّهُ مِنْهُ صَرْفًا وَلَا عَدْلًا۔

(روح البیان ج 1 ص 35)

یعنی جماعت کا چھوڑنے والا اس کو مجھ سے اور مجھ کو اس سے کوئی تعلق نہیں۔ اللہ تعالیٰ نہ اس کے فرض کو قبول فرمائے گا نہ اس کی نقلی عبادتوں کو!

(6) اس عنوان کی حدیث نمبر 7 میں جو یہ آیا ہے کہ نماز چھوڑنے والا قیامت کے دن قارون و فرعون و ہامان و ابلی بن خلف کافروں کے ساتھ ہوگا۔ اس کا مطلب ہے کہ ان کافروں کی طرح بے نمازی بھی جہنم میں جائے گا۔ لیکن یہ بات ضرور ہے کہ یہ کفار تو ہمیشہ ہمیشہ جہنم میں رہیں گے اور ان لوگوں کو بہت ہی سخت اور دردناک عذاب ہو گا۔ مگر بے نمازی مسلمان اپنے گناہوں کے برابر جہنم میں جل کر پھر جنت میں داخل

ہو جائے گا۔ اور ان مسلمانوں کو بہ نسبت کفار کے کچھ ہلکا عذاب دیا جائے گا۔ (واللہ تعالیٰ اعلم)

9- سنت موکدہ

عَنْ أُمِّ حَبِيبَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى فِي يَوْمٍ وَلَيْلَةٍ ثِنْتِي عَشْرَةَ رَكْعَةً بُنِيَ لَهُ بَيْتٌ فِي الْجَنَّةِ أَرْبَعًا قَبْلَ الظُّهْرِ وَرَكْعَتَيْنِ بَعْدَهَا وَرَكْعَتَيْنِ بَعْدَ الْمَغْرَبِ وَرَكْعَتَيْنِ بَعْدَ الْعِشَاءِ وَرَكْعَتَيْنِ قَبْلَ صَلَاةِ الْفَجْرِ

حضرت ام حبیبہ رضی اللہ عنہا سے روایت ہے انہوں نے کہا کہ رسول اللہ ﷺ نے فرمایا ہے کہ جو شخص دن رات میں بارہ رکعتیں پڑھیں گا اس کے لیے جنت میں ایک گھر بنا دیا جائیگا۔ چار رکعت نماز ظہر سے پہلے اور دو رکعت ظہر کے بعد اور دو رکعت مغرب کے بعد اور دو رکعت عشاء کے بعد۔ اور دو رکعت نماز فجر سے پہلے (کل بارہ 12 رکعتیں سنت موکدہ)

(مشکوٰۃ ج 1 ص 103)

تشریحات و فوائد:

دن رات کی یہ بارہ رکعتیں سنت موکدہ ہیں یعنی ان کو پڑھنے کی بہت تاکید آئی ہے۔ قصد ابلا عذر ان کو چھوڑنا گناہ ہے اور ان بارہ رکعتوں کی مداومت پر رسول خدا ﷺ نے جنت کا وعدہ فرمایا ہے۔ تو یہ جنت کے اعمال میں سے ایک عمل اور جنت کی کنجیوں میں سے ایک کنجی ہے!

بعض لوگ جمعہ کی نماز کے بعد جلدی جلدی مسجد سے بھاگ نکلتے ہیں اور جمعہ کے بعد والی چھ رکعتوں کو جو سنت موکدہ ہیں۔ نہیں پڑھتے، وہ لوگ گنہ گار ہیں۔ اور ان لوگوں کو حضور علیہ الصلوٰۃ والسلام کی شفاعت سے محروم ہونے کا خطرہ ہے۔ لہذا مسجد ہی میں یا گھر آکر اس کو ضرور پڑھنا چاہیے۔ (بہار شریعت ج 4 ص 11)

10- نمازِ تہجد

حضرت عبداللہ بن سلام رضی اللہ تعالیٰ عنہما سے مروی ہے انہوں نے کہا کہ جب نبی ﷺ مدینہ میں تشریف لائے تو میں آپ کے پاس آیا پھر جب میں نے آپ کے چہرہ کو غور سے دیکھا تو میں نے پہچان لیا کہ آپ کا چہرہ کسی جھوٹے آدمی کا چہرہ نہیں ہے۔ پھر سب سے پہلا قول جو آپ نے فرمایا وہ یہ تھا کہ اے لوگو! تم سلام کا چرچا کرو اور کھانا کھلاؤ اور رشتہ داروں کے ساتھ اچھا سلوک کرو اور راتوں کو جب سب لوگ سو رہے ہوں تو تم نمازیں پڑھو۔ تم ایسا کرو گے تو سلامتی کے ساتھ جنت میں داخل ہو جاؤ گے۔ ترمذی اور ابن ماجہ نے اس حدیث کو روایت کیا ہے۔

عَنْ عَبْدِ اللَّهِ بْنِ سَلَامٍ قَالَ لَمَّا قَدِمَ النَّبِيُّ صَلَّى اللَّهُ عَلَيْهِ وَسَلَّمَ الْمَدِينَةَ حَبَّتْ فَلَمَّا يَبُتُّ وَجْهَهُ عَرَفْتُ أَنَّ وَجْهَهُ لَيْسَ بِوَجْهِ كَذَّابٍ فَكَانَ أَوَّلُ مَا قَالَ يَا أَيُّهَا النَّاسُ أَفْشِرُوا السَّلَامَ وَاطْعَمُوا الطَّعَامَ وَصَلُّوا الْأَرْحَامَ وَصَلُّوا بِاللَّيْلِ وَالنَّاسُ نِيَامٌ تَدْخُلُوا الْجَنَّةَ بِسَلَامٍ ه (مشکوٰۃ ج 1 ص 168)

تشریحات و فوائد:

اس حدیث میں حضور اکرم ﷺ نے چار عملوں پر جنت کا وعدہ فرمایا ہے جو یہ ہیں (1) مسلمانوں کو بچھرت سلام کرنا (2) بھوکوں کو کھانا کھلانا (3) اپنے رشتہ داروں کے ساتھ نیک سلوک کرنا (4) نماز تہجد پڑھنا۔ مولیٰ تعالیٰ ان چاروں اعمالِ جنت پر ہر مسلمان کو عمل کی توفیق عطا فرمائے۔ (آمین)

11- نماز تحیۃ الوضو

حضرت ابو ہریرہ رضی اللہ تعالیٰ عنہ سے روایت ہے کہ نبی ﷺ نے نماز فجر کے وقت حضرت بلال سے فرمایا کہ اے بلال تم نے اسلام میں سب سے زیادہ امید والا جو عمل کیا ہے اس کو مجھ سے بیان کرو۔ اس لیے کہ میں نے جنت میں تمہارے جو تلوں کی آہٹ اپنے آگے سنی ہے۔ تو حضرت بلال نے کہا کہ سب سے زیادہ امید والا عمل یہی میرا ہے کہ میں دن یا رات کی کسی گھڑی میں جب بھی وضو کرتا ہوں تو اس وضو سے میرے مقدر میں جو نماز لکھی ہوئی ہے اس کو پڑھ لیتا ہوں!

عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لِبَلَالٍ عِنْدَ صَلَاةِ الْفَجْرِ يَا بَلَالُ حَدِّثْنِي بِأَرْجَى عَمَلٍ عَمِلْتَهُ فِي الْإِسْلَامِ فَإِنِّي سَمِعْتُ دَفًّا نَعْلِكَ بَيْنَ يَدَيَّ فِي الْجَنَّةِ قَالَ مَا عَمِلْتُ عَمَلًا أَرْجَى عِنْدِي إِلَّا أَنِّي لَمْ أَتَطَهَّرْ طَهُورًا فِي سَاعَةِ لَيْلٍ أَوْ نَهَارٍ إِلَّا صَلَّيْتُ بِذَلِكَ الطَّهُورِ مَا كُتِبَ لِي أَنْ أُصَلِّيَ
ہ (بخاری ج 1 ص 154)

تشریحات و فوائد:

جنت میں حضرت بلال رضی اللہ عنہ کے جو تلوں کی آہٹ حضور نے اپنے آگے سنی۔ اس کا مطلب یہ ہے کہ شب معراج میں جب حضور اکرم ﷺ نے جنت کی سیر فرما کر جنت میں اپنے امتیوں کے درجات کا حال دیکھا تو حضرت بلال کو اپنے آگے آگے جنت میں چلتے ہوئے دیکھا۔ حضرت بلال کا جنت میں حضور کے آگے آگے چلنا یہ کوئی بے ادبی کی بات نہیں۔ بادشاہ کے کچھ خادم بادشاہ کے پیچھے پیچھے اور کچھ خادم مثلاً نقیب اور چوہدار آگے آگے چلا کرتے ہیں اور یہ دونوں بادشاہ کے باادب خادم ہی ہوا کرتے ہیں۔ اس حدیث سے حضرت بلال رضی اللہ عنہ کے بلند درجے کا پتہ

چلتا ہے کہ وہ جنت میں حضور کے نقیب بن کر حضور کے آگے آگے حضور کی آمد آمد کا اعلان کرتے ہوئے چلیں گے اور حدیث سے ظاہر ہوتا ہے کہ یہ رتبہ بلند ان کو نماز تہ الوضو کی بدولت ملا ہے۔

نفل نمازوں کی کثرت

حضرت ربیعہ بن کعب رضی اللہ عنہما سے مروی ہے انہوں نے کہا کہ رسول اللہ ﷺ کے ساتھ رات گزارتا تھا تو میں وضو کا پانی لور آپ کی ضرورت کی چیزیں (مسواک، وغیرہ) لایا تو حضور نے فرمایا کہ جو چاہو مجھ سے مانگ لو۔ تو میں نے کہا کہ جنت میں آپ کی خدمت گزاراں مانگتا ہوں۔ تو حضور نے فرمایا کہ کیا اس کے علاوہ اور بھی کوئی چیز۔ تو میں نے کہا کہ بس یہی۔ اس پر آپ نے فرمایا کہ تم اپنی دلی مراد کیلئے کثرتِ سجود سے میری مدد کرتے رہو۔ اس حدیث کو مسلم نے روایت کیا ہے۔

(1) عَنْ رَبِيعَةَ بْنِ كَعْبٍ قَالَ كُنْتُ أَيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَتَيْتُهُ بَوْضوءٍ هِ وَحَاجَتِهِ فَقَالَ سَلْ فَقُلْتُ أَسْأَلُكَ مُرَافَقَتَكَ فِي الْجَنَّةِ قَالَ أَوْغَيْرَ ذَلِكَ قُلْتُ هُوَ ذَاكَ قَالَ فَأَعِنِّي عَلَى نَفْسِكَ بِكَثْرَةِ السُّجُودِ رواه مسلم

(مشکوٰۃ ج 1 ص 84)

حضرت جابر بن سمرہ رضی اللہ عنہ سے مروی ہے کہ ایک جوان نبی ﷺ کی خدمت کرتا تھا اور آپ کی ضروریات میں ہاتھ بٹایا کرتا تھا تو حضور نے اس سے فرمایا کہ تم مجھ سے اپنی کسی حاجت کا سوال کرو تو اس نے کہا کہ آپ اللہ سے میرے لئے جنت کی دعا مانگیں۔ یہ سن کر حضور ﷺ نے اپنا سر اٹھایا اور ایک سانس کھینچ کر ارشاد فرمایا کہ ہاں مگر اس شرط کے ساتھ کہ تم بھرت سجدے کرتے رہو!

(2) عَنْ جَابِرِ بْنِ سَمْرَةَ قَالَ كَانَ شَاتٍ يَخْدُمُ النَّبِيَّ صَلَّى اللَّهُ عَلَيْهِ وَسَلَّمَ وَيَخْفُ فِي حَوَائِجِهِ فَقَالَ تَسْأَلُنِي حَاجَةً فَقَالَ أَدْعُ اللَّهَ لِي بِالْجَنَّةِ فَرَفَعَ رَأْسَهُ وَتَنَفَّسَ وَقَالَ نَعَمْ وَلَكِنْ بِكَثْرَةِ السُّجُودِ هِ

(کنز العمال ج 8 ص 4)

تشریحات و فوائد:

(1) اس عنوان کی دونوں حدیثیں میں ”کثرت سجود“ سے مراد نمازوں کو بکثرت پڑھنا ہے سجدہ سے مراد نماز ہے۔ اس کو اصطلاح میں ”تسمیۃ الكل باسم الجزو“ کہا جاتا ہے۔ یعنی کبھی کبھی جزو بول کر کل مراد لیا جاتا ہے اور ایسا ہر زبان میں ہوا کرتا ہے مثلاً اردو میں خمیرہ گاؤ زبان ایک دوا کا نام ہے۔ اس میں بہت سی دوائیں پڑتی ہیں۔ مگر ایک جزو گاؤ زبان چونکہ سب سے زیادہ مقدار میں ہوتا ہے اس لیے پوری مرکب دوا کا نام خمیرہ گاؤ زبان پڑ گیا۔ اسی طرح خمیرہ مروارید بھی ایک مرکب دوا ہے جس میں بہت سی دوائیں پڑتی ہیں مگر چونکہ اگرچہ مقدار میں کم مگر قیمت میں سب سے زیادہ مروارید ہوتا ہے۔ اسی لیے پوری مرکب دوا کو خمیر مروارید کہنے لگے، اسی طرح نماز میں قیام، قعود، قومہ، جلسہ، سجدہ سبھی کچھ ہے اور ان سب اجزاء سے نماز مرکب ہوئی ہے۔ مگر چونکہ ایک جزو یعنی سجدہ بہت اہم ہے۔ کیونکہ اس میں خدا کے حضور بہت زیادہ عاجزی کا اظہار ہے۔ اس لیے پوری نماز کو سجدہ کہہ دیا گیا۔

(2) اس عنوان کی دونوں حدیثوں میں یہ ہے کہ حضور ﷺ نے اپنے دونوں صحابیوں سے فرمایا کہ تم لوگ اپنی حاجت کا سوال کرو۔ چنانچہ دونوں صحابیوں نے اپنی اپنی حاجتوں اور مرادوں کو حضور سے مانگا اور حضور نے ان دونوں کی مرادیں بھی پوری فرمادیں۔ اس سے صریح طور پر یہ ثابت ہوتا ہے کہ حضور ﷺ سے اپنی حاجتوں کو طلب کرنا اور اپنی مرادوں کو حضور سے مانگنا بلاشبہ جائز و درست بلکہ سنت رسول اور طریقہ صحابہ ہے۔

وہابیوں نجدیوں کو اس حدیث سے عبرت حاصل کرنی چاہیے اور انبیاء اور اولیاء کو مجبور محض ماننے اور غیر اللہ سے کچھ مانگنے کو شرک قرار دینے کے عقیدے

سے توبہ کر لینی چاہئے۔

(3) پہلی حدیث سے یہ بھی ثابت ہوا کہ اپنے کسی امتی کو جنت عطا فرمادینا یہ حضور ﷺ کے قبضہ و اختیار میں ہے۔ ورنہ حضور ﷺ حضرت ربیعہ رضی اللہ تعالیٰ عنہ سے فرمادیتے کہ جنت دینا میرے اختیار میں نہیں ہے۔ مگر آپ نے یہ نہیں فرمایا بلکہ ان کی مراد پوری فرمادی اور نہ صرف جنت بلکہ جنت میں وہ محل جو رب العالمین نے خاص رحمتہ للعالمین ﷺ کیلئے تیار فرمایا ہے۔ حضرت ربیعہ کو عطا فرمایا۔ کیوں کہ خدمت گزار تو جہی ہو سکتی ہے کہ خادم و مخدوم دونوں ایک ہی محل میں رہیں۔ خادم مشرق میں رہے اور مخدوم مغرب میں رہے تو پھر خدمت گزار کی کیا صورت ہو سکتی ہے؟ بہر حال اہل سنت کا یہی عقیدہ ہے کہ اللہ تعالیٰ نے اپنے حبیب ﷺ کو دنیا و آخرت کی تمام نعمتوں کا مالک اور قاسم بنا دیا ہے۔ وہ جس کو جو چاہیں عطا فرمائیں۔

صاحب تفسیرہ بردہ شریف نے کیا خوب فرمایا کہ۔

فَانَّ مِنْ جُودِكَ الدُّنْيَا وَضَرَّتْهَا

وَمِنْ عُلُومِكَ عِلْمَ اللُّوحِ وَالْقَلَمِ

یعنی دنیا و آخرت دونوں آپ کے دستر خوان سخاوت کے دو ٹکڑے اور لوح و قلم کے علوم آپ کے سمندر علم کے دو قطرے ہیں۔ اس شعر میں دونوں جگہ من تبعیہ ہے۔

اعلیٰ حضرت فاضل بریلوی قدس سرہ نے بھی اس مضمون کو بہت خوب بیان

فرمایا ہے کہ

رب ہے معطی، یہ ہیں قاسم

رزق اس کا ہے۔ کھلاتے یہ ہیں

(4) جب یہ معلوم ہو چکا کہ ”کثرت سجود“ سے نمازوں کی کثرت مراد ہے تو ظاہر ہے کہ ان نمازوں سے نفل نمازیں مراد ہیں۔ کیونکہ فرض نمازوں کی تو تعداد مقرر ہے۔ ان میں کثرت و قلت کا کوئی سوال ہی نہیں پیدا ہوتا۔

13- زکوٰۃ

نماز کی طرح زکوٰۃ بھی فرض ہے اور زکوٰۃ ادا کرنے پر اللہ اور اس کے رسول نے جنت کی بھارت و خوشخبری دی ہے اور بہشت کی نعمتیں عطا فرمانے کا وعدہ فرمایا ہے۔ چنانچہ زکوٰۃ کے بارے میں چند حدیثیں مندرجہ ذیل ہیں۔

(1) حدیث: حضرت ابن عباس رضی اللہ تعالیٰ عنہ سے روایت ہے کہ نبی ﷺ نے حضرت معاذ رضی اللہ عنہ کو اپنا داعی اور قاضی بنا کر یمن کی جانب بھیجا تو حضور نے ان سے فرمایا کہ تم اہل یمن کو اس بات کی دعوت دو کہ وہ لا اِلهَ اِلَّا اللهُ مُحَمَّدٌ رَّسُولُ اللهِ کی گواہی دیں۔ تو اگر وہ لوگ اس بات کو مان لیں تو پھر تم ان کو یہ بتاؤ کہ اللہ تعالیٰ نے ان پر پانچ نمازیں دن رات میں فرض کی ہیں۔ تو اگر وہ لوگ اس بات کو مان لیں۔ تو تم پھر ان لوگوں کو یہ بتاؤ کہ بے شک اللہ تعالیٰ نے تمہارے مالوں میں تم لوگوں پر زکوٰۃ فرض کی ہے جو تمہارے مالداروں سے وصول کی جائے گی اور تمہارے فقیروں میں لوٹادی جائے گی۔ (مخای شریف ج 1 ص 187)

(2) حدیث: حضرت ابو ہریرہ رضی اللہ تعالیٰ عنہ سے روایت ہے کہ ایک دیہاتی حضور نبی اکرم ﷺ کے پاس آئے اور یہ کہا کہ آپ کسی ایسے عمل پر میری راہنمائی کریں کہ جب وہ عمل کر لوں تو جنت میں داخل ہو جاؤں تو حضور نے ارشاد فرمایا کہ تم اللہ تعالیٰ کی عبادت کرو اور اس کے ساتھ کسی کو شریک مت ٹھہراؤ اور فرض نماز کو قائم کرو۔ اور فرض زکوٰۃ کو ادا کرو۔ اور رمضان کے روزے رکھو۔ تو اس دیہاتی نے یہ سن کر کہا کہ مجھ کو اس ذات کی قسم ہے جس کے قبضہ قدرت میں میری

جان سے کہ میں اس سے زیادہ نہیں کروں گا۔ پھر جب وہ پیٹھ پھیر کر چل دیا تو حضور ﷺ نے فرمایا کہ جس کو کسی جنتی آدمی کی طرف دیکھتے ہوئے اچھا لگے وہ اس آدمی کو دیکھ لے۔ (بخاری شریف ج 1 ص 187)

(3) حدیث: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا ہے کہ جو شخص خدا کی راہ میں کسی چیز کا ایک جوڑا خرچ کرے تو اس کو جنت میں یہ کہہ کر بلایا جائے گا کہ اے اللہ کے بندے یہ بہترین جگہ ہے۔ پھر جو شخص نمازی ہو گا اس کو نماز کے دروازے سے بلایا جائے گا اور جو مجاہد ہو گا وہ جہاد کے دروازے سے بلایا جائے گا اور جو صدقہ دینے والا ہو گا وہ صدقہ کے دروازے سے بلایا جائے گا اور جو روزہ دار ہوں گے وہ ”باب الریان“ (سیر اہلی کے دروازے سے بلایا جائے گا) یہ سن کر حضرت ابو بکر صدیق رضی اللہ عنہ نے کہا کہ یا رسول اللہ! کوئی شخص ان تمام دروازوں سے بلایا جائے اس کی کوئی ضرورت تو نہیں ہے لیکن کیا کوئی ایسا بھی ہے جو ان تمام دروازوں سے بلایا جائے گا؟ تو رسول اللہ ﷺ نے فرمایا کہ ہاں اور میں امید کرتا ہوں کہ تم انہیں لوگوں میں سے ہو۔ (جو جنت کے تمام دروازوں سے بلائے جاؤ گے۔) (مسلم شریف ج 1 ص 230)

(5) حدیث: حضرت ابو ہریرہ رضی اللہ تعالیٰ عنہ سے مروی ہے انہوں نے کہا کہ جب حضور نبی کریم ﷺ وفات پا گئے۔ اور آپ کے بعد حضرت ابو بکر صدیق رضی اللہ تعالیٰ عنہ خلیفہ بنائے گئے اور عربوں میں سے کچھ لوگ کافر ہو گئے (تو حضرت ابو بکر صدیق رضی اللہ عنہ نے جہاد کرنے کا حکم دے دیا) تو حضرت عمر رضی اللہ عنہ نے حضرت ابو بکر صدیق رضی اللہ عنہ سے کہا کہ آپ ان لوگوں سے کس طرح جہاد کریں گے؟ حالانکہ رسول اللہ ﷺ نے تو یہ فرمایا ہے کہ مجھے یہ حکم دیا گیا ہے کہ میں لوگوں سے اس وقت تک جہاد کروں یہاں تک کہ لوگ لَا إِلَهَ إِلَّا اللَّهُ کہہ دیں۔ تو جس نے لَا إِلَهَ إِلَّا اللَّهُ پڑھ لیا۔ اس نے اپنے مال اور جان کو مجھ سے بچا لیا۔ مگر اسلام کے حق میں اور اس کا حساب اللہ تعالیٰ کے ذمہ ہے۔ یہ سن کر

حضرت ابو بکر رضی اللہ عنہ نے فرمایا کہ خدا کی قسم میں ان لوگوں سے ضرور ضرور جنگ کروں گا۔ جو نماز و زکوٰۃ میں تفریق کریں گے اس لیے کہ زکوٰۃ مال کا حق ہے۔ خدا کی قسم اگر یہ لوگ ایک بکری کا بچہ جو زکوٰۃ میں رسول اللہ ﷺ کے زمانے میں دیا کرتے تھے۔ اگر مجھے نہ دیں گے تو میں ان لوگوں سے جہاد کروں گا۔ حضرت عمر رضی اللہ تعالیٰ عنہ کا بیان ہے کہ بخدا۔ میں نے یہی دیکھا کہ اللہ تعالیٰ نے حضرت ابو بکر کے سینہ کو جہاد کیلئے کھول دیا ہے تو میں نے پہچان لیا کہ یقیناً یہی حق ہے۔

(بخاری ج 1 ص 188 و مشکوٰۃ ص 157)

تشریحات و فوائد:

(1) اس عنوان کی حدیث نمبر 1 سے معلوم ہوا کہ نماز کی طرح زکوٰۃ بھی فرض ہے۔ چنانچہ حضور اکرم ﷺ نے حضرت معاذ رضی اللہ تعالیٰ عنہ کو اپنا داعی بنا کر اس تبلیغ کیلئے یمن بھیجا تھا۔ جس طرح نماز کا انکار کرنے والا کافر ہو جائے گا۔ اسی طرح زکوٰۃ کا منکر بھی کافر ہے۔ واضح رہے کہ کسی بھی فرض کا انکار کفر ہے۔

(2) حدیث نمبر 2 سے معلوم ہوا کہ دیہاتی صحابی کو حضور ﷺ نے جنتی ہونے کی بشارت دے دی ایسے بہت سے خوش نصیب صحابہ ہیں جن کو حضور اقدس ﷺ نے دنیا ہی میں جنتی ہونے کی بشارت دیدی۔ اس سے معلوم ہوتا ہے کہ حضور انور ﷺ کو اپنے ایتوں کے خاتمہ کی خبر تھی کیونکہ ظاہر ہے کہ بغیر خاتمہ بالخیر کے کوئی جنتی ہو سکتا ہی نہیں۔ تو حضور ﷺ نے جس شخص کے جنتی ہونے کی خوشخبری سنائی۔ ضرور حضور ﷺ کو اس کے خاتمہ بالخیر کی بھی خبر ہوگی!

(3) حدیث نمبر 3 میں امیر المؤمنین حضرت ابو بکر صدیق رضی اللہ تعالیٰ عنہ کی بہت بڑی فضیلت بیان ہے کہ جنت کے ہر دروازے سے فرشتے ان کو

جنت میں داخل ہونے کی دعوت دیں گے۔

(4) حدیث نمبر 4 کی تشریح یہ ہے کہ حضور اقدس ﷺ کی وفات اقدس بعد جو بد نصیب اسلام سے مرتد ہو گئے تھے ان مرتدین کے چند گروہ تھے۔

اول: وہ لوگ تھے جنہوں نے اسلام سے بالکل ہی مرتد ہو کر مُسَلِّمَةُ الْكُذَّابِ کی نبوت کو مان لیا اور اس کی پیروی کرنے لگے اور ان میں بیشتر قبیلہ بؤ حنیفہ کے لوگ تھے۔

دوم: وہ لوگ تھے جو اسلام سے مرتد ہو کر مدعی نبوت اسود عسی کی نبوت کو مان کر اس کے صحیح ہو گئے اور اس کے قبعین میں زیادہ تر اہل یمن تھے۔

سوم: وہ لوگ تھے جو اسلام سے مرتد ہو کر اپنے زمانہ جاہلیت کے پرانے دین میں داخل ہو گئے۔ چنانچہ مرتدین کے ان تینوں گروہ کا اتنا غلبہ ہو گیا تھا کہ صرف تین ہی مسجدوں میں نماز پڑھی جاتی تھی۔ باقی تمام مساجد میں نماز نہیں ہوتی تھی۔ مکہ معظمہ کی مسجد الحرام، مدینہ طیبہ کی مسجد نبوی، حنین کی مسجد عبدالغیس، بس انہیں تینوں مسجدوں میں نماز ہوتی تھی مرتدین کے ان تینوں گروہ سے امیر المومنین ابو مکر صدیق رضی اللہ تعالیٰ عنہ نے جہاد کا حکم دیا۔ چنانچہ صحابہ کرام نے امیر المومنین کے حکم سے ان مرتدین کے ساتھ جہاد کیا اور مُسَلِّمَةُ الْكُذَّابِ جنگ یمامہ میں اور اسود عسی صنعاء میں قتل کر دیا گیا اور ان دونوں کے قبعین بھی بکثرت قتل ہو گئے اور کچھ تائب ہو کر اسلام میں آگئے اور وہ تمام مرتدین جو زمانہ جاہلیت کے دین میں لوٹ گئے تھے ان میں سے بھی بکثرت مقتول ہوئے۔ مگر اکثر توبہ کر کے پھر اسلام میں داخل ہو گئے مذکورہ بالا تینوں قسم کے مرتدین سے جہاد کے بارے میں تمام صحابہ کرام کا اتفاق رہا۔

چہارم: مرتدین میں ایک گروہ ایسا بھی تھا جو نماز روزہ اور حج وغیرہ تمام شرائع اسلام

پر ایمان رکھتے تھے اور اس پر عامل بھی تھے۔ ان لوگوں نے صرف زکوٰۃ کی فرضیت کا انکار کیا تھا۔ بلکہ ان میں کچھ لوگ ایسے بھی تھے جو زکوٰۃ کے منکر نہیں تھے۔ بلکہ امیر المؤمنین حضرت ابو بکر صدیق رضی اللہ عنہ کے دربار میں زکوٰۃ لے جانے سے انکار کرتے تھے۔ جیسے کہ بنی یثرب کے قبیلہ والوں نے اپنی زکوٰۃ کو وصول کر کے جمع کر لیا تھا کہ اس کو دربار خلافت میں بھیجیں گے۔ مگر مالک بن نویرہ ان کے سردار نے پورے قبیلہ کی زکوٰۃ کو مدینہ بھیجنے سے روک دیا اور ساری زکوٰۃ کو بنی یثرب کے غریبوں میں تقسیم کر دیا۔ مرتدین کا یہ چوتھا گروہ درحقیقت باغیوں کا گروہ تھا۔ مگر چونکہ یہ لوگ مرتدین میں ملے جلے تھے اس لئے جب امیر المؤمنین حضرت ابو بکر صدیق رضی اللہ تعالیٰ عنہ نے ان لوگوں کے ساتھ جہاد کرنے کا حکم فرمایا تو حضرت عمر رضی اللہ عنہ کو یہ شبہہ لگا کہ یہ لوگ تو کلمہ پڑھتے ہیں اور اسلام کے تمام احکام کے پابند ہیں۔ لہذا کلمہ پڑھنے کی وجہ سے ان کے جان و مال محفوظ ہو چکے۔ اس لیے ان لوگوں کو قتل کرنا درست نہیں۔ چنانچہ حضرت عمر رضی اللہ تعالیٰ عنہ سے مباحثہ اور مناظرہ کیا۔ یہاں تک کہ حضرت امیر المؤمنین ابو بکر صدیق رضی اللہ عنہ کی دلیلیوں کو سن کر حضرت عمر رضی اللہ عنہ کو اطمینان قلب حاصل ہو گیا اور پھر تمام صحابہ کرام نے متفق ہو کر ان لوگوں سے بھی جنگ کی۔ یہاں تک کہ تمام مرتدین کا قلع قمع ہو گیا۔ کچھ قتل ہو گئے اور اکثر توبہ کر کے پھر اسلام میں داخل ہو گئے۔ امیر المؤمنین حضرت ابو بکر صدیق رضی اللہ عنہ کی خلافت کا یہ بہت ہی عظیم کارنامہ ہے کہ تمام مدعیان نبوت اور مرتدین کا خاتمہ ہو گیا اور دین برحق اسلام کا بول بالا ہو گیا۔

(شرح مسلم نوآوری ص 38)

(5) حدیث نمبر 4 سے معلوم ہوا کہ چاندی سونے کے زیورات اگرچہ خود اپنے استعمال میں ہوں پھر بھی ان کی زکوٰۃ فرض ہے۔ کیونکہ حضور اقدس ﷺ نے ان کنگنوں کے بارے میں صاف لفظوں میں ارشاد فرمایا کہ فَأَذِيَا زَكْوَةَ یعنی تم دونوں

اس سونے کے کنگنوں کی زکوٰۃ ادا کرو۔ سونا چاندی جس شکل میں بھی ہو۔ خواہ سکوٹوں کی شکل میں ہو۔ یا زیورات کی شکل میں ہو یا برتنوں کی شکل میں ہو۔ یا اینٹوں کی شکل میں ہو ہر صورت میں بہر حال ان کی زکوٰۃ دینی فرض ہے!

14- صدقہ

صدقہ بھی جنت میں لیجانیوالا عمل، اور بہشت کی کنجیوں میں سے ایک کنجی ہے صدقہ کے فضائل میں حسب ذیل چند حدیثیں پڑھ کر جنت میں جانے کا سامان کیجئے۔

حضرت انس رضی اللہ عنہ سے روایت ہے کہ انہوں نے رسول اللہ ﷺ نے فرمایا ہے کہ صدقہ خدا کے آتش غضب کو بجھا دیتا ہے اور بڑی موت کو دفع کرتا ہے۔

(1) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الصَّدَقَةَ لَتُطْفِئِي غَضَبَ الرَّبِّ وَمَيْتَةَ أُنْسٍ

(مشکوٰۃ ج 1 ص 168)

حضرت ابو سعید رضی اللہ عنہ سے مروی ہے کہ انہوں نے کہا کہ رسول اللہ ﷺ نے فرمایا ہے کہ جو مسلمان کسی ننگے مسلمان کو کپڑا پہنادے تو اللہ تعالیٰ اس کو جنت کا سبز لباس پہنایگا اور جو مسلمان کسی بھوکے مسلمان کو کھانا کھلائے تو اللہ تعالیٰ اس کو جنت کے پھل کھلائے گا اور جو مسلمان کسی پیاسے مسلمان کو پانی پلائے گا تو اللہ تعالیٰ اس کو شراب خالص سے سیراب فرمائے گا۔ جس پر مہر لگی ہوگی۔

(2) عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيُّمَا مُسْلِمًا كَسَا مُسْلِمًا ثَوْبًا عَلَى عُرَى كَسَاهُ اللَّهُ مِنْ خَضِرِ الْجَنَّةِ وَأَيُّمَا مُسْلِمًا أَطْعَمَ مُسْلِمًا عَلَى جُوعٍ أَطْعَمَهُ اللَّهُ مِنْ ثَمَارِ الْجَنَّةِ وَأَيُّمَا مُسَامًا سَقَا مُسْلِمًا عَلَى ظَمًا سَقَاهُ اللَّهُ مِنَ الرَّحِيقِ الْمَخْتُومِ

حضرت انس رضی اللہ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ افضل صدقہ یہ ہے کہ تم کسی بھوکے جگر کو آسودہ کرو۔

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ ایک زنا کار عورت ایک کتے کے پاس گزری جو ایک کنویں کی من پر زبان نکالے ہوئے تھا۔ اور قریب تھا کہ پیاس اس کو مار ڈالے تو اس عورت نے اپنا چرمی موزہ اتارا۔ اور اس کو اپنی اوڑھنی میں باندھ کر اس سے پانی نکال کر کتے کو پلا دیا پس اسی سبب سے اس کی مغفرت ہو گئی۔ کس نے عرض کیا کہ کیا چوپالیوں کے ساتھ بھلائی کرنے میں ہمارے لئے اجر ہے؟ تو حضور نے فرمایا کہ ہر گیلے جگر والے کے ساتھ بھلائی کرنے میں اجر ہے؟

حضرت جابر رضی اللہ عنہ سے مروی ہے کہ جو شخص کنواں کھودے تو کوئی بھی گرم جگر والا خواہ وہ انسان ہو یا جن، درندہ ہو یا پرندہ جو بھی اس کا پانی پئے گا قیامت تک کنواں کھودنے والے کو ثواب ملتا رہے گا۔

(3) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْضَلُ صَدَقَةٍ أَنْ تُشْبِعَ كَبِدًا جَائِعًا.

(4) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غُفِرَ لِمَرْأَةٍ مُرِمَسَةٍ مَرَّتْ بِكَلْبٍ عَلَى رَأْسِ رَكِيٍّ يَلْهَثُ كَادَ يَقْتُلُهُ الْعَطَشُ فَتَرَعَتَ خُفَّهَا فَأَوْتَقَتَهُ بِخِمَارِهَا فَتَرَعَتَ مِنَ الْمَاءِ فُغْفِرَ لَهَا بِذَلِكَ قِيلَ إِنَّ لَنَا فِي الْبَهَائِمِ أَجْرًا قَالَ فِي كُلِّ ذَاتِ كَبِدٍ رَطْبَةٌ أَجْرٌ. متفق عليه

(مشکوٰۃ ج 1 ص 168)

(5) عَنْ جَابِرٍ مَنْ حَفَرِمَاءَ لَمْ يَشْرَبْ مِنْهُ كَبِدِي حَرِيٍّ مِنْ أَنَسٍ وَجِنٍّ وَلَا سَبْعٍ وَلَا طَائِرٍ إِلَّا أَجْرَهُ اللَّهُ يَوْمَ الْقِيَمَةِ هـ

(کنز العمال ج 20 ص 262)

(6) عَنْ جَابِرٍ ثَلَاثٌ مَنْ كُنَّ فِيهِ أَظْلَةُ اللَّهِ تَحْتَ عَرْشِهِ يَوْمَ لَا ظِلَّ إِلَّا ظِلُّهُ الْوَضُوءُ عَلَى الْمَكَارِهِ وَالْمَشْيُ إِلَى الْمَسَاجِدِ فِي الظُّلَمِ وَإِطْعَامُ الْجَائِعِ-

(کنز العمال ج 20 ص 628)

(7) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مُسْلِمٍ يَغْرِسُ غَرْسًا أَوْ يَزْرَعُ زَرْعًا فَيَأْكُلُ مِنْهُ إِنْسَانٌ أَوْ رَطْبِيرٌ أَوْ بَهِيمَةٌ إِلَّا كَانَتْ لَهُ صَدَقَةٌ مَتَّقٍ عَلَيْهِ

(8) عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ مَعْرُوفٍ صَدَقَةٌ وَإِنَّ مِنَ الْمَعْرُوفِ أَنْ تَلْقَى أَخَاكَ بِوَجْهِ طَلْقٍ وَأَنْ تَفْرَغَ مِنْ دَلْوِكَ فِي إِثْنَاءِ أَخِيكَ رَوَاهُ أَحْمَدُ وَالتِّرْمِذِيُّ

(مشکوٰۃ ج 1 ص 168)

حضرت جابر رضی اللہ عنہ سے مروی ہے کہ تین چیزیں جس شخص میں ہوں گی اللہ تعالیٰ اسکو اپنے عرش کے نیچے اس دن سایہ دے گا جس دن اس کے سائے کے سوا کوئی سایہ نہ ہوگا۔ تکلیفوں کے باوجود وضو کرنا اور اندھیریوں میں پیدل مسجد تک جانا اور بھوکے کو کھانا کھلانا۔

حضرت انس رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ ہر وہ مسلمان جو کوئی درخت لگائے یا کوئی کھیت بوائے پھر اس درخت یا کھیت میں سے کوئی انسان یا پرندہ یا چوپایہ کچھ کھالے تو وہ اس مسلمان کیلئے صدقہ ہوگا۔

حضرت جابر رضی اللہ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ ہر احسان یعنی اچھا کام صدقہ ہے اور اچھے کام میں سے یہ بھی ہے کہ تم اپنے بھائی سے ہنس مکھ چہرے کے ساتھ ملاقات کرو اور یہ بھی ہے کہ اپنے ڈول میں سے اپنے بھائی کے برتن میں پانی ڈال دو۔ اس حدیث کو امام احمد اور ترمذی نے روایت کیا ہے

حضرت ابو ذر رضی اللہ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ تمہارے بھائی کے روبرو تمہارا مسکرا دینا صدقہ ہے اور تمہارا اچھی بات کیلئے حکم دینا صدقہ ہے اور تمہارا ابری بات ہے منع کر دینا صدقہ ہے اور بھول والی زمین میں تمہارا کسی کو راستہ بتا دینا یہ بھی تمہارے لئے صدقہ ہے اور کسی کمزور نظر والے شخص کی مدد کر دینا یہ بھی تمہارے لئے صدقہ ہے اور تمہارا کسی پتھریا کانٹے یا ہڈی کو راستے سے ہٹا دینا یہ بھی تمہارے لئے صدقہ ہے اور تمہارا اپنے ڈول میں سے اپنے بھائی کے ڈول میں پانی انڈیل دینا یہ بھی صدقہ ہے۔ اس حدیث کو ترمذی نے روایت کیا ہے۔

حضرت ابن عباس رضی اللہ عنہما سے روایت ہے انہوں نے کہا کہ میں نے رسول اللہ ﷺ کو یہ فرماتے سنا ہے کہ جو شخص کسی مسلمان کو کوئی کپڑا پہنادے گا تو جب تک ایک ٹکڑا بھی اسن کپڑے کا اس کے بدن پر رہے گا اس وقت تک وہ شخص اللہ تعالیٰ کی حفاظت میں رہے گا۔

(9) عَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَبَسُّمَكَ فِي وَجْهِ أَخِيكَ صَدَقَةٌ وَ أَمْرُكَ بِالْمَعْرُوفِ صَدَقَةٌ وَ نَهْيُكَ عَنِ الْمُنْكَرِ صَدَقَةٌ وَ إِرْشَادُكَ الرَّجُلَ فِي أَرْضِ الضَّلَالِ لَكَ صَدَقَةٌ وَ نَصْرُكَ الرَّجُلَ الرَّدِيَّ الْبَصْرِيَّ صَدَقَةٌ وَ إِمَاطَتُكَ الْحَجَرَ وَ الشُّوكَ وَ الْعِظْمَ عَنِ الطَّرِيقِ لَكَ صَدَقَةٌ وَ إِفْرَاقُكَ مِنْ دَلْوِكَ فِي دَلْوِ أَخِيكَ صَدَقَةٌ رَوَاهُ التِّرْمِذِيُّ

(مشکوٰۃ ج 1 ص 169)

(10) عَنْ ابْنِ عَبَّاسٍ قَالَ سَمِعْتُ رَسُولَ اللَّهِ يَقُولُ مَا مِنْ مُسْلِمٍ كَسَا مُسْلِمًا ثَوْبًا إِلَّا كَانَ فِي حِفْظٍ مِنَ اللَّهِ مَا دَامَ عَلَيْهِ مِنْهُ خِرْقَةٌ رَوَاهُ أَحْمَدُ وَ التِّرْمِذِيُّ

(مشکوٰۃ ج 1 ص 169)

تشریحات و فوائد:

(1) حدیث نمبر 1 سے ثابت ہوتا ہے کہ صدقہ خدا کے آتش غضب کو بجھا دیتا

ہے۔ اسی لئے جب مسلمانوں پر دباؤں یا بلاؤں یا خطرناک بیماریوں، یا مصیبتوں کا حملہ ہو تو مسلمانوں کو چاہیے کہ زیادہ سے زیادہ صدقہ کریں۔ تاکہ غضب الہی کے قہر سے محفوظ رہیں اور خدا کی رحمت ان کی طرف متوجہ ہو!

(2) حدیث نمبر 3 کا حاصل مطلب یہ ہے کہ کسی بھوکے انسان یا کسی بھوکے پیاسے جانور کو کھلا پلا کر سیراب کر دینا یہ بہترین قسم کا صدقہ ہے اور حدیث نمبر 4 میں بھی اسی مضمون کا بیان ہے کہ ایک زنا کار بدکار عورت کی مغفرت محض اتنی سی بات پر ہو گئی کہ اس نے ایک کتے کی پیاس پر رحم کھایا۔ اور اپنے چمڑے کے موزے کو اپنے دوپٹے میں باندھ کر اکسمیں کنویں سے پانی بھر کر پیاسے کتے کو پلا کر سیراب کر دیا ان دونوں حدیثوں کا حاصل یہی ہے کہ انسان اور جانور دونوں کو کھلا کر سیراب کر دینا بڑے ثواب کا کام ہے۔ اسی طرح حدیث نمبر 5 میں کنواں کھودنے کے ثواب کا بیان ہے کہ چرند و پرند، انسان و چوپائے جو بھی اس کنویں میں سے پانی پیئیں گے۔ ان سب کا ثواب کنواں والے کو ملے گا۔

(3) حدیث نمبر 6 کا حاصل یہ ہے کہ تکلیفوں یعنی سخت سردی وغیرہ میں وضو کرنا اور اندھیری راتوں میں مسجد جا کر نماز پڑھنا اور کسی بھوکے کو بھر پیٹ کھانا کھلا دینا یہ تینوں عمل اللہ تعالیٰ کو اس قدر محبوب ہیں کہ ان اعمال کے کرنے والے کو میدان قیامت کی سخت دھوپ میں اللہ تعالیٰ اپنے عرش کے نیچے سائے میں رکھے گا جس دن کہ کہیں اس کے سوا کوئی سایہ نہیں ہو گا۔

(4) حدیث نمبر 7 میں درخت لگانے اور کھیت بونے کے ثواب کا بیان ہے کہ کھیت کا دانہ اور درخت کا پھل جو چرند و پرند یا انسان کھالے گا وہ سب صدقہ

ہو گا اور کھیت بونے والے اور درخت لگانے والے کو اس کا ثواب ملے گا
اگرچہ کھیت اور درخت والے کی مرضی نہیں تھی کہ کوئی کھائے مگر پھر بھی
اس کو ثواب ملیگا۔

(5) حدیث نمبر 8 و نمبر 9 میں صدقہ کی چند آسان صورتیں بتائی گئی ہیں کہ جن
میں نہ کوئی خرچ ہے نہ محنت مگر پھر بھی ان معمولی کاموں سے ایک مسلمان
مفت میں صدقہ کا ثواب حاصل کر سکتا ہے

(6) حدیث نمبر 10 میں کسی مسلمان کو کپڑا پہنانے کے ثواب کا بیان ہے کہ
جب تک اس کپڑے کا ایک ٹکڑا بھی اس مسلمان کے بدن پر باقی رہے گا۔
اللہ تعالیٰ کی حفاظت کپڑا پہنانے والے کے ساتھ رہے گی۔

صدقہ کی طاقت:

حدیث شریف میں ہے کہ جب اللہ تعالیٰ نے زمین کو پیدا فرمایا تو زمین ہلنے
لگی۔ تو اللہ تعالیٰ نے پہاڑوں کو پیدا فرمایا۔ اور ان پہاڑوں سے زمین کا ہلنا بند ہو گیا۔ تو
پہاڑوں کی مضبوطی اور طاقت سے تعجب کرتے ہوئے فرشتوں نے کہا کہ اے
میرے پروردگار! کیا تیری مخلوق میں پہاڑوں سے بھی بڑھ کر کوئی طاقتور چیز ہے؟ تو
اللہ تعالیٰ نے فرمایا کہ ہاں ”لوہا“ پہاڑوں سے بھی بڑھ کر طاقتور ہے تو فرشتوں نے کہا
کہ اے میرے پروردگار! کیا لوہے سے بھی بڑھ کر طاقتور کوئی چیز ہے؟ تو فرمایا کہ ہاں
”آگ“ لوہے سے بھی زیادہ طاقتور ہے تو پھر فرشتوں نے کہا کہ اے میرے پروردگار!
کیا آگ سے بھی زیادہ کوئی طاقتور چیز ہے؟ تو فرمایا کہ ہاں ”پانی“ آگ سے بھی زیادہ
طاقتور ہے۔ تو پھر فرشتوں نے کہا کہ اے رب! کیا تیری مخلوق میں پانی سے بھی زیادہ
طاقتور کوئی چیز ہے؟ تو فرمایا کہ ہاں ”ہوا“ پانی سے بھی زیادہ طاقتور چیز ہے تو پھر
فرشتوں نے کہا کہ

اے رب! کیا تیری مخلوق میں ہوا سے بھی زیادہ طاقتور کوئی چیز ہے؟ تو

ارشاد فرمایا کہ ہاں۔ لیکن آدم اپنے داہنے ہاتھ سے اس طرح پوشیدہ کر کے صدقہ دے کہ بائیں ہاتھ سے بھی چھپائے۔ یہ ہوا سے بھی زیادہ طاقتور ہے۔

(مشکوٰۃ ج 1 ص 170)

مطلب یہ ہے کہ صدقہ بہت بڑی طاقت والی چیز ہے کہ اس سے بڑی بڑی مشکل مرادیں صدقہ کی بدولت حاصل ہو جاتی ہیں اور بڑے بڑے اہم کام صدقہ کی برکت سے پورے ہو جاتے ہیں۔

15- روزہ!

رمضان المبارک کا روزہ 3۔ ھ میں فرض ہوا۔ روزہ رکھنے پر بھی اللہ و رسول نے جنت کی بشارت دی ہے روزہ کے فضائل میں چند حدیثیں حسب ذیل ہیں۔

حضرت سہل رضی اللہ عنہ نے حضور نبی ﷺ سے روایت کی ہے کہ آپ نے فرمایا کہ جنت میں ایک دروازہ ہے جس کو ”باب الریان“ (سیر اہل کادر وازہ) کہا جاتا ہے اسی دروازہ سے قیامت کے دن روزہ دار جنت میں داخل ہوں گے۔ روزہ داروں کے سوا کوئی بھی اس دروازہ سے جنت میں داخل نہیں ہو گا۔ جب یہ لوگ داخل ہو چکیں گے تو یہ دروازہ بند کر دیا جائے گا پھر اسکے بعد کوئی بھی اس دروازہ سے داخل نہیں ہو گا۔

(1) عَنْ سَهْلِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ فِي الْجَنَّةِ بَابًا يُقَالُ لَهُ الرِّيَّانُ يَدْخُلُ مِنْهُ الصَّائِمُونَ يَوْمَ الْقِيَامَةِ لَا يَدْخُلُ مِنْهُ أَحَدٌ غَيْرُهُمْ يُقَالُ أَيْنَ الصَّائِمُونَ فَيَقُومُونَ لَا يَدْخُلُ أَحَدٌ غَيْرُهُمْ فَإِذَا دَخَلُوا أُغْلِقَ فَلَمْ يَدْخُلْ مِنْهُ أَحَدٌ.

(بخاری جلد 1 ص 254)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ہے کہ روزہ ڈھال ہے لہذا کوئی روزہ دار بخش کلامی کرے نہ جمالت کی بات کرے اور اگر کوئی اس سے لڑے یا گالی گلوچ کرے تو روزہ دار کو چاہیے کہ اس سے یہ کہدے کہ میں، روزہ دار ہوں، اور اس ذات کی قسم ہے جس کے قبضہ قدرت میں میری جان ہے کہ یقیناً روزہ دار کے منہ کی بو اللہ کے نزدیک مشک کی خوشبو سے زیادہ اچھی ہے روزہ دار اپنے کھانے پینے اور اپنی خواہش کو میری وجہ سے چھوڑ دیتا ہے روزہ میرے لئے ہے اور میں ہی اس کا بدلہ دوں گا اور ہر نیکی کا تو دس گنا ثواب ہے۔

حضرت ابو ہریرہ رضی اللہ عنہ سے روایت ہے کہ جو رمضان کا روزہ ایمان رکھتے ہوئے اور ثواب طلب کرنے کی نیت سے رکھے اس کے پہلے گناہ (صغائر) بخش دیئے جاتے ہیں۔

(2) عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الصِّيَامُ جُنَّةٌ فَلَا يَرْفُثُ وَلَا يَجْهَلُ فَإِنْ مَرَأَ قَاتَلَهُ أَوْ شَاتَمَهُ فَلْيُقِلْ إِنْ يَصَائِمُ وَالَّذِي نَفْسِي بِيَدِهِ لَخُلُوفُ فَمِ الصَّائِمِ طَيِّبٌ عِنْدَ اللَّهِ مِنْ رُبْعِ الْمِسْكِ يَتْرُكُ طَعَامَهُ وَشَرَابَهُ وَشَهْوَتَهُ مِنْ تَجَلَّى الصَّوْمِ لِي وَأَنَا أَجْزَى بِهِ وَالْحَسَنَةُ بِعَشْرِ أَمْثَالِهِ ه

(بخاری ج 1 ص 254)

(3) عَنْ أَبِي هُرَيْرَةَ مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ ه

(بخاری ج 1 ص 255)

(4) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْتُمْ رَمَضَانَ شَهْرٌ مُبَارَكٌ فَرَضَ اللَّهُ عَلَيْكُمْ صِيَامَهُ تَفْتَحُ فِيهِ أَبْوَابُ السَّمَاءِ وَتُغْلَقُ فِيهِ أَبْوَابُ الْجَحِيمِ وَتُغْلَقُ فِيهِ مَرَدَةُ الشَّيَاطِينِ لِلَّهِ فِيهِ لَيْلَةٌ خَيْرٌ مِنْ أَلْفِ شَهْرٍ مِنْ حَرَمٍ خَيْرَهَا فَقَدْ حُرِّمَ - رواه احمد والنسائي

حضرت ابو ہریرہ رضی اللہ تعالیٰ عنہ سے مروی ہے انہوں نے کہا کہ رسول اللہ ﷺ نے فرمایا کہ آگیا تمہارے پاس رمضان جو برکت والا مہینہ ہے۔ اللہ نے تم لوگوں پر اسکا روزہ فرض کیا ہے اس میں آسمان کے دروازے کھول دیئے جاتے ہیں اور جہنم کے دروازے بند کر دیئے جاتے ہیں اور اس میں سرکش شیطانوں کو جکڑ دیا جاتا ہے اور اللہ کیلئے اس مہینہ میں ایک رات ایسی ہے جو ایک ہزار مہینوں سے بہتر ہے جو اس رات کی بھلائیوں سے محروم رہا وہ یقیناً محروم ہی رہا۔ اس حدیث کو امام احمد اور نسائی نے روایت کیا ہے۔

(مشکوٰۃ ج 1 ص 173)

رمضان کے متعلق خطبہ نبوی

حضرت سلمان فارسی رضی اللہ عنہ سے روایت ہے انہوں نے کہا کہ شعبان کے آخری دن میں حضور ﷺ نے ہم صحابہ کے سامنے ایک خطبہ دیا وہ یہ ہے۔

يَا أَيُّهَا النَّاسُ قَدْ أَطْلَقَكُمْ شَهْرٌ
 عَظِيمٌ شَهْرٌ مُبَارَكٌ شَهْرٌ فِيهِ
 لَيْلَةٌ خَيْرٌ مِنْ أَلْفِ شَهْرٍ جَعَلَ
 اللَّهُ صِيَامَهُ فَرِيضَةً وَ قِيَامَ
 لَيْلِهِ تَطَوُّعًا مَنْ تَقَرَّبَ فِيهِ
 بِخَصَلَةٍ مِنْ الْخَيْرِ كَانَ
 كَمَنْ أَذَى فَرِيضَةً فِيمَا
 سِوَاهُ وَمَنْ أَذَى فَرِيضَةً فِيهِ
 كَانَ كَمَنْ أَذَى سَبْعِينَ
 فَرِيضَةً فِيمَا سِوَاهُ وَهُوَ شَهْرُ
 الصَّبْرِ ثَوَابُهُ الْجَنَّةُ وَ شَهْرُ
 الْمَوَاسَاةِ وَ شَهْرٌ يُزَادُ فِيهِ
 رِزْقُ الْمُؤْمِنِ مَنْ فَطَّرَ فِيهِ
 صَائِمًا كَانَ لَهُ مَغْفِرَةٌ لِذُنُوبِهِ
 وَ عِتْقَ رَقَبَتِهِ مِنَ النَّارِ وَ كَانَ
 لَهُ مِثْلُ أَجْرِهِ مِنْ غَيْرَانِ
 يُنْتَقَصَ مِنْ أَجْرِهِ مِنْ شَيْءٍ
 قُلْنَا يَا رَسُولَ اللَّهِ لَيْسَ كُنَّا
 نَجِدُ مَا نَفْطِرُ بِهِ الصَّائِمِ فَقَالَ

اے لوگو! یقیناً تم پر ایک عظمت والے
 برکت والے مہینے نے سایہ ڈالا ہے۔ یہ
 ایسا مہینہ ہے کہ اس میں ایک رات ایک
 ہزار مہینوں سے بہتر ہے۔ اللہ تعالیٰ نے
 اس کے روزہ کو فرض اور اس میں رات
 کے قیام کو نفل بنا دیا ہے جو اس مہینے میں
 نفل کی کسی خصلت کے ساتھ عبادت
 کرے تو وہ اس شخص کے مثل ہو گا جو
 اسکے سوا کسی مہینے میں فرض ادا کرے
 اور جو اس مہینے میں کوئی فرض ادا کرے
 گا وہ اس شخص کے مثل ہو گا جو اس مہینے
 کے علاوہ ستر فرض ادا کرے اور یہ صبر
 کا مہینہ ہے۔ اور صبر کا ثواب جنت ہے
 اور یہ غمخواری کرنے کا مہینہ ہے۔ اس
 مہینے میں مومن کا رزق بڑھا دیا جاتا
 ہے۔ جو اس مہینے میں کسی روزہ دار کو
 افطار کرا دے تو اس کی مغفرت ہو
 جائے گی اور اس کی گردن کو جہنم سے
 آزادی مل جائے گی اور اس کو اس روزہ

دار کے برابر ثواب ملے گا اور روزہ دار کے ثواب میں کوئی کمی بھی نہیں ہوگی۔ یہ سن کر ہم صحابیوں نے کہا کہ یا رسول اللہ ﷺ ہم میں سے ہر شخص تو اتنا کھانا نہیں پاتا کہ ہم اس سے روزہ دار کو افطار کرا سکیں۔ تو حضور ﷺ نے فرمایا کہ اللہ تعالیٰ یہی ثواب اس شخص کو بھی دے گا جو کسی روزہ دار کو ایک گھونٹ دودھ یا ایک کھجور یا ایک گھونٹ پانی سے افطار کرا دے گا اور جو کسی روزہ دار کو بھر پیٹ کھلا دے گا تو اللہ تعالیٰ اس کو میرے حوض سے ایسا شربت پلائے گا کہ وہ جنت میں داخل ہونے تک پیاسا ہوگا ہی نہیں اور یہ ایسا مہینہ ہے کہ اس کا ابتدائی حصہ رحمت ہے اور اس کا درمیانی حصہ مغفرت ہے اور اس کا آخری حصہ جہنم سے آزادی ہے جو اس مہینہ میں اپنے غلام سے کام ہلکا لے تو اللہ تعالیٰ اس کو بخش دے گا اور اس کو جہنم سے آزاد کر دے گا۔

رَسُولُ اللَّهِ صَلَّى اللَّهُ عَلَيْهِ
وَسَلَّمَ يُعْطَى اللَّهُ هَذَا
الثَّوَابَ مَنْ فَطَّرَ صَائِمًا عَلَى
مَذْقَةٍ لَبَنٍ أَوْ تَمْرَةٍ أَوْ شَرْبَةٍ
مِنْ مَاءٍ وَمَنْ اشْبَعَ صَائِمًا
سَقَاهُ اللَّهُ مِنْ حَوْضِي شَرْبَةٍ
لَا يَظْمَأُ حَتَّى يَدْخُلَ الْجَنَّةَ
وَهُوَ شَهْرٌ أَوَّلُهُ رَحْمَةٌ
وَأَوْسَطُهُ مَغْفِرَةٌ وَآخِرُهُ عِتْقٌ
مِنَ النَّارِ وَمَنْ خَفَّفَ عَنْ
مَمْلُوكِهِ فِيهِ غَفَرَ اللَّهُ لَهُ
وَاعْتَقَهُ مِنَ النَّارِ

(مشکوٰۃ ج 1 ص 174)

16- شب قدر و عید الفطر

حضرت انس رضی اللہ تعالیٰ عنہ سے مروی ہے کہ رسول اللہ ﷺ نے

فرمایا ہے کہ جب شب قدر آتی ہے تو حضرت جبریل علیہ السلام فرشتوں کی جماعت میں آتے ہیں اور ہر اس بندے پر جو کھڑا ہو کر یا بیٹھ کر ذکر الہی کرتا ہو اس پر رحمت نازل کرتے ہیں اور جب عید الفطر کا دن آتا ہے تو اللہ تعالیٰ ان نیک بندوں کے ذریعے اپنے فرشتوں پر فخر کا اظہار فرماتے ہوئے ارشاد فرماتا ہے کہ اے میرے فرشتو! بتاؤ اس مزدور کی کیا جزاء ہے۔ جس نے اپنا کام پورا پورا کر لیا ہو؟ تو فرشتے عرض کرتے ہیں کہ اس کی یہی جزاء ہے کہ اس کی پوری پوری مزدوری اس کو دیدی جائے تو اللہ تعالیٰ فرماتا ہے کہ میرے بندوں اور بند یوں نے میرے فرض کو پورا کر لیا۔ پھر وہ نکل کر با آواز بلند مجھ سے دعا مانگ رہے ہیں تو میری عزت و جلال اور میرے کرم اور میرے بلند مرتبہ کی قسم ہے کہ میں ضرور ضرور ان کی دعاؤں کو قبول کروں گا۔ پھر فرماتا ہے کہ میرے بندو! اپنے گھروں کو لوٹ جاؤ۔ یقین رکھو کہ میں نے تم لوگوں کو بخش دیا ہے۔ حضور علیہ الصلوٰۃ والسلام نے فرمایا کہ سب اس حال میں گھر کو لوٹتے ہیں کہ ان کی مغفرت ہو چکی ہوتی ہے۔ (مشکوٰۃ ج 1 ص 182)

تشریحات و فوائد:

شب قدر رمضان شریف کے آخری عشرہ کی طاق راتوں میں ہے لہذا ان راتوں میں جاگ کر اور عبادت میں مصروف رہ کر شب قدر کو تلاش کرنا چاہیے یہ مبارک رات جس کو مل گئی اس کی مغفرت ہو جائے گی اور اس کو جنت نصیب ہوگی۔
(واللہ تعالیٰ اعلم)

17- حج و عمرہ

حج و عمرہ بھی ان اعمال میں سے ہیں جن پر اللہ تعالیٰ اور اس کے رسول نے جنت کی خوشخبری دی ہے چنانچہ حج و عمرہ کے فضائل میں چند حدیثیں حسب ذیل ہیں۔

حضرت ابو ہریرہ رضی اللہ تعالیٰ عنہ سے مروی ہے انہوں نے کہا کہ رسول اللہ ﷺ نے فرمایا کہ جو اللہ کیلئے حج کرے اور جماع کے متعلق کوئی بات نہ کرے اور کوئی فسق نہ کرے تو وہ لوٹے گا اس دن کے مثل کہ اس کی ماں نے اس کو جنا تھا۔ یہ حدیث بخاری و مسلم میں ہے۔

(1) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ حَجَّ لِلَّهِ فَلَمْ يَرُفْثْ وَلَمْ يَفْسُقْ رَجَعَ كَيَوْمِ وَلَدَتْهُ أُمُّهُ مَتَّفِقٌ عَلَيْهِ

(مشکوٰۃ ج 1 ص 221)

حضرت ابو ہریرہ رضی اللہ تعالیٰ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ ایک عمرہ دوسرے عمرہ تک ان دونوں کے درمیان کے گناہوں کا کفارہ ہے اور حج مبرور کیلئے جنت کے سوا کوئی جزاء ہی نہیں۔

(2) عَنْ أَبِي هُرَيْرَةَ أَنَّ رَسُولَ اللَّهِ قَالَ قَالَ الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا وَالْحَجُّ الْمَبْرُورُ وَرُلَيْسَ لَهُ جَزَاءٌ إِلَّا الْجَنَّةُ

(بخاری ج 1 ص 238)

حضرت ابو ہریرہ رضی اللہ تعالیٰ عنہ نبی ﷺ سے روایت کرتے ہیں کہ حج و عمرہ کرنے والے اللہ کے مہمان ہیں۔ اگر یہ لوگ اس سے دعا مانگیں گے تو وہ قبول کرے گا اور اگر اس سے بخشش طلب کریں گے تو وہ بخش دے گا۔

(3) عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ الْحَاجُّ وَالْعُمَّارُ وَفَدُّ اللَّهُ إِنْ دَعَوْهُ أَجَابَهُمْ وَإِنْ اسْتَغْفَرُوهُ غَفَرَ لَهُمْ ه

(مشکوٰۃ ج 1 ص 223)

حضرت ابن مسعود رضی اللہ تعالیٰ عنہما سے مروی ہے انہوں نے کہا کہ رسول اللہ ﷺ نے فرمایا ہے کہ حج و عمرہ یکے بعد دیگرے کرتے رہو۔ اس لیے کہ یہ دونوں محتاجی اور گناہوں کو اس طرح دور کر دیتے ہیں جیسے کہ بھٹی لوہے اور سونے چاندی کے میل کو دور کر دیتی ہے اور حج مبرور کے لیے جنت کے سوا کوئی ثواب ہی نہیں ہے۔

(4) عَنْ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَابِعْدَايَيْنِ الْحَجِّ وَالْعُمْرَةِ فَإِنَّهُمَا يَنْفِيَانِ الْفَقْرَ وَالذُّنُوبَ كَمَا يَنْفِي الْكَبِيرُ خَبَثَ الْحَدِيدِ وَالذَّهَبُ وَالْفِضَّةُ وَلَيْسَ لِلْحَجَّةِ الْمَبْرُورَةِ ثَوَابٌ إِلَّا الْجَنَّةُ ه

(مشکوٰۃ ج 1 ص 222)

حضرت ابن عمر رضی اللہ عنہما سے روایت ہے انہوں نے کہا کہ رسول اللہ ﷺ نے فرمایا ہے کہ جب تم کسی حج کرنے والے سے ملاقات کرو۔ تو اس سے سلام و مصافحہ کرو اور اس سے کہو کہ وہ اپنے گھر میں داخل ہونے سے پہلے تمہارے لیے مغفرت کی دعا کرے کیوں کہ اس کی مغفرت ہو چکی ہے۔

(5) عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا لَقَيْتَ الْحَاجَّ فَسَلِّمْ عَلَيْهِ وَصَافِحْهُ وَمُرَّهُ أَنْ يَسْتَغْفِرَ لَكَ قَبْلَ أَنْ يَدْخُلَ بَيْتَهُ فَإِنَّهُ مَغْفُورٌ لَكَ -

(مشکوٰۃ ج 1 ص 222)

حضرت جابر رضی اللہ تعالیٰ عنہ سے روایت ہے کہ اللہ تعالیٰ ایک حج کے بدلے میں تین شخصوں کو جنت میں داخل فرمائے گا۔ میت کو۔ اور حج کرنے والے کو اور حج کا سامان کرنے والے کو۔

(6) عَنْ جَابِرٍ أَنَّ اللَّهَ لِيَدْخُلَ بِالْحَجَّةِ الْوَاحِدَةِ ثَلَاثَةَ نَفَرٍ فِي الْجَنَّةِ الْمَيِّتِ وَالْحَاجِّ وَالْمُنْفَعِدِ لِذَلِكَ -

(کنز العمال ج 5 ص 2)

حضرت ابو امامہ رضی اللہ تعالیٰ عنہ سے مروی ہے کہ حاجی جاتے اور لوٹتے ہیں اللہ تعالیٰ کی ضمانت میں ہے لہذا اس کو اگر اس کے سفر میں کوئی تھکن یا تکلیف پہنچی تو اللہ تعالیٰ اس کے سبب سے اس کے گناہوں کو بخش دے گا۔ اور اس کیلئے ہر اس قدم کے بدلے جس کو وہ اٹھاتا ہے دس لاکھ درجہ جنت میں ملے گا اور بارش کے ہر اس قطرے کے بدلے جو اس کے لو پر پڑے گی ایک شہید کا ثواب ہے۔

(7) عَنْ أَبِي أَمَامَةَ الْحَاجِّ فِي ضَمَانِ اللَّهِ مُقْبِلًا وَمُذْبِرًا فَإِنْ أَصَابَهُ فِي سَفَرِهِ تَعَبٌ أَوْ نَصَبٌ غَفَرَ اللَّهُ لَهُ بِذَلِكَ سَيِّئَاتِهِ وَكَانَ لَهُ بِكُلِّ قَدَمٍ يَرْفَعُهُ أَلْفَ أَلْفِ دَرَجَةٍ فِي الْجَنَّةِ وَبِكُلِّ قَطْرَةٍ تُصِيبُهُ مِنْ مَطَرٍ أَجْرُ شَهِيدٍ۔

(کنز العمال ج 5 ص 7)

حضرت ابو سعید رضی اللہ تعالیٰ عنہ سے مروی ہے کہ جو شخص حج و عمرہ کرے اور اسی سال مر جائے تو وہ جنت میں داخل ہو گا اور جو روزہ رکھے رمضان کا پھر مر جائے تو وہ جنت میں داخل ہو گا اور جو جہاد کرے پھر اسی سال مر جائے تو وہ جنت میں داخل ہو گا۔

(8) عَنْ أَبِي سَعِيدٍ مَنْ حَجَّ وَاعْتَمَرَ فَمَاتَ مِنْ سَنَتِهِ دَخَلَ الْجَنَّةَ وَمَنْ صَامَ رَمَضَانَ ثُمَّ مَاتَ دَخَلَ الْجَنَّةَ وَمَنْ غَزَاهَا مِنْ سَنَتِهِ دَخَلَ الْجَنَّةَ (کنز العمال ج 5 ص 7)

حضرت ابو ہریرہ رضی اللہ تعالیٰ عنہ سے مروی ہے کہ جو شخص اس بیت اللہ (کعبہ) کے پاس آیا اور کوئی ذکر جماع اور گناہ نہیں کیا تو وہ حج سے ایسا ہو کر لوٹے گا جیسا کہ اس کی ماں نے اس کو جنتا تھا (یعنی گناہوں سے پاک و صاف ہو کر)

(9) عَنْ أَبِي هُرَيْرَةَ مِنْ أَبِي هَذَا الْبَيْتِ فَلَمْ يَرُفْثْ وَلَمْ يَفْسُقْ رَجَعَ كَمَا وَلَدَتْهُ أُمُّهُ (کنز العمال ج 5 ص 4)

حضرت علی رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ جو شخص توشہ اور ایسی سواری کا مالک ہو گیا جو اسے بیت اللہ تک پہنچادے پھر بھی اس نے حج نہیں کیا تو کچھ فرق نہیں ہے کہ وہ یہودی ہوتے ہوئے مرے یا نصرانی ہوتے ہوئے (یعنی اس کی موت اور یہودی و نصرانی کی موت میں کچھ فرق نہیں کہ وہ لوگ بھی حج نہیں کرتے اور اس نے بھی حج نہیں کیا اور یہ اس لئے کہ اللہ تبارک و تعالیٰ فرماتا ہے کہ اللہ ہی کیلئے لوگوں پر بیت اللہ کا حج ہے جو بیت اللہ تک راستہ کی طاقت رکھے!

(10) عَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ مَلَكَ زَادًا وَرَاحِلَةً نُبِلَتْهُ إِلَى بَيْتِ اللَّهِ وَلَمْ يَحُجَّ فَلَا عَلَيْهِ أَنْ يَمُوتَ يَهُودِيًّا أَوْ نَصْرَانِيًّا وَذَلِكَ أَنَّ اللَّهَ تَبَارَكَ وَتَعَالَى يَقُولُ وَلِلَّهِ عَلَى النَّاسِ حِجُّ الْبَيْتِ مَنْ اسْتَطَاعَ إِلَيْهِ سَبِيلًا ط

(مشکوٰۃ ج 1 ص 222، کنز العمال ج 5 ص 11)

تشریحات و فوائد:

حدیث 2 اور حدیث 4 میں ”حج مبرور“ کی فضیلت کا ذکر آیا ہے۔ حج مبرور

کس کو کہتے ہیں؟ اس کو ملاحظہ کیجئے!

حج مبرور:

1- وہ حج ہے کہ اس حج کے دوران حاجی کوئی گناہ کا کام نہ کرے اور اس حج میں ریاکاری اور شہرت و ناموری کا کوئی شائبہ بھی نہ ہو۔ بلکہ خالصاً لوجہ اللہ ہو۔ حج مبرور کی بڑی فضیلت و اہمیت ہے اسی لیے دوران حج بھی بار بار یہ دعا پڑھی جاتی ہے کہ

اللَّهُمَّ ارْزُقْنَا حَجًّا مَبْرُورًا ط وَ ذَنْبًا مَغْفُورًا ط وَ سَعْيًا

مَشْكُورًا ۛ وَ تَحَارَةً لَّنْ تَبُورًا ۛ۔ اے اللہ ہم کو حج مبرور نصیب کر۔ اور گناہ بخش دے اور ہماری سعی کو مقبول فرما اور ہمیں ایسی تجارت نصیب کر جس میں ہرگز گھٹا نہ ہو۔

2- حج 9۔ ھ میں فرض ہوا۔ حج کا انکار کرنے والا کافر ہے اور قدرت ہوتے ہوئے حج نہ کرنے والا بہت بڑا گنہگار قہر قہار و غضب جبار میں گرفتار ہے۔ حج و عمرہ کے مفصل مسائل و ضروریات ہماری کتاب ”جنتی زیور“ میں پڑھیے۔

3- حدیث نمبر 10 میں حج چھوڑنے والے کیلئے بہت ہی شدید و عید آئی ہے کہ قدرت ہوتے ہوئے جس نے حج نہیں کیا تو اس کی موت لور یہودی و نصرانی کی موت میں کچھ فرق نہیں ہے کہ وہ لوگ بھی حج نہیں کرتے اور اس نے بھی حج نہیں کیا۔ توبہ۔ نعوذ باللہ۔

حج کے فضائل اور اس کے اجر و ثواب کے بارے میں اس عنوان کی مذکورہ دس حدیثیں مذکور ہو چکیں ان کے علاوہ بھی دوسری بہت سی حدیثیں ہیں جو حج کے فضائل اور اس کے اجر و ثواب کے بارے میں بکثرت کتب احادیث میں موجود ہیں۔ اللہ تعالیٰ ہر مسلمان کو یہ فضیلت نصیب فرمائے۔ اور سب کو اللہ تعالیٰ اپنا گھر اور اپنے حبیب کا روضہ انور دکھائے۔ (آمین)

18- عشرہ ذوالحجہ

عشرہ ذوالحجہ کے فضائل میں بخاری شریف کی مذکور ذیل حدیث بہت زیادہ مشہور اور بڑی موثر ہے۔

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَيَّامٍ الْعَمَلُ الصَّالِحُ فِيهِنَّ أَحَبُّ إِلَى اللَّهِ مِنْ هَذِهِ الْأَيَّامِ الْعَشْرَةِ قَالُوا يَا رَسُولَ اللَّهِ وَلَا الْجِهَادُ فِي سَبِيلِ اللَّهِ قَالَ وَلَا الْجِهَادُ فِي سَبِيلِ اللَّهِ إِلَّا رَجُلٌ خَرَجَ بِنَفْسِهِ وَمَالِهِ فَلَمْ يَرْجِعْ بِشَيْءٍ

حضرت ابن عباس رضی اللہ عنہما سے مروی ہے انہوں نے کہا کہ رسول اللہ ﷺ نے فرمایا۔ کسی دنوں میں عمل صالح اللہ تعالیٰ کو اتنے زیادہ پسند نہیں جتنے کہ ان دس دنوں (عشرۃ ذوالحجہ) میں صحابہ نے کہا کہ جہاد فی سبیل اللہ بھی اس سے زیادہ اللہ کو پسند نہیں تو فرمایا کہ ہاں جہاد فی سبیل اللہ بھی ان دنوں میں عمل صالح سے زیادہ اللہ کے نزدیک محبوب نہیں ہاں لیکن وہ مرد جو اپنی جان اور مال لے کر جہاد میں نکلا اور جان و مال میں سے کوئی بھی چیز واپس لے کر نہیں لوٹا۔ اس حدیث کو بخاری نے روایت کیا

ہے۔

تشریحات و فوائد:

1- مطلب یہ ہے کہ سال بھر کے تمام دنوں میں ذوالحجہ کے دس دنوں میں عمل صالح جتنا اللہ تعالیٰ کو پسند ہے سال بھر کے تمام دنوں میں کوئی عمل اتنا پسند نہیں یہ سن کر صحابہ کرام نے عرض کیا کہ یا رسول اللہ! کیا خدا کی راہ میں جہاد کرنا بھی ان دنوں میں عمل صالح سے زیادہ خدا کو پسند نہیں؟ تو ارشاد فرمایا کہ ہاں جہاد بھی دوسرے دنوں میں کرنا اس دس دنوں میں عمل صالح کرنے سے بڑھ کر اللہ کو پسند نہیں۔ ہاں اگر کوئی مجاہد اپنی جان و مال لیکر جہاد کیلئے نکلا پھر خود شہید ہو گیا اور اس کا مال کھارنے لوٹ لیا کہ وہ اپنے گھر جان و مال میں سے کچھ لے کر نہیں لوٹا۔ تو بیشک اس مجاہد کا جہاد فی

سبیل اللہ تو عشرہ ذوالحجہ میں عمل صالح کرنے سے افضل ہے ورنہ کسی اور مجاہد کا جہاد عشرہ ذوالحجہ میں عمل صالح کرنے سے بہتر اور بڑھ کر نہیں ہو سکتا۔

2- علمائے کرام کا اس بارے میں اختلاف ہے کہ ذوالحجہ کے دس دن افضل ہیں۔ یارِ رمضان شریف کے آخری دس دن زیادہ افضل ہیں۔ چنانچہ عالموں نے عشرہ ذوالحجہ کو افضل مانا اور کچھ اہل علم نے رمضان شریف کے آخری عشرہ کو افضل بتایا ہے۔ لیکن حضرت شیخ محقق عبدالحق محدث دہلوی نے تحریر فرمایا کہ۔

وَالْمُخْتَارُ أَنَّ أَيَّامَ هَذِهِ
الْعَشْرَةِ أَفْضَلُ لِوَجُودِ يَوْمِ
عَرَفَةَ فِيهَا وَلِبَالِي عَشْرَةَ
رَمَضَانَ أَفْضَلُ لِوَجُودِ لَيْلَةِ
الْقَدْرِ فِيهَا

اور مختار مذہب یہ ہے کہ عشرہ ذوالحجہ کے دن رمضان کے آخری عشرہ کے دنوں سے افضل ہیں کیوں کہ انہی دنوں میں یومِ عرفہ بھی ہے اور رمضان کے آخری عشرہ کی راتیں ذوالحجہ کے عشرہ سے افضل ہیں کیونکہ انہی راتوں میں شبِ قدر ہے۔

(حاشیہ مشکوٰۃ ص 128)

بہر حال عشرہ ذوالحجہ اعمالِ صالحہ کرنے کا بہترین وقت ہے اس لئے ان دنوں میں عملِ صالح کرنا جنت میں لیجانے والے اعمال میں سے ہے اور خداوند قدوس کو بہت زیادہ محبوب ہے۔ چنانچہ ایک حدیث میں یہ بھی آیا ہے کہ۔

حضرت ابو ہریرہ رضی اللہ تعالیٰ عنہ نے روایت کیا ہے کہ رسول اللہ ﷺ نے فرمایا کہ ذوالحجہ کے دس دن اللہ کی عبادت کرنا جس قدر اللہ تعالیٰ کو پسند ہے کسی دنوں میں عبادت کرنا اس قدر پسند نہیں۔ عشرہ ذوالحجہ کے ہر دن کا روزہ ایک سال کے روزے کے برابر ہے اور عشرہ ذوالحجہ کی ہر رات کا قیام شبِ قدر کے قیام کے

برابر ہے! (مشکوٰۃ ج 1 ص 128)

19- قربانی

قربانی کے فضائل میں ترمذی و ابن ماجہ کی یہ حدیث بہت زیادہ عبرت خیز ہے اس کو بغور پڑھ کر اس پر عمل کر کے جنت میں جانے کا سامان کیجئے!

عَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا عَمِلَ ابْنُ آدَمَ مِنْ عَمَلٍ يَوْمَ النَّحْرِ أَحَبَّ إِلَى اللَّهِ مِنْ إِهْرَاقِ الدَّمِ وَإِنَّهُ لَيَأْتِي يَوْمَ الْقِيَامَةِ بِقُرُونِهَا وَأَشْعَارِهَا وَاضْلَافِهَا وَإِنَّ الدَّمَ لَيَقَعُ مِنَ اللَّهِ بِمَكَانٍ قَبْلَ أَنْ يَقَعُ بِالْأَرْضِ فَطَيَّبُوهَا بِهَا نَفْسًا۔

رواہ الترمذی و ابن ماجہ

حضرت عائشہ رضی اللہ عنہا سے مروی ہے انہوں نے کہا کہ رسول اللہ ﷺ نے فرمایا کہ یوم النحر کے دن ابن آدم کا کوئی عمل خون بہانے (قربانی کرنے) سے زیادہ اللہ کے نزدیک پیارا نہیں ہے اور بیٹھک وہ قیامت کے دن اپنی سینگوں اور بالوں اور کھروں کے ساتھ آئیگا اور بیٹھک قربانی کا خون زمین پر گرنے سے پہلے اللہ کے دربار میں مقبولیت کی جگہ پڑ جاتا ہے۔ لہذا تم لوگ اس کو خوش دلی کے ساتھ کرو۔ اس حدیث کو ترمذی و ابن ماجہ نے روایات کیا ہے۔

تشریحات و فوائد:

حدیث مذکورہ کا مطلب یہ ہے کہ یوم النحر یعنی ذوالحجہ کی دس تاریخ عید النحر کے دن اللہ تعالیٰ کو مسلمان کا کوئی عمل بھی قربانی سے زیادہ محبوب اور پیارا نہیں ہے اور قربانی کے جانور کا خون زمین پر گرنے سے پہلے ہی اللہ کے دربار میں مقبولیت کے مقام میں پہنچ جاتا ہے چنانچہ یہ مسئلہ ہے کہ قربانی کے جانور کو تول کر اگر اس کے

وزن کے برابر چاندی سونا بقر عید کے دن خیرات کر دیں جب بھی اتنا ثواب نہیں ملے گا جتنا کہ اس جانور کی قربانی میں ثواب ملے گا۔ لہذا اے مسلمانو! تمہیں چاہیے کہ قربانی کو نہایت ہی خوشی اور خوش دلی کے ساتھ کیا کرو!

20- تلاوت قرآن مجید

حضرت عبد اللہ بن عمرو رضی اللہ عنہما سے مروی ہے انہوں نے کہا کہ رسول اللہ ﷺ نے فرمایا ہے کہ قرآن پڑھنے والے سے (جنت میں) کہا جائے گا کہ تو قرآن پڑھتا جا اور اوپر چڑھتا چلا جا۔ اور جس طرح تو دنیا میں ٹھہر ٹھہر کر پڑھتا تھا اسی طرح ٹھہر ٹھہر کر پڑھ۔ جس جگہ تو آخری آیت پڑھے گا وہی تیری منزل ہے اس حدیث کو امام احمد و ترمذی و ابو داؤد و نسائی نے روایت کیا ہے۔

حضرت معاذ جہنی رضی اللہ تعالیٰ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ جو شخص قرآن کو پڑھے اور قرآن کے احکام پر عمل کرے۔ تو اس کے ماں باپ کو قیامت کے دن ایسا تاج پہنایا جائیگا جس کی روشنی دنیا میں سورج کی روشنی سے زیادہ اچھی ہوگی تو تمہارا اس شخص کے بدلے میں کیا گمان ہے جو قرآن پر عمل کرے اس حدیث کو امام احمد و ابو داؤد نے روایت کیا ہے۔

(1) عَنْ عَبْدِ اللَّهِ بْنِ عُمَرَ وَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُقَالُ لِصَاحِبِ الْقُرْآنِ اِقْرَأْ وَارْتَقِ وَرَتَلْ كَمَا كُنْتَ تُرْتَلُ فِي الدُّنْيَا فَإِنَّ مَنزِلَكَ عِنْدَ آخِرِ آيَةٍ تَقْرَأُهَا۔ رواه احمد و الترمذی و ابو داؤد و النای

(مشکوٰۃ ج 1 ص 186)

(2) عَنْ مُعَاذِ بْنِ جُهَيْنٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَرَأَ الْقُرْآنَ وَ عَمِلَ بِمَا فِيهِ أَلْبَسَ وَالدَّاهُ تَاجًا يَوْمَ الْقِيَامَةِ ضَوْءٌ أَحْسَنُ مِنْ ضَوْءِ الشَّمْسِ فِي يَوْمِ الدُّنْيَا لَوْ كَانَتْ فِيكُمْ فَمَا ظَنَنْكُمْ بِالَّذِي عَمِلَ بِهَذَا رواه احمد و ابو داؤد۔ (مشکوٰۃ ج 1 ص 186)

حضرت انس رضی اللہ عنہ نے نبی ﷺ سے روایت کیا ہے کہ جو شخص اپنے بچھونے پر سونے کا ارادہ کرے تو اپنی داہنی کروٹ پر سوتے۔ پھر ایک سو مرتبہ قل ہو اللہ احد پڑھے تو قیامت کے دن اس سے اللہ تعالیٰ فرمائے گا کہ اے میرے بندے تو اپنی داہنی طرف سے جنت میں داخل ہو جائے اس حدیث کو ترمذی نے روایت کیا ہے۔

حضرت ابو ہریرہ رضی اللہ تعالیٰ عنہ نے روایت کیا ہے کہ نبی ﷺ نے ایک مرد کو قل ہو اللہ احد پڑھتے ہوئے سنا تو آپ نے فرمایا کہ واجب ہو گئی۔ تو میں نے کہا کہ کیا چیز واجب ہو گئی؟ تو آپ نے فرمایا کہ جنت واجب ہو گئی۔ اس حدیث کو امام مالک اور ترمذی اور نسائی نے روایت کیا ہے۔

حضرت ابن مسعود رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا جس نے اللہ کی کتاب میں سے ایک حرف کو پڑھا اس کو ایک نیکی ملے گی۔ اور یہ ایک نیکی دس نیکیوں کے برابر ہو گی۔ میں نہیں کہتا کہ آلم ایک حرف ہے بلکہ الف ایک حرف ہے اور لام ایک حرف ہے اور میم ایک حرف ہے۔ اس حدیث کو ترمذی و دارمی نے روایت کیا ہے۔

عَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ مَنْ أَرَادَ أَنْ يَنَامَ عَلَى فِرَاشِهِ فَنَامَ عَنْ يَمِينِهِ ثُمَّ قَرَأَ مِائَةَ مَرَّةٍ قُلْ هُوَ اللَّهُ أَحَدٌ إِذَا كَانَ يَوْمَ الْقِيَامَةِ لِقَوْلِهِ الرَّبُّ يَا عَبْدِي أُدْخِلْ عَلَيَّ يَمِينَكَ الْجَنَّةَ رواه الترمذی (مشکوٰۃ ج 1 ص 188)

(4) عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ سَمِعَ رَجُلًا يَقْرَأُ قُلْ هُوَ اللَّهُ أَحَدٌ فَقَالَ وَجَبَتْ قُلْتُ وَمَا وَجَبَتْ فَقَالَ الْجَنَّةُ - رواه مالك و الترمذی و النسای (مشکوٰۃ ج 1 ص 188)

(5) عَنْ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَرَأَ حَرْفًا مِنْ كِتَابِ اللَّهِ فَلَهُ حَسَنَةٌ وَالْحَسَنَةُ بِعَشْرِ أَمْثَالِهَا لَا أَقُولُ آلَمْ حَرْفٌ بَلْ أَلِفٌ حَرْفٌ وَلَا مٌ حَرْفٌ وَمِيمٌ حَرْفٌ - رواه الترمذی و الدارمی.

(مشکوٰۃ ج 1 ص 186)

(6) عَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَيْكُمْ بِتَعْلِيمِ الْقُرْآنِ وَكَثْرَةِ تِلَاوَتِهِ تَنَالُونَ بِهِ الدَّرَجَاتِ الْعُلَى وَكَثْرَةَ عَجَائِبِهِ فِي الْجَنَّةِ

حضرت علی رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا کہ قرآن کی تعلیم اور بجزرت اس کی تلاوت کو اپنے لئے لازم کر لو۔ اس کے ذریعہ تم بڑے بڑے درجات اور اس کے اعجاب کی کثرت کو جنت میں پا جاؤ گے!

(کنز العمال ج 2 ص 186)

تشریحات و فوائد:

- 1- احادیث مذکور بالا سے ثابت ہوتا ہے کہ قرآن مجید کی تلاوت کرنے والا خصوصاً جب کہ وہ قرآنی احکام پر عمل بھی کرتا ہو۔ اللہ ورسول کی طرف سے اس کیلئے جنت کی خوشخبری ہے۔
- 2- حدیث نمبر 2 سے یہ معلوم ہوا کہ نہ صرف قرآن پڑھنے والے ہی کیلئے جنت کی گارنٹی ہے بلکہ اس کے ماں باپ کو بھی اللہ تعالیٰ ہمیشتی تاج پہنا کر ان دونوں کو بھی جنت عطا فرمائے گا۔
- 3- حدیث نمبر 3 سے معلوم ہوا کہ قرآن کی ایک سورہ قل ہو اللہ احد کو بستر پر سوتے وقت پڑھنے والے کو جنت کی بشارت مل گئی تو ظاہر ہے کہ جو پورا قرآن مجید اپنی زندگی میں سینکڑوں بار ختم کرے گا اس کو جنت کے درجات میں سے کتنا بڑا اور جہ ملے گا۔ اللہ اکبر! اللہ اکبر!

- 4- قرآن مجید کی تلاوت کے آداب میں سے یہ بہت ہی اہم ہے کہ قرآن مجید کو با وضو قرآن مجید میں دیکھ کر پڑھے اور اس توجہ اور تصور کے ساتھ تلاوت کرے کہ میں خدا کے فرمانوں کو پڑھ رہا ہوں۔ اور گویا خداوند قدوس مجھ

سے کلام فرما رہا ہے۔ دل میں اللہ تعالیٰ کی عظمت اور بزرگی کا تصور کیا جائے نہایت ہی تواضع و انکساری اور عاجزی کے ساتھ ہر آیت کو پڑھے۔ واضح رہے کہ قرآن مجید کو دیکھ کر پڑھنا زبانی پڑھنے سے زیادہ افضل ہے کیوں کہ دیکھ کر پڑھنے میں آنکھوں اور زبان دونوں سے نیکی کماتا ہے۔ اس لیے کہ جس طرح قرآن کو پڑھنا عبادت ہے اسی طرح قرآن کے حروف کو دیکھنا بھی عبادت ہے۔ (واللہ تعالیٰ اعلم)

21- مدینہ طیبہ کی سکونت

عَنْ رَجُلٍ مِنْ آلِ الْخَطَّابِ
عَنِ النَّبِيِّ صَلَّى اللَّهُ عَلَيْهِ
وَسَلَّمَ قَالَ مَنْ زَارَنِي
مُتَعَمِّدًا كَانَ فِي جَوَارِي
يَوْمِ الْقِيَامَةِ وَمَنْ سَكَنَ
الْمَدِينَةَ وَصَبَرَ عَلَى بَلَاءِهَا
كُنْتُ لَهُ شَهِيدًا أَوْ شَفِيعًا يَوْمَ
الْقِيَامَةِ وَمَنْ مَاتَ فِي أَحَدِ
الْحَرَمَيْنِ بَعَثَهُ اللَّهُ مِنْ
الْأَمْنِينَ يَوْمَ الْقِيَامَةِ هـ

آل خطاب کے ایک مرد سے روایت ہے انہوں نے نبی ﷺ سے روایت کیا ہے کہ حضور نے فرمایا جو شخص بالقصد میری زیارت کو آیا۔ وہ قیامت کے دن میری محافظت میں رہے گا اور جو شخص مدینہ میں سکونت کرے گا اور مدینہ کی تکالیف پر صبر کرے گا تو میں قیامت کے دن اس کی گواہی دوں گا اور اس کی شفاعت کروں گا۔ اور جو شخص حرمین (مکہ و مدینہ) میں سے کسی ایک میں مرے گا اللہ تعالیٰ اس کو اس حال میں قبر سے اٹھائے گا کہ وہ قیامت کے خوف سے امن میں رہے گا۔

(مشکوٰۃ ج 1 ص 240)

تشریحات و فوائد:

1- مدینہ منورہ میں زندگی کی آخری سانس تک سکونت رکھنا اور وہاں کی تکالیف پر صبر کرنا یہاں تک کہ اس مقدس شہر میں وفات ہو جائے۔ یہ بھی جنت دلانے والے اعمال میں سے ایک بہت ہی امید افزا عمل ہے۔ چنانچہ ایک دوسری حدیث میں آیا ہے کہ حضور ﷺ نے فرمایا کہ جو مدینہ میں مر سکے اس کو چاہیے کہ وہ مدینہ ہی میں مرے اس لیے کہ جو مدینہ میں مرے گا۔ میں اس کی شفاعت کروں گا اس حدیث کو امام احمد اور ترمذی نے روایت کیا ہے۔ (مشکوٰۃ ج 1 ص 240)

2- بالقصد اور عمد از زیارت کرنے کا یہ مطلب ہے کہ خاص زیارت ہی کی نیت سے مدینہ طیبہ کا سفر کیا ہو۔ ایسا نہ ہو کہ کسی دوسرے کام مثلاً تجارت ہی کی نیت سے مدینہ منورہ جائے اور ضمنی طور پر زیارت بھی کرے۔ یا بالقصد اور عمد اکا مطلب یہ ہے کہ بالکل ہی اخلاص کے ساتھ زیارت کرے اور بجز طلب ثواب کے اور کوئی دوسری نیت یا غرض مقصود نہ ہو۔

بعض عارفین کے متعلق مشہور ہے کہ وہ حج کیلئے گئے۔ توج کے بعد مدینہ طیبہ کی زیارت کیلئے نہیں گئے اور یہ کہا کہ یہ سفر تو ہم نے حج کی نیت سے کیا ہے۔ تو سفر حج کے تابع بنا کر ضمنی طور پر ہم روضہ اقدس کی زیارت نہیں کریں گے بلکہ گھر جا کر پھر خاص روضہ انور کی زیارت کی نیت سے دوسرا سفر کر کے ہم روضہ اقدس کی زیارت کریں گے۔ تاکہ بالقصد اور عمد حضور اقدس ﷺ کی زیارت کیلئے ہمارا جانا ہو۔

(حاشیہ مشکوٰۃ ص 240 حوالہ مرقاۃ)

جہاد

حضرت ابو ہریرہ رضی اللہ عنہ سے مروی انہوں نے کہا کہ رسول اللہ ﷺ نے فرمایا کہ جو شخص اللہ اور اس کے رسول پر ایمان لایا اور نماز قائم کی اور رمضان کا روزہ رکھا تو اللہ پر حق ہے کہ اس شخص کو جنت میں داخل کر دے۔ خواہ وہ اللہ کے راہ میں جہاد کرے یا جس زمین میں وہ پیدا ہوا وہیں بیٹھا رہے، یہ سن کر صحابہ نے کہا کہ یا رسول اللہ! کیا ہم یہ خوشخبری لوگوں کو نہ سنا دیں۔ تو آپ نے فرمایا کہ بلاشبہ جنت میں ایک سو درجات ایسے ہیں جن کو اللہ تعالیٰ نے انہی لوگوں کیلئے تیار کر رکھا ہے جو لوگ اللہ کی راہ میں جہاد کرنے والے ہیں اور ان درجات کے دو درجوں کے درمیان اتنا فاصلہ ہے جتنی کہ آسمان و زمین کے درمیان دوری ہے۔

حضرت ابو ہریرہ رضی اللہ تعالیٰ عنہ سے روایت ہے انہوں نے کہا رسول اللہ ﷺ نے فرمایا ہے کہ اللہ تعالیٰ نے اس شخص کیلئے ذمہ داری قبول کر لی ہے کہ جو مجھ پر ایمان لاتے ہوئے اور میرے رسولوں کی تصدیق کرتے ہوئے جہاد میں نکلا اس کو میں یا تو ثواب اور مال غنیمت دے کر اس کے گمراہوں کو لوٹاؤں گا۔ یا اس کو جنت میں داخل کر دوں گا۔ یہ حدیث بخاری و مسلم میں ہے۔

(1) عَنْ أَبِي هُرَيْرَةَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ آمَنَ بِاللَّهِ وَبَرَّسُوْلِهِ وَأَقَامَ الصَّلَاةَ وَصَامَ رَمَضَانَ كَانَ حَقًّا عَلَى اللَّهِ أَنْ يُدْخِلَهُ الْجَنَّةَ جَاهِدًا فِي سَبِيلِ اللَّهِ أَوْ جَلَسَ فِي أَرْضِهِ الَّتِي وُلِدَ فِيهَا قَالُوا يَا رَسُولَ اللَّهِ أَفَلَا نُبَشِّرُ النَّاسَ قَالَ إِنْ فِي الْجَنَّةِ مِائَةٌ دَرَجَةٍ أَعَدَّهَا اللَّهُ لِلْمُجَاهِدِينَ فِي سَبِيلِ اللَّهِ مَا بَيْنَ الدَّرَجَتَيْنِ كَمَا بَيْنَ السَّمَاءِ وَالْأَرْضِ۔

(بخاری ج 1 ص 391)

(2) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ائْتَدَبَ اللَّهُ مِنْ خَرَجَ فِي سَبِيلِهِ لَا يُخْرِجُهَا إِلَّا إِيمَانًا بِي وَتَصَدِيقًا بِرُسُلِي أَنْ أَرْجِعَهُ بِمَا نَالَ مِنْ أَجْرٍ وَغَنِيمَةٍ أَوْ أُدْخِلَهُ الْجَنَّةَ۔ متفق عليه۔ (مشکوٰۃ ج 2 ص 329)

(3) عَنْ أَبِي هُرَيْرَةَ قَالَ مَرَّ رَجُلٌ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ بِشُعْبٍ فِيهِ عَيْنَةٌ مِنْ مَاءٍ عَذْبَةٍ فَأَعْجَبَتْهُ فَقَالَ لَوْ اِعْتَذَلْتُ النَّاسَ فَاتَمْتُ فِي هَذَا الشُّعْبِ فَذَكَرَ ذَلِكَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ لَا تَفْعَلْ فَإِنَّ مَقَامَ أَحَدِكُمْ فِي سَبِيلِ اللَّهِ أَفْضَلُ مِنْ صَلَوَاتِهِ فِي بَيْتِهِ سَبْعِينَ عَامًا إِلَّا تُحِبُّونَ أَنْ يَغْفِرَ اللَّهُ لَكُمْ وَيُدْخِلَكُمْ أَغْزَوا فِي سَبِيلِ اللَّهِ فُوقَ نَاقَةٍ وَجَبَتْ لَهُ الْجَنَّةُ رَوَاهُ التِّرْمِذِيُّ (مشکوٰۃ ج 2 ص 332)

حضرت ابو ہریرہ سے روایت ہے کہ انہوں نے کہا کہ رسول اللہ ﷺ کے صحابہ میں سے ایک مرد کا ایک ایسی گھاٹی میں گزر ہوا کہ اس میں بیٹھے پانی کا ایک چشمہ تھا۔ جس نے اس کو تعجب میں ڈال دیا تو وہ کہنے لگا کہ کاش میں تمام لوگوں سے الگ تھلک ہو کر اسی گھاٹی میں مقیم ہو جاتا جب حضور سے اس شخص کا ذکر کیا گیا۔ تو آپ نے اس شخص سے فرمایا کہ تم ایسا مت کرو۔ اس لیے کہ تم لوگوں میں سے کسی کا جہاد میں ایک پڑاؤ کرنا اپنے گھر میں رہ کر ستر برس نماز پڑھنے سے زیادہ افضل ہے۔ کیا تم لوگ اس کو پسند نہیں کرتے کہ اللہ تعالیٰ تمہاری مغفرت فرما کر تمہیں اپنی جنت میں داخل کر دے۔ تم لوگ اللہ کی راہ میں جہاد کرتے رہو۔ جو شخص اونٹنی دوہنے کی مدت بھر بھی اللہ کی راہ میں جنگ کرے گا تو اس کیلئے جنت واجب ہو جائے گی۔ اس حدیث کو ترمذی نے روایت کیا ہے۔

تشریحات و فوائد:

1- اس عنوان کی حدیث نمبر 3 سے معلوم ہوا کہ مسلمان اپنے گھر میں بیٹھ کر چاہے جتنی عبادت زیادہ کر سکے کرے مگر وہ کبھی ہرگز ہرگز کسی مجاہد کے برابر ثواب حاصل نہیں کر سکتا۔ کیوں کہ مجاہد جہاد کے سفر میں کہیں آتے جاتے کسی منزل پر صرف پڑاؤ کرے اور کوئی عبادت نہ کرے۔ پھر بھی اس کو ستر برس کے لگاتار دن کے روزوں اور رات بھر کی نمازوں سے بڑھ کر ثواب ملے گا اور اونٹنی دوہنے کی مدت بھر یعنی دس یا پندرہ منٹ تک جو جہاد میں جنگ کرے گا۔ اس کیلئے جنت واجب ہو جاتی ہے۔ سبحان اللہ۔ سبحان اللہ۔ بڑا رتبہ ہے مجاہد فی سبیل اللہ کا۔

خداوند کریم ہر مسلمان کو اللہ کی راہ میں جہاد کی کرامت اور توفیق عطا فرمائے (آمین)

2- اس عنوان کی حدیث نمبر 5 سے ظاہر ہوتا ہے کہ خدا کے محبوب حضور اکرم ﷺ کو جہاد میں شہید ہونے کی کس قدر زیادہ تمنا تھی کہ آپ علی الاعلان فرماتے ہیں کہ میری دلی تمنا یہی ہے کہ میں تین مرتبہ خدا کی راہ میں قتل کیا جاؤں۔ اور تین مرتبہ زندہ کیا جاؤں اور پھر چوتھی مرتبہ قتل کیا جاؤں تو زندہ نہ کیا جاؤں کیوں کہ چوتھی مرتبہ قتل ہونے کے بعد پھر زندہ ہونے کی حضور نے تمنا ظاہر نہیں فرمائی۔

3- حدیث نمبر 5 میں مجاہد کے عمل کے جاری رہنے کا یہ مطلب ہے کہ مجاہد اپنی زندگی میں نماز و روزہ اور دوسری قسم قسم کی عبادتیں جو کیا کرتا تھا۔ اگر حالت جہاد میں وہ اگرچہ اپنے بستر پر مر گیا۔ چونکہ جہاد کے دوران اس کی موت ہوتی ہے اس لئے اس کو یہ کرامت نصیب ہوگی کہ وہ اپنی زندگی میں جتنی عبادتیں کیا کرتا تھا اب وہ مر گیا اور کوئی عبادت بھی نہیں کرتا۔ مگر اس کے نامہ اعمال میں ان سب عبادتوں کا ثواب روزانہ لکھا جائے گا جو وہ کیا کرتا تھا۔ اور بڑا جنت میں اس کی روزی اس کو ملتی رہے گی۔ اور اللہ تعالیٰ اس کو تمام فتنہ میں ڈالنے والوں، یعنی شیطان، دجال وغیرہ سے

بے خوف کر دے گا۔ اور قبر میں منکر نکیر کے سوال و جواب کی آزمائش اور قیامت کے زلزلہ کی ہولناکیوں وغیرہ کی تمام آزمائشوں اور امتحانوں سے وہ بے خوف ہو جائے گا۔
واللہ تعالیٰ اعلم،

بہر حال ان سب حدیثوں کا حاصل یہ ہے کہ جہاد جنت میں لیجانے والا ایک بہت ہی اعلیٰ درجے کا عمل ہے اور درحقیقت جہاد بہشت کی کنجیوں میں سے ایک بڑی کنجی اور جنت کی سڑکوں میں سے بہت بڑی سڑک بلکہ شاہراہ ہے۔

22- شہادت

خدا کی راہ میں شہید ہو جانا یہ بھی جنت میں لے جانے والے اعمال میں سے ایک بہت اعلیٰ اور اطمینان بخش عمل صالح ہے۔ قرآن مجید میں اللہ تعالیٰ نے شہیدوں کیلئے حیاتِ جاودانی کی بشارت، اور جنت الفردوس کی خوشخبری دی ہے شہادت کے فضائل میں سینکڑوں حدیثوں میں سے یہ چند حدیثیں درج ذیل ہیں ان کو بغور پڑھئے اور اپنے اندر جوش جہاد اور شہادت کا جذبہ پیدا کر کے حیاتِ جاودانی اور باغِ بہشت کی شادمانی، اور جنتی زندگانی کی کرامت حاصل کرنے کی کوشش کیجئے۔

(1) عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَضْحَكُ اللَّهُ تَعَالَى إِلَى رَجُلَيْنِ يَقْتُلُ أَحَدُهُمَا الْآخَرَ يَدْخُلَانِ الْجَنَّةَ يُقَاتِلُ هَذَا فِي سَبِيلِ اللَّهِ فَيُقْتَلُ ثُمَّ يَتُوبُ اللَّهُ عَلَى الْقَاتِلِ فَيَسْتَشْهَدُ مَتَّقٍ عَلَيْهِ

حضرت ابو ہریرہ رضی اللہ تعالیٰ عنہ سے مروی ہے رسول اللہ ﷺ نے فرمایا ہے کہ اللہ تعالیٰ ان دو آدمیوں سے بہت خوش ہو جاتا ہے کہ ان میں سے ایک دوسرے کو قتل کر دیتا ہے پھر وہ دونوں جنت میں داخل ہو جاتے ہیں۔ ایک اللہ کی راہ میں جنگ کرتے ہوئے قتل ہو جاتا ہے۔ پھر اللہ تعالیٰ قاتل کی توبہ قبول فرمالتا ہے اور پھر وہ بھی شہید ہو جاتا ہے۔ (بخاری و مسلم)

(مشکوٰۃ ج 2 ص 330)

حضرت انس رضی اللہ تعالیٰ عنہ سے روایت ہے کہ حضرت ربیع بنت مراحہ جو حارثہ بن سراقہ کی ماں ہیں۔ نبی ﷺ کے پاس آکر عرض کیا کہ یا رسول اللہ! کیا آپ حارثہ کے بارے میں مجھ سے کچھ نہ بیان فرمائیں گے؟ حارثہ جنگِ بدر کے دن قتل ہو گئے تھے ان کو ایک نامعلوم تیر لگ گیا تھا۔ اگر وہ جنت میں ہوں جب تو میں صبر کروں گی اور اگر اس کے سوا کوئی بات ہو تو میں ان پر رونے میں پوری کوشش کروں گی تو آپ نے فرمایا کہ اے حارثہ کی ماں! بیشک جنت کے اندر بہت سی جنتیں ہیں اور یقین رکھ کہ تیر اپنا فردوسِ اعلیٰ میں ہے۔ اس حدیث کو امام بخاری نے نقل کیا ہے۔

(2) عَنْ أَنَسٍ أَنَّ الرُّبَيْعَ بِنْتَ الْبِرَاءِ وَهِيَ أُمُّ حَارِثَةَ بْنِ سُرَاقَةَ أَنْتِ النَّبِيُّ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ أَلَا تُحَدِّثُنِي عَنْ حَارِثَةَ وَكَانَ قُتِلَ يَوْمَ بَدْرٍ أَمَايَهُ سَهْمٌ عَزْبٌ فَإِنْ كَانَ فِي الْجَنَّةِ صَبْرَتْ وَإِنْ كَانَ غَيْرَ ذَلِكَ اجْتَهَدْتُ عَلَيْهِ فِي الْبُكَاءِ فَقَالَ يَا أُمَّ حَارِثَةَ إِنَّهَا جَنَّانٌ فِي الْجَنَّةِ وَإِنَّ ابْنَكَ أَصَابَ الْفِرْدَوْسَ الْأَعْلَى رواه البخاری

(مشکوٰۃ ج 2 ص 331)

حضرت سالم ابو نصر سے روایت ہے انہوں نے کہا کہ ان کے پاس عبد اللہ بن ابی اونی رضی اللہ عنہ نے لکھ کر بھیجا کہ رسول اللہ ﷺ نے یہ فرمایا ہے کہ تم لوگ یقین کے ساتھ جان لو کہ بے شک جنتِ تلواروں کے سائے کے نیچے ہے!

(3) عَنْ سَالِمِ أَبِي النَّضْرِ قَالَ كَتَبَ إِلَيْهِ عَبْدُ اللَّهِ مِنْ أَبِي أَوْفَى إِنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ قَالَ وَاعْلَمُوا أَنَّ الْجَنَّةَ تَحْتَ ظِلِّ السُّيُوفِ۔ (بخاری ج 1 ص 395)

حضرت عمر رضی اللہ تعالیٰ عنہ سے مروی ہے انہوں نے کہا کہ اے اللہ! مجھے تو اپنی راہ میں شہادت نصیب کر اور اپنے رسول کے شہر میں مجھے موت دے۔

(4) عَنْ عُمَرَ قَالَ اللَّهُمَّ ارْزُقْنِي شَهَادَةً فِي سَبِيلِكَ وَاجْعَلْ مَوْتِي فِي بَلَدِ رَسُولِكَ

(بخاری ج 1 ص 253)

حضرت ابو مالک اشعری رضی اللہ تعالیٰ عنہ سے مروی ہے کہ جو اللہ کی راہ (جماد) میں نکلا۔ پھر مر گیا۔ یا قتل کیا گیا تو وہ شہید ہے۔ یا اس کو اس کے گھوڑے یا اونٹ نے کچل دیا یا اس کو کسی زہریلے جانور نے ڈس لیا یا اپنے مچھونے پر جس موت کے ساتھ اللہ نے چاہا وہ مر گیا تو وہ بھی شہید ہے۔

(5) عَنْ أَبِي مَالِكٍ الْأَشْعَرِيِّ
مَنْ خَرَجَ فِي سَبِيلِ اللَّهِ فَمَاتَ
أَوْ قُتِلَ فَهُوَ شَهِيدٌ أَوْ وَتَصَتْهُ
فَرَسُهُ أَوْ بَعِيرُهُ أَوْ لَدَّ غَتَّهُ هَامَّةٌ
أَوْ مَاتَ عَلَى فَرَّاشِهِ بَأْيٍ حَتْفٍ
شَاءَ اللَّهُ فَهُوَ شَهِيدٌ

(کنز العمال ج 4 ص 186)

حضرت جابر بن عتيق رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ اللہ کی راہ میں قتل ہو جانے کے سوا سات دوسری شہادتیں بھی ہیں۔ طاعون میں مرا ہوا شہید ہے ڈوب کر مرا ہوا شہید ہے نمونیہ میں مرا ہوا شہید ہے۔ پیٹ کی بیماری میں مرا ہوا شہید ہے۔ آگ میں جل کر مرا ہوا شہید ہے اور وہ شخص جو کسی چیز سے دب کر مرا ہو شہید ہے۔ اور عورت جو حالتِ نفاس میں مر جائے وہ بھی شہید ہے اس حدیث کو امام مالک اور ابو داؤد نے روایت کیا ہے۔

(6) عَنْ جَابِرِ بْنِ عَتِيْقٍ قَالَ
قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ الشَّهَادَةُ سَبْعٌ سِرِّي
الْقَتْلُ فِي سَبِيلِ اللَّهِ الْمَطْوُونُ
شَهِيدٌ وَ الْغَرِيقُ شَهِيدٌ وَ
صَاحِبُ ذَاتِ الْجَنْبِ شَهِيدٌ وَ
الْمَطْوُونُ شَهِيدٌ وَ صَاحِبُ
الْحَرِيقِ شَهِيدٌ وَ الَّذِي يَمُوتُ
تَحْتَ الْهَدْمِ شَهِيدٌ وَالْمَرَاهُ
تَمُوتُ بِجُمْعٍ شَهِيدٌ - رواه ملك
و ابو داؤد و النسائي

(مکلوۃ ج 1 ص 136)

حضرت انس رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا کہ کوئی شخص ایسا نہیں ہے کہ جنت میں داخل ہونے کے بعد دنیا میں آنے کو پسند کرے اگرچہ اس کو روئے زمین کی ہر چیز مل جائے۔ مگر شہید اس بات کی تمنا کرے گا کہ وہ پھر لوٹ کر دنیا میں جائے اور دس مرتبہ خدا کی راہ میں قتل ہو کر شہید ہو یہ تمنا اس لیے کرے گا کہ وہ جنت میں شہداء کی فضیلت دیکھ چکا ہے تو اس کو یہ خواہش بار بار ہوگی کہ بار بار شہید کیا جاؤں تاکہ پور زیادہ اجر ملے۔ (بخاری و مسلم)

حضرت ابو موسیٰ رضی اللہ تعالیٰ عنہ نے کہا کہ رسول اللہ ﷺ نے فرمایا ہے کہ یقیناً جنت کے دروازے تلواروں کے سائے کے نیچے ہیں یہ سن کر ایک پراگندہ حال مرد کھڑا ہو گیا اور اس نے کہا کہ اے ابو موسیٰ! کیا آپ نے رسول اللہ ﷺ سے یہ فرماتے ہوئے سنا ہے؟ تو حضرت موسیٰ نے کہا کہ ہاں۔ پھر وہ مرد اپنے ساتھیوں کے پاس گیا اور کہا کہ میں آپ لوگوں کو سلام کرتا ہوں۔ پھر اس نے اپنی تلوار کی نیام کو توڑ کر پھینچ دیا۔ پھر تلوار لے کر دشمن کی طرف بڑھا اور تلوار چلاتا رہا۔ یہاں تک کہ شہید ہو گیا۔ اس حدیث کو مسلم نے روایت کیا ہے

(7) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِمَّنْ أَحَدٌ يَدْخُلُ الْجَنَّةَ يُحِبُّ أَنْ يَرْجِعَ إِلَى الدُّنْيَا وَلَهُ مَا فِي الْأَرْضِ مِنْ شَيْءٍ إِلَّا الشَّهيدُ يَتَمَنَّى أَنْ يَرْجِعَ إِلَى الدُّنْيَا فَيُقْتَلَ عَشْرَ مَرَّاتٍ لِمَا يَرَى مِنَ الْكِرَامَةِ ه متفق عليه (مشکوٰۃ ج 2 ص 330)

(8) عَنْ أَبِي مُوسَى قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَبْوَابَ الْجَنَّةِ تَحْتَ ظِلِّ السُّيُوفِ فَقَامَ رَجُلٌ رَثٌّ الْهَيْئَةَ فَقَالَ يَا أَبَا مُوسَى أَنْتَ سَمِعْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ هَذَا قَالَ نَعَمْ فَرَجَعَ إِلَى أَصْحَابِهِ فَقَالَ أَقْرَأْ عَلَيْكُمْ السَّلَامَ ثُمَّ كَسَرَ جَفْنَ سَيْفِهِ فَالْقَاهُ ثُمَّ مَشَى بِسَيْفِهِ إِلَى الْعَدُوِّ نَضْرِبُ بِهِ حَتَّى قُتِلَ۔ (رواه مسلم)

(مشکوٰۃ ج 2 ص 334)

حضرت ابو ہریرہ رضی اللہ تعالیٰ عنہ نے کہا کہ رسول اللہ ﷺ نے فرمایا کہ شہید کو قتل ہونے کے وقت صرف اتنی تکلیف محسوس ہوتی ہے جیسے کسی چیونٹی نے کاٹ لیا۔ اس حدیث کو ترمذی نے روایت کیا ہے۔

(9) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الشَّهِيدُ لَا يَجِدُ أَلَمَ الْقَتْلِ إِلَّا كَمَا يَجِدُ أَحَدُكُمْ أَلَمَ الْقُرْصَةِ - رواه الترمذی (مشکوٰۃ ج 2 ص 333)

حضرت مقدم بن معد یکر ب رضی اللہ تعالیٰ عنہ نے کہا کہ رسول اللہ ﷺ نے فرمایا ہے کہ شہید کیلئے چھ فضیلتیں حاصل ہیں (1) خون کا پہلا قطرہ گرتے ہی اس کی مغفرت ہو جاتی ہے (2) بوقت شہادت وہ جنت میں اپنی جگہ دیکھ لیتا ہے (3) عذاب قبر سے محفوظ رہتا ہے (4) قیامت کے دن کی پریشانیوں اور گھبراہٹوں سے بے خوف ہو جاتا ہے (5) اس کے سر پر عزت کا تاج رکھا جاتا ہے۔ جس کا ایک یا قوت دنیا اور اس کی تمام کائنات سے بہتر اور قیمتی ہو گا اور بہتر ملیں اس کو حوروں میں سے ملیں گی۔ (6) ستر ہزار رشتہ داروں کے حق میں اس کی شفاعت قبول کی جائے گی۔ (ترمذی۔ وابن

(10) عَنْ الْمَقْدَامِ بْنِ مَعْدٍ يَكْرَبُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلشَّهِيدِ عِنْدَ اللَّهِ سِتُّ خِصَالٍ يُغْفِرُ لَهُ فِي أَوَّلِ دَنَعَةٍ وَ يُرَى مَقْعَدَهُ مِنَ الْجَنَّةِ وَيُحَارَمُ مِنْ عَذَابِ الْقَبْرِ وَ يَأْمَنُ مِنَ الْفَرْعِ الْأَكْبَرِ وَ يُوَضَّعُ عَلَى رَأْسِهِ تَاجُ الْوَقَارِ أَلْيَا قُوَّتَهُ مِنْهَا خَيْرٌ مِنَ الدُّنْيَا وَمَا فِيهَا وَ زَوْجٌ ثِنْتَيْنِ وَ سَبْعِينَ زَوْجَةً مِنَ الْحُورِ الْعِينِ وَ يُشْفَعُ فِي سَبْعِينَ مِنْ أَقْرَبَائِهِ - رواه الترمذی و ابن ماجہ (مشکوٰۃ ج 2 ص 333)

(ماجہ)

تشریحات و فوائد:

اس عنوان کے تحت دس حدیثیں اور ان کے تراجم ہم تحریر کر چکے اور ان سب حدیثوں سے شہادت کے بلند درجات اور اس کی فضیلتوں کا حال نہایت ہی تفصیل و وضاحت کے ساتھ معلوم ہو جاتا ہے!

- 1 حدیث نمبر 1 کا مطلب یہ ہے کہ کسی کافر نے کسی مسلمان کو شہید کر دیا۔ تو شہید سے اللہ تبارک و تعالیٰ خوش ہو کر اس کو جنت عطا فرمادے گا۔ پھر وہ کافر مسلمان ہو جائے اور وہ بھی کفار سے جہاد کرتے ہوئے شہید ہو جائے تو اس سے بھی اللہ تعالیٰ خوش ہو کر اس کو جنت میں بھیج دے گا۔ اس طرح قاتل و مقتول دونوں جنت میں گئے اور دونوں سے خدا خوش ہو گیا۔
- 2 حدیث نمبر 2 سے صاف صاف معلوم ہوا کہ شہید کو جنت میں فردوسِ اعلیٰ کا محل عطا کیا جاتا ہے۔
- 3 حدیث نمبر 3 جنت تلواروں کے سائے کے نیچے ہے۔ اس کا مطلب یہ ہے کہ تلوار کے نیچے پڑ کر شہید ہو جانا یہ جنت میں جانے کا وسیلہ اور ذریعہ ہے تو گویا جنت تلوار کے سائے کے نیچے ہے۔
- 4 حدیث نمبر 4 میں حضرت عمر رضی اللہ تعالیٰ عنہ کی دعا کا ذکر ہے۔ وہ ہمیشہ خلوصِ قلب کے ساتھ دعا مانگا کرتے تھے اور محمد اللہ تعالیٰ ان کی دعا مقبول ہو گئی کہ ان کو شہر مدینہ کی مسجد نبوی میں حالتِ نماز فجر ابو لولؤء فیروز مجوسی کافر نے خنجر مار کر شہید کر دیا۔ اس طرح آپ کو شہادت بھی مل گئی اور رسول کے مقدس شہر مدینہ منورہ میں آپ کی وفات بھی ہو گئی۔ آپ کی شہادت کا پورا واقعہ ہماری کتاب ”حقانی تقریریں“ میں پڑھیے۔
- 5 حدیث نمبر 5 سے معلوم ہوا کہ جو شخص جہاد کے لئے اپنے گھر سے نکل گیا۔ اب خواہ اس کو کسی طرح بھی موت آئے مگر بہر حال اس کو شہادت کا درجہ ملے گا۔
- 6 حدیث نمبر 6 کا حاصل یہ ہے کہ ان ساتوں کو شہید فی سبیل اللہ کا ثواب ملے گا اگرچہ خدا کی راہ میں اپنا سر کٹا کر شہید ہونے والے اور ان لوگوں کے درجات و مراتب میں بڑا فرق ہوگا۔ یہ اللہ تعالیٰ کا فضل و کرم ہے کہ ان

امراض و عوارض میں مرنے والوں کو بھی شہید کا ثواب ملتا ہے۔

7- حدیث نمبر 8 سے معلوم ہوتا ہے کہ صحابہ کرام کو کس قدر جذبہ جہاد اور شہادت حاصل کرنے کا شوق تھا۔ اللہ اکبر۔ اللہ اکبر۔ اس حدیث کا مطلب حدیث نمبر 3 کی تشریح میں گزر چکا۔

8- حدیث نمبر 9 سے پتہ چلتا ہے کہ شہید کو جذبہ شہادت کی ایسی لذت ملتی ہے کہ بڑے سے بڑے زخم لگنے کی بس اس کو اتنی ہی تکلیف محسوس ہوتی ہے جیسے کسی چیونٹی نے کاٹ لیا ہو۔ شہادت کی لذت کو بیان کرنے کیلئے کوئی لفظ نہیں مل سکتا۔ اس لذت کو تو بس وہی جان سکتا ہے۔ جس کو یہ رتبہ بلند مل جائے اور ہر ایک کو شہادت کا یہ بلند رتبہ کہاں ملتا ہے؟ سچ تو یہ ہے کہ

یہ رتبہ بلند ملا جس کو مل گیا

ہر مدعی کے واسطے داروسن کہاں

شہادت ملنے کا آسان طریقہ

حضرت سہل بن حنیف رضی اللہ تعالیٰ عنہ سے روایت ہے۔ انہوں نے کہا کہ رسول اللہ ﷺ نے فرمایا کہ جو صدق دل سے خداوند تعالیٰ سے شہادت مانگتا رہتا ہے تو اللہ تعالیٰ اس کو شہداء کا مرتبہ عطا فرمادیتا ہے۔ خواہ وہ اپنے بستر ہی پر مرے (مسلم) (مشکوٰۃ ج 2 ص 330)

اس حدیث سے معلوم ہوا کہ جو ہمیشہ سچے دل اور سچی نیت کے ساتھ خداوند تعالیٰ سے شہادت حاصل ہونے کی دعا مانگتا رہے گا تو وہ خواہ کسی بھی بیماری میں، اور کہیں بھی، اور کسی حال میں بھی مرے مگر وہ قیامت کے دن شہیدوں کی صف

میں کھڑا ہوگا۔ اور اللہ تعالیٰ اس کو شہداء کرام کے مراتب و درجات عطا فرمائے گا۔
سبحان اللہ۔ سبحان اللہ۔

زندہ جاوید ہیں ملت کے شہیدانِ کرام
نوجوانو! تمہیں معلوم بھی ہے؟ انکا مقام
یہ وہ مرحوم ہیں جن کیلئے خود رحمت حق
لیکے آتی ہے حیاتِ لدی کا پیغام
ان کی لاشوں پہ فرشتوں کی صفیں ہوتی ہیں
لیکے اترے ہیں خوشنودی رب کا پیغام
زندہ ہے ملت بیضاء شہدا کے دم سے
ان کی حوروں پہ ہو سو بار درود اور سلام

23- سامانِ جہاد کی تیاری

جس طرح جہاد کرنا اعمالِ جنت میں سے بہت ہی اعلیٰ اور اہم صالح ہے اسی
طرح جہاد کے سامانوں کی تیاری بھی جنت میں لے جانے والا عمل ہے۔ اس بارے میں
چند حدیثیں پڑھ لیجئے۔

(1) عَنْ أَبِي هُرَيْرَةَ قَالَ قَالَ
رَسُولُ اللَّهِ صَلَّى اللَّهُ عَلَيْهِ
وَسَلَّمَ مَنْ اجْتَبَسَ فَرْسًا فِي
سَبِيلِ اللَّهِ إِيْمَانًا بِاللَّهِ وَ
تَصَدِيقًا بِوَعْدِهِ فَإِنَّ شِبَعَهُ وَرِيَّةَ
وَرَوْنَهُ وَ بَوْلَهُ فِي مِيزَانِهِ يَوْمَ
الْقِيَامَةِ رَوَاهُ الْبُخَارِيُّ (مَكْلُوهٌ)
ج 2 ص 336

حضرت ابو ہریرہ رضی اللہ تعالیٰ عنہ نے کہا
کہ رسول اللہ ﷺ نے فرمایا کہ جو اللہ پر
ایمان لاتے ہوئے اور اس کے وعدوں کو سچا
مانتے ہوئے جہاد کیلئے گھوڑا پالے تو اس
گھوڑے کا چارہ اور اس کا پانی، اور اسکی لید اور
پیشاب یہ سب قیامت کے دن اس کے
میزانِ عمل میں نیکیوں کے پلڑے میں
تولے جائیں گے۔ یہ حدیث بخاری میں

حضرت عقبہ بن عامر رضی اللہ تعالیٰ عنہما سے مروی ہے انہوں نے کہا کہ میں نے رسول اللہ ﷺ کو یہ فرماتے ہوئے سنا کہ اللہ تعالیٰ ایک تیر کے بدلے تین آدمیوں کو جنت میں داخل فرمائے گا۔ اس کے بنانے والے کو جس نے اس کے بنانے میں خیر کی نیت کی ہو اور اس کے چلانے والے کو اور اس تیر کو اٹھا کر دینے والے کو۔ تم لوگ تیر اندازی کرو اور گھوڑوں پر سواری کرو اور تیر اندازی گھوڑے کی سواری کرنے سے زیادہ مجھے پسند ہے۔

حضرت ابو نجیح سلمی رضی اللہ تعالیٰ نے کہا کہ میں نے رسول اللہ ﷺ کو یہ فرماتے ہوئے سنا کہ جو شخص ایک تیر کو جہاد میں پہنچادے تو وہ اسی کیلئے جنت میں ایک درجہ ہے اور جو ایک تیر جہاد میں چلا دے تو اس کو ایک غلام آزاد کرنے کے برابر ثواب ہے اور جس کے بال اسلام میں سفید ہو گئے۔ یہ سفید بال اس کیلئے قیامت کے دن نور ہوں گے۔ اس حدیث کو بیہقی نے روایت کیا ہے۔

(2) عَنْ عُقْبَةَ بْنِ عَامِرٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ تَعَالَى يُدْخِلُ بِالسَّهْمِ الْوَاحِدِ ثَلَاثَةَ نَفَرٍ مِنَ الْجَنَّةِ مَا نَعَهُ يَحْتَسِبُ فِي صَنْعَتِهِ الْخَيْرُ وَالرَّامِي بِهِ وَارْمُوا وَارْكَبُوا وَأَنْ تَرْمُوا أَحَبُّ إِلَيَّ أَنْ تَرْكَبُوا رواه الترمذی. (مشکوٰۃ ج 2 ص 337)

(3) عَنْ أَبِي نَجِيحِ السَّلْمِيِّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ بَلَغَ بِسَهْمٍ فِي سَبِيلِ اللَّهِ فَهُوَ لَهُ دَرَجَةٌ فِي الْجَنَّةِ وَمَنْ رَمَى بِسَهْمٍ فِي سَبِيلِ اللَّهِ فَهُوَ لَهُ عِدْلُ مُحَرَّرٍ وَمَنْ شَابَ ثَيْبَةً فِي الْإِسْلَامِ كَانَتْ لَهُ نُورًا يَوْمَ الْقِيَامَةِ رواه البيهقي

(مشکوٰۃ ج 2 ص 337)

تشریحات و فوائد:

جہاد چونکہ اعلاء کلمتہ اللہ کا ذریعہ ہے۔ اس لئے جہاد بہت بڑا عمل صالح اور

اعلیٰ درجے کی عبادت ہے اور چونکہ سامانِ جہاد کی تیاری۔ مثلاً میدانِ جہاد تک پہنچنے کیلئے سوار یوں کا انتظام، آلاتِ جنگ مثلاً تیر و تلوار کا بنانا، خریدنا، تیر اندازی، شمشیر زنی بدوق چلانے کی مشق کرنا چونکہ یہ سب سامانِ جہاد کی تیاری ہے۔ لہذا جہاد کا وسیلہ ہونے کے سبب سے یہ سب کام بھی عملِ صالح اور عبادت بن گئے۔ چنانچہ حدیث نمبر 1 میں جہاد کی نیت سے گھوڑا پالنے کا اجر آپ نے پڑھ لیا کہ وہ گھوڑا جتنا چارہ کھائے گا، جس قدر پانی پئے گا۔ جتنی لید اور پیشاب کرے گا۔ یہ سب گھوڑا پالنے والے کے میزانِ عمل میں نیکی بنا کر تولے جائیں گے۔ اسی طرح حدیث نمبر 2، 3 میں ایک تیر کا بنانا۔ اس کو میدانِ جہاد تک پہنچانا اس کو چلانا اس کا اجر و ثواب کتنا عظیم ہے۔ اس کو آپ پڑھ چکے۔ بہر حال سامانِ جہاد کی تیاری کے سلسلے میں ہر وہ چیز باعثِ اجر و ثواب ہے جس کا جہاد سے تعلق ہو۔

24- اللہ و تعالیٰ کا ذکر

اللہ تعالیٰ کا ذکر بھی بہت بڑی عبادت، اور جنت کے اعمال میں سے ایک اعلیٰ درجے کا عمل ہے اس کے متعلق بھی چند حدیثیں تحریر کی جاتی ہیں۔ خدا کرے کہ ان حدیثوں کے انوار سے مسلمانوں کے دلوں میں ہدایت کا نور چمک اٹھے۔

(1) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِلَّهِ تِسْعَةً وَتَسْعِينَ اسْمًا مِائَةً إِلَّا وَاحِدَةً مَنْ أَحْصَاهَا دَخَلَ الْجَنَّةَ

حضرت ابو ہریرہ رضی اللہ تعالیٰ عنہ نے کہا کہ رسول اللہ ﷺ نے فرمایا ہے کہ اللہ کے ننانوے نام ہیں جو ان کو گن گن کر اخلاص کے ساتھ پڑھتا رہے۔ وہ جنت میں داخل ہوگا۔

(بخاری و مسلم)

(مشکوٰۃ ج 1 ص 199)

(2) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا مَرَرْتُمْ بِرِيَاضِ الْجَنَّةِ فَارْتَعُوا قَالُوا وَمَا رِيَاضُ الْجَنَّةِ قَالَ حَلَقُ الذَّكَرِطِ

حضرت انس رضی اللہ عنہ نے کہا کہ رسول اللہ ﷺ نے فرمایا کہ جب تم لوگ جنت کے باغوں میں گزرو تو میوہ چنو۔ صحابہ نے کہا کہ جنت کے باغات کون ہیں؟ تو حضور نے ارشاد فرمایا کہ ذکر الہی کے حلقے۔

(مشکوٰۃ ج 1 ص 198)

(3) عَنْ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقِيتُ اِبْرَاهِيمَ لَيْلَةَ أُسْرِي بِي فَقَالَ يَا مُحَمَّدُ أَفْرَأَ أُمَّتَكَ مِنِّي السَّلَامَ وَآخِبَرِهِمْ أَنَّ الْجَنَّةَ طَيِّبَةُ التُّرْبَةِ عَذْبَةُ الْمَاءِ فَإِنَّهَا قَيْعَانٌ وَإِنَّ عِزَّاسَهَا سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ - رواه الترمذی

حضرت ابن مسعود رضی اللہ تعالیٰ عنہ نے کہا کہ رسول اللہ ﷺ نے فرمایا ہے کہ میں نے معراج کی رات میں حضرت ابراہیم علیہ السلام سے ملاقات کی تو انہوں نے فرمایا کہ اے محمد! آپ اپنی امت سے میرا سلام کہہ دیجئے۔ اور ان کو یہ خبر دیجئے کہ جنت کی مٹی خوشبودار اور اس کا پانی بہت شیریں ہے۔ اور بے شک جنت میں بہت سے میدان ہیں۔ اور ان میں شجر کاری سبحان اللہ اور الحمد

للہ اور لا الہ الا اللہ ہیں (ترمذی) (مشکوٰۃ ج 1 ص 203)

(4) عَنْ ابْنِ عُمَرَ أَرْبَعَةٌ مَنْ
 كُنَّ فِيهِ بَنَى اللَّهُ لَهُ يَتًا فِي
 الْجَنَّةِ وَكَانَ فِي نُورِ اللَّهِ
 الْأَعْظَمِ مَنْ كَانَتْ عِصْمَتُهُ لَا
 إِلَهَ إِلَّا اللَّهُ وَإِذَا أَصَابَ حَسَنَةً
 قَالَ الْحَمْدُ لِلَّهِ وَإِذَا أَصَابَ
 ذَنْبًا قَالَ اسْتَغْفِرُ اللَّهَ وَإِذَا
 أَصَابَتْهُ مُصِيبَةٌ قَالَ إِنَّا لِلَّهِ وَإِنَّا
 إِلَيْهِ رَاغِبُونَ

(کنز العمال ج 20 ص 306)

حضرت ابن عمر رضی اللہ تعالیٰ عنہ سے
 مروی ہے کہ چار چیزیں جس شخص میں
 ہوں گی۔ اللہ تعالیٰ اس کے لئے جنت میں
 ایک گھر بنا دے گا۔ اور وہ اللہ تعالیٰ کے نور
 اعظم میں رہے گا جس کی حفاظت لا الہ
 الا اللہ ہو اور وہ جب کوئی نیکی کرے تو
 الحمد لله کہے اور جب اس سے کوئی
 گناہ ہو جائے تو وہ استغفر اللہ کہے اور
 جب اس کو کوئی مصیبت پہنچے تو وہ انا لله
 وانا الیہ راجعون کہے۔

(5) عَنْ أَبِي هُرَيْرَةَ قَالَ قَالَ
 رَسُولُ اللَّهِ صَلَّى اللَّهُ عَلَيْهِ
 وَسَلَّمَ إِنَّ اللَّهَ لَيَرْفَعُ الدَّرَجَةَ
 لِلْعَبْدِ الصَّالِحِ فِي الْجَنَّةِ فَيَقُولُ
 يَا رَبِّ أَنَّى لِي هَذِهِ فَيَقُولُ
 بِاسْتِغْفَارٍ وَلَدَيْكَ لَكَ

(مشکوٰۃ ج 1 ص 206)

حضرت ابو ہریرہ رضی اللہ تعالیٰ عنہ سے
 مروی ہے انہوں نے کہا کہ رسول اللہ ﷺ
 نے فرمایا ہے کہ بے شک اللہ تعالیٰ ایک
 نیک بندے کا درجہ جنت میں بلند فرمائے
 گا۔ تو وہ کہے گا اے میرے رب! کہاں سے
 یہ مرتبہ مجھ کو ملا؟ تو اللہ تعالیٰ فرمائے گا کہ
 تیرے بیٹے نے تیرے لئے مغفرت کی دعا
 مانگی ہے۔ اس لئے تجھے یہ درجہ ملا ہے۔

تشریحات و فوائد:

1- اس عنوان کی پہلی حدیث میں جو من اخصاها دخل الجنة

آیا ہے۔ شارحین حدیث نے اس کی چند شرحیں میں تحریر کی ہیں۔ چنانچہ صاحب مرقاۃ نے حدیث مذکور کی شرح میں تحریر فرمایا کہ۔ احصاھا ای امن بہا اوعدھا اوقرأھا کلمۃ علی طریق الترتیل تبرکاً و اخلاصاً او حفظاً مبانہا و تخلق بما نیہا (مرقاۃ)

یعنی احصاھا کے چند معانی ہو سکتے ہیں (1) ان پر ایمان لایا۔ (2) گن کر پڑھا (3) ٹھہر کر ترتیل کے ساتھ برکت حاصل کرتے ہوئے اخلاص کے ساتھ پڑھا (4) اس کے الفاظ کو یاد کر لیا اور اس کے معنی کے مطابق اپنے اخلاص کو سنوارا۔
(واللہ تعالیٰ اعلم)

2- حدیث نمبر 2 میں ذکر کے حلقوں کو جنت کا باغ اس لئے فرمایا کہ ذکر کے حلقے جنت کے باغات میں جانے کا سبب ہیں۔ تو گویا جو ذکر کے حلقوں میں گیادہ جنت کے باغات میں پہنچ گیا۔

3- حدیث نمبر 5 سے معلوم ہوا کہ اولاد اگر اپنے ماں باپ کیلئے استغفار یا اور کسی ذریعے سے ایصالِ ثواب کرتے رہیں۔ تو اولاد کے استغفار و فاتحہ دلانے سے ماں باپ کو فائدہ پہنچتا ہے کہ جنت میں ان کے درجات بلند کر دیئے جاتے ہیں۔

4- اللہ تعالیٰ کا ذکر مومن کیلئے بہت بڑے بڑے اجر و ثواب کا باعث ہے اس بارے میں چند حدیثوں کے تراجم پڑھ لیجئے!

حدیث: رسول اللہ ﷺ نے فرمایا کہ جو قوم بھی اللہ تعالیٰ کا ذکر کرنے کیلئے بیٹھتی ہے تو فرشتے ان کو چاروں طرف سے گھیر لیتے ہیں اور خدا کی رحمت ان کو ڈھانپ لیتی ہے۔ اور ان لوگوں پر سکینہ (روح کا سکون، دل کا اطمینان) نازل ہوتا ہے اور اللہ تعالیٰ اپنے مقربین میں ان کا تذکرہ فرماتا ہے۔ اس حدیث کو مسلم نے روایت

کیا ہے۔ (مشکوٰۃ ج 1 ص 196)

حدیث: ایک مرتبہ حضور ﷺ مکہ مکرمہ کے راستے میں چل رہے تھے۔ جب آپ کا گذر ”حمدان“ نامی پہاڑ کے پاس ہوا تو آپ نے فرمایا کہ اے لوگو! چلے چلو یہ ”حمدان“ ہے اور سن لو۔ کہ جو ممتاز لوگ ہیں وہ قرب خداوندی پالنے میں دوسروں سے آگے بڑھ گئے ہیں تو لوگوں نے عرض کیا کہ یا رسول اللہ! ممتاز لوگ کون ہیں؟ تو آپ نے ارشاد فرمایا کہ وہ مرد جو اللہ تعالیٰ کا بشارت ذکر کرتے رہتے ہیں اور وہ عورتیں جو خدا کا ذکر کثرت سے کرتی رہتی ہیں۔ (مشکوٰۃ ج 1 ص 196)

حدیث: رسول اللہ ﷺ نے فرمایا کہ کیا میں تم لوگوں کو تمہارے بہترین اعمال کی خبر نہ دوں جو اعمال خدا کے نزدیک بڑے ستھرے، اور تمہارے درجات کو بہت زیادہ بلند کرنے والے ہیں۔ وہ تمہارے لیے سونا چاندی خرچ کرنے سے کہیں زیادہ بڑھ کر ہیں اور وہ اس سے بھی بہتر ہیں کہ تم اپنے دشمنوں (کفار) سے لڑو اور وہ تمہاری گردن ماریں اور تم ان کی گردن مارو تو صحابہ نے کہا کہ کیوں نہیں۔ آپ ضرور ہمیں اس عمل کی خبر دیجئے۔ تو آپ نے ارشاد فرمایا کہ وہ عمل اللہ کا ذکر ہے۔ (مشکوٰۃ ج 1 ص 198)

حدیث: رسول اللہ ﷺ نے ارشاد فرمایا کہ اللہ تعالیٰ کے کچھ فرشتے ایسے ہیں جو راستوں میں چکر لگاتے پھرتے ہیں۔ اور اللہ کا ذکر کرنے والوں کو ڈھونڈتے رہتے ہیں۔ تو جب کسی قوم کو اللہ کا ذکر کرتے ہوئے پالیتے ہیں۔ تو ایک دوسرے کو پکارتے ہیں کہ آ جاؤ اپنی مراد کے پاس۔ پھر یہ فرشتے ان ذکر کرنے والوں کو ڈھانپ لیتے ہیں زمین سے آسمان دنیا تک۔ پھر اللہ تعالیٰ باوجودیکہ وہ خوب جانتا ہے ان فرشتوں سے دریافت فرماتا ہے کہ میرے بندے کیا کہہ رہے ہیں؟ تو فرشتے عرض کرتے ہیں کہ وہ لوگ تیری تسبیح پڑھتے ہیں اور تیری بڑائی بیان کرتے ہیں۔ اور تیری تعریف اور بزرگی کا اعلان کرتے ہیں۔ تو اللہ تعالیٰ فرماتا ہے کہ کیا ان بندوں نے مجھے دیکھا ہے؟ تو فرشتے کہتے ہیں کہ نہیں بخدا انہوں نے تجھ کو نہیں دیکھا ہے۔ پھر اللہ تعالیٰ فرماتا ہے کہ اگر بندوں نے مجھے دیکھا ہوتا۔ تو ان کا کیا حال ہوتا؟ تو فرشتے کہتے ہیں کہ اگر

ان بندوں نے تجھے دیکھ لیا ہوتا تو اور زیادہ بڑھ چڑھ کر تیری عبادت کرتے اور تیری بزرگی اور پاکی بیان کرتے۔ پھر اللہ تعالیٰ فرماتا ہے کہ میرے بندے مجھ سے کیا مانگ رہے تھے تو فرشتے عرض کرتے ہیں کہ وہ لوگ تجھ سے جنت کا سوال کر رہے تھے۔ تو اللہ تعالیٰ فرماتا ہے کہ کیا انہوں نے جنت کو دیکھا ہے؟ فرشتے عرض کرتے ہیں کہ نہیں۔ اے ہمارے رب! ان بندوں نے تیری جنت کو نہیں دیکھا ہے۔ اللہ تعالیٰ فرماتا ہے کہ اگر ان بندوں نے جنت کو دیکھا ہوتا تو ان کا کیا حال ہوتا؟ تو فرشتے کہتے ہیں کہ اگر ان بندوں نے جنت کو دیکھ لیا ہوتا تو ان کی حرص و رغبت اور طلب بہت بڑھ جاتی ہے۔ پھر اللہ تعالیٰ دریافت فرماتا ہے کہ میرے بندے کس چیز سے پناہ مانگ رہے تھے تو فرشتے کہتے ہیں کہ جہنم سے تو اللہ تعالیٰ فرماتا ہے کہ کیا میرے بندوں نے جہنم کو دیکھا ہے؟ تو فرشتے عرض کرتے ہیں کہ نہیں اے ہمارے رب! انہوں نے جہنم کو نہیں دیکھا ہے۔ تو اللہ تعالیٰ فرماتا ہے کہ اگر میرے بندے جہنم کو دیکھ لیتے تو اور زیادہ اس سے ڈرتے اور بھاگتے۔ پھر اللہ تعالیٰ ارشاد فرماتا ہے کہ میں تم لوگوں کو گواہ بناتا ہوں کہ بے شک میں نے ان سب ذکر کرنے والے بندوں کو بخش دیا۔ یہ سن کر ایک فرشتہ عرض کرتا ہے کہ الہی! ان بندوں میں تو فلاں آدمی بھی تھا۔ جو ذکر کیلئے نہیں آیا تھا۔ بلکہ اپنی کسی ضرورت سے ان لوگوں کے پاس آ گیا تھا۔ تو اللہ تعالیٰ فرماتا ہے کہ ذکر کرنے والے ایسے بیٹھنے والے ہیں کہ جو بھی ان کے پاس بیٹھ جائے۔ وہ بد نصیب نہیں ہوگا؟ لہذا محض ان لوگوں کے پاس بیٹھ جانے سے اس آدمی کی بھی مغفرت ہو گئی! یہ بخاری کی حدیث ہے۔ (مشکوٰۃ ج 1 ص 197)

حدیث: رسول اللہ ﷺ نے کسی صحابی نے سوال کیا کہ تمام بندوں میں افضل اور قیامت کے دن تمام بندوں سے بلند مرتبہ خدا کے دربار میں کون ہے؟ تو ارشاد فرمایا کہ وہ بندے اور بندیاں جو بہت زیادہ اللہ کا ذکر کرنے والے ہیں تو ایک صحابی نے کہا کہ کیا یہ لوگ اللہ کی راہ میں جہاد کرنے والے سے بھی افضل ہیں؟ یہ سن کر حضور نے ارشاد فرمایا کہ اگر کوئی مجاہد کفار و مشرکین کو اپنی تلوار سے یہاں تک مارتا رہے کہ

تلوار ٹوٹ جائے اور وہ مجاہد خون میں لت پت ہو جائے۔ پھر بھی اللہ کا ذکر کرنے والا درجے میں اس مجاہد سے افضل ہوگا۔ (مشکوٰۃ ج 1 ص 198 تا 199)

25- درود شریف

درود شریف پڑھنا بھی جنت میں لیجانے والا عمل خیر ہے اور درود شریف کے برکات و فضائل کے بارے میں بکثرت احادیث موجود ہیں۔ اس میں سے چند حدیثیں ہم تیر کا ذکر کرتے ہیں۔

(1) عَنْ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوْلَى النَّاسِ بِيْ يَوْمَ الْقِيَامَةِ أَكْثَرُهُمْ عَلَى صَلَاةٍ۔
رواہ الترمذی

حضرت ابن مسعود رضی اللہ تعالیٰ عنہ نے کہا ہے کہ رسول اللہ ﷺ نے فرمایا ہے کہ تمام لوگوں میں مجھ سے سب سے زیادہ قریب قیامت کے دن وہ شخص ہو گا جو سب سے زیادہ مجھ پر درود شریف پڑھتا ہوگا۔

(ترمذی) (مشکوٰۃ ج 1 ص 86)

(2) عَنْ أَنَسِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى صَلَاةً وَاحِدَةً صَلَّى اللَّهُ عَلَيْهِ عَشْرَ صَلَوَاتٍ وَحُطَّتْ عَنْهُ عَشْرُ خَطِيئَاتٍ وَرُفِعَتْ لَهُ عَشْرُ دَرَجَاتٍ رَوَاهُ النَّسَائِيُّ

حضرت انس رضی اللہ تعالیٰ عنہ نے کہا کہ رسول اللہ ﷺ نے فرمایا ہے کہ جو مجھ پر ایک مرتبہ درود شریف پڑھتا ہے۔ اللہ تعالیٰ اس پر دس مرتبہ درود بھیجتا ہے اور اس کے دس گناہ معاف کر دیئے جاتے ہیں اور اس کیلئے دس درجے بلند کر دیئے جاتے ہیں۔

(مشکوٰۃ ج 1 ص 86) ہیں۔

(نسائی)

(3) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَحَدٍ يُسَلِّمُ عَلَيَّ إِلَّا رَدَّ اللَّهُ عَلَيَّ رُوحِي حَتَّى أَرُدَّ عَلَيْهِ السَّلَامَ رواه ابو داؤد

حضرت ابو ہریرہ رضی اللہ تعالیٰ عنہ نے کہا کہ رسول اللہ ﷺ نے فرمایا ہے کہ جو شخص بھی مجھ پر سلام عرض کرتا ہے تو اللہ تعالیٰ میری روح کو مجھ پر لوٹا دیتا ہے۔ یہاں تک کہ میں اس کے سلام کا جواب دیتا ہوں۔

(ابو داؤد)

(مشکوٰۃ ج 1 ص 86)

(4) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَعِمَ أَنْفُ رَجُلٍ ذُكِرَتْ عِنْدَهُ فَلَمْ يُقَلِّ عَلَيَّ وَرَعِمَ أَنْفُ رَجُلٍ دَخَلَهُ عَلَيْهِ رَمَضَانُ ثُمَّ انْسَلَخَ قَبْلَ أَنْ يُغْفَرَلَهُ وَرَعِمَ أَنْفُ رَجُلٍ أَدْرَكَ عِنْدَهُ أَبْوَاهُ الْكِبَرِ فَلَمْ يُدْخِلْهُ الْجَنَّةَ - رواه الترمذی (مشکوٰۃ ج 1 ص 86)

حضرت ابو ہریرہ رضی اللہ تعالیٰ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ اس شخص کی ناک مٹی میں مل جائے کہ جس کے پاس میرا ذکر کیا گیا تو اس نے میرے اوپر درود نہیں پڑھا اور اس مرد کی ناک مٹی میں مل جائے کہ اس پر رمضان کا مہینہ داخل ہوا پھر اس کی مغفرت ہونے سے قبل ہی رمضان گزر گیا۔ اور اس آدمی کی ناک مٹی میں مل جائے کہ جس کے پاس اسکے والدین نے بڑھا پے کو پالیا۔ اور اس کے والدین نے اس کو جنت میں نہیں داخل کیا (ترمذی)

حضرت عمر بن الخطاب رضی اللہ عنہ سے مروی ہے انہوں نے کہا کہ دعا آسمان وزمین کے درمیان ٹھہری رہتی ہے۔ دعاؤں میں سے کوئی دعا بھی اوپر نہیں چڑھتی۔ یہاں تک کہ تو اپنے نبی پر درود شریف پڑھ لے۔

(ترمذی)

(5) عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ إِنَّ الدُّعَاءَ مَوْقُوفٌ بَيْنَ السَّمَاءِ وَالْأَرْضِ لَا يَصْعَدُ مِنْهَا شَيْءٌ حَتَّى نُصَلِّيَ عَلَى نَبِيِّكَ رَوَاهُ التِّرْمِذِيُّ

(مشکوٰۃ ج 1 ص 87)

حضرت ابو الدرداء رضی اللہ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ تم لوگ جمعہ کے دن مجھ پر بھرت درود شریف پڑھو۔ کیوں کہ جمعہ کے دن فرشتوں کی حاضری کا دن ہے کہ اس دن میں فرشتے حاضر ہوتے ہیں اور جو کوئی بھی مجھ پر درود شریف پڑھتا ہے اس کا درود میرے سامنے پیش کیا جاتا ہے۔ یہاں تک کہ وہ درود پڑھنے سے فارغ ہو جائے۔ ابو الدرداء رضی اللہ عنہ نے عرض کیا کہ کیا آپ کی وفات کے بعد بھی؟ تو آپ نے فرمایا کہ بے شک اللہ تعالیٰ نے زمین پر حرام فرمادیا ہے کہ وہ انبیاء علیہم السلام کے بدنوں کو کھائے۔ اس لئے اللہ کا نبی زندہ ہے اور اس کو روزی ملتی ہے (ابن ماجہ)

(مشکوٰۃ ج 1 ص 121)

(6) عَنْ أَبِي الدَّرْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْثَرُ وَ الصَّلَاةَ عَلَى يَوْمِ الْجُمُعَةِ فَإِنَّهُ مَشْهُودٌ بِشَهَدَةِ الْمَلَائِكَةِ وَإِنَّ أَحَدًا أَلَمَ يُصَلِّ عَلَى إِلَّا عُرِضَتْ عَلَى صَلَوَتِهِ حَتَّى يَفْرُغَ مِنْهَا قَالَ قُلْتُ وَ بَعْدَ الْمَوْتِ قَالَ إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ فَنَبِيُّ اللَّهِ حَيٌّ يُرْزَقُ

رواہ ابن ماجہ

(مشکوٰۃ ج 1 ص 121)

تشریحات و فوائد:

1- اس عنوان کی حدیث نمبر 1 کا مطلب یہ ہے کہ قیامت کے دن سب سے

زیادہ میرے قریب وہ شخص رہے گا جو دنیا میں سب سے زیادہ درود شریف پڑھتا رہا ہوگا۔

حضور رحمت عالم ﷺ قیامت کے دن کبھی مقام محمود یعنی شفاعت کبریٰ کے مقام میں ہوں گے۔ کبھی حوض کوثر کے پاس رہیں گے پھر آخر میں فردوسِ اعلیٰ کی اس منزلِ اعلیٰ میں تشریف فرما ہوں گے جو رب العالمین نے خاص طور پر اپنے محبوب ﷺ کیلئے تیار کر رکھا ہے بہر حال حدیث کا حاصل یہ ہے کہ حضور قیامت کے دن جہاں بھی اور جس مقام پر بھی ہوں گے حضور سے سب سے زیادہ قرب اسی خوش نصیب کو حاصل رہے گا جو دنیا میں سب سے زیادہ درود شریف پڑھتا رہا ہوگا۔

درود شریف کی کثرت کے بارے میں ترمذی شریف کی ایک حدیث بہت زیادہ رقت خیز و عبرت انگیز ہے۔

حدیث: حضرت ابی بن کعب رضی اللہ تعالیٰ عنہ سے مروی ہے کہ انہوں نے عرض کیا کہ یا رسول اللہ! میں بہت زیادہ آپ پر درود شریف پڑھا کرتا ہوں۔ تو آپ بتادیتے کہ دن رات کا کتنا حصہ میں درود خوانی کیلئے مقرر کر دوں؟ تو آپ نے فرمایا کہ جس قدر تم چاہو، مقرر کر لو۔ تو میں نے کہا کہ دن رات کا چوتھائی حصہ میں درود خوانی کیلئے مقرر کر لوں؟ تو حضور نے فرمایا کہ تم جس قدر چاہو مقرر کر لو۔ اگر تم چوتھائی سے زیادہ مقرر کر لو گے تو تمہارے لیے بہتر ہی ہوگا۔ تو حضرت ابی بن کعب رضی اللہ تعالیٰ عنہ نے عرض کیا کہ میں دن رات کا نصف حصہ درود خوانی کیلئے مقرر کر لوں؟ تو حضور نے فرمایا کہ جس قدر تم چاہو مقرر کر لو۔ اور اگر تم اس سے زیادہ وقت مقرر کر لو گے تو تمہارے لئے بہتر ہی ہوگا۔ تو حضرت ابی بن کعب رضی اللہ تعالیٰ عنہ نے کہا کہ دن رات کا دو تہائی مقرر کر لوں؟ تو حضور نے فرمایا کہ تم جتنا چاہو وقت مقرر کر لو اور اگر تم اس سے زیادہ وقت مقرر کرو گے تو تمہارے لئے بہتر ہی ہوگا۔ تو حضرت ابی بن کعب رضی اللہ تعالیٰ عنہ نے کہا کہ میں دن رات کا کل حصہ درود خوانی ہی میں خرچ کروں گا۔ تو حضور نے ارشاد فرمایا کہ اگر ایسا کرو گے تو درود شریف

تمہاری تمام فکروں اور غموں کو دور کرنے کیلئے کافی ہو جائے گا اور تمہارے تمام گناہوں کے لئے کفارہ ہو جائے گا۔ (مشکوٰۃ ج 1 ص 86)

2- حدیث نمبر 3 کا یہ مطلب ہے کہ جب میرا کوئی امتی مجھ پر سلام عرض کرتا ہے۔ تو اللہ تعالیٰ میری روح کو اس سلام کرنے والے کے طرف متوجہ فرمادیتا ہے۔ اور میں اس کے سلام کا جواب دیتا ہوں۔ روح کو لوٹانے کا یہ مطلب نہیں ہے کہ آپ کی روح جو آپ کے بدن سے جدا ہو چکی ہے وہ دوبارہ آپ کے بدن میں داخل کی جانی ہے۔ بلکہ روح کو لوٹانے کا مطلب یہ ہے کہ آپ کی روح رب العزت جل جلالہ کے مشاہدہ میں ہر دم مستغرق رہتی ہے۔ مگر جب کوئی امتی سلام کرتا ہے تو اللہ تعالیٰ آپ کی روح کو عالم استغراق سے سلام کرنے والے کی طرف متوجہ فرمادیتا ہے اور آپ متوجہ ہو کر اس کے سلام کا جواب عطا فرماتے ہیں۔ چنانچہ حضرت شیخ محقق علامہ عبد الحق محدث دہلوی علیہ الرحمۃ نے فرمایا کہ۔

لَيْسَ الْمَرَادُ بِعَوْدِ الرُّوحِ
عَوْدُهَا بَعْدَ الْفَارِقَةِ عَنِ الْمَدِينِ
وَ إِنَّمَا الْمَرَادُ أَنَّهُ صَلَّى اللَّهُ
عَلَيْهِ وَسَلَّمَ فِي الْبَرْزَخِ مَشْغُولٌ
حَوْلَ الْمَلَائِكَةِ فِي مَشَاهِدَةِ
رَبِّ الْعِزَّةِ عَزَّوَجَلَّ كَمَا كَانَ
فِي الدُّنْيَا فِي نَالَةِ الْوَحْيِ
وَفِي أَحْوَالِ الْآخِرِ فَعَبَّرَ عَنِ أَنَا
فَتِهِ مِنْ تِلْكَ الْمَشَاهِدَةِ وَ
ذَلِكَ لِأَسْتَفْرَاقِ بَرَةِ الرُّوحِ
(لمعات شرح مشکوٰۃ)

روح کے لوٹنے سے یہ مراد نہیں ہے کہ بدن سے جدا ہونے کے بعد پھر روح بدن میں آئی۔ بلکہ اس سے مراد یہ ہے کہ حضور ﷺ عالم برزخ میں ملکوت کے ماحول میں رب العزۃ عزوجل کے مشاہدہ میں مشغول ہیں جیسا کہ دنیا میں نزول وحی اور دوسرے خاص احوال میں حضور ﷺ اس قدر مشغول و مستغرق ہو جایا کرتے تھے کہ آپ کی توجہ دوسری چیزوں کی طرف نہیں ہوا کرتی تھی تو اس مشاہدہ و استغراق سے افاقہ ہونے اور آپ کی توجہ دوسری طرف مبذول و متوجہ ہونے کی روح لوٹانے کے لفظ سے بیان کر دیا گیا ہے۔

(لمعات) مصنفہ حضرت شیخ عبدالحق محدث دہلوی علیہ الرحمۃ

3- حدیث نمبر 4 کا یہ مطلب ہے کہ حضور ﷺ نے تین شخصوں کیلئے یہ دعا فرمائی کہ ”ان کی ناک مٹی میں مل جائے“ ناک مٹی میں مل جائے اس کا یہ مطلب ہے کہ یہ لوگ ذلیل و خوار اور ناکام و نامراد ہو جائیں۔ عرب کے لوگ جب کسی آدمی کو انتہائی ذلیل کرتے تھے تو اس کو مجبور کرتے تھے کہ وہ اپنی ناک کو زمین پر رگڑ کر اس کو خاک آلود کرے۔ یہیں سے ”رَغِمَ أَنْفُهُ“ کا محاورہ چل پڑا کہ جب کسی کو انتہائی ذلیل کر دیا جاتا ہے تو یہ کہا جاتا ہے۔ رَغِمَ أَنْفُهُ..... یعنی اس کی ناک مٹی میں مل گئی۔ فرمانِ حدیث کا حاصل یہ ہے کہ تین شخصوں کیلئے حضور ﷺ نے ذلیل و خوار ہونے کی دعا فرمائی ہے۔ (1) جس کے سامنے حضور ﷺ کا ذکر ہو اور وہ درود شریف نہ پڑھے (2) جس نے رمضان کا مہینہ پایا اور رمضان میں عبادت کر کے اپنے کو مغفرت کے لائق نہ بنایا (3) وہ شخص کہ اس کے والدین بڑھاپے کی حالت میں اس کے پاس رہے اور اس نے والدین کی خدمت کر کے اپنے کو جنت کا اہل نہ بنایا!

اللہ اکبر! ان تینوں کی منحوسیت میں کیا شبہہ کیا جاسکتا ہے؟ جب رحمتِ عالم ﷺ ان تینوں سے اس قدر خفا ہیں کہ ان لوگوں کی ذلت و خواری کی دعا فرما رہے ہیں! (معاذ اللہ تعالیٰ)

4- حدیث نمبر 5 کا مضمون بالکل ظاہر ہے کہ کوئی دعا، دربار الہی میں پہنچتی ہی نہیں بلکہ زمین و آسمان کے درمیان معلق رہتی ہے جب تک درود شریف نہ پڑھی جائے۔ اسی لیے مستحب ہے کہ ہر دعا کے اوّل و آخر میں درود شریف پڑھ لی جائے۔ جیسا کہ اہل سنت و جماعت کا طریقہ ہے۔

5- حدیث نمبر 6 سے ثابت ہو گیا کہ حضرات انبیاء بالخصوص حضرت سید

الانبياء عليهم الصلوة والسلام اپنی اپنی قبروں میں لوازم حیات جسمانی کے ساتھ زندہ ہیں اور ہر گز ہر گزان کے جسموں کو مٹی نہیں کھا سکتی۔ کیوں کہ اللہ تعالیٰ نے زمین پر حرام ٹھہرا دیا ہے کہ وہ انبیائے کرام علیہم الصلوٰۃ والسلام کے جسموں کو کھا سکے۔

اس حدیث کا آخری فقرہ کہ ”فَنَبِيُّ اللّٰهِ حَيٌّ يُرْزَقُ“ یعنی اللہ کے نبی زندہ ہیں اور انہیں روزی دی جاتی ہے۔ اس کا کیا مطلب ہے؟ تو اس بارے میں صاحب مرقاۃ کا بیان ہے کہ۔

يُرْزَقُ اى رِزْقًا مَعْنَوِيًّا فَاِنَّ اللّٰهَ تَعَالٰى قَالَ فِى حَقِّ الشُّهَدَاءِ مِنْ اُمَّتِهِ بَلْ اَحْيَاۗءٌ عِنْدَ رَبِّهِمْ يُرْزَقُوْنَ فَيَكْسِفُ سَيِّدُهُمْ بَلْ رَيْثِيْسُهُمْ وَلَا يُنَافِيْهِ اَنْ يَّكُوْنَ هُنَاكَ رِزْقٌ حَسِيٌّ اَيْضًا وَهُوَا لظَاهِرِ الْمَتْبَادِرُ۔ (مرقاۃ ملحوظا)

یعنی انہیں رزق معنوی دیا جاتا ہے۔ اس لیے کہ اللہ تعالیٰ نے آپ کی امت کے شہیدوں کے بارے میں فرمایا کہ بلکہ وہ زندہ ہیں اور روزی دیئے جاتے ہیں۔ تو پھر کیا حال ہو گا۔ ان شہیدوں کے سردار بلکہ رئیس کا اور جو ہم نے لکھ دیا ہے کہ رزق معنوی دیا جاتا ہے تو یہ اس کے منافی نہیں ہے کہ اللہ تعالیٰ انہیں رزق حسی بھی عطا فرمائے اور یہاں بھی رزق حسی مراد لینا ظاہر ہے جو جلد ذہنوں میں آجاتا ہے! (یعنی ظاہری طور پر کھانا پینا)

بہر حال درود شریف کی کثرت اعمال جنت میں سے ایک بہت ہی امید افزاء عمل ہے لہذا ہر مسلمان کو چاہیے کہ درود شریف کا وظیفہ ضرور پڑھتا رہے۔ تاکہ قیامت کے دن حضور ﷺ کا قرب نصیب ہو۔ جو دونوں جہان کی نعمتوں میں سب سے زیادہ عظیم نعمت اور دارین کی دولتوں میں سب سے بڑھ کر انمول دولت ہے۔

اللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا مُحَمَّدٍ
وَالِهِ وَصَحْبِهِ أَجْمَعِينَ

26- توبہ و استغفار

اپنے گناہوں سے توبہ کرنا اور اپنے گناہوں کی مغفرت کی دعا مانگنا۔ یہ بھی اعمالِ جنت میں سے ایک عمل ہے اور بندے کی توبہ سے اللہ عزوجل کو کتنی خوشی ہوتی ہے اس کو حضور رحمتِ عالم ﷺ نے ایک حدیث میں ارشاد فرمایا ہے کہ۔

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلَّهِ أَشَدُّ فَرْحًا بِتَوْبَةِ عَبْدِهِ حِينَ يَتُوبُ إِلَيْهِ مِنْ أَحَدِكُمْ كَانَ رَاحِلَتُهُ بِأَرْضِ فَلَاةٍ فَأَنْفَلَتْ مِنْهُ وَعَلَيْهَا طَعَامُهُ وَشَرَابُهُ غَالِسٌ مِنْهَا فَاتَى شَجَرَةً فَاضْطَبَعَ فِي ظِلِّهَا قَدْ آيسَ مِنْ رَاحِلَتِهِ فَبَيْنَمَا هُوَ كَذَلِكَ إِذْ هُمْ بِهَا قَائِمَةٌ عِنْدَهُ فَاخَذَ بِخَطَامِهَا ثُمَّ قَالَ مِنْ شِدَّةِ الْفَرْحِ اللَّهُمَّ أَنْتَ عَبْدِي وَأَنَا رَبُّكَ أَخْطَاءٌ مِنْ شِدَّةِ الْفَرْحِ (رواه مسلم)

حضرت انس رضی اللہ تعالیٰ عنہ نے کہا کہ رسول اللہ ﷺ نے فرمایا کہ اللہ تعالیٰ اپنے بندے کے توبہ کرنے سے جب بندہ توبہ کرتا ہے اس قدر خوش ہوتا ہے کہ اس کی خوشی اس آدمی کی خوشی سے بھی زیادہ ہوتی ہے جو کہ ایک بے آب و گیاہ زمین میں تھا۔ ناگہاں اس کی سواری بدک کر بھاگ گئی اور اسی سواری پر اس کا کھانا پانی بھی تھا۔ جب وہ اس سواری سے ناامید ہو گیا تو ایک درخت کے پاس آکر اس کے سائے میں لیٹ گیا اور وہ اپنی سواری سے مایوس ہو چکا تھا گویا سونے کیلئے لیٹ گیا تھا۔ پس اسی درمیان میں کہ وہ اسی مایوسی کے عالم میں تھا کہ اچانک کیا دیکھتا ہے کہ اس کی سواری اس کے پاس کھڑی ہے تو اس نے اس کی مہار پکڑ لی۔ پھر اس کو استقدر خوشی ہوئی کہ وہ جائے اس کے کہ یہ کہتا کہ یا اللہ تو میرا رب ہے اور میں تیرا بندہ ہوں۔ یہ کہنے لگا کہ یا اللہ! تو میرا بندہ ہے اور میں تیرا رب ہوں مارے خوشی کے اس سے غلطی ہو گئی تو جتنی اس شخص کو خوشی ہوئی۔ اللہ اس سے زیادہ خوش ہو جاتا ہے جب بندہ توبہ کرتا ہے۔

اس سلسلے میں دوسری چند حدیثوں کے تراجم بھی مطالعہ کر لیجئے۔ جو بہت زیادہ رقت خیر و عبرت انگیز ہیں۔

حدیث: رسول اللہ ﷺ نے فرمایا کہ بنی اسرائیل میں ایک ایسا شخص تھا۔ جس نے ننانوے انسانوں کو قتل کیا تھا پھر وہ یہ فتویٰ پوچھنے کے لیے نکلا کہ اس کی توبہ قبول ہو سکتی ہے یا نہیں؟ چنانچہ ایک راہب کے پاس آکر اس نے پوچھا کہ کیا میری توبہ قبول ہو سکتی ہے؟ اس نے کہہ دیا کہ نہیں یہ سن کر اس قاتل نے اس راہب کو قتل کر دیا۔ اور پھر لوگوں سے یہی سوال کرتا رہا کہ میری توبہ قبول ہوگی یا نہیں؟ تو ایک شخص نے اس کو یہ بتایا کہ تم فلاں فلاں گاؤں جاؤ۔ وہاں نیک لوگ رہتے ہیں۔ وہاں تمہاری توبہ مقبول ہو جائے گی۔ یہ شخص اُس گاؤں کے ارادہ سے چلا مگر راستے ہی میں اس کی موت آگئی۔ تو یہ شخص منہ کے بل آگے کو گر اور مشقت کر کے کچھ اپنے سینے کو اس گاؤں کی طرف بڑھا دیا۔ فوراً ہی رحمت اور عذاب کے دونوں فرشتے آگئے عذاب کے فرشتے اس کو دوزخ کی طرف لے جانا چاہتے تھے کہ یہ بہت سے انسانوں کا قاتل ہے اور رحمت کے فرشتے اس کو جنت کی طرف لے جانا چاہتے تھے کیوں کہ یہ توبہ کی نیت سے اس گاؤں کی طرف چل پڑا تھا اگرچہ ابھی وہاں تک پہنچا نہ تھا۔ اتنے میں اللہ تعالیٰ نے ارشاد فرما دیا کہ وہ گاؤں جہاں یہ جا رہا تھا قریب ہو جائے اور وہ گاؤں جہاں سے چلا تھا کچھ دور ہو جائے چنانچہ ایسا ہو گیا کہ جب اللہ تعالیٰ نے ناپنے کا حکم دیا تو ایک بالشت یہ قاتل اس گاؤں کی طرف آگے بڑھ چکا تھا۔ لہذا اللہ تعالیٰ نے اس کو بخش دیا۔ یہ حدیث بخاری و مسلم میں ہے۔ (مشکوٰۃ ج 1 ص 203)

حدیث: حضرت ابو سعید رضی اللہ تعالیٰ عنہ سے مروی ہے کہ رسول اللہ ﷺ نے فرمایا کہ شیطان نے خدا سے یہ کہا کہ اے میرے رب! تیری عزت کی قسم جب تک انسانوں کی روحیں ان کے جسموں میں ہیں۔ میں ہمیشہ ان انسانوں کو بہکاتا اور گمراہ کرتا ہوں گا۔ تو اللہ تعالیٰ نے فرمایا کہ مجھ کو میری عزت و جلال اور بلند رتبہ کی قسم ہے کہ جب تک وہ انسان مجھ سے استغفار کرتے رہیں گے میں ان کو ہمیشہ بخشتا رہوں

گا۔ (مشکوٰۃ ج 1 ص 203)

حدیث: حضرت عائشہ رضی اللہ عنہا سے روایت ہے کہ بندہ جب گناہ کر کے خدا کے حضور اپنی خطاؤں اور گناہوں کا اقرار کر کے توبہ کر لیتا ہے تو اللہ تعالیٰ اس کی توبہ کو قبول فرما لیتا ہے۔ (مشکوٰۃ ج 1 ص 203)

حدیث: حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ بندہ جب گناہ کر کے یہ کہہ دیتا ہے اے میرے رب! میں نے گناہ کر لیا۔ تو مجھے بخش دے تو رب تعالیٰ فرماتا ہے کہ کیا میرا بندہ اس بات کو جانتا ہے کہ اس کا ایک رب ہے جو گناہوں کو بخشتا بھی ہے اور گناہوں پر مواخذہ بھی فرماتا ہے میں نے اپنے بندوں کو بخش دیا۔ پھر جب تک اللہ چاہتا ہے وہ بندہ گناہوں سے رکا رہتا ہے۔ پھر کوئی گناہ کر لیتا ہے تو کہتا ہے کہ اے میرے پروردگار! میں نے ایک گناہ کر لیا ہے تو اس کو بخش دے تو اللہ تعالیٰ فرماتا ہے کہ کیا میرا بندہ یہ جانتا ہے کہ اس کا ایک رب ہے جو گناہوں کو بخشتا بھی ہے اور اس پر مواخذہ بھی فرماتا ہے۔ میں نے اپنے بندے کو بخش دیا۔ پھر جب تک اللہ چاہتا ہے بندہ گناہوں سے رکا رہتا ہے۔ پھر کوئی گناہ کر لیتا ہے۔ تو کہتا ہے کہ اے میرے رب! میں نے ایک دوسرا گناہ کر لیا ہے تو اس کو بخش دے۔ تو اللہ تعالیٰ فرماتا ہے کہ کیا میرا بندہ یہ جانتا ہے کہ اس کا ایک رب ہے جو گناہوں کو بخشتا بھی ہے اور اس پر گرفت بھی کرتا ہے میں نے اپنے بندے کو بخش دیا۔ میرا بندہ جو چاہے گرے۔ اس حدیث کو بخاری و مسلم نے روایت کیا ہے۔ (مشکوٰۃ ج 1 ص 203)

حدیث: حضرت ابن عباس رضی اللہ تعالیٰ عنہما سے روایت ہے انہوں نے کہا کہ رسول اللہ ﷺ نے ارشاد فرمایا ہے کہ جو شخص ہمیشہ استغفار کرتا رہے گا۔ اللہ تعالیٰ اس کیلئے ہر تنگی سے نکلنے کا راستہ بنا دے گا اور ہر فکر و عمل و غم سے اس کو خلاصی دے گا اور اس کو ایسی جگہ سے روزی دے گا جہاں سے اس کو روزی ملنے کا گمان بھی نہیں تھا۔

(مشکوٰۃ ج 1 ص 204)

حدیث: حضرت ابن عباس رضی اللہ تعالیٰ عنہما نے کہا کہ رسول اللہ ﷺ نے فرمایا کہ اللہ تعالیٰ یہ فرماتا ہے کہ میرے بارے میں جو بندہ یہ یقین رکھتا ہے کہ میں گناہ بخش دینے کی قدرت رکھتا ہوں۔ تو میں اس بندے کو بخش دیتا ہوں اور میں کوئی پرواہ نہیں کرتا ہوں۔ جب تک کہ وہ میرے ساتھ شرک نہ کرے۔ (مشکوٰۃ ج 1 ص 204)

حدیث: حضرت ابو بکر صدیق رضی اللہ تعالیٰ عنہ سے مروی ہے کہ رسول اللہ ﷺ نے فرمایا ہے کہ جس نے گناہ کر کے خدا سے استغفار کر لیا۔ تو وہ گناہ پراڑ جانے والا نہیں کہلائے گا۔ اگرچہ دن بھر میں وہ اس گناہ کو ستر مرتبہ کر ڈالے۔ اس حدیث کو ترمذی نے روایت کیا ہے۔ (مشکوٰۃ ج 1 ص 204)

حدیث: حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ بنی اسرائیل میں دو دوست تھے ایک عبادت کرنے میں بڑی محنت کرتا تھا اور دوسرا یہی کہتا رہتا تھا کہ میں گناہگار ہوں۔ تو عبادت گزار اس سے کہنے لگا کہ تو گناہ چھوڑ دے۔ تو وہ بلا کہ تم میرا معاملہ میرے رب پر چھوڑ دو۔ ایک دن ایسا ہوا کہ عبادت گزار نے اپنے گناہگار دوست کو ایک بہت بڑا گناہ کرتے ہوئے دیکھا۔ تو اس نے کہا کہ تو گناہ کرنا چھوڑ دے۔ اس پر جواب میں گناہ گار نے یہ کہہ دیا کہ تم میرا معاملہ میرے رب پر چھوڑ دو۔ کیا تم میرے نگران اور نگہبان بنا کر بھجے گئے ہو؟ یہ سن کر عبادت گزار دوست نے کہہ دیا کہ اللہ تعالیٰ تجھ کو کبھی نہیں بخشے گا اور نہ تجھ کو جنت میں داخل کرے گا۔ اس کے بعد اللہ نے ان دونوں کے پاس اپنے فرشتہ ملک الموت کو بھیج دیا اور انہوں نے دونوں کی روح کو قبض کر لیا۔ جب دونوں دوست خدا کے دربار میں اکٹھا ہوئے۔ تو اللہ تعالیٰ نے گناہ گار سے فرمایا کہ تو میری رحمت سے جنت میں داخل ہو جا۔ اور عبادت گزار سے فرمایا کہ کیا تو میرے بندے کو میری رحمت سے محروم کر سکتا ہے؟ پھر خدا نے فرمایا کہ اے میرے فرشتو! تم اس کو دوزخ میں لے جاؤ۔ اس حدیث کو امام احمد نے روایت کیا ہے۔

حدیث: حضرت عبداللہ بن عباس رضی اللہ عنہما سے روایت ہے انہوں نے کہا کہ رسول اللہ ﷺ نے فرمایا کہ قبر میں مردے کی مثال اس غرق ہونے والے کی ہے جو لوگوں سے مدد کیلئے فریاد کر رہا ہو۔ مردہ انتظار کرتا رہتا ہے کہ باپ، ماں، بھائی، یا دوست کی طرف سے اس کو دعا پہنچے اور جب کسی کی طرف سے کوئی دعا اس کو پہنچتی ہے تو وہ اس کے نزدیک دنیا اور دنیا کے تمام سامانوں سے زیادہ محبوب ہوتی ہے اور اللہ تعالیٰ زمین والوں کی طرف سے دعاؤں کا ثواب پہاڑوں کے مثل قبر والوں کی قبروں میں پہنچاتا ہے اور بلاشبہ زندوں کا تحفہ مردوں کی طرف یہی ہے کہ جو لوگ زندہ ہیں وہ مردوں کیلئے استغفار اور ان کی مغفرت کیلئے دعائیں کرتے رہیں۔

(مشکوٰۃ ج 1 ص 206)

حدیث: حضرت عبداللہ بن مسعود رضی اللہ تعالیٰ عنہما سے مروی ہے انہوں نے کہا کہ رسول اللہ ﷺ نے فرمایا ہے کہ گناہ سے توبہ کرنے والا مثل اس شخص کے گناہوں سے پاک ہو جاتا ہے جس نے کوئی گناہ کیا ہی نہیں۔

(مشکوٰۃ ج 1 ص 206)

حدیث: حضرت عبداللہ بن یسر رضی اللہ تعالیٰ عنہ نے کہا کہ رسول اللہ ﷺ نے فرمایا کہ جس کے نامہ اعمال میں زیادہ سے زیادہ استغفار ہو اس کیلئے مبارک بادی ہے۔

(مشکوٰۃ ج 1 ص 206)

تشریحات و فوائد:

اللہ تعالیٰ اپنے بندوں کے گناہوں سے بہت ناراض ہوتا ہے۔ لیکن اگر بندہ خدا کے حضور اپنے گناہوں کا اقرار کر کے توبہ و استغفار کر لے تو وہ ایسا رحم الراحمین ہے کہ نہ صرف اپنے بندوں کے گناہوں کو معاف فرمادیتا ہے بلکہ وہ اپنے فضل و کرم کا اس درجہ اظہار فرماتا ہے کہ **فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ** ط کہ اللہ تعالیٰ توبہ کرتے ہی بندوں کے گناہوں کو نیکی بنا دیتا ہے۔ مثلاً کسی بندے کے

ایک لاکھ گناہوں کو ایک لاکھ نیکی بنا دیتا ہے۔ مگر شرط یہ ہے کہ صدقِ دل سے سچی توبہ کرے۔

توبہ کا طریقہ

توبہ کا بہترین طریقہ یہ ہے کہ گناہ کے بعد وضو کرے اور دو رکعت نماز صلوٰۃ التوبہ کی نیت سے پڑھے پھر اپنے گناہوں پر شرمندہ ہو کر خدا سے یہ عہد کرے کہ میں اب کبھی بھی یہ گناہ نہ کروں گا۔ پھر اس توبہ پر قائم رہے اور اس گناہ کے قریب نہ جائے اور خدا سے اپنے گناہ کی بخشش اور معافی مانگے۔

27- اذکارِ ماثورہ

ہر وہ لفظ یا جملہ جس سے خداوند قدوس کی عظمت و بزرگی اور کبریائی کا اظہار ہوتا ہو اس کو پڑھنا یہ ذکر الہی ہے۔ مگر کچھ ایسے کلمات اور دعائیں ہیں جو حضور نبی کریم ﷺ سے منقول ہیں کہ ان کو خود حضور ﷺ نے پڑھا۔ یا ان کے پڑھنے کا حکم دیا یا ان کو پڑھنے کی فضیلت یا فائدہ اور ثواب بتایا۔ ایسے کلمات اور دعاؤں کو ”اذکارِ ماثورہ“ کہتے ہیں۔ دوسرے اذکار اور دعاؤں کی بہ نسبت اذکارِ ماثورہ کو پڑھنا بہت ہی افضل و اعلیٰ ذکر، اور باعثِ اجر و ثواب عملِ صالح ہے اس لیے ہم چند اذکارِ ماثورہ بھی تحریر کر رہے ہیں کیوں کہ یہ بھی ان اعمالِ صالحہ میں سے ہیں جو جنت میں لے جانیوالے ہیں۔

(1) حدیث: حضرت سمرہ بن جندب رضی اللہ تعالیٰ عنہما نے کہا کہ رسول اللہ ﷺ نے فرمایا ہے کہ تمام کلاموں میں افضل یہ چاروں کلمات ہیں۔
سُبْحَانَ اللَّهِ - وَ الْحَمْدُ لِلَّهِ وَلَا إِلَهَ إِلَّا اللَّهُ وَ اللَّهُ
اَكْبَرُ۔

اور ایک روایت میں یوں ہے کہ تمام کلاموں میں اللہ تعالیٰ کو سب سے زیادہ یہ چاروں کلمات محبوب ہیں۔ **سُبْحَانَ اللَّهِ وَ الْحَمْدُ لِلَّهِ وَلَا إِلَهَ إِلَّا اللَّهُ وَ اللَّهُ أَكْبَرُ** اور ان چاروں میں سے جس کو چاہو پہلے پڑھو۔ جس کو چاہو بعد میں پڑھو اس میں کوئی حرج نہیں۔ (مشکوٰۃ ج 1 ص 200)

(2) حدیث: حضرت ابو ہریرہ رضی اللہ عنہ نے کہا کہ رسول اللہ ﷺ نے فرمایا ہے کہ **سُبْحَانَ اللَّهِ وَ الْحَمْدُ لِلَّهِ وَلَا إِلَهَ إِلَّا اللَّهُ وَ اللَّهُ أَكْبَرُ**۔ کو میں پڑھوں یہ مجھ کو تمام ان چیزوں سے زیادہ محبوب ہے جن پر سورج طلوع کرتا ہے۔

(مشکوٰۃ ج 1 ص 200)

(3) حدیث: حضرت ابو ہریرہ رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ جو شخص دن بھر میں ایک سو مرتبہ **سُبْحَانَ اللَّهِ وَ بِحَمْدِهِ** پڑھ لے گا۔ اس کے تمام گناہ معاف ہو جائیں گے اگرچہ وہ گناہ سمندر کے جھاگ کے مثل ہوں (یعنی بہت زیادہ ہوں) اس حدیث کو بخاری و مسلم نے روایت کیا ہے۔

(مشکوٰۃ ج 1 ص 200)

(4) حدیث: حضرت ابو ہریرہ رضی اللہ تعالیٰ عنہ سے مروی ہے۔ انہوں نے کہا کہ رسول اللہ ﷺ نے فرمایا کہ دو کلمے ہیں کہ زبان پر بہت ہی ہلکے ہیں اور میزانِ عمل میں بہت بھاری ہیں اور رحمن کو بہت محبوب ہیں۔ **سُبْحَانَ اللَّهِ وَ بِحَمْدِهِ سُبْحَانَ اللَّهِ الْعَظِيمِ** ۵ یہ حدیث بخاری و مسلم میں ہے۔ (مشکوٰۃ ج 1 ص 200)

(5) حدیث: حضرت ابو ذر رضی اللہ تعالیٰ عنہ سے روایت ہے کہ رسول اللہ ﷺ سے یہ پوچھا گیا کہ کون سا کلام افضل ہے؟ تو آپ نے فرمایا کہ وہ

کلام جس کو اللہ تعالیٰ نے اپنے فرشتوں کیلئے چن لیا ہے یعنی۔ **سُبْحَانَ اللَّهِ وَبِحَمْدِهِ** اس حدیث کو مسلم نے روایت کیا ہے۔

(مشکوٰۃ ج 1 ص 200)

(6) حدیث: حضرت جابر رضی اللہ تعالیٰ عنہ سے روایت ہے کہ رسول اللہ ﷺ نے فرمایا ہے کہ جو شخص یہ دعا پڑھے گا جنت میں اس کے لئے ایک درخت لگا دیا جائے گا۔ **سُبْحَانَ اللَّهِ الْعَظِيمِ وَبِحَمْدِهِ** اس حدیث کو ترمذی نے روایت کیا ہے۔ (مشکوٰۃ ج 1 ص 200)

(7) حدیث: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ جو دن میں سو مرتبہ۔ **لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ** پڑھے گا۔ اس کو دس غلاموں کے آزاد کرنے کا ثواب ملے گا اور اس کے لیے ایک سونکیاں لکھی جائیں گی اور اس کے ایک سو گناہ معاف کر دیئے جائیں گے اور دن بھر یہاں تک شام ہو جائے۔ وہ شیطان سے محفوظ رہے گا اور کوئی اس سے زیادہ فضیلت والا عمل نہیں کر سکتا مگر وہ شخص جو اس دعا کو ایک سو سے زیادہ مرتبہ پڑھے۔ اس حدیث کو بخاری و مسلم نے روایت کیا ہے۔

(مشکوٰۃ ج 1 ص 201)

(8) حدیث: حضرت بلال بن یسار بن زید سے مروی ہے انہوں نے کہا کہ مجھ سے میرے باپ نے میرے دادا سے روایت کرتے ہوئے بیان کیا کہ انہوں نے رسول اللہ ﷺ کو یہ فرماتے ہوئے سنا کہ جس نے یہ دعا پڑھ لی اس کے سب گناہ عفو کیے جائیں گے۔ اگرچہ وہ جہاد سے بھاگا ہو۔ **أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَأَتُوبُ**

إِلَيْهِ ط۔ اس حدیث کو ترمذی اور ابو داؤد نے روایت کیا ہے۔

(مشکوٰۃ ج 1 ص 205)

(9) حدیث: حضرت شداد بن اوس رضی اللہ عنہما سے روایت ہے۔ انہوں نے کہا کہ رسول اللہ ﷺ نے فرمایا ہے کہ سید الاستغفار یہ ہے۔

اللَّهُمَّ أَنْتَ رَبِّي لَأِلَٰهَ إِلَّا أَنْتَ خَلَقْتَنِي وَأَنَا
عَبْدُكَ وَأَنَا عَلَىٰ عَهْدِكَ وَوَعْدِكَ مَا اسْتَطَعْتُ
أَعُوذُ بِكَ مِنْ شَرِّ مَا صَنَعْتُ أَبُوءُ لَكَ بِنِعْمَتِكَ
عَلَيَّ وَ أَبُوءُ بِذَنْبِي فَاغْفِرْ لِي فَإِنَّهُ لَا يَغْفِرُ
الذُّنُوبَ إِلَّا أَنْتَ ه

جو شخص اس دعا کو یقین رکھتے ہوئے دن میں پڑھ لے اور اسی دن رات آنے سے پہلے مر جائے تو وہ جنتی ہے اور جو شخص یقین رکھتے ہوئے رات میں اس دعا کو پڑھ لے اور صبح ہونے سے پہلے اس کا انتقال ہو جائے تو وہ جنتی ہے۔ بخاری نے اس حدیث کو روایت کیا ہے۔ (مشکوٰۃ ج 1 ص 204)

(10) حدیث: حضرت ابو ہریرہ رضی اللہ عنہ سے مروی ہے انہوں نے کہا رسول اللہ ﷺ جب صبح کرتے تو یہ دعا پڑھتے تھے۔ اللَّهُمَّ بِكَ
أَصْبَحْنَا وَبِكَ أَمْسَيْنَا وَبِكَ نَحْيَىٰ وَبِكَ نَمُوتُ وَبِكَ
الْمَصِيرُ ط اور حضور علیہ الصلوٰۃ والسلام جب شام کرتے تھے تو یہ دعا
پڑھتے تھے۔ اللَّهُمَّ بِكَ أَمْسَيْنَا وَبِكَ أَصْبَحْنَا وَبِكَ نَحْيَىٰ
وَبِكَ نَمُوتُ وَبِكَ النُّشُورُ ط اس حدیث کو ترمذی و ابو داؤد و ابن
ماجہ نے روایت کیا ہے۔

(مشکوٰۃ ج 1 ص 209)

(11) حدیث: حضرت لبان بن عثمان رضی اللہ تعالیٰ عنہما سے روایت ہے انہوں نے

نے کہا کہ میں نے اپنے باپ سے سنا وہ کہتے تھے کہ رسول اللہ ﷺ نے فرمایا کہ جو بندہ ہر دن کی صبح میں اور ہر رات کی شام میں تین مرتبہ یہ دعا پڑھ لے۔ تو دن اور رات میں کوئی چیز اس کو نقصان نہیں پہنچا سکتی۔ بِسْمِ اللّٰهِ الَّذِي لَا يَضُرُّمَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ ط اس حدیث کو ترمذی وابن ماجہ و ابو داؤد نے روایت کیا ہے۔

(مشکوٰۃ ج 1 ص 209)

(12) حدیث: حضرت مکحول حضرت ابو ہریرہ رضی اللہ عنہ سے روایت کرتے ہیں کہ رسول اللہ ﷺ نے مجھ سے فرمایا کہ تم بھرت پڑھا کرو لَا حَوْلَ قُوَّةَ إِلَّا بِاللّٰهِ ط کیوں کہ یہ جنت کے خزانوں میں سے ایک خزانہ ہے اور حضرت مکحول نے فرمایا کہ جس نے لَا حَوْلَ وَلَا قُوَّةَ إِلَّا بِاللّٰهِ وَلَا مَنجَاءَ مِنَ اللّٰهِ إِلَّا إِلَيْهِ۔ پڑھ لیا تو اللہ تعالیٰ اس سے تکلیفوں کے ستر دروازے دفع فرمادے گا۔ کم سے کم یہ کہ محتاجی اس کے پاس نہیں آئے گی۔ (مشکوٰۃ ج 1 ص 202)

(13) حدیث: حضرت ابو ہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا ہے کہ لَا حَوْلَ وَلَا قُوَّةَ إِلَّا بِاللّٰهِ ننانوے بیماریوں کی دوا ہے۔ سب سے کم دوا یہ ہے کہ اس کے پڑھنے والے کو کوئی رنج و الم نہیں ہوتا ہے۔ (مشکوٰۃ ج 1 ص 202) اور دوسری روایت میں ہے کہ لَا حَوْلَ وَلَا قُوَّةَ إِلَّا بِاللّٰهِ عرش کے نیچے ایک کلمہ اور جنت کے خزانوں میں سے ایک خزانہ ہے جب کوئی بندہ اس کو پڑھتا ہے تو اللہ تعالیٰ فرماتا ہے کہ میرا بندہ میرا فرماں بردار ہو گیا اور اس نے اپنا سب کچھ میرے سپرد کر دیا۔ (مشکوٰۃ ج 1 ص 202)

(14) حدیث: حضرت انس رضی اللہ تعالیٰ عنہ سے مروی ہے کہ رسول

اللہ ﷺ ایک سوکھے پتے والے درخت کے پاس گزرے اور آپ نے اعصاب سے اس درخت کو مار دیا۔ تو اس کے پتے جھڑ گئے۔ پھر آپ نے فرمایا کہ جو ان کلمات کو پڑھ لے اس کے تمام گناہ اسی طرح جھڑ جائیں گے وہ کلمات یہ ہیں۔ **الْحَمْدُ لِلَّهِ وَ سُبْحَانَ اللَّهِ وَلَا إِلَهَ إِلَّا اللَّهُ وَ اللَّهُ أَكْبَرُ ط** (مشکوٰۃ ج 1 ص 202)

(15) حدیث: حضرت جابر رضی اللہ تعالیٰ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ افضل ذکرنا إله إلا الله ہے اور افضل دعا الحمد لله ہے۔ (مشکوٰۃ ج 1 ص 201)

28- اللہ کیلئے محبت و عداوت

حضرت ابو ذر (رضی اللہ عنہ) سے مروی ہے انہوں نے کہا کہ ہمارے پاس رسول اللہ ﷺ تشریف لائے تو فرمایا کہ کیا تم لوگ جانتے ہو کہ کون سا عمل اللہ تعالیٰ کے نزدیک سب سے زیادہ محبوب ہے؟ تو کسی کہنے والے نے کہا کہ نماز و زکوٰۃ۔ اور کسی نے کہا کہ جہاد تو حضور ﷺ نے فرمایا کہ بے شک تمام اعمال میں سب سے زیادہ اللہ کو محبوب اور پیارا عمل اللہ کیلئے دوستی اور اللہ کیلئے دشمنی کرنا ہے۔

(1) عَنْ أَبِي ذَرٍّ قَالَ خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ أَتَدْرُونَ أَيُّ الْأَعْمَالِ أَحَبُّ إِلَى اللَّهِ تَعَالَى قَالَ قَائِلُ الصَّلَاةُ وَالزَّكَاةُ وَقَالَ قَائِلُ الْجِهَادُ قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ أَحَبَّ الْأَعْمَالِ إِلَى اللَّهِ تَعَالَى الْحُبُّ فِي اللَّهِ وَالْبُغْضُ فِي اللَّهِ. (رواه احمد و ابو داؤد)

(مشکوٰۃ ج 2 ص 42)

حضرت ابو ہریرہ رضی اللہ تعالیٰ عنہ سے مروی ہے۔ انہوں نے کہا کہ میں رسول اللہ ﷺ کی خدمت میں تھا۔ تو حضور ﷺ نے فرمایا کہ بے شک جنت میں یا قوت کے چند ایسے ستون ہیں کہ ان کے اوپر زبرجد کے بالاخانے ہیں جن کے دروازے کھلے ہوئے ہیں تو لوگوں نے عرض کیا کہ ان بالاخانوں میں کون لوگ رہیں گے؟ تو ارشاد فرمایا کہ وہ لوگ جو اللہ کیلئے ایک دوسرے سے محبت کرنے والے ہیں اور اللہ ہی کیلئے ایک دوسرے کی ہمنشینی کرنے والے ہیں۔ اور اللہ ہی کیلئے ایک دوسرے سے ملاقات کرنے والے ہیں۔

حضرت ابو امامہ رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ جس نے اللہ کیلئے محبت کی اور اللہ کیلئے دشمنی کی اور اللہ کیلئے کچھ دیا اور اللہ کیلئے منع کر دیا۔ تو اس نے ایمان کو کامل بنا لیا۔ اس حدیث کو ابو داؤد نے روایت کیا ہے۔

(2) عَنْ أَبِي هُرَيْرَةَ قَالَ كُنْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ لَعُمْدًا مِّنْ يَأْقُوتِ عَلَيْهَا غُرْفًا مِّنْ زَبْرَجَدٍ لَهَا أَبْوَابٌ مَّفْتَحَةٌ لِقَبِيئٍ كَمَا يُضِيءُ الْكَوْكَبُ الدَّرِيَّ فَقَالُوا الْمَن يَسْكُنُهَا قَالَ الْمُتَحَابُّونَ فِي اللَّهِ وَالْمُتَجَالِسُونَ فِي اللَّهِ وَالْمُتَلَأْقُونَ فِي اللَّهِ.

(مشکوٰۃ ج 2 ص 427)

(3) عَنْ أَبِي أَمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَحَبَّ لِلَّهِ وَابْتَغَضَ لِلَّهِ وَاعْطَى لِلَّهِ وَمَنَعَ لِلَّهِ فَقَدْ اسْتَكْمَلَ الْإِيمَانَ رَوَاهُ أَبُو

داؤد

(مشکوٰۃ ج 1 ص 14)

حضرت عمر رضی اللہ عنہ سے مروی ہے انہوں نے کہا کہ رسول اللہ ﷺ نے فرمایا کہ بیشک اللہ کے بندوں میں سے کچھ ایسے لوگ ہیں جو نہ انبیاء ہیں نہ شہداء۔ مگر اللہ کی طرف سے ان کو ملنے والے مرتبوں پر انبیاء اور شہداء رشک کریں گے۔ تو لوگوں نے عرض کیا کہ یا رسول اللہ ہم لوگوں کو خبر دیجئے کہ یہ کون لوگ ہوں گے؟ تو ارشاد فرمایا کہ وہ قوم ہوگی جو اللہ کی محبت کے ساتھ ایک دوسرے سے محبت کرتے رہے ہوں گے بغیر اس کے کہ ان لوگوں کے درمیان کوئی

رشتہ داری ہوگی۔ نہ یہ لوگ آپس میں مال و سامان کا لین دین کرتے رہے ہوں گے۔ تو خدا ان لوگوں کے چہرے (قیامت کے دن) نور ہوں گے اور یقیناً یہ لوگ نور کے اوپر ہوں گے اور جب سب لوگ خوف زدہ ہوں گے اس وقت یہ لوگ بلا خوف ہوں گے اور جب لوگ غمگین ہوں گے تو ان لوگوں کو کوئی غم نہیں ہوگا۔ پھر حضور نے یہ آیت پڑھی کہ خبردار! اللہ کے اولیاء نہ ان پر کوئی خوف ہوگا نہ یہ لوگ غمگین ہوں گے۔ اس حدیث کو ابو داؤد نے روایت کیا ہے۔

(4) عَنْ عُمَرَ قَالَ قَالَ رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ مِنْ عِبَادِ اللَّهِ لَا نَاسًا مَا هُمْ بِأَنْبِيَاءُ وَلَا شُهَدَاءَ يَغْبِطُهُمُ الْأَنْبِيَاءُ وَالشُّهَدَاءُ بِمَكَانِهِمْ مِنَ اللَّهِ قَالُوا يَا رَسُولَ اللَّهِ تُخْبِرُنَا مَنْ هُمْ قَالَ هُمْ قَوْمٌ تَحَابُّوا بِرُوحِ اللَّهِ عَلَى غَيْرِ أَرْحَامٍ بَيْنَهُمْ وَلَا أَمْوَالٍ يَتَعَاطَوْنَهَا فَوَاللَّهِ إِنْ وُجِّهَهُمْ لِنُورٍ وَإِنَّهُمْ لَعَلَى

نُورٍ لَا يَخَافُونَ إِذَا خَافَ النَّاسُ وَلَا يَحْزَنُونَ إِذَا حَزَنَ النَّاسُ وَقَرَأَ هَذِهِ الْآيَةَ أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ۔ (رواہ ابو داؤد)

(مشکوٰۃ ج 2 ص 426)

تشریحات و فوائد:

1- اللہ ہی کیلئے محبت اور اللہ ہی کیلئے دشمنی اس کو عربی زبان میں **الْحُبُّ فِي اللَّهِ** - **وَالْبُغْضُ فِي اللَّهِ** - کہتے ہیں۔ اس کا مطلب یہ ہے کہ کسی سے محض اس بنا پر محبت کی جائے کہ وہ اللہ والا، اور اللہ کا مقبول بندہ ہے یہ محبت نہ کسی رشتہ داری کی بنا پر ہو۔ نہ مال کے لین دین کی بنا پر۔ نہ اور کسی غرض دنیاوی کی بنا پر یہ **"الحب في الله"** ہے اور کسی سے دشمنی محض اس بنا پر رکھی جائے کہ وہ اللہ کا دشمن، اور اس کے دربار سے پھٹکارا ہوا ہے۔ یہ دشمنی کسی غرض دنیاوی اور خواہش نفسانی کی بنیاد پر نہ ہو یہ **"البغض في الله"** ہے۔ مثلاً ہم لوگ تمام انبیاء علیہم السلام اور تمام صحابہ و اہل بیت اور تمام اولیاء و شہداء و صالحین سے محبت رکھتے ہیں۔ تو ہماری یہ محبت محض اسی بنیاد پر ہے کہ یہ لوگ اللہ والے اور اللہ کے پیارے ہیں۔ نہ ان لوگوں سے ہماری رشتہ داری ہے نہ کوئی تجارت نہ کسی قسم کا مالی لین دین ہے۔ نہ کوئی غرض دنیاوی، نہ کوئی خواہش نفسانی تو بلاشبہ یہ محبت خالص اللہ ہی کیلئے ہے اور یقیناً یہ محبت **الحب في الله** ہے۔

اسی طرح ہم شیطان، ابو لہب، ابو جہل اور تمام بد دینوں، بے دینوں مثلاً وہابیوں، قادیانیوں، رافضیوں، خارجیوں وغیرہ سے جو عداوت اور دشمنی رکھتے ہیں تو صرف اس بنیاد پر کہ یہ سب اللہ کے اور اس کے محبوبوں کے دشمن ہیں نہ تو ان لوگوں نے ہمارا کچھ بگاڑا ہے۔ نہ ہمارا مال لوٹا ہے۔ نہ ہمارا کوئی حق چھینا ہے غرض ان لوگوں سے دشمنی کرنے میں ہماری کوئی خواہش نفسانی یا غرض دنیاوی نہیں ہے۔ لہذا بلاشبہ اور یقیناً یہ دشمنی **البغض في الله** ہے۔

اور یہ ہماری دوستی اور دشمنی ایسی ہے جو یقیناً ہم کو جنت میں لے جانے والی اور بڑے بڑے مراتب و درجات دلانے والی ہے اسی لئے اس دوستی اور دشمنی کو مذکورہ بالا حدیثوں میں جنت میں لے جانے والا عمل فرمایا گیا ہے۔

لیکن افسوس! کہ آجکل سینکڑوں بلکہ ہزاروں لاکھوں مسلمان اس جنتی عمل سے غافل ہیں۔ بلکہ بہت سے توجان بوجھ کر اس کے تارک بلکہ منکر ہیں۔ چنانچہ یہ لوگ محض اپنی دنیاوی اغراض و مقاصد کی بنا پر اللہ والوں سے دشمنی اور اللہ کے دشمنوں یعنی کافروں، مرتدوں، بددینوں، بے دینوں سے محبت اور دوستی رکھتے ہیں اور جنتی اعمال کی شاہراہوں کو چھوڑ کر جہنمی دھندوں کے گورکھ دھندوں اور بھول بھلیوں میں پڑے ہوئے ہیں۔ ہم ان حالات میں اب اس کے سوا اور کیا کر سکتے ہیں کہ اللہ تعالیٰ سے دعا کریں کہ ارحم الراحمین ان لوگوں کو گمراہی کی دلدل سے نکال کر ہدایت کی سیدھی سڑک پر پہنچادے (آمین)۔

2- حدیث نمبر 1 میں جو یہ فرمایا گیا ہے کہ اللہ کیلئے محبت اور اللہ کیلئے دشمنی یہ تمام اعمال میں سب سے زیادہ اللہ کو محبوب ہے۔ تو اس کا یہ مطلب ہے کہ اللہ کے فرائض یعنی نماز و زکوٰۃ اور روزہ و حج ادا کرنے کے بعد اور تمام حرام کاموں سے بچنے کے بعد۔ باقی جو اعمال ہیں ان میں سب سے زیادہ پیارا عمل اللہ کے نزدیک اللہ کیلئے محبت اور اللہ کیلئے دشمنی ہے۔ ورنہ ظاہر ہے کہ اللہ کے فرائض پر عمل کرنا اور اللہ کے حرام کیے ہوئے کاموں سے بچنا اس سے بڑھ کر تو کوئی عمل افضل اور خدا کا محبوب ہو ہی نہیں سکتا۔ کیوں کہ مسلمان کا چہ چہ جانتا ہے کہ مثلاً نماز تمام اعمال سے زیادہ افضل اور اللہ کو پیاری ہے!

3- حدیث نمبر 2 کا حاصل یہ ہے کہ اللہ کیلئے محبت کا مطلب یہ ہے کہ دل میں اللہ ہی کیلئے کسی کی الفت ہو۔ اور اگر کسی کی صحبت میں بیٹھے تو اس میں بھی یہی محبت خداوندی کا جلوہ کار فرما ہو۔ ہر گز ہر گز کسی رشتہ داری یا مالی فوائد کی غرض سے نہ ہو۔ خلاصہ یہ کہ ہم نشینی، ملاقات، ساتھ میں کھانا پینا، اٹھنا بیٹھنا، ادب و تعظیم جو کچھ بھی ہو صرف اللہ ہی کے واسطے ہو۔ اس میں ہر گز ہر گز کسی غرض نفسانی کا عمل دخل نہ ہو۔ تو یہ محبت بلاشبہ اور یقیناً ”الحب فی اللہ“ ہے جو یقیناً جنت میں لیجانے والی ہے۔

4- حدیث نمبر 3 میں جو فرمایا گیا کہ انبیاء و شہداء ان کے مراتبوں پر رشک کریں گے۔ تو اس کا مطلب یہ ہے کہ انبیاء و شہداء ان کے مراتب و درجات کو دیکھ کر تعجب کریں گے اور خوش ہو کر ان لوگوں کی مدد و ثنا کریں گے رشک کرنے کا یہاں یہ مطلب نہیں کہ انبیاء اور شہداء ان کے مراتبوں کو حاصل کرنے کی تمنا اور آرزو کریں گے۔ کیوں کہ انبیاء اور شہداء کو تو اللہ تعالیٰ ان سے کہیں بڑھ چڑھ کر افضل و اعلیٰ مراتب و درجات عطا فرمائے گا پھر کمتر درجے کے مراتب کی تمنا اور آرزو کرنے کا کیا مطلب ہو سکتا ہے؟ لہذا واضح رہے کہ اس حدیث میں **یغبطہم** کے لفظ سے غبطہ رشک کے مجازی معنی مراد ہیں۔ یعنی انبیاء و شہداء خوش ہوں گے نہ یہ کہ انبیاء ان کے مراتبوں کی تمنا کریں گے۔ (حاشیہ مشکوٰۃ بحوالہ المعات مشکوٰۃ ج 2 ص 426)

اللہ کی محبت و عداوت کی اہمیت

اللہ کیلئے محبت و عداوت کی کیا اہمیت اور کتنی ضرورت ہے؟ اس سلسلے میں ایک حدیث بہت زیادہ نصیحت خیز و عبرت انگیز ہے اس لئے اس مقام پر ہم اس حدیث کا ترجمہ تحریر کر دیتے ہیں۔ شاید کہ کچھ لوگوں کو اس سے ہدایت مل جائے۔ حدیث: حضرت ابن مسعود رضی اللہ تعالیٰ عنہ نے کہا کہ رسول اللہ ﷺ نے فرمایا ہے کہ اللہ تعالیٰ نے اپنے نبیوں میں سے ایک نبی کی طرف یہ وحی بھیجی کہ آپ فلاں عابد سے کہ دیجئے کہ دنیا میں تو زاہد بن کر رہا تو تجھ کو اس کا فائدہ دنیا ہی میں مل گیا۔ کہ تو نے اپنے نفس کی راحت کو جلدی سے پالیا اور تو نے دنیا سے قطع تعلق کر کے میری طرف رجوع کیا۔ اور تو میرا ہو گیا تو میری وجہ سے تو صاحبِ عزت بن گیا۔ اب تو یہ بتا کہ میرا حق جو تیرے اوپر ہے۔ اس معاملہ میں تو نے کون سا عمل کیا ہے؟ تو وہ عابد کہے گا کہ اے رب! وہ کون سا عمل ہے؟ تو اللہ تعالیٰ فرمائے گا کہ کیا تو نے میرے لئے کسی دشمن سے دشمنی، اور میرے لئے کسی دوست سے دوستی بھی کی ہے؟ (کنز العمال

اللہ اکبر۔ مسلمانو! غور کرو کہ زاہد ہونے اور دنیا سے قطع تعلق کرنے کی خداوند قدوس کے دربار میں اتنی اہمیت نہیں ہے۔ جتنی کہ اس دربار میں زیادہ اہم اللہ کیلئے محبت اور اللہ کیلئے عداوت ہے کہ اللہ تعالیٰ نے جنت کی نعمتوں کو اس پر موقوف ٹھہرایا۔ سبحان اللہ۔ سبحان اللہ! کیا خوب ہے۔ **الْحُبُّ فِي اللَّهِ وَالْبَغْضُ فِي اللَّهِ كَالْجُلُوهِ! مَكْرٌ**

آنکھ والا تیرے جلووں کا تماشا دیکھے
دیدہ کور کو کیا آئے نظر کیا دیکھے

29- خوف خداوندی

حضرت ابو الدرداء رضی اللہ تعالیٰ عنہ سے مروی ہے کہ انہوں نے نبی ﷺ سے جب کہ آپ منبر پر تقریر فرما رہے تھے یہ سنا کہ جو اپنے رب کے حضور کھڑا ہونے سے ڈر گیا۔ اس کیلئے دو جنتیں ہیں تو میں نے کہا کہ اگرچہ وہ زنا کرے اگرچہ وہ چوری کرے یا رسول اللہ! تو حضور نے دوبارہ فرمایا کہ جو اپنے رب کے حضور کھڑے ہونے سے ڈر گیا اس کیلئے دو جنتیں ہیں تو میں نے دوبارہ کہا کہ اگرچہ وہ زنا کرے۔ اگرچہ وہ چوری کرے یا رسول اللہ! پھر حضور نے تیسری بار فرمایا کہ جو اللہ کے حضور کھڑے ہونے سے ڈر گیا اس کیلئے دو جنتیں ہیں تو میں نے تیسری بار یہ عرض کیا کہ اگرچہ وہ زنا کرے اگرچہ وہ چوری کرے یا رسول اللہ! تو حضور نے فرمایا کہ اگرچہ ابو درداء کی ناک مٹی میں مل جائے (مگر اس کیلئے دو جنتیں ہیں)

(1) عَنْ أَبِي الدَّرْدَاءِ أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقْضُ عَلَى الْمَنْبَرِ وَهُوَ يَقُولُ وَلِمَنْ خَافَ مَقَامَ رَبِّهِ جَنَّاتٍ قُلَّتْ وَإِنْ زَنِىْ وَإِنْ سَرَقَ يَا رَسُولَ اللَّهِ فَقَالَ الثَّانِيَةَ وَلِمَنْ خَافَ مَقَامَ رَبِّهِ جَنَّاتٍ قُلَّتْ الثَّانِيَةَ وَإِنْ زَنِىْ وَإِنْ سَرَقَ يَا رَسُولَ اللَّهِ فَقَالَ الثَّلَاثَةَ وَلِمَنْ خَافَ مَقَامَ رَبِّهِ جَنَّاتٍ قُلَّتْ الثَّلَاثَةَ وَإِنْ زَنِىْ وَإِنْ سَرَقَ يَا رَسُولَ اللَّهِ قَالَ وَإِنْ رَغِمَ أَنْفُ أَبِي الدَّرْدَاءِ۔ رواه احمد

(مشکوٰۃ ج 1 ص 207)

(2) عَنْ أُسَامَةَ بْنِ زَيْدٍ كُلُّ عَيْنٍ بَاكِيَةٌ يَوْمَ الْقِيَامَةِ إِلَّا عَيْنٌ بَكَتْ مِنْ خَشْيَةِ اللَّهِ وَعَيْنٌ نَقِثَتْ فِي سَبِيلِ اللَّهِ وَعَيْنٌ غَضَّتْ عَنْ مَحَارِمِ اللَّهِ وَعَيْنٌ بَاتَتْ سَاهِرَةً يُبَاحِي اللَّهُ تَعَالَى بِهِ الْمَلَائِكَةَ يَقُولُ انظُرُوا إِلَيَّ عَبْدِي رُوحُهُ عِنْدِي وَجَسَدُهُ فِي طَاعَتِي وَتَجَافَى بَدَنُهُ عَنِ الْمَضَاجِعِ يَدْعُونِي خَوْفًا وَ طَمَعًا فِي رَحْمَتِي اِشْهَدُوا إِنِّي غَفَرْتُ لَهُ

(کنز العمال ج 2 ص 308)

حضرت اسامہ بن زید رضی اللہ تعالیٰ عنہ سے مروی ہے کہ قیامت میں چار آنکھوں کے سوا تمام آنکھیں روئیں گی۔ چاروں آنکھیں یہ ہیں (1) وہ آنکھ جو دنیا میں اللہ کے خوف سے رو چکی ہو۔ (2) وہ آنکھ جو جہاد میں زخمی کر دی گئی ہو (3) وہ آنکھ جو اللہ کی حرام کی ہوئی چیزوں سے بچتی رہی۔ (4) وہ آنکھ جو خدا کی عبادت میں راتوں کو جاگتی رہی۔ اللہ تعالیٰ ان بندوں کے ذریعہ فرشتوں سے اظہارِ فخر فرمائے گا اور کہے گا کہ اے فرشتو! میرے بندے کو دیکھ لو کہ اس کی روح میرے پاس ہے اور اس کا بدن میری فرمانبرداری میں ہے۔ اس کا بدن خواہگا ہوں سے الگ رہتا ہے۔ مجھ سے ڈرتے ہوئے اور میری رحمت کی امید میں میری عبادت کرتا ہے تم لوگ گواہ رہو کہ میں نے اس کو بخش دیا

تشریحات و فوائد :

مذکورہ بالا دونوں حدیثوں میں خوفِ خداوندی کو جنت میں لیجانے والا عمل بتایا گیا ہے اس کے علاوہ دوسری بہت سی حدیثوں اور قرآن مجید کی آیتوں کا بھی یہی مضمون ہے کہ خدا سے ڈرنے والا جنتی ہے! بلکہ حقیقت تو یہ ہے کہ اگر غور سے دیکھا جائے تو یہ ظاہر ہوگا کہ ”خدا سے ڈرنا“ یہ تمام نیکیوں کا سرچشمہ ہے اور ”خدا سے نہ ڈرنا“ یہ تمام گناہوں کا سرچشمہ ہے۔ اسلئے یقیناً خدا سے ڈرنے والا جنتی ہوگا اور خدا سے نہ ڈرنے والا جنت سے محروم ہوگا۔ (واللہ تعالیٰ اعلم)

30- موت کو یاد کرنا

حضرت ابو ہریرہ رضی اللہ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ تم لوگ لذتوں کو کاٹ دینے والی یعنی موت کو بکثرت یاد کرو۔ اس حدیث کو ترمذی و نسائی و ابن ماجہ نے روایت کیا ہے۔

(1) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْثَرُؤُا إِذْكَرَهَا ذِمَّ اللِّذَاتِ الْمَوْتِ - رواه الترمذی و النسائی و ابن ماجہ

(مشکوٰۃ ج 1 ص 140)

حضرت ابن مسعود رضی اللہ تعالیٰ عنہ سے مروی ہے کہ بے شک اللہ کے نبی ﷺ نے ایک دن اپنے صحابہ سے فرمایا کہ تم لوگ اللہ سے جا کر جیسا کہ حیا کرنے کا حق ہے تو صحابہ نے عرض کیا کہ پھک ہم لوگ اللہ سے حیا کرتے ہیں۔ اے اللہ کے نبی الحمد للہ۔ تو حضور نے فرمایا کہ یہ وہ چیز نہیں ہے لیکن جو شخص اللہ سے ایسی حیا کرے جیسا کہ حق ہے تو اس کو چاہیے کہ وہ سر کی اور ان خیالات کی نگہبانی کرے جن کو سر نے یاد رکھا ہے اور چاہیے کہ پیٹ اور پیٹ نے جو غذا جمع کی ہے اس کی نگہبانی رکھے اور موت اور گلنے سڑنے کو یاد کرے اور جو آخرت کا ارادہ کرے وہ دنیا کی زینت کو چھوڑ دے تو جس نے یہ سب کام کر لیا۔ یقیناً اس نے اللہ سے ایسی حیا کی جیسا کہ حیا کا حق ہے۔ اس حدیث کو امام احمد اور ترمذی نے روایت کیا ہے۔

(2) عَنْ ابْنِ مَسْعُودٍ أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ قَالَ ذَاتَ يَوْمٍ لِأَصْحَابِهِ اسْتَحْبُوا مِنِ اللَّهِ حَقَّ الْحَيَاءِ قَالُوا إِنَّا نَسْتَحْيِي مِنَ اللَّهِ يَا نَبِيَّ اللَّهِ وَالْحَمْدُ لِلَّهِ قَالَ لَيْسَ ذَلِكَ وَلَكِنْ مِنْ اسْتَحْيِي مِنَ اللَّهِ حَقَّ الْحَيَاءِ فَلْيَحْفَظِ الرَّأْسَ وَمَا وَعَىٰ وَلْيَحْفَظِ الْبَطْنَ وَمَا حَوَىٰ وَلْيَذْكَرِ الْمَوْتَ وَالْبَلِيَّ وَمَنْ أَرَاهُ الْآخِرَةَ تَرَكَ زِينَةَ الدُّنْيَا فَمَنْ فَعَلَ ذَلِكَ فَقَدْ اسْتَحْيِي مِنَ اللَّهِ حَقَّ الْحَيَاءِ رواه احمد و الترمذی

(مشکوٰۃ ج 1 ص 140)

(3) عَنْ عَبْدِ اللَّهِ بْنِ عُمَرَ
 قَالَ أَخَذَ رَسُولَ اللَّهِ صَلَّى
 اللَّهُ عَلَيْهِ وَسَلَّمَ بِمَنْكَبِيَّ
 فَقَالَ كُنْ فِي الدُّنْيَا كَأَنَّكَ
 غَرِيبٌ أَوْ عَابِرُ سَبِيلٍ وَكَأَنَّ
 ابْنَ عُمَرَ يَقُولُ إِذَا أَمْسَيْتَ
 فَلَا تَنْتَظِرِ الصَّبَاحَ وَإِذَا
 أَصْبَحْتَ فَلَا تَنْتَظِرِ الْمَسَاءَ
 وَخُذْ مِنْ صِحَّتِكَ لِمَرَضِكَ
 وَمِنْ حَيَاتِكَ لِمَرَاتِكَ رَوَاهُ
 الْبُخَارِيُّ (مشکوٰۃ ج 1 ص 139)

حضرت عبد اللہ بن عمر رضی اللہ عنہما سے
 مروی ہے انہوں نے کہا کہ رسول
 اللہ ﷺ نے میرے دونوں کندھوں کو
 پکڑا۔ پھر فرمایا کہ تم دنیا میں اس طرح رہو گویا
 کہ تم پردیسی ہو بلکہ گویا تم راستہ چلنے والے
 ہو اور حضرت ابن عمر رضی اللہ عنہما فرمایا
 کرتے تھے کہ جب تم شام کرو تو صبح کا انتظار
 مت کرو اور تم جب صبح کرو تو شام کا انتظار
 نہ کرو اور اپنی تندرستی سے اپنی بیماری کیلئے
 کچھ لے لو۔ اور اپنی زندگی سے اپنی صحت
 کیلئے کچھ لے لو۔ اس حدیث کو امام بخاری
 نے روایت کیا ہے۔

(4) عَنْ أَبِي هُرَيْرَةَ لَا يَتَمَنَّى
 أَحَدُكُمْ الْمَوْتَ إِذَا مُحْسِنًا
 دَخَلَهُ أَنْ يَزْدَادَ خَيْرًا وَإِذَا
 مِسًّا فَلَعَلَّهُ أَنْ يَسْتَعْبَ - رَوَاهُ
 مَنْجَارِيُّ

حضرت ابو ہریرہ رضی اللہ عنہ سے روایت
 ہے کہ تم میں سے کوئی موت کی تمنا نہ
 کرے کیوں کہ یا تو وہ نیکو کار ہوگا تو شاید کہ
 کچھ اور زیادہ نیکی کرے اور یا بدکار ہوگا تو
 شاید کہ توبہ کرے اس حدیث کو امام بخاری
 نے روایت کیا ہے۔

(مشکوٰۃ ج 1 ص 139)

(5) عَنْ عَبْدِ اللَّهِ بْنِ عَمْرٍو قَالَ تُوْفِي رَجُلًا بِالْمَدِينَةِ مِمَّنْ وُلِدَ بِهَا فَصَلَّى عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ فَقَالَ يَا لَيْتَهُ مَاتَ بِغَيْرِ مَوْلَدِهِ قَالُوا وَلِمَ ذَاكَ يَا رَسُولَ اللَّهِ قَالَ إِنَّ الرَّجُلَ إِذَا مَاتَ بِغَيْرِ مَوْلَدِهِ قُيْسَ لَهُ مِنْ مَوْلَاهُ إِلَى مُنْقَطِعِ اثْرِهِ فِي الْجَنَّةِ

رواہ النسائی وابن ماجد

(مشکوٰۃ ج 1 ص 138)

حضرت عبد اللہ بن عمرو رضی اللہ عنہما سے روایت ہے انہوں نے کہا کہ مدینہ منورہ میں ایک شخص کا انتقال ہو گیا جو مدینہ ہی میں پیدا ہوا تھا تو حضور ﷺ نے اس کی نماز جنازہ پڑھی۔ پھر ارشاد فرمایا کہ کاش یہ شخص اپنی جائے پیدائش کے غیر میں مرا ہوتا۔ صحابہ نے عرض کیا کہ یا رسول اللہ یہ کیسے ہے؟ تو ارشاد فرمایا کہ جب آدمی اپنی جائے پیدائش کے غیر میں مرتا ہے تو اس کی پیدائش کی جگہ سے اس کی وفات کی جگہ تک ناپ کر جنت میں جگہ دی جاتی ہے۔ اس حدیث کو نسائی وابن ماجہ نے روایت کیا ہے۔

تشریحات و فوائد

(1) موت کو یاد کرنا جنت کے اعمال میں سے یوں ہے کہ آدمی جب ہر وقت اس کو یاد رکھے گا کہ مجھے ایک دن مرنا ہے اور سارا مال و سامان، اور جائیداد و مکان چھوڑ کر خالی ہاتھ دنیا سے چلے جانا ہے۔ تو اس کو دنیا سے بے رغبتی، اور آخرت کے سامان جمع کرنے کی فکر ہو جائے گی۔ اور ظاہر ہے کہ دنیا سے بے رغبتی اور آخرت کی فکر دونوں چیزیں ہر قسم کی نیکیوں کا سرچشمہ ہیں۔ اور ہر قسم کے گناہوں سے بچنے کا بہترین ذریعہ ہیں۔ اس لیے موت کو بجزرت یاد کرنا یہ جنت دلانے والے اعمال میں

سے ایک عمل ہے اور جنت میں لے جانے والی ایک بڑی شاہراہ ہے۔

31- بیمار پُرسی

(1) حدیث: حضرت ثوبان رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا کہ مسلمان جب اپنے مسلمان بھائی کی بیمار پُرسی کیلئے جاتا ہے۔ تو وہ جب تک نہ لوٹ جائے برابر لگاتار جنت کے میوے چھتا رہتا ہے۔ اس حدیث کو مسلم نے روایت کیا ہے۔ (مشکوٰۃ ج 1 ص 133)

(2) حدیث: حضرت علی رضی اللہ عنہ سے روایت ہے انہوں نے کہا کہ میں نے رسول اللہ ﷺ کو یہ فرماتے ہوئے سنا کہ جو مسلمان کسی مسلمان کی بیمار پُرسی کیلئے صبح کو جاتا ہے۔ تو ستر ہزار فرشتے شام تک اس کیلئے رحمت کی دعا کرتے رہتے ہیں اور اگر شام کو بیمار پُرسی کیلئے جاتا ہے تو ستر ہزار فرشتے صبح تک اس کیلئے دعائے رحمت کرتے رہتے ہیں اور جنت میں اس کے لیے ایک باغ تیار ہو جاتا ہے۔ اس حدیث کو ترمذی و ابو داؤد نے روایت کیا ہے۔ (مشکوٰۃ ج 1 ص 135)

(3) حدیث: حضرت انس رضی اللہ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ جو شخص وضو کرے اور اچھا وضو کرے اور اپنے مسلمان بھائی کی بیمار پُرسی کو ثواب طلب کرنے کی نیت سے جائے۔ تو وہ ساٹھ برس کی مسافت کی مقدار کے برابر جہنم سے دور کر دیا جائے گا۔ اس حدیث کو ابو داؤد نے روایت کیا ہے۔ (مشکوٰۃ ج 1 ص 135)

(4) حدیث: حضرت ابو ہریرہ رضی اللہ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ جو شخص کسی مریض کی بیمار پُرسی کیلئے جاتا ہے تو آسمان سے ایک فرشتہ پکار کر یہ کہتا ہے کہ اے شخص! تو اچھا ہے اور تیرا چلنا اچھا ہے اور تو نے جنت میں سے ایک منزل کو اپنا ٹھکانہ بنا لیا۔ اس حدیث کو ابن ماجہ نے

روایت کیا ہے۔ (مشکوٰۃ ج 1 ص 137)

(5) حدیث: حضرت جابر رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ جو شخص مریض کی بیمار پُرسی کرتا ہے تو وہ برابر لگاتار رحمت میں داخل ہوتا رہتا ہے۔ یہاں تک کہ بیٹھ جائے اور جب بیٹھ جاتا ہے تو وہ رحمت میں ڈوب جاتا ہے۔ اس حدیث کو امام مالک اور امام احمد نے روایت کیا ہے۔ (مشکوٰۃ ج 1 ص 138)

(6) حدیث: حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے ایک مریض کی بیمار پُرسی فرمائی تو ارشاد فرمایا کہ تم خوشخبری حاصل کرو۔ اس لیے کہ اللہ تعالیٰ فرماتا ہے کہ یہ بخار میری آگ ہے میں اس کو بندہ مومن ک۔ پر دنیا میں مسلط کر دیتا ہوں۔ تاکہ قیامت کے دن یہ جہنم سے اس کا حصہ ہو جائے۔ اس حدیث کو امام احمد و ابن ماجہ نے بیہقی نے شب الایمان میں روایت کیا ہے۔ (مشکوٰۃ ج 1 ص 138)

(7) حدیث: حضرت عمر بن خطاب رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ جب تم کسی مریض کے پاس داخل ہو۔ تو اس سے کہا کہ وہ تمہارے لیے دعا کرے کیوں کہ اس کی دعا فرشتوں کی دعا کے مثل ہے۔ اس حدیث کو ابن ماجہ نے روایت کیا ہے۔ (مشکوٰۃ ج 1 ص 138)

(8) حدیث: حضرت ابن عباس رضی اللہ تعالیٰ عنہما سے روایت ہے انہوں نے فرمایا کہ بیمار پُرسی میں مریض کے پاس تھوڑی دیر پٹھنا اور شور کم کرنا یہ سنت ہے اس حدیث کو زبیر نے روایت کیا ہے۔ (مشکوٰۃ ج 1 ص 138)

(9) حدیث: حضرت انس رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ بیمار پُرسی اونٹنی دوہنے کے وقت کی مقدار برابر ہے اور حضرت سعید بن مسیب کی مرسل روایت میں ہے کہ بیمار پُرسی کا افضل طریقہ یہی ہے کہ بہت جلد مریض کے پاس سے اٹھ جائیں اس حدیث کو امام بیہقی نے

شعب الایمان میں روایت کیا ہے۔ (مشکوٰۃ ج 1 ص 138)

(10) حدیث: حضرت شداد بن اوس اور حضرت صنّاحی رضی اللہ تعالیٰ عنہما سے روایت ہے کہ یہ دونوں ایک مریض کی بیمار پر سی کیلئے گئے۔ تو ان دونوں نے مریض سے پوچھا گیا کہ تم نے کس حال میں صبح کی؟ تو اس نے کہا کہ میں نے نعمت کی حالت میں صبح کی ہے۔ تو حضرت شداد رضی اللہ عنہ نے فرمایا کہ تم خوشخبری حاصل کرو کہ گناہوں کا کفارہ ہو گیا اور خطائیں معاف ہو گئیں اس لیے کہ میں نے رسول اللہ ﷺ سے سنا ہے کہ اللہ عزوجل فرماتا ہے کہ میں جب کسی بندہ مومن کو مبتلا کرتا ہوں۔ اور وہ اس ابتلاء پر میری حمد کرتا ہے تو وہ اپنی اس بیماری کی خواہگاہ سے اٹھے گا۔ تو وہ گناہوں سے اس طرح پاک و صاف ہو جائے گا۔ جس طرح اس دن گناہوں سے پاک و صاف تھا کہ جس دن اس کی ماں نے اس کو جنا تھا اور رب تبارک و تعالیٰ فرماتا ہے کہ میں نے اپنے بندے کو مقید اور مبتلا کر دیا تھا لہذا (اے فرشتو!) اس کے نامہ اعمال کو ویسا ہی جاری رکھو۔ جیسا کہ اس کی تندرستی کی حالت میں جاری رکھتے تھے۔ اس حدیث کو امام احمد نے روایت کیا ہے۔ (مشکوٰۃ ج 1 ص 138)

مطلب یہ ہے کہ تندرستی کی حالت میں بندے کے نامہ اعمال میں جتنے اعمال درج ہوتے تھے۔ فرشتوں کو یہ حکم ہوتا ہے کہ بندہ اگرچہ بیماری میں کوئی عمل نہیں کر سکتا۔ مگر اس کے نامہ اعمال میں وہی سب اعمال درج کریں۔ جو وہ اپنی تندرستی کی حالت میں کیا کرتا تھا!

32- سچا تاجر

حضرت ابو سعید رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا کہ سچا اور امانتدار تاجر نبیوں، صدیقوں اور شہیدوں کے ساتھ (قیامت) میں رہے گا۔

عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ التَّاجِرُ الصَّدُوقُ الْأَمِينُ مَعَ النَّبِيِّينَ وَالصِّدِّيقِينَ وَالشُّهَدَاءِ هـ۔ (مشکوٰۃ ج 1 ص 247)

مطلب یہ ہے کہ جو مسلمان حلال تجارت کرے اور تجارت میں سچائی اور امانت داری کو ہمیشہ اپنا طریقہ کار بنائے رکھے تو ایسا تاجر جنتی ہے اور قیامت کے دن یہ حضرات انبیاء علیہم السلام اور صدیقوں اور شہیدوں کے ساتھ رہے گا۔ حلال طریقے سے روزی حاصل کرنا یہ بھی عبادت ہے اور سچائی و امانت داری کے ساتھ تجارت کر کے حلال روزی حاصل کرنا یہ حضور خاتم النبیین ﷺ کا مقدس طریقہ ہے۔ لہذا ایسا تاجر بلاشبہ جنتی ہے۔

33- لین دین میں نرمی

(1) حدیث: حضرت حذیفہ رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ تم سے پہلی امتوں کا ایک شخص تھا اس کے پاس اس کی روح قبض کرنے کیلئے ملک الموت آئے۔ پھر فرشتوں نے اس سے کہا کہ تم کو اس کا علم ہے کہ تم نے کوئی نیکی کی ہے؟ تو اس نے کہا کہ میں تو نہیں جانتا تو اس سے کہا گیا کہ سوچو تو اس نے کہا کہ میں کچھ نہیں جانتا۔ لیکن اتنی بات ہے کہ میں دنیا میں لوگوں سے سود ایچا کرتا تھا۔ تو لوگوں کے ساتھ درگزر کا برتاؤ کرتا تھا کہ مالدار کو قرض ادا کرنے میں مہلت دیا کرتا تھا اور تنگدست سے قرض کو معاف کر دیا کرتا تھا۔ بس اس کی اتنی ہی نیکی پر اللہ تعالیٰ نے اس کو جنت میں داخل کر دیا۔ (مشکوٰۃ ج 1 ص 243)

(2) حدیث: حضرت جابر رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا کہ اللہ اس آدمی پر رحم فرمائے جو بچنے، خریدنے اور تقاضا کرنے کے وقت نرم خور ہے۔ اس حدیث کو امام بخاری نے روایت کیا ہے۔

(مشکوٰۃ ج 1 ص 243)

مذکورہ بالا دونوں حدیثوں سے معلوم ہوا کہ معاملات یعنی خرید و فروخت قرضوں کے لین دین میں نرمی کا برتاؤ کرنا اور نرم خوئی اختیار کرنا یہ جنت میں لیجانے

والا عمل ہے اور ایسا آدمی حکم حدیث جنتی ہے! واللہ تعالیٰ اعلم۔

34- سچ بولنا

سچ بولنا بھی جنت میں لیجانو والا عمل ہے۔ اس کے متعلق بھی چند حدیثوں کے تراجم پڑھ کر عبرت حاصل کیجئے اور خدا کے دربار میں صدیق کا لقب حاصل کر کے دونوں جہان کے اعزاز سے سرفراز ہو جائیے!

(1) حدیث: حضرت عبداللہ بن مسعود رضی اللہ عنہما سے روایت ہے انہوں نے کہا کہ رسول اللہ ﷺ نے فرمایا کہ تم لوگ سچ بولنے کو لازم پکڑ لو۔ اس لیے کہ سچ نیکی کی طرف راہنمائی کرتا ہے اور نیکی جنت میں پہنچاتی ہے اور آدمی ہمیشہ سچ بولتا رہتا ہے اور سچ ہی کی جستجو رکھتا ہے یہاں تک کہ اللہ کے نزدیک صدیق لکھ دیا جاتا ہے۔ اور تم لوگ اپنے کو جھوٹ سے بچاؤ۔ کیونکہ جھوٹ بد کاری کا راستہ دکھاتا ہے اور بد کاری جہنم میں پہنچا دیتی ہے اور آدمی ہمیشہ جھوٹ بولتا رہتا ہے اور ہمیشہ جھوٹ کا قصد رکھتا ہے یہاں تک کہ خدا کے نزدیک کذاب لکھ دیا جاتا ہے۔ اس حدیث کو بخاری و مسلم نے روایت کیا ہے۔ (مشکوٰۃ ج 2 ص 412)

(2) حدیث: حضرت انس رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ تم لوگ میرے لیے چھ چیزیں قبول کر لو تو میں تم لوگوں کو جنت دینا قبول کر لوں گا (1) جب تم میں سے کوئی بات کرے تو جھوٹ نہ بولے (2) اور جب وعدہ کرے تو وعدہ خلافی نہ کرے (3) اور جب امین بنایا جائے تو خیانت نہ کرے (4) اپنی نگاہوں کو نیچی رکھو (5) اپنے ہاتھوں کو گناہوں سے روکے رکھو (5) اپنی شرمگاہوں کی حفاظت کرو۔

(3) حدیث: حضرت انس رضی اللہ عنہ سے مروی ہے انہوں نے کہا کہ رسول اللہ ﷺ نے فرمایا کہ جو شخص جھوٹ کو چھوڑ دے حالانکہ وہ جھوٹ اس کیلئے

میکار اور غیر مفید تھا تو اس کیلئے جنت کے کنارے میں محل بنایا جائے گا۔ اور جو حق پر ہوتے ہوئے جھگڑے کو چھوڑ دے تو اس کیلئے جنت کے درمیان میں محل تعمیر کیا جائے گا اور جس نے اپنے اخلاق کو اچھا بنالیا۔ اس کیلئے جنت کے اعلیٰ حصے میں محل بنایا جائے گا۔ اس حدیث کو ترمذی نے روایت کیا ہے۔ (مشکوٰۃ ج 2 ص 412)

35- نکاح

گناہ سے بچنے کیلئے نیک نیتی کے ساتھ نکاح کرنا بھی اعمالِ جنت میں سے ایک عمل ہے۔ حضور اکرم ﷺ کا ارشاد ملاحظہ کیجئے!

(1) حدیث: حضرت انس رضی اللہ عنہ نے کہا کہ رسول اللہ ﷺ نے ارشاد فرمایا کہ جب ہندے نے نکاح کر لیا تو اس نے اپنے آدھے دین کو مکمل کر لیا تو اس کو چاہیے کہ نصف دین میں جو باقی رہ گیا ہے اللہ سے ڈرتا رہے۔

(مشکوٰۃ ج 2 ص 268)

(2) حدیث: حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا کہ تین آدمی ایسے ہیں کہ اللہ پر حق ہے کہ ان تینوں کی مدد فرمائے۔ (1) وہ مکاتب جو اپنی کتابت کی رقم ادا کرنے کا ارادہ رکھتا ہو۔ (2) وہ نکاح کرنے والا جو پاکدامنی کا ارادہ رکھتا ہو۔ (3) اللہ کی راہ میں جہاد کرنیوالے۔ اس حدیث کو ترمذی و نسائی و ابن ماجہ نے روایت کیا ہے۔ (مشکوٰۃ ج 2 ص 267)

(3) حدیث: حضرت ابو ایوب انصاری رضی اللہ تعالیٰ عنہ نے کہا کہ رسول اللہ ﷺ نے فرمایا چار چیزیں نبیوں کی سنت میں داخل ہیں۔ نکاح، مسواک، حیا، خوشبو لگانا۔ (ترمذی ج 1 ص 128)

36- لڑکیوں کی پرورش

حضرت عائشہ رضی اللہ عنہما سے روایت ہے انہوں نے کہا کہ ایک عورت اپنی دو بیٹیوں کے ساتھ بھیک مانگتی ہوئی ہمارے گھر میں داخل ہوئی اور میرے پاس ایک کھجور کے سوا اس نے کچھ نہیں پایا میں نے اس کو وہی ایک کھجور دیدی تو اس نے اس کھجور کو اپنی دونوں بیٹیوں کے درمیان تقسیم کر دیا۔ اور خود اس نے اس میں سے کچھ نہیں کھایا پھر اٹھی اور چلی گئی جب نبی ﷺ ہمارے مکان میں آئے تو میں نے حضور کو اس واقعہ کی خبر دی تو حضور ﷺ نے فرمایا کہ جو شخص ان بیٹیوں ساتھ مبتلا کیا گیا۔ یہ بیٹیاں اس کیلئے جہنم سے پردہ بن جائیں گی۔

حضرت ابن عباس رضی اللہ عنہما سے مروی ہے انہوں نے کہا کہ رسول اللہ ﷺ نے فرمایا کہ جس شخص کے بیٹی ہوئی اور اس نے نہ اسکو زندہ دفن کیا نہ اس کی توہین کی نہ اپنے بیٹیوں کو اس پر ترجیح دی تو اس کو اللہ تعالیٰ جنت میں داخل فرمائے گا۔

(1) عَنْ عَائِشَةَ قَالَتْ دَخَلَتْ امْرَأَةٌ مَعَهَا ابْنَتَانِ لَهَا تَسْتَلُّ فَلَمْ تَجِدْ عِنْدِي شَيْئًا غَيْرَ تَمْرَةٍ فَأَعْطَيْتُهَا إِيَّاهَا فَكَسَمَتْ بَيْنَ ابْنَتَيْهَا وَلَمْ تَأْكُلْ مِنْهَا ثُمَّ قَامَتْ فَخَرَجَتْ وَدَخَلَ النَّبِيُّ صَلَّى اللَّهُ عَلَيْهِ وَسَلَّمَ عَلَيْنَا فَاخْبَرْتُهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ ابْتُلِيَ مِنْ هَذِهِ الْبَنَاتِ كُنَّ لَهُ سِتْرًا مِنَ النَّارِ

(بخاری ج 1 ص 190)

(2) عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَتْ لَهُ أَنْثَى فَلَمْ يَأْدِهَا وَلَمْ يُهْنِهَا وَلَمْ يُؤْتِرْ وَلَدَهُ عَلَيْهَا يَعْنِي الذَّكُورَ أَدْخَلَهُ اللَّهُ الْجَنَّةَ رَوَاهُ ابُو دَاوُدَ

(مشکوٰۃ ج 2 ص 423)

حضرت ابن عباس رضی اللہ عنہما سے مروی ہے انہوں نے کہا کہ رسول اللہ ﷺ نے فرمایا کہ جس نے تین بیٹیوں ان کے مثل بہنوں کی پرورش کا انتظام کیا پھر ان کو ادب سکھایا اور ان پر مہربان رہا۔ یہاں تک کہ اللہ تعالیٰ انہیں (شادی ہو جانے کے بعد) بے نیاز کر دے تو اس شخص کیلئے اللہ تعالیٰ جنت واجب کر دیتا ہے یہ سن کر ایک مرد نے کہا کہ یادو لڑکیاں تو فرمایا کہ یادو لڑکیاں! یہاں تک کہ لوگوں نے کہا کہ یا ایک لڑکی؟ تو فرمایا کہ یا ایک ہی لڑکی۔

(3) عَنْ ابْنِ عَبَّاسٍ قَالَ قَالَ رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَنْ عَالَ ثَلَاثَ بَنَاتٍ أَوْ مِثْلَهُنَّ مِنَ الْأَخْرَاطِ فَأَدَّبَهُنَّ وَرَحَّمَهُنَّ حَتَّى يُغْنِيَهُنَّ اللَّهُ أَوْ حَبَّ اللَّهُ لَهُ الْجَنَّةَ فَقَالَ رَجُلٌ يَا رَسُولَ اللَّهِ أَوْثَنْتَيْنِ قَالَ أَوْثَنْتَيْنِ حَتَّى قَالُوا أَوْ وَاحِدَةً فَقَالَ أَوْ وَاحِدَةً۔ (مشکوٰۃ ج 2 ص 423)

تشریحات و فوائد:

1- حدیث نمبر 1 کا حاصل یہ ہے کہ جس شخص کو اللہ تعالیٰ نے بیٹیاں دی ہیں اور وہ ان کو نہایت ہی محبت و شفقت کے ساتھ پرورش کرتا ہے تو قیامت کے دن یہی بیٹیاں اس کیلئے جہنم سے پردہ بن جائیں گی کہ وہ شخص جہنم میں جانا تو بڑی بات ہے۔ جہنم کو دیکھ بھی نہ سکے گا۔ بیٹیوں کے ملنے کو حضور نے بتلا کیا جانا فرمایا اس میں اشارہ ہے کہ جس کے یہاں بیٹی پیدا ہوئی گویا وہ ایک امتحان میں ڈال دیا گیا۔ لہذا اس کیلئے صبر و تحمل ضروری ہے۔

2- حدیث نمبر 2 میں بیٹیوں کو ماں باپ کیلئے جنت میں جانے کا ذریعہ وسیلہ بتایا گیا ہے۔ مگر شرط یہ ہے کہ بیٹیوں کو بیٹیوں سے کم اور حقیر نہ سمجھے اور ان کی تعلیم و تربیت میں کوئی کوتاہی نہ کرے۔ مگر واضح رہے کہ یہ شرط بڑی کڑی اور کٹھن ہے۔ لیکن اس کا بدلہ بھی جنت ہے۔ کہ اس سے بڑھ کر کوئی انعام ہو ہی نہیں سکتا۔

3- حدیث نمبر 3 کا ما حاصل یہ ہے کہ بیٹیوں اور بہنوں کی پرورش کا یکساں اجر و ثواب ہے اور تین بیٹیوں اور بہنوں کی پرورش کا جو اجر و ثواب ہے وہی دو یا ایک بیٹی اور بہن کی پرورش کا بھی اجر و ثواب ہے۔

37- شوہر کی رضامندی

(1) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَرْأَةُ إِذَا صَلَّتْ خَمْسَهَا وَصَامَتْ شَهْرَهَا وَ أَحْصَيْتْ فَرْجَهَا وَ اطَاعَتْ بَعْلَهَا فَلْتَدْخُلُ مِنْ أَيِّ أَبْوَابِ الْجَنَّةِ شَاءَتْ

حضرت انس رضی اللہ تعالیٰ عنہ سے مروی ہے انہوں نے کہا کہ رسول اللہ ﷺ نے فرمایا ہے کہ عورت جب اپنی پانچوں نمازوں کو پڑھے اور رمضان کے مہینے کا روزہ رکھے اور اپنی شرمگاہ کو پاکدامن رکھے اور اپنے شوہر کی فرمانبرداری کرے تو وہ عورت جنت کے جس دروازے سے چاہے گی۔ جنت میں داخل ہو جائے گی۔

(مشکوٰۃ ج 1 ص 218)

(2) عَنْ أُمِّ سَلَمَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيُّمَا امْرَأَةٍ مَاتَتْ وَ زَوْجُهَا عَنْهَا رَاضٍ دَخَلَتْ الْجَنَّةَ۔ (مشکوٰۃ ج 1 ص 218)

حضرت ام سلمہ رضی اللہ عنہا نے کہا کہ رسول اللہ ﷺ نے فرمایا ہے کہ جو عورت اس حال میں مری کہ اس کا شوہر اس سے راضی رہا۔ تو وہ عورت جنت میں داخل ہوگی۔

تشریحات و فوائد:

عورت پر حقوق اللہ کے فرائض کے علاوہ شوہر کی خدمت و اطاعت کا فریضہ بھی ادا کرے اور مرتے وقت اس کا شوہر اس سے خوش رہے تو وہ عورت جنتی ہے اس کے بارے میں بہت سی حدیثیں وارد ہوئی ہیں۔ (واللہ تعالیٰ اعلم)

باپ کو جنت عطا فرمائے گا۔ بلکہ حدیث میں یہ بھی آیا ہے کہ کچاچہ بھی جس کا استنقاط ہو گیا ہو۔ اس کی نال باپ کی پیٹھ اور ماں کے پیٹ سے جڑی ہوگی اور وہ کچاچہ اپنے ماں باپ کی مغفرت کیلئے خدا سے اصرار کے ساتھ گزارش کرے گا تو اللہ تعالیٰ فرمائے گا کہ **أَيُّهَا السَّقَطُ الْمُرَاغِمُ رَبُّهُ أَدْخِلْ أَبْوَيْكَ الْجَنَّةَ**۔ یعنی اے کچے پچے! اپنے رب سے جھگڑنے والے تو اپنے ماں باپ کو جنت میں داخل کر دے۔ **فَيَجْرُهُمَا بَسْرِهِ حَتَّى يُدْخِلَهُمَا الْجَنَّةَ** یعنی پھر وہ کچاچہ اپنے ماں باپ کو اپنی نال کے ذریعے کھینچے گا۔ یہاں تک کہ ان دونوں کو جنت میں داخل کر دے گا۔ (مشکوٰۃ ج 1 ص 153)

39- اطاعت والدین

(1) حدیث: حضرت معاویہ بن ”جاہمہ“ رضی اللہ عنہما سے مروی ہے کہ ”جاہمہ“ حضور نبی ﷺ کی خدمت میں حاضر ہوئے اور عرض کیا کہ یا رسول اللہ میں نے جہاد میں جانے کا ارادہ کر لیا ہے اور حضور کے پاس مشورہ کیلئے آیا ہوں تو حضور ﷺ نے فرمایا کہ تم اس کی خدمت میں چمٹے رہو کیوں کہ تمہاری جنت اس کے پیروں کے پاس ہے۔ (مشکوٰۃ ج 2 ص 421)

(2) حدیث: حضرت ابو امامہ رضی اللہ عنہ سے مروی ہے کہ ایک آدمی نے کہا کہ یا رسول اللہ! والدین کا ان کی اولاد پر کس قدر اور کتنا حق ہے؟ تو حضور ﷺ نے فرمایا کہ ماں باپ ہی تیری جنت اور تیرے دوزخ ہیں۔

(مشکوٰۃ ج 2 ص 421)

(3) حدیث: حضرت ابن عباس رضی اللہ تعالیٰ عنہما سے مروی ہے کہ رسول اللہ ﷺ نے ارشاد فرمایا کہ جو شخص اپنے ماں باپ کا فرماں بردار ہو گا اس کیلئے جنت کے دروازے کھول دیئے جائیں گے اور اگر والدین میں سے کسی ایک ہی کا فرماں بردار

کہ رسول اللہ ﷺ نے فرمایا کہ جن دو مسلمان میاں بیوی کے تین چھ وفات پاگئے ہوں۔ اللہ تعالیٰ ان دونوں میاں بیوی کو اپنے فضل و رحمت سے جنت میں داخل فرمائے گا۔ تو صحابہ نے کہا کہ یادو چھ مرے ہوں؟ تو حضور نے فرمایا کہ یا ایک چھ پھر اس کے بعد حضور علیہ السلام نے فرمایا کہ مجھے اس ذات کی قسم ہے جس کے قبضہ قدرت میں میری جان ہے کہ بیٹھک کچاچہ اپنی نال کے ساتھ اپنی ماں کو کھینچ کر جنت میں لے جائے گا جب کہ اس کی ماں نے اس کو ثواب جانا ہو۔

(مشکوٰۃ ج 1 ص 153)

(5) حدیث: حضرت قرۃ مزنی رضی اللہ تعالیٰ عنہ سے روایت ہے کہ ایک آدمی رسول اللہ ﷺ کے پاس اپنے لڑکے کو ساتھ لیکر آیا کرتا تھا تو حضور نے اس سے پوچھا کہ کیا تم اس لڑکے سے محبت کرتے ہو؟ تو اس نے کہا کہ یا رسول اللہ میں اس سے اتنی محبت کرتا ہوں کہ میری یہ دعا ہے کہ اللہ تعالیٰ آپ سے اتنی ہی محبت فرمائے۔ پھر اس لڑکے کو جب حضور نے نہیں دیکھا تو فرمایا کہ فلاں کا بیٹا وہ کیا ہوا؟ تو لوگوں نے کہا کہ یا رسول اللہ؟ وہ تو مر گیا تو حضور نے لڑکے کے باپ سے فرمایا کہ تم کیا اس کو پسند نہیں کرتے کہ تم جنت کے جس دروازے پر بھی جاؤ گے تمہارا چہ تمہارا انتظار کر رہا ہوگا۔ یہ سن کر اُس آدمی نے کہا کہ یہ فضیلت خاص میرے ہی لیے ہے۔ یا ہر اس مسلمان کیلئے جس کا چہ مر گیا ہو؟ تو حضور علیہ السلام نے فرمایا کہ نہیں۔ بلکہ ہر اس مسلمان کیلئے یہی فضیلت ہے جس کا چہ مر گیا ہو۔

(مشکوٰۃ ج 1 ص 153)

تشریحات و فوائد:

اس عنوان کی پانچوں حدیثوں کا حاصل یہی ہے کہ جس مسلمان مرد و عورت کے تین یادو یا ایک نابالغ چھ مر گئے ہوں اور ماں باپ نے ان بچوں کی موت پر صبر کیا ہو۔ اور ان بچوں کی موت کو اجر و ثواب جانا ہو۔ تو اللہ تعالیٰ ان مرحوم بچوں کے ماں

باپ کو جنت عطا فرمائے گا۔ بلکہ حدیث میں یہ بھی آیا ہے کہ کچاچہ بھی جس کا استقطا ہو گیا ہو۔ اس کی نال باپ کی پیٹھ اور ماں کے پیٹ سے جڑی ہوگی اور وہ کچاچہ اپنے ماں باپ کی مغفرت کیلئے خدا سے اصرار کے ساتھ گزارش کرے گا تو اللہ تعالیٰ فرمائے گا کہ **أَيُّهَا السَّقَطُ الْمُرَاغِمُ رَبُّهُ أَدْخِلْ أَبْوَيْكَ الْجَنَّةَ**۔ یعنی اے کچے بچے! اپنے رب سے جھگڑنے والے تو اپنے ماں باپ کو جنت میں داخل کر دے۔ **فَيَجْرُهُمَا بَسْرِهِ حَتَّى يُدْخِلَهُمَا الْجَنَّةَ** یعنی پھر وہ کچاچہ اپنے ماں باپ کو اپنی نال کے ذریعے کھینچے گا۔ یہاں تک کہ ان دونوں کو جنت میں داخل کر دے گا۔ (مشکوٰۃ ج 1 ص 153)

39- اطاعت والدین

(1) حدیث: حضرت معاویہ بن ”جاہمہ“ رضی اللہ عنہما سے مروی ہے کہ ”جاہمہ“ حضور نبی ﷺ کی خدمت میں حاضر ہوئے اور عرض کیا کہ یا رسول اللہ میں نے جہاد میں جانے کا ارادہ کر لیا ہے اور حضور کے پاس مشورہ کیلئے آیا ہوں تو حضور ﷺ نے فرمایا کہ تم اس کی خدمت میں چمٹے رہو کیوں کہ تمہاری جنت اس کے پیروں کے پاس ہے۔ (مشکوٰۃ ج 2 ص 421)

(2) حدیث: حضرت ابو امامہ رضی اللہ عنہ سے مروی ہے کہ ایک آدمی نے کہا کہ یا رسول اللہ! والدین کا ان کی اولاد پر کس قدر اور کتنا حق ہے؟ تو حضور ﷺ نے فرمایا کہ ماں باپ ہی تیری جنت اور تیرے دوزخ ہیں۔

(مشکوٰۃ ج 2 ص 421)

(3) حدیث: حضرت ابن عباس رضی اللہ تعالیٰ عنہما سے مروی ہے کہ رسول اللہ ﷺ نے ارشاد فرمایا کہ جو شخص اپنے ماں باپ کا فرماں بردار ہوگا اس کیلئے جنت کے دروازے کھول دیئے جائیں گے اور اگر والدین میں سے کسی ایک ہی کا فرماں بردار

کہ رسول اللہ ﷺ نے فرمایا کہ جن دو مسلمان میاں بیوی کے تین چھ دفات پائے ہوں۔ اللہ تعالیٰ ان دونوں میاں بیوی کو اپنے فضل و رحمت سے جنت میں داخل فرمائے گا۔ تو صحابہ نے کہا کہ یاد دہے مرے ہوں؟ تو حضور نے فرمایا کہ یا ایک بچہ پھر اس کے بعد حضور علیہ السلام نے فرمایا کہ مجھے اس ذات کی قسم ہے جس کے قبضہ قدرت میں میری جان ہے کہ بیشک کچا بچہ اپنی نال کے ساتھ اپنی ماں کو کھینچ کر جنت میں لے جائے گا جب کہ اس کی ماں نے اس کو ثواب جانا ہو۔

(مشکوٰۃ ج 1 ص 153)

(5) حدیث: حضرت قرۃ مزنی رضی اللہ تعالیٰ عنہ سے روایت ہے کہ ایک آدمی رسول اللہ ﷺ کے پاس اپنے لڑکے کو ساتھ لیکر آیا کرتا تھا تو حضور نے اس سے پوچھا کہ کیا تم اس لڑکے سے محبت کرتے ہو؟ تو اس نے کہا کہ یا رسول اللہ میں اس سے اتنی محبت کرتا ہوں کہ میری یہ دعا ہے کہ اللہ تعالیٰ آپ سے اتنی ہی محبت فرمائے۔ پھر اس لڑکے کو جب حضور نے نہیں دیکھا تو فرمایا کہ فلاں کا بیٹا وہ کیا ہوا؟ تو لوگوں نے کہا کہ یا رسول اللہ؟ وہ تو مر گیا تو حضور نے لڑکے کے باپ سے فرمایا کہ تم کیا اس کو پسند نہیں کرتے کہ تم جنت کے جس دروازے پر بھی جاؤ گے تمہارا بچہ تمہارا انتظار کر رہا ہوگا۔ یہ سن کر اُس آدمی نے کہا کہ یہ فضیلت خاص میرے ہی لیے ہے۔ یا ہر اس مسلمان کیلئے جس کا بچہ مر گیا ہو؟ تو حضور علیہ السلام نے فرمایا کہ نہیں۔ بلکہ ہر اس مسلمان کیلئے یہی فضیلت ہے جس کا بچہ مر گیا ہو۔

(مشکوٰۃ ج 1 ص 153)

تشریحات و فوائد:

اس عنوان کی پانچوں حدیثوں کا حاصل یہی ہے کہ جس مسلمان مرد و عورت کے تین یا دو یا ایک نابالغ بچے مر گئے ہوں اور ماں باپ نے ان بچوں کی موت پر صبر کیا ہو۔ اور ان بچوں کی موت کو اجر و ثواب جانا ہو۔ تو اللہ تعالیٰ ان مرحوم بچوں کے ماں

اور اپنی رشتہ داریوں سے قطع تعلق کر لینا اور رشتہ داروں کے ساتھ بے رحمی کا سلوک کرنا ان کے رنج و راحت سے بے تعلق رہنا، ان کی ہر قسم کی امداد و اعانت سے الگ تھلگ ہو جانا۔ رشتہ داریوں کو کاٹنا ہے۔ رشتہ داریوں کو ملائے رکھنا یعنی اپنے رشتہ داروں کے ساتھ اچھا سلوک کرنا یہ جنت میں لیجانو والا عمل ہے اور رشتہ داریوں کو کاٹ دینا۔ یعنی رشتہ داروں کے ساتھ بد سلوک کرنا اور ان سے قطع تعلق کر لینا یہ جہنم میں گرا دینے والا کام ہے۔

اس زمانے میں ذرا ذرا اسی باتوں پر لوگ یہ کہہ دیا کرتے ہیں کہ میں آج سے تیرا بھائی نہیں۔ اور تو میری بہن نہیں۔ اسی طرح بھائی بھائی سے یہ کہہ دیتا ہے کہ میں آج سے تیرا بھائی نہیں اور تو میرا بھائی نہیں۔ یہ قطع رحم یعنی رشتوں کو کاٹنا ہے جو حرام ہے اور جہنم میں لے جانو والا عمل ہے۔ لہذا ہر مسلمان کو ہمیشہ اس کا خیال رکھنا چاہیے کہ کسی رشتہ دار سے تعلق نہ کاٹے بلکہ ہمیشہ اس کو شش میں لگا رہے کہ رشتہ داروں سے تعلق قائم رہے اور کبھی بھی رشتہ کٹنے نہ پائے۔

بعض لوگ یہ کہا کرتے ہیں کہ جو رشتہ دار سے تعلق نہ کاٹے۔ بلکہ ہمیشہ اس کو شش میں لگا رہے کہ رشتہ داروں سے تعلق قائم رہے اور کبھی بھی رشتہ کٹنے نہ پائے۔

بعض لوگ یہ کہا کرتے ہیں کہ جو رشتہ دار ہم سے تعلق رکھے گا ہم بھی اس سے تعلق رکھیں گے اور جو ہم سے کٹ جائے گا ہم بھی اس سے کٹ جائیں گے۔ یہ کہنا اور یہ طریقہ بھی اسلام کے خلاف ہے۔ حضور اکرم ﷺ نے اپنی امت کو یہ تعلیم دی ہے کہ **صِلْ مَنْ قَطَعَكَ وَاعْفُ عَمَنْ ظَلَمَكَ وَأَحْسِنُ إِلَيْ مَنْ أَسَاءَ لَكَ** یعنی جو تم سے تعلق کاٹے تم اس کے ساتھ تعلق جوڑتے رہو اور جو تم پر ظلم کرے اس کو معاف کر دو۔ اور جو تمہارے ساتھ برائی کرے تم اس کے ساتھ بھلائی کرو!

(2) حدیث: حضرت جبیر بن مطعم رضی اللہ عنہ نے کہا کہ رسول اللہ ﷺ نے فرمایا کہ رشتہ داری کو کاٹ دینے والا جنت میں داخل نہیں ہوگا۔

(مشکوٰۃ ج 2 ص 419)

(3) حدیث: حضرت عمرو بن شعیب رضی اللہ عنہما عن امیہ عن جدہ روایت کرتے ہیں کہ حضور ﷺ نے فرمایا کہ ”رشتہ داری“ شاخوں کا ایک گچھا ہے جس طرح کہ ایک ٹہنی ایک ٹہنی میں پھوٹی ہے۔ تو جو اس رشتہ داری کو ملائے گا۔ اللہ تعالیٰ اس کو ملائے گا اور جو اس کو کاٹے گا اللہ تعالیٰ اس کو کاٹ دے گا اور رشتہ داری کو قیامت کے دن اٹھایا جائے گا۔ تو وہ نہایت تیز چلتی ہوئی فصیح زبان سے یہ کہے گی کہ اے اللہ! فلاں شخص نے مجھے ملایا تھا لہذا تو اس کو جنت میں داخل کر دے اور فلاں شخص نے مجھے کاٹ دیا تھا لہذا تو اسے جہنم میں داخل کر دے۔

(کنز العمال ج 3 ص 207)

(4) حدیث: حضرت ابو امامہ رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ میرے بعد کوئی نبی نہیں ہے اور تم لوگوں کے بعد کوئی امت نہیں ہے۔ خبردار! تم لوگ اپنے رب کی عبادت کرو۔ پانچوں وقت نمازیں پڑھو اور ماہ رمضان کا روزہ رکھو۔ اور اپنی رشتہ داریوں کے ساتھ صلہ رحمی کرو اور خوشدلی کے ساتھ اپنے مالوں کی زکوٰۃ ادا کرو اور اپنے حاکموں کی فرمانبرداری کرو۔ تو تم لوگ اپنے رب کی جنت میں داخل ہو جاؤ گے۔

(کنز العمال ج 20 ص 358)

تشریحات و فوائد:

اس عنوان کی چاروں حدیثوں میں رشتہ داریوں کے کاٹنے اور ملانے کا یہ مطلب ہے کہ اپنی رشتہ داریوں کے ساتھ صلہ رحمی کرنا اور اچھا سلوک کرنا ان کے رنج و راحت میں شریک رہنا۔ ان کی امداد و اعانت کرنا یہ تو رشتہ داریوں کو ملانا ہے۔

اور اپنی رشتہ داریوں سے قطع تعلق کر لینا اور رشتہ داروں کے ساتھ بے رحمی کا سلوک کرنا ان کے رنج و راحت سے بے تعلق رہنا، ان کی ہر قسم کی امداد و اعانت سے الگ تھلگ ہو جانا۔ رشتہ داریوں کو کاٹنا ہے۔ رشتہ داریوں کو ملائے رکھنا یعنی اپنے رشتہ داروں کے ساتھ اچھا سلوک کرنا یہ جنت میں لیجانو والا عمل ہے اور رشتہ داریوں کو کاٹ دینا۔ یعنی رشتہ داروں کے ساتھ بد سلوکی کرنا اور ان سے قطع تعلق کر لینا یہ جہنم میں گرا دینے والا کام ہے۔

اس زمانے میں ذرا ذرا اسی باتوں پر لوگ یہ کہہ دیا کرتے ہیں کہ میں آج سے تیرا بھائی نہیں۔ اور تو میری بہن نہیں۔ اسی طرح بھائی بھائی سے یہ کہہ دیتا ہے کہ میں آج سے تیرا بھائی نہیں اور تو میرا بھائی نہیں۔ یہ قطع رحم یعنی رشتوں کو کاٹنا ہے جو حرام ہے اور جہنم میں لے جانو والا عمل ہے۔ لہذا ہر مسلمان کو ہمیشہ اس کا خیال رکھنا چاہیے کہ کسی رشتہ دار سے تعلق نہ کاٹے بلکہ ہمیشہ اس کوشش میں لگا رہے کہ رشتہ داروں سے تعلق قائم رہے اور کبھی بھی رشتہ کٹنے نہ پائے۔

بعض لوگ یہ کہا کرتے ہیں کہ جو رشتہ دار سے تعلق نہ کاٹے۔ بلکہ ہمیشہ اس کوشش میں لگا رہے کہ رشتہ داروں سے تعلق قائم رہے اور کبھی بھی رشتہ کٹنے نہ پائے۔

بعض لوگ یہ کہا کرتے ہیں کہ جو رشتہ دار ہم سے تعلق رکھے گا ہم بھی اس سے تعلق رکھیں گے اور جو ہم سے کٹ جائے گا ہم بھی اس سے کٹ جائیں گے۔ یہ کہنا اور یہ طریقہ بھی اسلام کے خلاف ہے۔ حضور اکرم ﷺ نے اپنی امت کو یہ تعلیم دی ہے کہ **صِلْ مَنْ قَطَعَكَ وَاعْفُ عَمَّنْ ظَلَمَكَ وَأَحْسِنِ إِلَى مَنْ أَسَاءَ كَ لِيَعْنِي جَوْتَمَّ** سے تعلق کاٹے تم اس کے ساتھ تعلق جوڑتے رہو اور جو تم پر ظلم کرے اس کو معاف کر دو۔ اور جو تمہارے ساتھ برائی کرے تم اس کے ساتھ بھلائی کرو!

(2) حدیث: حضرت جبیر بن مطعم رضی اللہ عنہ نے کہا کہ رسول اللہ ﷺ نے فرمایا کہ رشتہ داری کو کاٹ دینے والا جنت میں داخل نہیں ہوگا۔

(مشکوٰۃ ج 2 ص 419)

(3) حدیث: حضرت عمرو بن شعیب رضی اللہ عنہما عن امیہ عن جدہ روایت کرتے ہیں کہ حضور ﷺ نے فرمایا کہ ”رشتہ داری“ شاخوں کا ایک گچھا ہے جس طرح کہ ایک شنی ایک شنی میں پھوٹتی ہے۔ تو جو اس رشتہ داری کو ملائے گا۔ اللہ تعالیٰ اس کو ملائے گا اور جو اس کو کاٹے گا اللہ تعالیٰ اس کو کاٹ دے گا اور رشتہ داری کو قیامت کے دن اٹھایا جائے گا۔ تو وہ نہایت تیز چلتی ہوئی فصیح زبان سے یہ کہے گی کہ اے اللہ! فلاں شخص نے مجھے ملایا تھا لہذا تو اس کو جنت میں داخل کر دے اور فلاں شخص نے مجھے کاٹ دیا تھا لہذا تو اسے جہنم میں داخل کر دے۔

(کنز العمال ج 3 ص 207)

(4) حدیث: حضرت ابو امامہ رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ میرے بعد کوئی نبی نہیں ہے اور تم لوگوں کے بعد کوئی امت نہیں ہے۔ خبردار! تم لوگ اپنے رب کی عبادت کرو۔ پانچوں وقت نمازیں پڑھو اور ماہ رمضان کا روزہ رکھو۔ اور اپنی رشتہ داریوں کے ساتھ صلہ رحمی کرو اور خوشدلی کے ساتھ اپنے مالوں کی زکوٰۃ ادا کرو اور اپنے حاکموں کی فرمانبرداری کرو۔ تو تم لوگ اپنے رب کی جنت میں داخل ہو جاؤ گے۔

(کنز العمال ج 20 ص 358)

تشریحات و فوائد:

اس عنوان کی چاروں حدیثوں میں رشتہ داریوں کے کاٹنے اور ملانے کا یہ مطلب ہے کہ اپنی رشتہ داریوں کے ساتھ صلہ رحمی کرنا اور اچھا سلوک کرنا ان کے رنج و راحت میں شریک رہنا۔ ان کی امداد و اعانت کرنا یہ تو رشتہ داریوں کو ملانا ہے۔

ہے کہ جنت میں ایک گھر ایسا ہے جس کا نام دار الفرح (خوشی کا گھر) ہے۔ اس گھر میں وہی لوگ داخل ہوں گے جنہوں نے دنیا میں مسلمانوں کے یتیم بچوں کا دل خوش کیا ہوگا۔ (کنز العمال ج 3 ص 98)

(4) حدیث: حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا کہ مسلمانوں کے گھروں میں سب سے بہتر وہ گھر ہے جس میں کوئی یتیم رہتا ہو۔ اور اس کے ساتھ اچھا سلوک کیا جاتا ہو اور مسلمانوں کے گھروں میں سب سے بدتر وہ گھر ہے کہ جس میں کوئی یتیم رہتا ہو اور اس کے ساتھ بُرا سلوک کیا جاتا ہو۔ (مشکوٰۃ ج 2 ص 423)

تشریحات و فوائد:

اس عنوان کی مذکورہ بالا چاروں حدیثوں کا مطلب یہی ہے کہ ہر مسلمان پر لازم ہے کہ امت رسول کے یتیم بچوں اور یتیم بچیوں کی پرورش اور ان کے ساتھ رحم و شفقت کا برتاؤ کریں قرآن مجید کی بہت سی آیتوں میں اس کی بے حد تاکید آئی ہے۔ ارشاد ربانی ہے کہ **فَأَمَّا الْيَتِيمَ فَلَا تَقْهَرْ**۔ یعنی یتیم پر قہر نہ کرو۔ جو لوگ یتیموں کے مالوں کو کھا ڈالتے تھے ان کے بارے میں یہ آیت اتری کہ **إِنَّ الَّذِينَ يَأْكُلُونَ أَمْوَالَ الْيَتَامَىٰ إِنَّمَا يَأْكُلُونَ فِي بُطُونِهِمْ نَارًا** یعنی جو لوگ یتیموں کا مال کھاتے ہیں۔ وہ درحقیقت اپنے پیٹوں میں آگ کھا رہے ہیں۔ بہر حال یتیم کی خبر گیری، اور ان پر شفقت و محبت کرنا یہ ہر مسلمان پر فرض ہے جو لوگ یتیموں کے ساتھ اچھا سلوک کریں گے حضور اکرم ﷺ نے اپنی دو انگلیوں کو ملا کر بتایا کہ میں اور وہ اس طرح ایک ساتھ دونوں جنت میں جائیں گے۔ اللہ تعالیٰ ہر مسلمان کے سینے میں ایسا درد مند دل پیدا فرمادے جو یتیموں کی ہیکسی پر رحم کرے اور مسلمان یتیموں کے ساتھ رحم و کرم کا برتاؤ کر کے جنت میں جانے کا سامان کریں۔ (واللہ تعالیٰ اعلم)

42- یتیموں پر شفقت

یتیموں پر رحم و شفقت، اور ان کے ساتھ نیک سلوک کرنا یہ بھی اعمال جنت میں سے ایک بڑا عمل ہے، اس خصوص میں بھی چند احادیث کریمہ کی تجلیوں سے ہدایت کا نور حاصل کیجئے۔

حضرت ابو امامہ رضی اللہ عنہ نے کہا کہ رسول اللہ ﷺ نے فرمایا کہ جو شخص یتیم کے سر پر ہاتھ پھرائے اور صرف اللہ ہی کی رضا کیلئے ہاتھ پھرائے۔ تو ہر اس بال کے بدلے جس پر اس کا ہاتھ گزرے گا اس کو بہت سی نیکیاں ملیں گی اور جو شخص کسی یتیم لڑکی یا یتیم لڑکے کے ساتھ اچھا سلوک کرے تو حضور نے اپنی انگلیوں کو ملا کر بتایا کہ میں اور وہ اس طرح جنت میں رہیں گے (یعنی میں اور وہ ایک ساتھ جنت میں جائیں گے)

(1) عَنْ أَبِي أَمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ مَسَحَ رَأْسَ الْيَتِيمِ لَمْ يَمْسَحْهُ إِلَّا لِلَّهِ كَانَ لَهُ بِكُلِّ شَجَرَةٍ يَمُرُّ عَلَيْهَا يَدُهُ سِنَاتٌ وَمَنْ أَحْسَنَ إِلَيَّ أَوْ يَتِيمٍ عِنْدَهُ كُنْتُ أَنَا وَهُوَ فِي الْجَنَّةِ كَمَا يَتْنُ وَقَرْنٍ بَيْنَ أَصَابِعِهِ

(مشکوٰۃ ج 2 ص 423)

(2) حدیث: حضرت ابن عباس رضی اللہ عنہما نے کہا کہ رسول اللہ ﷺ نے فرمایا ہے کہ جو شخص یتیم کو ٹھکانہ دے کر اس کے کھانے پینے کا انتظام کر دے۔ تو اللہ تعالیٰ اس کیلئے جنت واجب کر دے گا۔ ہاں مگر یہ کہ وہ کوئی ایسا گناہ (شرک و کفر) کرے جو معافی کے لائق نہیں (تو وہ بست جنت میں نہ جاسکے گا)

(مشکوٰۃ ج 2 ص 423)

(3) حدیث: حضرت عقبہ بن عامر رضی اللہ عنہما نے کہا کہ رسول اللہ ﷺ کا ارشاد

ہے کہ جنت میں ایک گھر ایسا ہے جس کا نام دار الفرح (خوشی کا گھر) ہے۔ اس گھر میں وہی لوگ داخل ہوں گے جنہوں نے دنیا میں مسلمانوں کے یتیم بچوں کا دل خوش کیا ہوگا۔ (کنز العمال ج 3 ص 98)

(4) حدیث: حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا کہ مسلمانوں کے گھروں میں سب سے بہتر وہ گھر ہے جس میں کوئی یتیم رہتا ہو۔ اور اس کے ساتھ اچھا سلوک کیا جاتا ہو اور مسلمانوں کے گھروں میں سب سے بدتر وہ گھر ہے کہ جس میں کوئی یتیم رہتا ہو اور اس کے ساتھ بُرا سلوک کیا جاتا ہو۔ (مشکوٰۃ ج 2 ص 423)

تشریحات و فوائد:

اس عنوان کی مذکورہ بالا چاروں حدیثوں کا مطلب یہی ہے کہ ہر مسلمان پر لازم ہے کہ امت رسول کے یتیم بچوں اور یتیم بچیوں کی پرورش اور ان کے ساتھ رحم و شفقت کا برتاؤ کریں قرآن مجید کی بہت سی آیتوں میں اس کی بے حد تاکید آئی ہے۔ ارشاد ربانی ہے کہ **فَأَمَّا الْيَتِيمَ فَلَا تَقْهَرْ**۔ یعنی یتیم پر قہر نہ کرو۔ جو لوگ یتیموں کے مالوں کو کھا ڈالتے تھے ان کے بارے میں یہ آیت اتری کہ **إِنَّ الَّذِينَ يَأْكُلُونَ أَمْوَالَ الْيَتَامَىٰ إِنَّمَا يَأْكُلُونَ فِي بُطُونِهِمْ نَارًا** یعنی جو لوگ یتیموں کا مال کھاتے ہیں۔ وہ درحقیقت اپنے پیٹوں میں آگ کھا رہے ہیں۔ بہر حال یتیم کی خبر گیری، اور ان پر شفقت و محبت کرنا یہ ہر مسلمان پر فرض ہے جو لوگ یتیموں کے ساتھ اچھا سلوک کریں گے حضور اکرم ﷺ نے اپنی دو انگلیوں کو ملا کر بتایا کہ میں اور وہ اس طرح ایک ساتھ دونوں جنت میں جائیں گے۔ اللہ تعالیٰ ہر مسلمان کے سینے میں ایسا درد مند دل پیدا فرمادے جو یتیموں کی کسی پر رحم کرے اور مسلمان یتیموں کے ساتھ رحم و کرم کا برتاؤ کر کے جنت میں جانے کا سامان کریں۔ (واللہ تعالیٰ اعلم)

42- یتیموں پر شفقت

یتیموں پر رحم و شفقت، اور ان کے ساتھ نیک سلوک کرنا یہ بھی اعمال جنت میں سے ایک بڑا عمل ہے، اس خصوص میں بھی چند احادیث کریمہ کی تجلیوں سے ہدایت کا نور حاصل کیجئے۔

حضرت ابو امامہ رضی اللہ عنہ نے کہا کہ رسول اللہ ﷺ نے فرمایا کہ جو شخص یتیم کے سر پر ہاتھ پھرائے اور صرف اللہ ہی کی رضا کیلئے ہاتھ پھرائے۔ تو ہر اس بال کے بدلے جس پر اس کا ہاتھ گزرے گا اس کو بہت سی نیکیاں ملیں گی اور جو شخص کسی یتیم لڑکی یا یتیم لڑکے کے ساتھ اچھا سلوک کرے تو حضور نے اپنی انگلیوں کو ملا کر بتایا کہ میں اور وہ اس طرح جنت میں رہیں گے (یعنی میں اور وہ ایک ساتھ جنت میں جائیں گے)

(1) عَنْ أَبِي أَمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ مَسَحَ رَأْسَ الْيَتِيمِ لَمْ يَمْسَحْهُ إِلَّا لِلَّهِ كَانَ لَهُ بِكُلِّ شَجَرَةٍ يَمْرُوعَيْنِ يَدُهُ سَنَاتٌ وَمَنْ أَحْسَنَ إِلَيَّ أَوْ يَتِيمٍ عِنْدَهُ كُنْتُ أَنَا وَهُوَ فِي الْجَنَّةِ كَمَا يَتْنِ وَقَرْنٍ بَيْنَ أَصَابِعِهِ

(مشکوٰۃ ج 2 ص 423)

(2) حدیث: حضرت ابن عباس رضی اللہ عنہما نے کہا کہ رسول اللہ ﷺ نے فرمایا ہے کہ جو شخص یتیم کو ٹھکانہ دے کر اس کے کھانے پینے کا انتظام کر دے۔ تو اللہ تعالیٰ اس کیلئے جنت واجب کر دے گا۔ ہاں مگر یہ کہ وہ کوئی ایسا گناہ (شرک و کفر) کرے جو معافی کے لائق نہیں (تو وہ بست جنت میں نہ جاسکے گا)

(مشکوٰۃ ج 2 ص 423)

(3) حدیث: حضرت عقبہ بن عامر رضی اللہ عنہما نے کہا کہ رسول اللہ ﷺ کا ارشاد

اگلے عنوان میں اس کی مزید تفصیل اور دوسری احادیث ذکر کی جائیں گی جن سے زبان و شرمگاہ کی حفاظت کی اہمیت اور زیادہ ظاہر ہو جائے گی۔

44- زبان و شرمگاہ کی حفاظت

زبان و شرمگاہ کی حفاظت بھی اعمالِ جنت میں سے ایک اہم عمل ہے۔ اس بارے میں حدیثوں کا مقدس فرمان پڑھیے اور ہدایت کا نور حاصل کیجئے۔

(1) حدیث: حضرت سہل بن سعد رضی اللہ عنہما سے مروی ہے کہ انہوں نے کہا کہ رسول اللہ ﷺ نے فرمایا ہے کہ جو شخص اپنے دونوں کلوں اور اپنی دونوں ٹانگوں کے درمیان والی چیز کا میرے لیے ضامن ہو جائے تو میں اس کیلئے جنت کا ضامن ہوں۔ (ترمذی ج 2 ص 63)

مطلب یہ ہے کہ دونوں کلوں کے درمیان کی چیز یعنی زبان کی خلافِ شرع باتوں سے حفاظت کرے اور دونوں ٹانگوں کے درمیان کی چیز یعنی اپنی شرمگاہ کی بدکاری سے حفاظت کرے۔

(2) حدیث: حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا کہ دو آدمی جنت میں جائیں گے ایک وہ جو اپنے دونوں کلوں کے درمیان کی چیز (یعنی زبان) کی حفاظت کرے دوسرا وہ جو اپنے دونوں پیروں کے درمیان کی چیز (یعنی شرمگاہ) کی حفاظت کرے۔ (کنز العمال ج 2 ص 63)

تشریحات و فوائد:

بظاہر آدمی کو احساس نہیں ہوتا۔ مگر درحقیقت زبان بہت سے گناہوں کا ذریعہ ہے۔ کفر و شرک، غیبت و چغلی، بہتان و فحش کلامی، جھوٹ و غیرہ سب گناہ زبان ہی سے ہوتے ہیں۔ لہذا جو زبان کی حفاظت کرے گا وہ ان سب گناہوں سے محفوظ رہے گا اسی طرح جو شرمگاہ کی حفاظت کرے گا وہ زنا کاری اور اس کے لوازم کے

تشریحات و فوائد:

1- اس عنوان کی مذکورہ بالا دسوں حدیثوں کا حاصل یہی ہے کہ ”اخلاق حسنہ“ جنت میں لیجانیوالے اعمال ہیں۔ اور اچھے اخلاق والے مسلمان ”جنتی“ ہیں۔

اس لئے ہر مسلمان پر لازم ہے کہ اپنے کو ”اخلاق حسنہ“ اور اچھے اچھے اخلاق کے ساتھ آراستہ کرے اور ہمیشہ اچھے اخلاق کا مظاہرہ کرتا رہے۔ اور واضح رہے کہ اخلاق حسنہ اور اچھے اخلاق وہی ہیں جو رسول اللہ ﷺ کی شریعت و سنت کے مطابق ہوں۔ دنیا کے لوگ کسی عادت کو لاکھ پسند کریں۔ لیکن اگر وہ اخلاق نبوت کے خلاف ہے تو ہرگز وہ اچھے اخلاق میں شمار نہ ہوگی اور اگر دنیا والے کسی عادت کو لاکھ برا سمجھیں لیکن اگر وہ اخلاق نبوت کے مطابق ہو تو یقیناً وہ اخلاق حسنہ اور اچھے اخلاق میں شمار کی جائے گی۔ کیوں کہ ہر اچھائی اور برائی کا معیار شریعت مطہرہ اور سنت مبارکہ ہی ہے۔ (واللہ تعالیٰ اعلم)

2- اس عنوان کی حدیث نمبر 9 میں جو یہ آیا ہے کہ سب سے زیادہ جو چیز جہنم میں داخل کرے گی۔ وہ دو چیزیں ہیں (1) منہ (2) شرمگاہ۔

ظاہر بات ہے کہ ان دونوں اعضاء سے اکثر گناہ ہوتے ہیں مثلاً لقمہ حرام کھانا، کفر و شرک کی بولیاں، جھوٹ بولنا، غیبت کرنا، جھوٹی گواہی، چغلی، بہتان، گالی گلوچ یہ سارے گناہ منہ سے ہوتے ہیں۔ اسی طرح زنا کاری، بد نگاہی وغیرہ گناہوں کا سرچشمہ شرمگاہ ہی تو ہے۔

حدیث کا حاصل مطلب یہ ہے کہ مومن کو لازم ہے کہ اپنے ان دونوں اعضاء پر کنٹرول رکھے اور ہر وقت ان کی حفاظت کرتا رہے کہ ان دونوں سے کوئی گناہ نہ ہونے پائے ورنہ اگر ذرا بھی ان دونوں کی لگام ڈھیلی ہو گئی۔ تو یہ دونوں اعضاء شریک گھوڑے کی طرح سرپٹ دوڑ کر تمہیں جسم میں گرا دیں گے!

اگلے عنوان میں اس کی مزید تفصیل اور دوسری احادیث ذکر کی جائیں گی جن سے زبان و شرمگاہ کی حفاظت کی اہمیت اور زیادہ ظاہر ہو جائے گی۔

44- زبان و شرمگاہ کی حفاظت

زبان و شرمگاہ کی حفاظت بھی اعمالِ جنت میں سے ایک اہم عمل ہے۔ اس بارے میں حدیثوں کا مقدس فرمان پڑھیے اور ہدایت کا نور حاصل کیجئے۔

(1) حدیث: حضرت سہل بن سعد رضی اللہ عنہما سے مروی ہے کہ انہوں نے کہا کہ رسول اللہ ﷺ نے فرمایا ہے کہ جو شخص اپنے دونوں کلوں اور اپنی دونوں ٹانگوں کے درمیان والی چیز کا میرے لیے ضامن ہو جائے تو میں اس کیلئے جنت کا ضامن ہوں۔ (ترمذی ج 2 ص 63)

مطلب یہ ہے کہ دونوں کلوں کے درمیان کی چیز یعنی زبان کی خلافِ شرع باتوں سے حفاظت کرے اور دونوں ٹانگوں کے درمیان کی چیز یعنی اپنی شرمگاہ کی بدکاری سے حفاظت کرے۔

(2) حدیث: حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا کہ دو آدمی جنت میں جائیں گے ایک وہ جو اپنے دونوں کلوں کے درمیان کی چیز (یعنی زبان) کی حفاظت کرے دوسرا وہ جو اپنے دونوں پیروں کے درمیان کی چیز (یعنی شرمگاہ) کی حفاظت کرے۔ (کنز العمال ج 2 ص 63)

تشریحات و فوائد:

بظاہر آدمی کو احساس نہیں ہوتا۔ مگر درحقیقت زبان بہت سے گناہوں کا ذریعہ ہے۔ کفر و شرک غیبت و چغلی، بہتان و فحش کلامی، جھوٹ و غیرہ سب گناہ زبان ہی سے ہوتے ہیں۔ لہذا جو زبان کی حفاظت کرے گا وہ ان سب گناہوں سے محفوظ رہے گا اسی طرح جو شرمگاہ کی حفاظت کرے گا وہ زنا کاری اور اس کے لوازم کے

تشریحات و فوائد:

1- اس عنوان کی مذکورہ بالا دسوں حدیثوں کا حاصل یہی ہے کہ ”اخلاق حسنہ“ جنت میں لیجانے والے اعمال ہیں۔ اور اچھے اخلاق والے مسلمان ”جنتی“ ہیں۔

اس لئے ہر مسلمان پر لازم ہے کہ اپنے کو ”اخلاق حسنہ“ اور اچھے اچھے اخلاق کے ساتھ آراستہ کرے اور ہمیشہ اچھے اخلاق کا مظاہرہ کرتا رہے۔ اور واضح رہے کہ اخلاق حسنہ اور اچھے اخلاق وہی ہیں جو رسول اللہ ﷺ کی شریعت و سنت کے مطابق ہوں۔ دنیا کے لوگ کسی عادت کو لاکھ پسند کریں۔ لیکن اگر وہ اخلاق نبوت کے خلاف ہے تو ہرگز وہ اچھے اخلاق میں شمار نہ ہوگی اور اگر دنیا والے کسی عادت کو لاکھ برا سمجھیں لیکن اگر وہ اخلاق نبوت کے مطابق ہو تو یقیناً وہ اخلاق حسنہ اور اچھے اخلاق میں شمار کی جائے گی۔ کیوں کہ ہر اچھائی اور برائی کا معیار شریعت مطہرہ اور سنت مبارکہ ہی ہے۔ (واللہ تعالیٰ اعلم)

2- اس عنوان کی حدیث نمبر 9 میں جو یہ آیا ہے کہ سب سے زیادہ جو چیز جہنم میں داخل کرے گی۔ وہ دو چیزیں ہیں (1) منہ (2) شر مگاہ۔

ظاہر بات ہے کہ ان دونوں اعضاء سے اکثر گناہ ہوتے ہیں مثلاً لقمہ حرام کھانا، کفر و شرک کی بولیاں، جھوٹ بولنا، غیبت کرنا، جھوٹی گواہی، چغلی، بہتان، گالی گلوچ یہ سارے گناہ منہ سے ہوتے ہیں۔ اسی طرح زنا کاری، بد نگاہی وغیرہ گناہوں کا سرچشمہ شر مگاہ ہی تو ہے۔

حدیث کا حاصل مطلب یہ ہے کہ مومن کو لازم ہے کہ اپنے ان دونوں اعضاء پر کنٹرول رکھے اور ہر وقت ان کی حفاظت کرتا رہے کہ ان دونوں سے کوئی گناہ نہ ہونے پائے ورنہ اگر ذرا بھی ان دونوں کی لگام ڈھیلی ہو گئی۔ تو یہ دونوں اعضاء شریر گھوڑے کی طرح سرپٹ دوڑ کر تمہیں جہنم میں گرا دیں گے!

تشریحات و فوائد:

ہر وہ تکلیف وہ چیز مثلاً کاشا، شیشہ، ٹھوکر کی چیزیں جس سے چلنے والوں کو ایذا پہنچنے کا اندیشہ ہو۔ اس کو راستوں سے ہٹا دینا بہت معمولی کام ہے لیکن یہ عمل اللہ تعالیٰ کو اس قدر پسند ہے کہ وہ اس کی جزاء میں اپنے فضل و کرم سے جنت عطا فرمادیتا ہے۔ آجکل کے مسلمان اس عمل صالح کی عظمت اور اس کے اجر و ثواب سے بالکل غافل ہیں۔ بلکہ لٹے راستوں میں تکلیف کی چیزیں ڈال دیا کرتے ہیں۔ مثلاً عام طور پر لوگ کیلا کھا کر اس کا چھلکاریلوے اسٹیشن کے پلیٹ فارم پر پھینک دیا کرتے ہیں۔ گاڑی آنے پر مسافر بدحواس ہو کر ٹرین میں چڑھنے کے لئے دوڑتے ہیں اور کیلئے کہ چھلکوں پر پاؤں پڑ جانے سے پھسل کر گر جاتے ہیں اور بعض شدید زخمی ہو جاتے ہیں۔ اسی طرح ہڈیاں اور شیشے کے ٹکڑے عام طور پر لوگ راستوں میں ڈال دیا کرتے ہیں۔ ان حرکتوں سے ہر مسلمان کو چمنا چاہیے۔ بلکہ راستوں میں کوئی تکلیف دہ چیز اگر نظر پڑ جائے تو اس کو راستوں سے ہٹا دینا چاہیے۔ ان شاء اللہ تعالیٰ اگر یہ عمل مقبول ہو گیا تو جنت ملے گی۔ (واللہ تعالیٰ اعلم)

46- لوگوں کی خطاؤں کو معاف کرنا

حضرت انس رضی اللہ عنہ سے مروی ہے کہ (میدان محشر میں) جب تمام بندے (حساب کیلئے) کھڑے کیے جائیں گے تو ایک منادی یہ اعلان کرے گا کہ جس کا اجر اللہ کے ذمے ہے۔ اس کو چاہیے کہ وہ کھڑا ہو جائے اور جنت میں داخل ہو جائے تو کہنے والا کہے گا کہ وہ کون ہے جس کا اجر اللہ کے ذمے ہے؟ تو منادی کہے گا کہ جو لوگوں کی خطاؤں کو معاف کرنے والے ہیں۔ یہ سن کر اتنے اتنے ہزار آدمی کھڑے ہو جائیں گے اور بلا حساب کے جنت میں داخل ہو جائیں گے۔

عَنْ أَنَسٍ إِذَا وَقَفَ الْعِبَادُ نَادِي مَنَادٍ لِيَقُمَ مَنْ أَجْرُهُ عَلَى اللَّهِ وَلِيَدْخُلَ الْجَنَّةَ قِيلَ مَنْ ذَا الَّذِي أَجْرُهُ عَلَى اللَّهِ قَالَ الْعَافُونَ عَنِ النَّاسِ فَقَامَ كَذًا وَكَذَالْفَا فَدَخَلُوا الْجَنَّةَ بِغَيْرِ حِسَابٍ (کنز العمال ج 3 ص 214)

تشریحات و فوائد

مسلمانوں سے اگر کوئی غلطی اور خطا ہو جائے اور وہ معافی کے طلبگار ہوں یا نہ ہوں بہر حال ان کی خطاؤں کو معاف کر دینا یہ بہت بڑا جنتی عمل ہے۔ قرآن مجید میں بھی **وَالْعَافِينَ عَنِ النَّاسِ** فرما کر اللہ عزوجل نے ان لوگوں کی مدح فرمائی ہے اور ان لوگوں کو نیکو کار بتایا ہے اور حدیث شریف میں آپ نے پڑھ لیا کہ ان لوگوں کے بارے میں میدانِ حشر کے اندر اللہ تعالیٰ کا منادی ان لفظوں میں اعلان فرمائے گا کہ وہ لوگ جن کا اجر اللہ تعالیٰ نے اپنے ذمہ کرم پر لے لیا ہے وہ انھیں اور بلا حساب جنت میں داخل ہو جائیں۔ اللہ اکبر! یہ کتنا بڑا اعزاز اور کس قدر عظیم شرف ہے؟

سبحان اللہ سبحان اللہ۔

47- مہمان نوازی

(1) حدیث: حضرت انس رضی اللہ تعالیٰ عنہ نے اپنے بھائی حضرت براء بن مالک رضی اللہ تعالیٰ عنہما سے فرمایا کہ۔ اے براء! آدمی جب اپنے بھائی کی لوجہ اللہ مہمان نوازی کرتا ہے اور اس کی کوئی جزاء اور شکر یہ نہیں چاہتا۔ تو اللہ تعالیٰ اس کے گھر میں دس فرشتوں کو بھیج دیتا ہے جو ایک سال کامل تک اللہ کی تسبیح و تہلیل اور تکبیر پڑھتے اور اس کیلئے مغفرت کی دعا کرتے رہتے ہیں اور جب سارا سال پورا ہو جاتا ہے تو ان فرشتوں کی پورے سال کی عبادت کے برابر اس کے نامہ اعمال میں عبادت لکھ دی جاتی ہے اور اللہ تعالیٰ کے ذمے یہ ہے کہ اس کو جنت کی لذیذ غذا میں کھلائے اور نہ فنا ہونے والی بادشاہی میں کھلائے گا۔

(کنز العمال ج 9 ص 52)

تشریحات و فوائد:

اخلاص کے ساتھ کسی مسلمان کی مہمان نوازی کا بہت بڑا اجر عظیم ہے۔ قرآن مجید کی سورہ دہر میں خاص طور پر خداوند قدوس نے مہمان نواز بندوں کی تعریف فرمائی اور ان کیلئے جنت اور جنتی لباس حریر کا وعدہ فرمایا ہے۔ حدیث مذکور بالا میں بھی جو اجر عظیم بیان کیا گیا ہے بھلا اس کی عظمت کا کون اندازہ کر سکتا ہے۔ خداوند کریم مسلمانوں کو مہمان نوازی اور اس کی برکتوں اور اجر ثواب سے سرفراز فرمائے۔ (آمین)

48- سلام و مصافحہ

(1) عَنْ سَلْمَانَ إِذَا لَقِيَ أَخَاهُ الْمُسْلِمَ فَأَخَذَ بِيَدِهِ تَحَاتَّتْ ذُنُوبُهُمَا كَمَا تَحَاتُّ الْوَرَقُ مِنَ الشَّجَرَةِ الْيَابَةِ فِي يَوْمٍ رِيحٍ عَاصِفٍ وَغُفِرَ لَهُمَا وَ لَوْ كَانَتْ ذُنُوبُهُمَا مِثْلَ زَبَدِ الْبَحْرِ۔

حضرت سلمان رضی اللہ عنہ سے مروی ہے کہ جب مسلمان اپنے (دینی) بھائی سے ملاقات کر کے (مصافحہ میں) اس کا ہاتھ پکڑتا ہے تو ان دونوں کے گناہ اس طرح جھڑ جاتے ہیں جس طرح سوکھے پتے تیز آندھی کے دن میں اور ان دونوں کی مغفرت ہو جاتی ہے اگرچہ ان دونوں کے

گناہ سمندر کی جھاگ کے برابر ہوں۔ (یعنی گناہِ صغیرہ)

(کنز العمال ج 9 ص 75)

حضرت ابو ہریرہ رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا کہ تم لوگ جنت میں نہیں داخل ہو گے یہاں تک کہ مومن بن جاؤ اور تم لوگ مومن نہیں بن سکو گے یہاں تک کہ تم ایک دوسرے سے محبت کرنے لگو۔ کیا میں تم لوگوں کو ایسی چیز کا راستہ نہ بتا دوں کہ جب تم لوگ اس کو کر لو گے تو ایک دوسرے سے محبت کرنے لگو گے وہ یہ ہے کہ تم لوگ آپس میں سلام کا چرچا کرو۔

حضرت ابن عمر رضی اللہ عنہما سے مروی ہے کہ جو مسلمان بیس مسلمانوں کو سلام کرے اس کیلئے جنت واجب ہو جاتی ہے۔

حضرت انس رضی اللہ عنہ سے مروی ہے کہ پیغمبر رسول اللہ ﷺ نے فرمایا کہ اے پیارے بیٹے! جب تم اپنے گھر والوں پر داخل ہوا کرو تو سلام کر لو۔ یہ سلام تمہارے لیے اور تمہارے گھر والوں کے لئے برکت ہے۔

(2) عَنْ أَبِي هُرَيْرَةَ قَالَ قَالَ رَسُولَ اللَّهِ صَلَّى اللَّهُ عَلَيْهِ وَسَلَّمَ لَا تَدْخُلُونَ الْجَنَّةَ حَتَّى تُؤْمِنُوا وَلَا تُؤْمِنُوا حَتَّى تَحَابُّوا وَلَا أَدُلُّكُمْ عَلَى شَيْءٍ إِذَا فَعَلْتُمُوهُ تَحَابَبْتُمْ أَفْرُشًا السَّلَامَ بَيْنَكُمْ (رواه مسلم)

(مشکوٰۃ ج 2 ص 397)

(3) عَنْ ابْنِ عُمَرَ مَأْمِنٌ مُسْلِمٌ يُسَلِّمُ عَلَى عِشْرِينَ رَجُلًا مِنَ الْمُسْلِمِينَ إِلَّا وَجِبَتْ لَهُ الْجَنَّةُ۔

(کنز العمال ج 9 ص 68)

(4) عَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَا بَنِيَّ إِذَا دَخَلْتَ عَلَى أَهْلِكَ فَسَلِّمْ يَكُونُ بَرَكَاتٌ عَلَيْكَ وَعَلَى أَهْلِ بَيْتِكَ۔

رواه الترمذی

(مشکوٰۃ ج 2 ص 399)

حضرت براء بن عازب رضی اللہ عنہما سے روایت ہے انہوں نے کہا کہ نبی ﷺ نے فرمایا کہ جون سے بھی دو مسلمان ملاقات کرتے ہیں۔ پھر دونوں مصافحہ کرتے ہیں۔ تو ان دونوں کے گناہ ان دونوں کے الگ ہونے سے پہلے ہی بخش دیئے جاتے ہیں (یعنی گناہ صغیرہ)

(5) عَنْ الْبَرَاءِ بْنِ عَازِبٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَا مِنْ مُسْلِمَيْنِ يَلْتَقِيَانِ فَيَتَصَا فَحَانَ إِلَّا غُفِرَ لَهُمَا قَبْلَ أَنْ يَتَفَرَّقَا۔

(مشکوٰۃ ج 2 ص 401)

حضرت براء بن عازب رضی اللہ عنہما سے مروی ہے انہوں نے کہا کہ رسول اللہ صلی اللہ تعالیٰ علیہ وسلم نے فرمایا ہے کہ جو چار رکعت دوپہر سے پہلے پڑھ لے تو گویا اس نے ان رکعتوں کو شب قدر میں پڑھا۔ اور دو مسلمان جب مصافحہ کرتے ہیں تو ان کے سب گناہ جھڑ جاتے ہیں۔ کوئی گناہ باقی نہیں رہ جاتا۔

(6) عَنْ الْبَرَاءِ بْنِ عَازِبٍ قَالَ قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ مَنْ صَلَّى أَرْبَعًا قَبْلَ الْهَاجِرَةِ فَكَأَنَّمَا صَلَّاهُنَّ فِي لَيْلَةِ الْقَدْرِ وَالْمُسْلِمَانِ إِذَا تَصَافَحَا لَمْ يَبْقَ بَيْنَهُمَا ذَنْبٌ إِلَّا سَقَطَ ه

(مشکوٰۃ ج 2 ص 403)

تشریحات و فوائد:

- 1- مذکورہ بالا احادیث میں جہاں جہاں تمام گناہوں کے معاف ہونے کا ذکر ہے اس سے مراد صغیر گناہ ہیں۔ کیونکہ گناہ کبیرہ تو بغیر سچی توبہ اور بغیر حق والے سے معاف کرائے معاف نہیں ہوتے۔
- 2- حدیث نمبر 2 سے معلوم ہوا کہ سلام ذریعہ محبت ہے۔ لہذا مسلمانوں کو چاہیے کہ بکثرت ایک دوسرے کو سلام کریں۔
- 3- حدیث نمبر 4 سے ثابت ہوا کہ سلام خیر و برکت ہے اور آدمی کو چاہیے کہ

جب اپنے گھر میں داخل ہو تو اپنے گھر والوں کو سلام کرے اس سلام میں سلام کرنے والے اور گھر والے دونوں کیلئے برکت ہے۔ آج کل عام طور پر لوگ اپنے گھر والوں کو سلام نہیں کرتے اور چپکے سے گھروں میں داخل ہو جاتے ہیں یہ طریقہ سنت کے خلاف ہے۔ گھر میں داخل ہوتے وقت گھر والوں کو سلام کرنا سنت اور باعثِ خیر و برکت ہے۔ (واللہ تعالیٰ اعلم)

49- تواضع وانکساری

(1) عَنْ أَبِي سَعِيدٍ مَنْ يَتَوَاضَعُ لِلَّهِ دَرَجَةً يَرْفَعُهُ اللَّهُ دَرَجَةً حَتَّى يَجْعَلَهُ فِي عِلِّيِّينَ وَمَنْ تَكَبَّرَ عَلَى اللَّهِ دَرَجَةً يَضِعُهُ اللَّهُ دَرَجَةً حَتَّى يَجْعَلَهُ فِي أَسْفَلِ السَّافِلِينَ ه

حضرت ابو سعید رضی اللہ عنہ سے مروی ہے کہ جو اللہ تعالیٰ کیلئے ایک درجہ انکساری کرے گا تو اللہ تعالیٰ اس کو ایک درجہ بلند کر دے گا یہاں تک کہ اس کو عِلِّيِّين میں پہنچا دے گا اور جو اللہ کے حضور ایک درجہ تکبر کرے گا تو اللہ تعالیٰ اس کو ایک درجہ پست کر دے گا یہاں تک کہ اس کو اسفل السافلین میں ڈال دے گا۔

(کنز العمال ج 3 ص 66)

(2) عَنْ مُعَاذِ بْنِ أَنَسٍ مَنْ تَرَكَ اللَّبَاسَ تَوَاضَعًا لِلَّهِ وَهُوَ يَقْدِرُ دَعَاةَ اللَّهِ يَوْمَ الْقِيَامَةِ عَلَى رُؤْسِ الْخَلَائِقِ حَتَّى يُخَيَّرَهُ مِنْ أَيِّ حُلِّ الْإِيمَانِ شَاءَ يَلْبَسُهَا (کنز العمال ج 3 ص 68)

حضرت معاذ بن انس رضی اللہ عنہ سے مروی ہے کہ جو اللہ کیلئے انکساری کرتے ہوئے اور لباس پر قدرت رکھتے ہوئے لباس چھوڑ دے گا تو اس کو اللہ تعالیٰ قیامت کے دن تمام مخلوقات کے سامنے بلا کر اس کو یہ اختیار دے گا کہ وہ ایمان کے حلوں میں سے جس کو چاہے پہن لے۔

(3) عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا نَقَصْتُ صَدَقَةً مِنْ مَالٍ وَمَا زَادَ اللَّهُ رَجُلًا بَعْضُهُ إِلَّا عِزًّا وَمَا تَوَاضَعَ أَحَدٌ لِلَّهِ إِلَّا رَفَعَهُ اللَّهُ۔

حضرت ابو ہریرہ رضی اللہ عنہ سے مروی ہے کہ بیشک رسول اللہ ﷺ نے فرمایا ہے کہ صدقہ مال کو نہیں گھٹاتا اور جو آدمی کسی کو معاف کر دے تو اللہ تعالیٰ اس کی عزت بڑھا دیتا ہے اور جو اللہ تعالیٰ کیلئے انکساری کرے گا۔ تو اللہ تعالیٰ اس کو بلند فرما دے گا۔

(ترمذی ج 2 ص 23)

(4) عَنْ مُعَاذِ بْنِ أَبِي عَذْرِبَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا نَقَصْتُ صَدَقَةً مِنْ مَالٍ وَمَا زَادَ اللَّهُ رَجُلًا بَعْضُهُ إِلَّا عِزًّا وَمَا تَوَاضَعَ أَحَدٌ لِلَّهِ إِلَّا رَفَعَهُ اللَّهُ۔

حضرت معاذ رضی اللہ عنہ سے مروی ہے کہ کیا میں تم کو اہل جنت کے بادشاہوں کی خبر نہ دوں؟ ہر وہ کمزور جو کمزوری ظاہر کرنے والا اور کسبل والا ہے کہ جس کی کوئی پرواہ نہیں کی جاتی۔ اگر وہ اللہ پر قسم کھالے تو اللہ ضرور اس کی قسم پوری فرما دے گا۔

(کنز العمال ج 3 ص 90)

(یہ لوگ اہل جنت کے بادشاہ ہیں)

تشریحات و فوائد:

تواضع اور انکساری خداوند تعالیٰ اور بندوں کے نزدیک بڑی پیاری خصلت ہے گھمنڈ اور تکبر بہت ہی بری عادت ہے۔ تواضع یہ ہے کہ آدمی اپنے کو دوسروں سے کمتر سمجھے اور کسی کو حقیر نہ جانے اور تکبر یہ ہے کہ آدمی اپنے کو دوسروں سے بڑا سمجھے اور دوسروں کو اپنے سے حقیر جانے تکبر کا انجام ذلت و خواری ہے جو تکبر کرے گا یقیناً ذلیل ہوگا۔

عزازیل را خوار کرد بندگان - لعنت گرفتار کرد

عکبر نے عزازیل کو ذلیل کر دیا اور اس کو لعنت کے جیل خانہ میں گرفتار کر دیا
حضرت شیخ سعدی نے فرمایا کہ ۔

مرا پیر دانائے روشن شہاب دو اندرز فرمود برودے آب
یکے آں کہ بر خویش خود بند مباح دگر آنکہ بر غیر بند مباح
یعنی میرے پیر خواجہ شیخ شہاب الدین سروردی رحمتہ اللہ علیہ نے مجھ کو
دریا کے سفر میں دو نصیحت فرمائی ہیں ایک یہ کہ اپنے کو اچھا مت سمجھ لینا۔ دوسری یہ
کہ دوسروں کو اپنے سے بد امت سمجھنا۔ مطلب یہ ہے کہ کبھی عکبر مت کرنا۔ اور ہمیشہ
تواضع اور انکساری کرتے رہنا۔ کیوں کہ تواضع کرنے والا ”جنتی“ اور تکبر کرنے والا
”جہنمی“ ہے۔

50- حياء

حضرت ابو ہریرہ رضی اللہ عنہ سے مروی ہے
کہ حیا ایمان کی خصلتوں میں سے ہے اور ایمان
جنت میں سے اور بے حیائی قلم کی خصلتوں میں
سے ہے اور ظلم جہنم میں ہے۔

عَنْ أَبِي هُرَيْرَةَ الْحَيَاءُ مِنَ
الْإِيمَانِ وَثَانِيمَانُ فِي الْجَنَّةِ
وَالْبِدَاءُ مِنَ الْجَفَاءِ وَالْجَفَاءُ
فِي النَّارِ

(کنز العمال ج 3 ص 71)

حضرت ابو ہریرہ رضی اللہ عنہ سے مروی ہے
انہوں نے کہا کہ رسول اللہ ﷺ نے فرمایا ہے
کہ ایمان کی ستر سے کچھ زیادہ شائیں ہیں تو ان
میں سب سے افضل لا الہ الا اللہ ہے۔ اور
سب سے ادنیٰ کسی تکلیف کی چیزوں کو راستے
سے ہٹا دینا ہے اور حیا ایمان کی ایک بہت بڑی
شاخ ہے اس حدیث کو بخاری و مسلم نے
روایت کیا۔

عَنْ أَبِي هُرَيْرَةَ رَضِيَ اللَّهُ عَنْهُ
قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ الْإِيمَانُ بَضْعٌ وَسَبْعُونَ
شُعْبَةً نَافِضُهَا قَوْلُ لَا إِلَهَ إِلَّا
اللَّهُ وَأَدْنَاهَا إِمَاطَةُ الْأَذَى عَنِ
الطَّرِيقِ وَالْحَيَاءُ وَالْحَيَاءُ مِنَ
الْإِيمَانِ مَتَّفِقٌ عَلَيْهِ

(مشکوٰۃ ج 1 ص 12)

تشریحات و فوائد:

صاحب مرقاۃ نے حیاء کی یہ تعریف کی ہے۔ **وَهُوَ خُلُقٌ يَمْنَعُ الشَّخْصَ مِنَ الْفِعْلِ الْقَبِيحِ بِسَبَبِ الْإِيْمَانِ** یعنی حیاء وہ عادت ہے کہ آدمی کو برے کاموں سے ایمان کے سبب سے روک دے۔

ایمانی حیاء ایک بہت ہی بلند مرتبہ خصلت ہے جو جنت میں لیجانیا والے بہت سے اعمال کا دار و مدار ہے اسی لئے اس عنوان کی حدیث نمبر 2 میں فرمایا گیا کہ حیاء ایمان کی شاخوں میں سے ایک بہت بڑی شاخ ہے کیوں کہ جس مومن میں ایمانی حیاء ہوگی وہ تمام گناہوں کے کاموں سے بچتا رہے گا۔ پھر اس کے جنتی ہونے میں کیا شبہ ہے؟

بہر حال حیاء جنت میں لے جانے والی خصلت ہے اس لیے دعا ہے کہ اللہ تعالیٰ ہر مومن کو ایمانی حیاء کی دولت لازوال سے مالا مال فرمائے۔

اب رہا یہ سوال کہ آخر ”حیا“ ایمان کی بہت بڑی شاخ اور بہت ہی اہم خصلت کیوں کر اور کس طرح ہے؟ تو اس کا جواب یہ ہے کہ اعمالِ اسلام کی دو ہی قسمیں ہیں۔ اوامر، دنواہی۔ یعنی اچھے کاموں کو کرو اور برے کاموں کو مت کرو اور برے کاموں سے باز رہے گا۔ تو گویا ”حیا“ ایمان کی ایک ایسی خصلت ہوگی کہ اس کی وجہ سے بہت سی ایمانی خصلتیں پائی جائیں گی۔ اس لئے یہ بلاشبہ درختِ ایمان کی شاخوں میں سے نہایت ہی اہم اور بہت ہی بڑی شاخ ہے۔

(واللہ تعالیٰ اعلم)

51- صبر

حضرت علی رضی اللہ عنہ سے مروی ہے کہ صبر تین ہیں (1) مصیبت پر صبر (2) عبادت پر صبر (3) گناہ سے صبر۔ تو جو مصیبت پر صبر کرے یہاں تک کہ مصیبت کو اچھی تسلی سے رد کر دے تو اللہ تعالیٰ اس کیلئے تین سو درجے لکھ دیتا ہے جس کے دو درجوں کے درمیان اتنا فاصلہ ہوتا ہے جتنا کہ زمین و آسمان کے درمیان ہے اور جو عبادت پر صبر کرتا ہے اللہ تعالیٰ اس کے لئے چھ سو درجے لکھ دیتا ہے جس کے دو درجوں کے درمیان اتنا فاصلہ ہوتا ہے جتنا کہ زمین کی نخلی کچھڑ اور تمام زمینوں کے فٹھی کے درمیان فاصلہ ہے اور جو گناہ سے صبر کرے تو اللہ تعالیٰ اس کیلئے نو سو درجے لکھ دیتا ہے جس کے دو درجوں کے درمیان اتنا فاصلہ ہوتا ہے۔ جتنا کہ زمین کی نخلی کچھڑوں اور عرش کے فٹھی کے درمیان کے دو گنے کے درمیان فاصلہ ہے۔

عَنْ عَلِيٍّ الصَّبْرُ ثَلَاثَةٌ فَصَبْرٌ عَلَى الْمَصِيبَةِ وَصَبْرٌ عَلَى الطَّاعَةِ وَصَبْرٌ عَنِ الْمَعْصِيَةِ فَمَنْ صَبَرَ عَلَى الْمَصِيبَةِ حَتَّى يَرُدَّهَا بِحُسْنِ عَزَائِهَا كَتَبَ اللَّهُ لَهُ ثَلَاثًا مِائَةً دَرَجَةً مَا بَيْنَ الدَّرَجَتَيْنِ كَمَا بَيْنَ السَّمَاءِ وَالْأَرْضِ وَمَنْ صَبَرَ عَلَى الطَّاعَةِ كَتَبَ اللَّهُ لَهُ سِتِّ مِائَةٍ دَرَجَةٍ مَا بَيْنَ الدَّرَجَتَيْنِ كَمَا بَيْنَ تَخُومِ الْأَرْضِ إِلَى مُنْتَهَى الْأَرْضَيْنِ وَمَنْ صَبَرَ عَنِ الْمَعْصِيَةِ كَتَبَ اللَّهُ لَهُ تِسْعَ مِائَةٍ دَرَجَةٍ مَا بَيْنَ الدَّرَجَتَيْنِ كَمَا بَيْنَ تَخُومِ الْأَرْضِ إِلَى مُنْتَهَى الْعَرْشِ مَرَّتَيْنِ ۝

(کنز العمال ج 3 ص 157)

تشریحات و فوائد:

صبر کے معنی "حبس النفس علی الكاره" یعنی نفس کو تکلیفوں کے اوپر روکے رہنا اور کنٹرول میں رکھنا اب غور کیجئے کہ صبر کی تینوں قسموں پر یہ تعریف صادق آتی ہے۔

صبر علی المصیبة: ناہر ہے کہ مصیبت کے وقت نفس میں بڑی بے چینی اور

بے قراری پیدا ہوتی ہے اور بعض مرتبہ ایسی بوکھلاہٹ بلکہ جنون و دیوانگی کی کیفیت پیدا ہو جاتی ہے کہ انسان رونے، پیٹنے، بال نوچنے، اور کپڑے پھاڑنے لگتا ہے اب اسی موقع پر اپنے نفس کو رونے پیٹنے اور جزع و فزع کی حرکتوں سے روکے رہنا ”یہی مصیبت پر صبر کرنا ہے“۔

صبر علی الطلعة: ظاہر کہ گرمیوں کا روزہ ہو، اور آدمی پیاس کی شدت سے بے قرار اور سامنے ٹھنڈا ٹھنڈا میٹھا میٹھا برف کا شربت رکھا ہو اور نفس بار بار شربت کی طرف لپکتا ہے مگر روزہ دار نفس کو روکے ہوئے ہے جو نفس پر گراں اور شاق ہے ”یہی عبادت پر صبر کرنا ہے“۔

صبر عن المعصیة: جو ان آدمی ہے، شہوت کا غلبہ شباب پر ہے۔ زنا کاری کیلئے نفس بیقرار ہے اور کوئی حسین عورت اس کو بد کاری کی دعوت بھی دے رہی ہے۔ مگر پرہیزگار مسلمان اپنے نفس کو روکے ہوئے ہے اور زنا کاری سے بچا ہوا ہے ”یہی صبر عن المعصیة“ یعنی ”گناہ سے صبر کرنا ہے“۔

حدیث میں آپ نے پڑھ لیا کہ صبر کے ان تینوں قسموں کا بڑا درجہ ہے قرآن مجید میں اللہ تعالیٰ نے ارشاد فرمایا کہ **إِنَّ اللَّهَ مَعَ الصَّابِرِينَ** یعنی صبر کرنے والوں کے ساتھ اللہ تعالیٰ کی امداد و نصرت ہوتی ہے اور صابرین کا مددگار اللہ تعالیٰ ہوتا ہے۔ سبحان اللہ! اس سے بڑھ کر صبر کا ثواب و اجر کیا ہو گا؟ کہ خدا صبر کرنے والوں کے ساتھ ہوتا ہے۔

52- خیر خواہی

حضرت ابو ہریرہ رضی اللہ عنہ سے روایت ہے انہوں نے کہا کہ رسول اللہ ﷺ نے تین مرتبہ یہ فرمایا کہ ”دین خیر خواہی“ ہے تو صحابہ نے عرض کیا کہ یا رسول اللہ کس کی ”خیر خواہی“؟ تو آپ نے فرمایا کہ اللہ کی۔ اور اس کی کتاب کی اور مسلمانوں کے اماموں کی اور عام مسلمانوں کی۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدِّينُ النَّصِيحَةُ ثَلَاثٌ مَرَارٍ قَالُوا يَا رَسُولَ اللَّهِ لِمَنْ قَالَ لِلَّهِ وَلِكِتَابِهِ وَلِأَيِّمَّةِ الْمُسْلِمِينَ وَعَامِهِمْ

(ترمذی ج 2 ص 14)

حضرت تمیم دارمی رضی اللہ عنہ سے مروی ہے کہ جو تین باتیں لیکر قیامت کے دن آئیگا اس کا چہرہ جنت سے نہیں روکا جائے گا (1) اللہ کی خیر خواہی (2) اللہ کے رسول کی خیر خواہی (3) مسلمانوں کی جماعت کی خیر خواہی۔

عَنْ تَمِيمِ بْنِ الدَّارِمِيِّ مَنْ جَاءَ يَوْمَ الْقِيَامَةِ نَجَسٍ لَمْ يُصَدِّ وَجْهَهُ عَنِ الْجَنَّةِ النَّصِيحُ لِلَّهِ وَلِدِينِهِ وَلِكِتَابِهِ وَلِرَسُولِهِ وَلِجَمَاعَةِ الْمُسْلِمِينَ ه

(کنز العمال ج 3 ص 226)

تشریحات و فوائد:

اللہ تعالیٰ کی خیر خواہی سے مراد یہ ہے کہ اللہ کی ذات و صفات میں شرک سے بچنا۔ اللہ کی کتاب کی خیر خواہی سے مراد قرآن پر ایمان لانا اور اس کی نہایت تعظیم کے ساتھ تلاوت کرنا اور اس کی تعلیمات پر جذبہ عقیدت اور جوش محبت کے ساتھ کاربند ہونا رسول کی خیر خواہی کا یہ مطلب ہے کہ صدق دل سے رسول کی رسالت کی تصدیق کرنا اور ان کے ہر امر و نہی کی اطاعت، اور ان کی تعظیم و توقیر، اور ان کے ادب و احترام اور ان کے حقوق کو ادا کرنا اور ان کی سنت پر خود عمل کر کے دوسروں کو ان کی

سیرت و سنت مبارکہ کی دعوت اور ان کے دین کی نصرت و حمایت، اور نشر و اشاعت میں اپنی طاقت بھر حصہ لینا۔ ائمہ مسلمین کی خیر خواہی یہ ہے کہ ان کے احکام و فرامین کی اطاعت کرتے رہنا اور ان کے خلاف خروج و بغاوت نہ کرنا ان کے جھنڈے کے نیچے جہاد کرنا، اور زکوٰۃ و صدقات کو ان کے دربار تک پہنچانا اور جماعت مسلمین کی خیر خواہی یہ ہے کہ ہر بات میں عام مسلمانوں کی صلاح و فلاح کا خیال رکھا جائے اور کوئی ایسا کام نہ کیا جائے جس سے مسلمانوں کو ضرور نقصان پہنچے۔

(نواذی شریف شرح مسلم ملخصاً ج 1 ص 54)

53- مسلمانوں کی پردہ پوشی

حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ہے کہ جو کسی مسلمان سے ایک تکلیف کو دنیا کی تکلیفوں میں سے دور کر دے تو اللہ تعالیٰ اس کی قیامت کے دن کی تکلیفوں میں سے ایک تکلیف کو دور فرمائے گا اور جو کسی تنگ دست پر دنیا میں آسانی کر دے گا تو اللہ تعالیٰ دنیا و آخرت میں اس پر آسانی فرمادے گا اور جو کسی مسلمان کی دنیا میں پردہ پوشی کرے گا تو اللہ تعالیٰ اس کی دنیا و آخرت میں پردہ پوشی کرے گا۔ اور اللہ تعالیٰ مددے کی مدد میں رہتا ہے جب تک کہ مددہ اپنے بھائی کی مدد میں رہتا ہے۔

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ نَفَسَ عَنْ مُسْلِمٍ كُرْبَةً مِنْ كُرْبِ الدُّنْيَا نَفَسَ اللَّهُ عَنْهُ نُحْرَبَةً مِنْ كُرْبِ يَوْمِ الْقِيَامَةِ وَمَنْ يَسَّرَ عَلَيَّ مُعْسِرٍ فِي الدُّنْيَا يَسِّرَ اللَّهُ عَلَيْهِ فِي الدُّنْيَا وَالْآخِرَةِ وَمَنْ سَتَرَ عَلَيَّ مُسْلِمٍ فِي الدُّنْيَا وَالْآخِرَةِ وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أَخِيهِ ه

(ترمذی ج 2 ص 15)

عَنْ أَبِي سَعِيدٍ لَا يَرَى امْرَأَةً
مِنْ أَخِيهِ سَيِّئَةً فَسْتَرَهَا إِلَّا
أَدْخَلَ الْجَنَّةَ ه

حضرت ابو سعید رضی اللہ عنہ سے مروی ہے کہ جو آدمی اپنے بھائی کی کوئی برائی دیکھ کر اس کی پردہ پوشی کر دے۔ تو وہ جنت میں داخل کر دیا جائے گا۔

(کنز العمال ج 3 ص 145)

54- رحم و شفقت

(1) عَنْ عَبْدِ اللَّهِ بْنِ عَمْرٍو
قَالَ قَالَ رَسُولَ اللَّهِ صَلَّى
اللَّهُ عَلَيْهِ وَسَلَّمَ الرَّاحِمُونَ
يُرْحَمُهُمُ الرَّحْمَنُ إِرْحَمُوا
مَنْ فِي الْأَرْضِ يَرْحَمَكُمُ
مَنْ فِي السَّمَاءِ الرَّحِيمُ شَجْنَةُ
مَنْ الرَّحْمَنُ فَمَنْ وَصَلَهَا
وَصَلَهُ اللَّهُ وَمَنْ قَطَعَهَا قَطَعَهُ
اللَّهُ

حضرت عبد اللہ بن عمرو مروی ہے انہوں نے کہا کہ رسول اللہ ﷺ نے فرمایا کہ رحم کرنے والوں پر رحمن رحم فرماتا ہے تم لوگ زمین والوں پر رحم کرو تو تم لوگوں پر آسمان والا رحم فرمائے گا۔ رشتہ داری رحمن سے تعلق رکھنے والی ایک شاخ ہے تو جو شخص اس کو ملائے گا۔ اللہ تعالیٰ اس کو ملائے گا اور جو شخص اس کو کاٹے گا اللہ اس کو کاٹ دے گا۔

گا۔

(ترمذی ج 2 ص 14)

(2) عَنْ أَنَسٍ لَا يَدْخُلُ
الْجَنَّةَ إِلَّا رَحِيمًا-

حضرت انس رضی اللہ عنہ سے روایت ہے کہ جنت میں رحم کرنے والا ہی داخل ہوگا۔

(کنز العمال ج 3 ص 94)

(3) عَنْ أَنَسٍ مِّنْ قَادِ أَعْمَى
 أَرْبَعِينَ خُطْوَةً لَمْ تَمَسَّ
 وَجْهَهُ النَّارُ ه
 حضرت انس رضی اللہ عنہ سے مروی ہے
 کہ جو کسی اندھے کو چالیس قدم ہاتھ پکڑ کر
 چلائے گا۔ اس کے چہرے کو جہنم کی آگ
 نہیں چھوئے گی۔
 (کنز العمال ج 2 ص 255)

(4) عَنْ جَرِيرٍ مِّنْ لَا يَرْحَمُ لَا
 يَرْحَمُ وَمَنْ لَا يَغْفِرُ لَا يُغْفَرُ
 مَنْ لَا يَتُوبُ لَا يَتُوبُ اللَّهُ
 عَلَيْهِ
 حضرت جریر رضی اللہ عنہ سے روایت ہے
 کہ جو رحم نہیں کرے گا اس پر رحم نہیں کیا
 جائے گا اور جو خطا نہیں بخشے گا اس کی خطا
 نہیں بخشی جائے گی اور جو توبہ نہیں کرے
 گا اس کی توبہ نہیں قبول کی جائے گی۔
 (کنز العمال ج 2 ص 94)

شریحات و فوائد:

- 1- رحم و شفقت اللہ تعالیٰ کو بہت زیادہ محبوب ہے۔ رحم اپنے رشتہ داروں، آدمیوں، جانوروں، سب کے ساتھ اچھا ہے یہاں تک کہ جن چیزوں کو قتل کرنے کا حکم ہے ان کے بارے میں بھی یہ حکم ہے کہ ان کو بے رحمی کے ساتھ مت قتل کرو۔ بلکہ رحم و شفقت اور اچھائی کے ساتھ قتل کرو۔
- 2- اس عنوان کی حدیث نمبر 4 میں جو یہ ہے کہ ”جو رحم نہیں کرے گا اس پر رحم نہیں کیا جائے گا“ اس کے دو مطلب ہو سکتے ہیں ایک تو یہ کہ دنیا میں جو آدمی لوگوں پر رحم نہیں کرے گا۔ دنیا میں اس پر بھی کوئی رحم کرنے والا نہیں ہوگا۔

چنانچہ تاریخ اس قسم کے واقعات کی شاہد ہے کہ بڑے بڑے خونخوار ظالموں کا اس دنیا میں یہ انجام ہوا ہے کہ وہ مجبور و لاچار ہو کر در بدر لوگوں سے رحم و

کرم کی بھیک مانگتے مانگتے مر گئے مگر ان پر ترس کھا کر رحم کرنے والا نہیں ملا۔
 اور دوسرا مطلب یہ ہو سکتا ہے کہ جو دنیا میں لوگوں پر رحم نہیں کرے گا
 قیامت کے دن اللہ بھی اس پر رحم نہیں فرمائے گا۔ (واللہ تعالیٰ اعلم)

55. سخاوت

سخاوت بھی جنت میں لیجانے والے اعمال میں بہت ممتاز عمل ہے۔ اس کے
 بارے میں بھی چند حدیثوں کی تجلیاں دیکھئے!

(1) عَنْ أَبِي هُرَيْرَةَ عَنِ
 النَّبِيِّ صَلَّى اللَّهُ عَلَيْهِ وَسَلَّمَ
 قَالَ السَّخِيُّ قَرِيبٌ مِنَ اللَّهِ
 قَرِيبٌ مِنَ الْجَنَّةِ قَرِيبٌ مِنَ
 النَّاسِ بَعِيدٌ مِنَ النَّاسِ وَ
 الْبُخِيلُ بَعِيدٌ مِنَ اللَّهِ بَعِيدٌ
 مِنَ الْجَنَّةِ بَعِيدٌ مِنَ النَّاسِ
 قَرِيبٌ مِنَ النَّارِ وَالْجَاهِلُ
 السَّخِيُّ أَحَبُّ إِلَى اللَّهِ مِنْ
 عَابِدٍ بُخِيلٍ۔

حضرت ابو ہریرہ رضی اللہ تعالیٰ عنہ سے
 روایت ہے کہ نبی ﷺ نے فرمایا کہ سخی اللہ
 سے قریب ہے۔ جنت سے قریب ہے تمام
 لوگوں سے قریب ہے جہنم سے دور ہے اور
 کنجوس اللہ سے دور ہے۔ جنت سے دور ہے
 ۔ لوگوں سے دور ہے۔ جہنم سے قریب ہے
 اور جاہل سخی عابد عظیم سے زیادہ اللہ کو پیارا
 ہے۔

(ترمذی ج 2 ص 18)

حضرت ابو ہریرہ رضی اللہ تعالیٰ عنہ نے کہا کہ رسول اللہ ﷺ نے فرمایا ہے کہ سخاوت جنت میں ایک درخت ہے تو جو شخص (دنیا میں) سخی ہو گا وہ اس درخت کی ایک شاخ کو پکڑے گا تو وہ شاخ اس کو نہیں چھوڑے گی یہاں تک کہ اس کو جنت میں داخل کر دے گی اور ٹھیلی جہنم میں ایک درخت ہے تو جو شخص (دنیا میں) ٹھیل ہو گا وہ اس درخت کی ایک شاخ پکڑے گا۔ تو وہ شاخ اس کو نہیں چھوڑے گی۔ یہاں تک کہ اس کو دوزخ میں ڈال دے گی۔

حضرت ابو بکر صدیق رضی اللہ عنہ نے کہا کہ رسول اللہ ﷺ نے فرمایا کہ جنت میں کبھی خصلت والا نہیں داخل ہو گا اس حدیث کو ترمذی نے روایت کیا ہے۔

حضرت ابو سعید رضی اللہ تعالیٰ عنہ نے کہا کہ رسول اللہ ﷺ نے فرمایا کہ دو خصلتیں مومن میں جمع نہیں ہوں گی کنجوسی اور بد اخلاقی۔

(2) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ السَّخَاءُ شَجَرَةٌ فِي الْجَنَّةِ فَمَنْ كَانَ سَخِيًّا أَخَذَ بِغُصْنٍ مِنْهَا فَلَمْ يَتْرُكْهُ الْغُصْنُ حَتَّى يُدْخِلَهُ الْجَنَّةَ وَالسُّخُّ شَجَرَةٌ فِي النَّارِ فَمَنْ كَانَ سَخِيًّا أَخَذَ بِغُصْنٍ مِنْهَا فَلَمْ يَتْرُكْهُ الْغُصْنُ حَتَّى يُدْخِلَهُ النَّارَ (مشکوٰۃ ج 1 ص 167)

(3) عَنْ أَبِي بَكْرٍ الصِّدِّيقِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ الْجَنَّةَ خَبٌّ وَلَا نَجِيلٌ وَلَا مَنَانٌ رَوَاهُ التِّرْمِذِيُّ

(مشکوٰۃ ج 1 ص 165)

(4) وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ خَصْلَتَانِ لَا تُجْتَمِعَانِ فِي مُؤْمِنٍ الْبُخْلُ وَسُوءُ الْخُلُقِ (مشکوٰۃ ج 1 ص 165)

تشریحات و فوائد :

1- احادیث مذکورہ بالا اور دوسری حدیثوں سے ظاہر ہے کہ سخاوت اللہ تعالیٰ کو بہت پسند اور کنجوسی بہت ہی ناپسند ہے اور اللہ تعالیٰ سخی کو جنت عطا فرمائے گا اور کنجوس کو جہنم میں بھیج دے گا۔

2- اس عنوان کی حدیث نمبر 3 میں جو یہ آیا ہے کہ لُحی، کنجوس، احسان جتانے والے جنت میں نہیں داخل ہوں گے تو اس کا مطلب یہ ہے کہ جب تک یہ لوگ ان تینوں صفتوں کے ساتھ آلودہ رہیں گے۔ جنت میں نہیں جائیں گے اور جب یہ لوگ ان بری خصلتوں سے پاک ہو جائیں گے تو جنت میں جائیں گے اور ان بری خصلتوں سے پاک ہونے کی دو صورتیں ہیں۔ یا تو مرنے سے پہلے ان بری خصلتوں سے توبہ کر لیں۔ یا یہ کہ جہنم میں یہ لوگ اپنے گناہوں کے برابر جل لیں۔ بہر حال جب توبہ کر کے یا اپنے گناہوں کے برابر جہنم میں جل کر ان بری خصلتوں سے پاک ہو جائیں گے تو پھر صاحب ایمان ہونے کی وجہ سے جنت میں جائیں گے!

3- اس عنوان کی حدیث نمبر 4 کا یہ مطلب ہے کہ مومن میں کنجوسی اور بد اخلاقی یہ دونوں بری خصلتیں یہ اک وقت جمع نہیں ہوں گی۔ مومن اگر ”کنجوس“ ہو گا تو ”بد اخلاق“ نہیں ہو گا۔ اور اگر ”بد اخلاق“ ہو گا تو ”کنجوس“ نہیں ہو گا اور جس مسلمان کو دیکھو کہ کنجوس بھی ہے اور بد اخلاق بھی۔ تو اس حدیث کی روشنی میں یہ سمجھ لو کہ اس شخص کے ایمان میں کچھ نہ کچھ فتور ضرور ہے!

4- بعض حدیثوں سے معلوم ہوتا ہے کہ اللہ تعالیٰ کبھی کبھی اپنے بندوں کی سخاوت اور کنجوسی کا امتحان بھی لیا کرتا ہے۔ اس لئے جب کوئی سائل تمہارے دروازے پر آئے تو ہمیشہ اس کا خیال رکھو کہ کہیں خدا کی طرف سے

میرا امتحان تو نہیں ہو رہا ہے۔

چنانچہ اس سلسلے میں ہم یہاں اندھے، گنجه، کوڑھی، کے امتحان والی حدیث کا ترجمہ تحریر کرتے ہیں جو بہت ہی عبرت خیز اور نصیحت آموز ہے!

حدیث الابرص والاقرع والاعمی

حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ بنی اسرائیل کے تین آدمی ایک کوڑھی برص والا، دوسرا گنجا، تیسرا اندھا تھا اللہ تعالیٰ نے ان تینوں کے امتحان کا ارادہ فرمایا تو ان تینوں کے پاس ایک فرشتہ کو بھیج دیا چنانچہ وہ فرشتہ سب سے پہلے برص والے کوڑھی کے پاس آیا اور اس سے کہا کہ دنیا میں تم کو سب سے زیادہ کون سی چیز محبوب ہے؟ تو اس نے کہا کہ اچھا رنگ اچھی کھال اور میری یہ بیماری چلی جائے جس کی وجہ سے تمام لوگ مجھ سے گھن کرتے ہیں۔ یہ سن کر فرشتے نے اس سے پوچھا کہ تمہیں کون سا مال زیادہ پسند ہے؟ تو اس نے کہا کہ ”اونٹ“ تو اللہ تعالیٰ کی طرف سے اس کو ایک گا بھن اونٹنی عطا کر دی گئی اور فرشتہ یہ کہہ کر اس کے پاس سے چل دیا کہ اللہ تعالیٰ تم کو برکت عطا فرمائے۔

پھر یہ فرشتہ گنجه کے پاس آیا اور کہا کہ دنیا میں تم کو سب سے زیادہ کون سی چیز محبوب ہے؟ تو اس نے کہا کہ حسین بال اور میری یہ بیماری چلی جائے جس کی وجہ سے لوگ مجھ سے نفرت کرتے ہیں۔ یہ سن کر فرشتے نے اس کے سر کے اوپر ہاتھ پھیر دیا۔ تو دم زدن میں اس کی بیماری جاتی رہی اور اللہ تعالیٰ کی طرف سے اس کو نہایت ہی حسین بال عطا کر دیئے گئے۔ اس کے بعد فرشتے نے پوچھا کہ تمہیں کون سا مال زیادہ پسند ہے؟ تو اس نے کہا کہ ”گائے“ تو اس کو ایک گا بھن گائے عطا کر دی گئی اور فرشتہ یہ کہہ کر چل دیا کہ اللہ تم کو برکت دے۔

اس کے بعد یہ فرشتہ اندھے کے پاس آیا اور کہا کہ دنیا میں تم کو کونسی چیز سب سے زیادہ محبوب ہے؟ تو اس نے کہا کہ بس یہی کہ اللہ تعالیٰ میری پینائی کو واپس عطا فرمادے۔ تاکہ میں لوگوں کو دیکھ سکوں۔ یہ سن کر فرشتے نے اس کے اوپر ہاتھ پھر ادیا تو وہ فوراً ہی پینا ہو گیا اور اللہ تعالیٰ نے اس کی پینائی واپس لوٹا دی۔ پھر فرشتے نے کہا کہ تم کو کونسا مال زیادہ پسند ہے؟ تو اس نے کہا کہ ”بحری“ تو اس کو ایک گا بھن بحری عطا کر دی گئی۔ پھر اونٹنی، گائے، بحری، تینوں نے پچے دیئے اور ان میں اس قدر برکت ہوئی کہ کوڑھی کے پاس ایک میدان بھر کر ”اونٹنیاں“ ہو گئیں، گنجنے کے پاس ایک میدان بھر کر ”گائیں“ ہو گئیں اور اندھے کے پاس ایک میدان بھر کر ”بحریاں“ ہو گئیں! پھر کچھ دنوں کے بعد یہی فرشتہ برص والے کوڑھی کے پاس اپنی اسی شکل و صورت میں آیا جس شکل و صورت میں پہلی مرتبہ آیا تھا۔ اور آکر اس نے کہا کہ میں ایک مسکین آدمی ہوں اور میرے سفر کے تمام ذرائع ختم ہو چکے ہیں۔ اب اللہ کے سوا کوئی مجھے وطن میں پہنچانے والا نہیں ہے۔ میں تم سے اس اللہ کے نام پر جس نے تمہیں اچھا رنگ اور خوبصورت چمڑا اور اونٹ کی دولت عطا کی ہے۔ ایک اونٹ کا سوال کرتا ہوں کہ اس کے ذریعے میں اپنا سفر تمام کر لوں۔ یہ سن کر کوڑھی نے جواب دیا مجھ پر بہت سے حقوق ہیں (یعنی بہت سے لوگوں کو اور بہت سے کاموں میں دینا ہے) فرشتے نے کہا کہ میں تم کو پہچانتا ہوں کیا تم کوڑھی نہیں تھے؟ کہ تمہارے برص کی وجہ سے تمام لوگ تم سے نفرت اور گھن کرتے تھے اور تم فقیر تھے تو اللہ نے تمہاری بیماری دور کر کے تمہیں مال عطا فرما دیا یہ سن کر کوڑھی نے کہا کہ مجھے تو یہ مال اپنے بزرگوں سے میراث میں ملا ہے۔ فرشتے نے کہا کہ اگر تم جھوٹ بول رہے ہو تو اللہ تعالیٰ پھر تمہیں ویسا ہی کر دے جیسے کہ تم پہلے تھے۔

پھر وہ فرشتہ اپنی صورت میں گنجنے کے پاس آیا اور ویسے ہی سوال کیا جیسے کہ کوڑھی سے سوال کیا تھا اور گنجنے نے بھی وہی جواب دیا جو کوڑھی نے دیا تھا تو فرشتہ اس کے پاس سے بھی یہی کہہ کر چل دیا کہ اگر تو جھوٹ بول رہا ہے تو اللہ تعالیٰ تجھے ویسا ہی

کردے جیسا کہ تو پہلے تھا۔

اس کے بعد یہ فرشتہ اپنی پہلی ہی شکل و صورت میں اندھے کے پاس آیا اور کہا کہ میں ایک مسکین آدمی ہوں اور مسافر ہوں۔ میرے سفر کے تمام ذرائع ختم ہو چکے ہیں۔ اب اللہ کی مدد کے سوا میرے وطن پہنچنے کی کوئی صورت ہی نہیں ہے۔ میں تم سے اس اللہ کے نام پر جس نے دوبارہ تم کو پینائی عطا کی ایک بھری مانگتا ہوں کہ اس کو میں اپنے وطن پہنچنے کا ذریعہ بناؤں۔ یہ سن کر اندھے نے کہا کہ جی! میں تو اندھا تھا۔ تو اللہ نے مجھے دوبارہ پینائی عطا فرمادی (تم نے اس اللہ کے نام پر سوال کیا ہے) تو اس میدان میں میری جتنی بحریاں ہیں۔ ان میں جتنی چاہو تم لے جاؤ۔ اور جتنی چاہو چھوڑ جاؤ۔ خدا کی قسم تم اللہ کے نام پر جتنی بھی لے لو گے میں تم سے اس کا مطالبہ کر کے تمہیں مشقت میں نہیں ڈالوں گا۔

یہ سن کر فرشتہ نے کہا کہ تم اپنا مال اپنے پاس ہی رکھو۔ تم تینوں کا امتحان لیا گیا ہے۔ تو اللہ تعالیٰ تم سے خوش ہو گیا اور تمہارے دونوں ساتھیوں سے ناراض ہو گیا۔ اس حدیث کو بخاری و مسلم نے روایت کیا ہے۔

(مشکوٰۃ ج 1 ص 165)

گوشت پتھر ہو گیا :

اسی طرح ایک دوسری حدیث بھی بہت ہی عبرت ناک اور رقت انگیز ہے جس کے راوی حضرت عثمان رضی اللہ عنہ کے ایک آزاد کردہ غلام ہیں۔ ان کا بیان ہے کہ!

حدیث: ام المؤمنین حضرت ام سلمہ رضی اللہ عنہا کے پاس کسی نے ہدیہ میں ایک بوٹی گوشت بھیجا تو چونکہ نبی ﷺ کو گوشت بہت پسند تھا ام المؤمنین نے خادمہ سے کہا کہ اس گوشت کو گھر میں رکھ دو۔ شاید نبی ﷺ اس کو کھائیں چنانچہ خادمہ نے اس گوشت کو گھر کے طاق میں رکھ دیا اس کے بعد ایک

سائل آیا اور دروازے پر یہ صدا لگائی کہ صدقہ دو۔ اللہ تم گھر والوں کو برکت دے یہ سن کر گھر والوں نے کہہ دیا کہ اے سائل اللہ تم کو برکت دے۔ یہ سن کر سائل چلا گیا۔ پھر اس کے بعد نبی ﷺ مکان میں داخل ہوئے اور فرمایا کہ اے ام سلمہ! تمہارے پاس کوئی کھانے کی چیز ہے کہ میں اس کو کھاؤں۔ تو حضرت ام سلمہ رضی اللہ عنہا نے نوکرانی سے فرمایا کہ تم جاؤ اور رسول اللہ ﷺ کیلئے وہ گوشت لاؤ۔ تو نوکرانی گئی لیکن اس طاق میں اس کو ایک چکنے پتھر کے ٹکڑے کے سوا اور کچھ بھی نہیں ملا۔ اس پر حضور ﷺ نے فرمایا کہ تم لوگوں نے فقیر کو گھر میں گوشت ہوتے ہوئے نہیں دیا اور واپس لوٹا دیا تو وہ گوشت پتھر ہو گیا۔ اس حدیث کو امام شہبہقی نے اپنی کتاب دلائل النبوة میں روایت فرمایا ہے۔ (مشکوٰۃ ج 1 ص 166)

56- توکل

عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْخُلُ الْجَنَّةَ مِنْ أُمَّتِي سَبْعُونَ أَلْفًا بَغَيْرِ حِسَابٍ لَهُمُ الَّذِينَ لَا يَسْتَرْفُونَ وَلَا يَتَطَبَّرُونَ وَعَلَى رَبِّهِمْ يَتَوَكَّلُونَ ه متفق عليه (مشکوٰۃ ج 2 ص 452)

حضرت ابن عباس رضی اللہ عنہما سے مروی ہے انہوں نے کہا کہ رسول اللہ ﷺ نے فرمایا ہے کہ جنت میں میری امت میں سے ستر ہزار بغیر حساب کے داخل ہوں گے اور یہ وہ لوگ ہوں گے جو جھاڑ پھونک نہیں کراتے ہیں اور بد شکونی نہیں لیتے ہیں اور اپنے پروردگار ہی پر توکل کرتے ہیں۔ یہ حدیث بخاری و مسلم میں ہے۔

تشریحات و فوائد:

بیماریوں میں قرآنی آیتوں اور دعاؤں کے ذریعے گنڈہ تعویذ کرنا کرنا اور جھاڑ پھونک کرنا دعا علاج کرنا جائز ہے۔ لیکن متوکلمین کی جماعت جو صرف اللہ پر توکل کرتے ہیں اور ہر قسم کے تعویذ گنڈوں اور دواؤں سے قطع تعلق رکھتے ہیں۔ اس حدیث میں انہی بزرگوں کا تذکرہ ہے۔ جو بلا حساب جنت میں داخل ہوں گے۔ (واللہ تعالیٰ اعلم)

57- چھ عمل پر جنت کی گارنٹی

عَنْ عُبَادَةَ بْنِ الصَّامِتِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَضْمَنُوا لِي سِتَّمِنَ أَنْفُسِكُمْ أَضْمَنَ لَكُمْ الْجَنَّةَ أَصْدُقُوا إِذَا حَدَّثْتُمْ وَأَوْفُوا إِذَا وَعَدْتُمْ وَأَدُّوا إِذَا اتَّمَنْتُمْ وَاحْفَظُوا فُرُوجَكُمْ وَغَضُّوا أَبْصَارَكُمْ وَكُفُّوا أَيْدِيَكُمْ ه (مشکوٰۃ ج 2 ص 415)

حضرت عبادہ بن صامت رضی اللہ عنہما سے مروی ہے کہ نبی ﷺ نے فرمایا کہ تم لوگ میرے لیے اپنی ذاتوں کی طرف سے چھ چیزوں کی ذمہ داری قبول کر لو۔ تو میں تم لوگوں کے لئے جنت کی ذمہ داری قبول کر لوں گا۔ (1) جب بات کرو تو سچ بولو (2) جب وعدہ کرو تو پورا کرو (3) جب تم امین بنائے جاؤ تو امانت کو ادا کرو (4) اپنی شرمگاہوں کی حفاظت کرو (5) اپنی نگاہوں کو نیچی رکھو (6) اپنے ہاتھوں کو گناہ کے کاموں سے روکے رکھو۔

تشریحات و فوائد:

یہ سب اعمال الگ الگ بھی جنت میں لیجانیوالے اعمال ہیں۔ جن میں سے بعض کا تذکرہ ہم پہلے صفحات میں تحریر کر چکے ہیں۔ مگر اس حدیث میں مجموعی طور پر

ان چھ اعمال کی ذمہ داری قبول کرنے پر حضور اکرم ﷺ نے جنت کی گارنٹی دی ہے۔

اللہ تعالیٰ ہر مسلمان کو اس کی توفیق عطا فرمائے۔ (آمین)

58- تکلیفوں کے بدلے جنت

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حُجِبَتِ النَّارُ بِالشَّهَوَاتِ وَحُجِبَتِ الْجَنَّةُ بِالْمَكَارِهِ مُتَّفَقٌ عَلَيْهِ.

حضرت ابو ہریرہ رضی اللہ عنہ نے کہا کہ رسول اللہ ﷺ نے فرمایا کہ جہنم شہوتوں سے ڈھانپی ہوئی ہے اور جنت تکلیفوں سے ڈھانپی ہوئی ہے۔ یہ حدیث بخاری و مسلم میں ہے۔

(مشکوٰۃ ج 2 ص 439)

تشریحات و فوائد:

مطلب یہ ہے کہ جہنم تک نہیں پہنچ سکتے مگر شہوتوں کے مرتکب بن کر اور جنت تک نہیں پہنچ سکتے جب تک تکلیفوں کے مرتکب نہیں ہوں گے۔

تکلیفوں سے مراد قسم قسم کی عبادتوں کی محنتیں اور تکلیفیں، نیز مصائب اور طاعات پر صبر کی کلفتیں ہیں ظاہر ہے کہ ہر قسم کی تکلیفوں پر صبر کی جزاء جنت ہے تو گویا جنت تکلیفوں سے گھری ہوئی ہے کہ مسلمان جب تکلیفوں کی منزلوں کو صبر کے ساتھ طے کر لیتا ہے تو جنت میں پہنچ جاتا ہے۔ (واللہ تعالیٰ اعلم)

59- مفلسی اور فقیری

عَنْ أُسَامَةَ بْنِ زَيْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تُمْتُ عَلَىٰ بَابِ الْجَنَّةِ فَكَانَ عَامَّةٌ مَن دَخَلَهَا الْمَسَاكِينُ

حضرت اسامہ بن زید رضی اللہ عنہما سے روایت ہے انہوں نے کہا کہ رسول اللہ ﷺ نے فرمایا کہ میں جنت کے دروازے پر کھڑا ہوا تو عام طور پر جنت میں داخل ہونے والے مسکین لوگ تھے۔

(مشکوٰۃ ج 2 ص 446)

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْخُلُ الْفُقَرَاءُ الْجَنَّةَ قَبْلَ الْأَغْنِيَاءِ بِخَمْسِ مِائَةِ عَامٍ نِصْفَ يَوْمٍ

حضرت ابو ہریرہ رضی اللہ عنہ سے مروی ہے انہوں نے کہا کہ رسول اللہ ﷺ نے فرمایا کہ فقیر لوگ مالداروں سے پانچ سو برس پہلے جنت میں داخل ہو جائیں گے جو آخرت کا آدھا دن ہے۔

(مشکوٰۃ ج 2 ص 447)

تشریحات و فوائد:

مومن کی مفلسی اور غریبی یہ خداوند قدوس کی طرف سے مومن بندوں کا امتحان ہے اگر مسلمان صبر کے ساتھ اس امتحان میں کامیاب ہو جائے تو اللہ تعالیٰ اس مفلس و غریب مسلمان کو مالداروں سے پانچ سو برس پہلے ہی جنت میں داخل فرمادے گا۔ آخرت کا ایک دن دنیا کے ہزار برس کے برابر ہو گا اس لیے پانچ سو برس میں آخرت کا آدھا دن ہوا۔ (واللہ تعالیٰ اعلم)

60- صالحین کی خدمت

حضرت انس رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا کہ جہنمی لوگ ایک قطار میں کھڑے کئے جائیں گے تو ایک جنتی آدمی کا ان لوگوں کے پاس گزر ہوگا تو جہنمیوں میں سے ایک آدمی اس سے کہے گا کہ اے فلاں! کیا آپ مجھے پہچانتے نہیں؟ میں وہی ہوں کہ آپ کو شربت پلایا تھا اور کوئی جہنمی کہے گا کہ میں وہی ہوں کہ آپ کو وضو کا پانی دیا تھا تو وہ جنتی اس جہنمی کی شفاعت کرے گا اور اس کو جنت میں داخل کر دے گا۔ اس حدیث کو ابن ماجہ نے روایت کیا ہے۔

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَفُّ أَهْلُ النَّارِ فَيَمُرُّ بِهِمُ الرَّجُلُ مِنْ أَهْلِ الْجَنَّةِ فَيَقُولُ الرَّجُلُ مِنْهُمْ يَا فُلَانُ أَمَا تَعْرِفُنِي أَنَا الَّذِي سَقَيْتُكَ شَرْبَةً وَقَالَ بَعْضُهُمْ أَنَا الَّذِي وَهَبْتُ لَكَ وَضُوءًا فَيَشْفَعُ لَهُ فَيُدْخِلُهُ الْجَنَّةَ ۝ رَوَاهُ ابْنُ مَاجَةَ (مشکوٰۃ ج 2 ص 494)

تشریحات و فوائد:

صالحین یعنی علمائے ملت و مشائخ کے ساتھ عقیدت و محبت اور ان حضرات کی مخلصانہ خدمت دونوں جہان میں خیر و برکت کا باعث اور قیامت کیلئے بہترین سامانِ آخرت ہے۔ آپ نے حدیث میں پڑھ لیا کہ ایک گھونٹ شربت یا پانی پلانے والے اور وضو کیلئے پانی دینے والے آدمی کو صالحین کی اتنی ہی سی خدمت کی بنا پر ایک نیک بندے کی شفاعت سے جنت مل گئی اور جہنم سے ہمیشہ کیلئے رہائی حاصل ہو گئی۔ حضرت شیخ سعدی علیہ الرحمہ نے اسی مضمون کی طرف اشارہ کرتے ہوئے ارشاد فرمایا کہ


شعیدم کہ در روزِ اُمید و بیم بدالِ رابہ نیکاں بہ عَشَدِ کریم
یعنی میں نے سنا ہے کہ قیامت کے دن خداوند کریم بہت سے گنہگاروں کو
نیکیوں کی وجہ سے عَشَدے گا۔ فقط واللہ تعالیٰ اعلم۔

وَمَا تَوْفِيقِي إِلَّا بِاللَّهِ وَهُوَ حَسْبِي وَنِعْمَ الْوَكِيلُ وَصَلَّى اللَّهُ
تَعَالَى عَلَيَّ خَيْرَ خَلْقِهِ مُحَمَّدٍ وَآلِهِ وَصَحْبِهِ أَجْمَعِينَ
بِرَحْمَتِهِ وَحُورِ رَحْمِ الرَّاحِمِينَ

تمت بالخیر

دُعَاء

اے خداوندِ جہاں، اے کردگار تیری رحمت کا ہوں میں امیدوار
گو کہ اک بندۂ ناکارہ ہوں ٹیکس و مجبور ہوں، بے چارہ ہوں
تیری رحمت سے مگر دل شاد ہوں نعمتوں کے باغ کا شمشاد ہوں
تو نے ایسا فضل مجھ پر کر دیا رحمتوں سے میرا دامن بھر دیا
میری قسمت اس طرح نوری ہوئی یہ ”بہشتی کنجیاں“ پوری ہوئی
کس زبان سے شکر تیرا ہو ادا میں تیرا بندہ ہوں، تو میرا خدا
اے خدا جب تک رہیں لیل و نہار دو جہاں میں ہو یہ میری یادگار
عُجْبۂ اُمید کھل کر پھول ہو نور کی سرکار میں مقبول ہو
آنکھ روشن، پڑھ کے ہر دل سیر ہو اور میرا خاتمہ بالخیر ہو
ہوں میرے ماں باپ یا رب جنتی از طفیلِ رَبِّ هَبْ لِي اُمَّتِي
میرے سب استاد بھی، احباب بھی جدۃ الفردوس پا جائیں سبھی
کر دعائے اعظمی یا رب قبول
بہر اصحاب نبی آل رسول



مؤلف

حضرت علامہ عبدالمصطفیٰ الامینی علیہ السلام



شیر برادرزادہ
زبیدہ سنٹر ۴۰، اردو بازار لاہور
فون: 042-37246006

فہرست مضامین

صفحہ	مضامین	صفحہ	مضامین
208	زنا کاری	192	سبب تالیف
211	لواطت	194	جہنم کیا ہے؟
214	چوری	"	جہنم کہاں ہے؟
215	شراب	"	جہنم کے طبقات
219	جوا	195	جہنم کی خوفناک شکل
220	سود (بیاج)	"	جہنم کا داروغہ
223	جادو	"	عذاب جہنم کی چند صورتیں
224	یتیم کا مال کھانا	"	آگ کا عذاب
225	جہاد سے بھاگ جانا	197	خونی دریا کا عذاب
226	زنا کی تہمت لگانا	"	گھسڑے چیرنے کا عذاب
227	ماں باپ کی ایذا رسانی	"	پتھر او کا عذاب
229	جھوٹی گواہی	"	منہ نوچنے کا عذاب
	غیبت	"	سانپ بچھو کا عذاب
232	غیبت کیا ہے؟	"	حلق میں پھنسنے والے کھانوں کا عذاب
233	چغلی	199	گرم پانی اور پیپ کا عذاب
234	امانت میں خیانت	"	جہنم میں لے جانے والے اعمال
236	کم ناپ تول	"	شرک
238	رشوت	201	شرک کیا ہے؟
240	مال حرام	202	کون کون سی چیزیں شرک نہیں؟
243	نماز چھوڑ دینا	203	کفر
245	جمعہ چھوڑنا	204	کفر کیا ہے؟
		205	مسلمان کا قتل

صفحہ	مضامین	صفحہ	مضامین
290	گالی گلوچ	248	جماعت چھوڑنا
291	جھوٹا خواب بیان کرنا	251	جماعت چھوڑنے کے چند عذر
292	داڑھی کٹانا	252	نمازی کے آگے سے گزرنا
293	مردانی عورتیں زنا نے مرد	253	نماز میں آسمان کی طرف دیکھنا
294	ممنوع لباس پہننا		امام سے پہلے سر اٹھانا
298	قبروں پر پیشاب پاخانہ کرنا	254	زکوٰۃ نہ ادا کرنا
300	کالا خضاب	258	روزہ چھوڑ دینا
302	سونے چاندی کے برتن	250	حج چھوڑ دینا
303	ریاکاری	261	حقوق العباد نہ ادا کرنا
307	تکبر	262	رشتہ داروں کو کاٹ دینا
310	بخیلی	263	پڑوسیوں کے ساتھ بد سلوکی
313	حرص و طمع	265	جانوروں کو ستانا
314	حسد	267	ظلم
315	بغض و کینہ	268	دشمنان اسلام سے دوستی
316	مکر و دھوکہ بازی	271	بہتان
317	کسی کا مذاق اڑانا	272	وعدہ خلافی
319	مسجد میں دنیا کی بات	274	اجنبی عورتوں کے ساتھ تنہائی
320	قرآن مجید بھلا دینا	276	بے پردگی
321	کسی دوسرے کو اپنا باپ بنالینا	278	پیشاب سے نہ بچنا
324	بیویوں کے درمیان عدل نہ کرنا	279	حیض میں ہم بستری
325	بائیں ہاتھ سے کھانا پینا	280	عسل جنابت نہ کرنا
326	کتھپالنا	281	خودکشی
328	بے ضرورت بھیک مانگنا	283	احکار (ذخیرہ اندوزی)
331	مریدین کے لئے ضروری ہدایات	286	تصویریں
		288	کہنا کچھ اور کرنا کچھ اور

سبب تالیف!

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علیٰ رسولہ الکریم

ہر مسلمان کی روحانی خواہش اور قلبی تمنا یہی ہے کہ اس کو آخرت میں جنت ملے اور وہ جہنم کے عذابوں سے بچ جائے اور دین اسلام کا یہی فیصلہ ہے کہ جنت میں جانے کا خاص ذریعہ اعمال صالحہ اور نیکیاں ہیں۔ اور جہنم سے بچنے کا خاص ذریعہ برے اعمال اور گناہوں کو چھوڑ دینا اور ان سے دور رہنا ہے لہذا ہر مسلمان کو یہ جان لینا بے حد ضروری ہے کہ کون کون سے اعمال جنت میں لے جانے والے ہیں؟ اور کون کون سے اعمال جہنم میں لے جانے والے ہیں؟

اس لئے ایک مدت دراز سے میں اس ضرورت کو محسوس کرتا رہا کہ دو کتابیں لکھ دوں۔ ایک کتاب میں تو چند اعمال جنت کا تذکرہ تحریر کر دوں۔ اور دوسری کتاب میں اعمال جہنم کا بیان لکھ دوں اور دونوں کتابوں میں ہر عنوان کے تحت چند حدیثیں ذکر کر دوں۔ تاکہ ہر عنوان انوار حدیث کی نورانیت سے منور ہو کر ہدایت کا آفتاب و ماہتاب بن جائے اور میرا مقصد اس کے سوا کچھ بھی نہیں کہ مسلمان مرد و عورت جنت میں لے جانے والے اعمال پر کار بند ہو کر جنت کے حق دار بن جائیں اور جہنم میں لے جانے والے اعمال سے بچ کر عذاب نار سے رہائی پا جائیں! لیکن افسوس کہ کثرت کار و ہجوم افکار نے مجھے اتنی مہلت ہی نہیں دی کہ میں اس ضروری

کام کیلئے قلم اٹھاتا۔ اس لئے اس کار خیر میں برابر تاخیر ہوتی رہی۔ مگر رمضان ۱۴۰۰ھ میں اپنی ضعیفی اور علالت کے باعث چونکہ میں کوئی سفر نہ کر سکا اور تقریباً دو ماہ تک مسلسل مکان ہی پر مقیم رہا اس لئے بجمہ تعالیٰ اس فرصت میں دونوں کتابوں کا مسودہ مکمل ہو گیا۔ چنانچہ پہلی کتاب ”بہشت کی کنجیاں“ کے نام سے جس میں ان پینسٹھ اعمال صالحہ کا ذکر ہے جن پر حدیثوں میں جنت کی بشارت آئی ہے اور دوسری کتاب ”جہنم کے خطرات“ کے نام سے جس میں ان ستر گناہوں کا بیان ہے جن پر جہنم کا خطرہ ہے ناظرین کی خدمت میں پیش کرتا ہوں اور اپنی کوتاہیوں پر معذرت خواہ ہوں اور دعا کرتا ہوں کہ خداوند کریم ان دونوں کتابوں کو شرف قبولیت سے سرفراز فرمائے اور میری اس حقیر دینی خدمت کو میرے لئے اور میرے والدین کیلئے نیز میرے اساتذہ و تلامذہ و احباب کیلئے ذخیرہ آخرت و ذریعہ مغفرت فرمائے۔ آمین

بجاء سید المرسلین صلی اللہ تعالیٰ علیہ وعلیٰ آلہ الطیبین
 واصحابہ المکرمین وعلینا معهم اجمعین وھو ارحم الرحمین
 والحمد للہ رب العالمین

عبدالمصطفیٰ الاعظمی عفی عنہ

دارالعلوم فیض الرسول۔ براؤں شریف

۴- ذوالحجہ ۱۴۰۰ھ

بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

جہنم کیا ہے

اللہ تعالیٰ نے کافروں، مشرکوں، منافقوں اور دوسرے مجرموں اور گناہ گاروں کو عذاب اور سزا دینے کیلئے آخرت میں جو ایک نہایت ہی خوفناک اور بھیانک مقام تیار کر رکھا ہے اس کا نام 'جہنم' ہے اور اسی کو اردو میں "دوزخ" بھی کہتے ہیں۔

جہنم کہاں ہے؟

ایک قول یہ ہے کہ "دوزخ" ساتویں زمین کے نیچے ہے۔ (حاشیہ شرح عقائد ص ۸۰ بحوالہ شرح مقاصد)

جہنم کے طبقات

قرآن مجید کی آیت۔

لَهَا سَبْعَةُ ابْوَابٍ لِّكُلِّ بَابٍ مِنْهُمُ
جَزَاءٌ مَّقْسُومٌ (الحجر، ع ۳)

یعنی جہنم کے سات دروازے ہیں اور ہر دروازے کیلئے مجرموں کا ایک گروہ بانٹا ہوا ہے۔

اس آیت کی تفسیر میں مفسرین کا قول ہے کہ جہنم کے سات طبقات ہیں۔ جن کے نام یہ ہیں۔ (۱) جہنم (۲) تظلی (۳) حطمة (۴) سعیر (۵) سقر (۶) جحیم (۷) ہادیہ پوری آیت کا خلاصہ مطلب یہ ہے کہ شیطان کی پیروی

کرنے والے بھی سات حصوں میں تقسیم ہیں ان میں سے ہر ایک کیلئے جہنم کا ایک طبقہ معین ہے۔
(تفسیر صاوی جلد دوم ص ۲۵۰)

جہنم کی خوفناک شکل

حدیث شریف میں ہے کہ جہنم جب قیامت کے دن اپنی جگہ سے لائی جائے گی تو اس کو ستر ہزار لگامیں لگائی جائیں گی اور ہر لگام کو ستر ہزار فرشتے کھینچتے ہوں گے۔ (مشکوٰۃ ج ۲ ص ۵۰۲)

جہنم کا داروغہ

جہنم کے داروغہ کا نام ”مالک“ ہے یہ ایک فرشتہ ہے۔ اسی کے زیر اہتمام دوزخیوں کو ہر قسم کا عذاب دیا جائے گا۔

عذاب جہنم کی چند صورتیں

جہنم میں دوزخیوں کو طرح طرح کے خوفناک اور بھیانک عذاب میں مبتلا کیا جائے گا۔ ان عذابوں کی قسموں اور ان کی کیفیتوں کو خداوند علام الغیوب کے سوا کوئی نہیں جانتا۔ جہنم میں دی جانہ والی سزاؤں کو دنیا میں کوئی سوچ بھی نہیں سکتا۔ عذاب کی چند صورتیں ہیں۔ جن کا حدیثوں میں تذکرہ آیا ہے ان میں سے بعض یہ ہیں۔

آگ کا عذاب

دوزخیوں کو جہنم کی آگ میں بار بار جلایا جائے گا۔ جب وہ جل بھن کر کوئلہ ہو جائیں گے تو پھر دوبارہ ان کو نئے گوشت اور نئے چمڑے کے ساتھ زندہ کیا جائے گا اور پھر ان کو آگ میں جلایا جائے گا یہ عذاب بار بار ہوتا رہے گا۔

جہنم کی آگ کی گرمی کا یہ عالم ہے کہ حضور اکرم صلی اللہ علیہ وسلم نے فرمایا کہ فرشتوں نے ایک ہزار برس تک جہنم کی آگ کو بھڑکایا تو وہ سرخ ہو گئی۔ پھر دوبارہ ایک ہزار برس تک بھڑکائی گئی تو وہ سفید ہو گئی۔ پھر تیسری بار جب ایک ہزار برس تک بھڑکائی گئی تو وہ کالے رنگ کی ہو گئی تو وہ نہایت ہی خوفناک سیاہ رنگ کی ہے۔

(مشکوٰۃ ج ۲ ص ۵۰۳ بحوالہ ترمذی)

ایک دوسری حدیث میں ہے کہ جہنم کی آگ کی گرمی دنیا کی آگ کی گرمی سے انتہا درجے زیادہ گرم ہے۔

(مشکوٰۃ ج ۲ ص ۵۰۲ بحوالہ ترمذی)

ایک دوسری حدیث میں ہے کہ جہنم کی آگ کا ایک پہاڑ ہے جس کی بلندی ستر برس کا راستہ ہے اس پہاڑ کا نام صعود ہے۔ دوزخیوں کو اس کے اوپر چڑھایا جائے گا۔ تو ستر برس میں وہ اس کی بلندی پر پہنچیں گے پھر اوپر سے انہیں گرایا جائے گا تو ستر برس میں نیچے پہنچیں گے۔ اسی طرح ہمیشہ ان کو عذاب دیا جاتا رہے گا۔ (مشکوٰۃ ج ۲ ص ۵۰۳ بحوالہ ترمذی)

یہ بھی حدیث میں آیا ہے کہ دوزخی جہنم کی آگ میں جھلس کر ایسے مسخ ہو جائیں گے کہ اوپر کا ہونٹ سکڑ کر آدھے سر تک پہنچ جائے گا اور نچلا ہونٹ لٹک کر ناف تک پہنچ جائے گا۔

(مشکوٰۃ ج ۲ ص ۵۰۳ بحوالہ ترمذی)

یہ بھی روایت ہے کہ جہنم میں ایک تنور ہے جو اندر سے بہت چوڑا اور اوپر سے بہت کم چوڑا ہے اس میں زنا کار عورتوں اور مردوں کو ڈال دیا جائے گا تو آگ کے شعلوں میں وہ سب جلتے ہوئے تنور کے منہ تک اوپر آ جائیں گے پھر ایک دم وہ شعلے بجھ جائیں گے تو وہ سب اوپر سے نیچے تنور

کی گہرائی میں گر پڑیں گے۔ (بخاری ج اول ص ۱۵۸)

خونی دریا کا عذاب

کچھ دوزخیوں کو خون کو دریا میں ڈال دیا جائے گا۔ تو وہ تیرتے ہوئے کنارہ کی طرف آئیں گے تو ایک فرشتہ ایک پتھر کی چٹان سے ان کے منہ پر اس زور سے مارے گا کہ وہ پھر بیچ دریا میں پلٹ کر چلے جائیں گے بار بار یہی عذاب ان کو دیا جاتا رہے گا۔ یہ سود خوروں کا گروہ ہو گا۔ (بخاری جلد اول ص ۱۸۵)

گلمپھڑے چیرنے کا عذاب

کچھ لوگوں کو جہنم میں اس طرح عذاب دیا جائے گا کہ ایک فرشتہ ان کو الٹا لٹا کر ایک سنسی ان کے منہ میں ڈالے گا اور ایک گلمپھڑے کو اس قدر پھاڑ دے گا کہ اس کا شگاف اس کے سر کے پچھلے حصہ تک پہنچ جائے گا۔ پھر اسی طرح دوسرے گلمپھڑے کو پھاڑ دے گا۔ جب تک پہلا گلمپھڑا درست ہو جائے گا پھر اس کو پھاڑ دے گا۔ اسی طرح گلمپھڑے درست ہوتے رہیں گے اور وہ فرشتہ ان کو سنسی کی پکڑ سے چیرتا اور پھاڑتا رہے گا۔ یہ جھوٹ بولنے والوں کا گروہ ہو گا۔ (بخاری جلد اول ص ۱۸۵)

پتھر او کا عذاب

کچھ جہنمیوں کو اس طرح کا عذاب دیا جائے گا کہ ایک فرشتہ ان کو لٹا کر ان کے سروں پر ایک پتھر اس زور سے مارے گا کہ ان کا سر کچل جائے گا اور وہ پتھر لڑھک کر کچھ دور چلا جائے گا پھر وہ فرشتہ جب تک اس پتھر کو اٹھا کر لائے گا اس کے سر کا زخم اچھا ہو چکا ہو گا پھر وہ پتھر مارے گا تو سر کچل جائے گا اور پتھر لڑھک کر دور چلا جائے گا پھر فرشتہ پتھر کو اٹھا کر

لائے گا اور پتھر پتھر مار کر سر کچل دے گا اسی طرح لگاتار یہی عذاب ہوتا رہے گا۔ (بخاری ج ۱ ص ۱۸۵)

منہ نوچنے کا عذاب

یہ بھی حدیث میں آیا ہے کہ رسول اللہ صلی اللہ علیہ وسلم شب معراج میں ایک ایسی قوم کے پاس سے گزرے جو (جہنم میں) تانبے کے ناخنوں سے اپنے چہروں اور سینوں کو نوچ رہے تھے۔ تو آپ نے پوچھا کہ اے جبریل! یہ کون لوگ ہیں؟ تو حضرت جبریل علیہ السلام نے کہا کہ یہ لوگ آدمیوں کا گوشت کھاتے تھے یعنی لوگوں کی غیبت کرتے تھے اور لوگوں کی آبروریزی کرتے تھے۔ (مشکوٰۃ جلد ۲ ص ۴۲۹ بحوالہ ابوداؤد)

سانپ بچھو کا عذاب

حدیث میں ہے کہ عجمی اونٹوں کے مثل بڑے بڑے سانپ ہوں گے جو جہنمیوں کو ڈنتے ہوں گے وہ ایسے زہریلے ہوں گے کہ اگر وہ ایک مرتبہ کاٹ لیں گے تو چالیس برس تک ان کے زہر کا درد نہیں جائے گا۔ اور لگام لگائے ہوئے خچروں کے برابر بڑے بڑے بچھو دوزخیوں کو ڈنک مارتے رہیں گے۔ کہ ایک مرتبہ ان کے ڈنک مارنے کی تکلیف چالیس برس تک باقی رہے گی (مشکوٰۃ ج ۲ ص ۷۰۴ بحوالہ احمد)

بعض دوزخیوں کے گلے میں سانپوں کا طوق پہنا دیا جائے گا جو نہایت ہی زہریلے ہوں گے اور وہ لگاتار کاٹتے رہیں گے۔ (قرآن مجید)

حلق میں پھنسنے والے کھانوں کا عذاب

دوزخیوں کو حلق میں پھنسنے والا کھانا کھلایا جائے گا جو ان کے حلق میں پھنس جائے گا اور ان کا دم گھٹنے لگے گا تو وہ پانی مانگیں گے اس وقت اس

کے سامنے اتنا گرم پانی پیش کیا جائے گا جس کی گرمی کا یہ عالم ہو گا کہ برتن منہ کے سامنے لاتے ہی چہرہ کی پوری کھال جل بھن کر اور پگھل کر برتن میں گر پڑے گی اور جب یہ پانی پیٹ میں جائے گا تو پیٹ کے اندر کے تمام اعضاء آنتوں وغیرہ کو جلا کر ٹکڑے ٹکڑے کر کے ان کے پیروں پر گرا دے گا۔ (مشکوٰۃ جلد ۲ ص ۵۰۳ بحوالہ ترمذی)

قرآن مجید میں ہے کہ زقوم و تھوہڑ کا درخت جہنمیوں کو کھلایا جائے گا اور حدیث میں ہے کہ اگر زقوم کا ایک قطرہ دنیا میں ٹپک پڑے تو دنیا والوں کے کھانے پینے کی تمام چیزوں کو تلخ اور بدبودار بنا کر خراب کر دے گا۔ (مشکوٰۃ جلد ۲ ص ۵۰۲ بحوالہ ترمذی)

گرم پانی اور پیپ کا عذاب

دوزخیوں کو گرم پانی جو روغن زیتون کے تپھٹ کی طرح گندہ ہو گا پینا پڑے گا۔ جو منہ کے قریب لاتے ہی چہرے کی پوری کھال کو پگھلا کر گرا دے گا اور یہی گرم پانی ان کے سروں پر ڈالا جائے گا تو یہ پانی پیٹ میں داخل ہو کر پیٹ کے اندر کے تمام اعضاء کو ٹکڑے ٹکڑے کر کے ان کے قدموں پر گرا دے گا۔ (مشکوٰۃ ج ۲ ص ۵۰۳ بحوالہ ترمذی)

اس طرح دوزخیوں کو جہنمیوں کے بدن کا پیٹ اور پنچھا بھی پلایا جائے گا۔ جس کو ”غساق“ کہتے ہیں۔ اس کی بدبو کا یہ حال ہو گا کہ ایک ڈول ”غساق“ دنیا میں گرا دیا جائے تو تمام دنیا بدبو سے بھر جائے گی۔

(مشکوٰۃ ج ۲ ص ۵۰۳۲ بحوالہ ترمذی)

الحاصل جہنم میں طرح طرح کے عذابوں کے ساتھ دوزخیوں کو عذاب دیا جائے گا اور جس طرح جنت کی نعمتوں کو نہ کسی آنکھ نے دیکھا ہے نہ کسی کان نے سنا ہے۔ نہ کسی کے دل میں اس کا خیال گزرا ہے اسی

طرح جہنم کے عذابوں کو بھی نہ کسی آنکھ نے دیکھا ہے۔ نہ کسی کان نے سنا ہے نہ کسی کے دل میں اس کا خیال گزرا ہے۔ غرض جہنم میں قسم قسم کے ایسے ایسے بے مثل و بے مثال عذابوں کی بھرمار ہو گی کہ دنیا میں اس کی مثال تو کہاں کوئی ان کو سوچ بھی نہیں سکتا۔ اوپر جو کچھ ہم نے تحریر کیا ہے وہ صرف سمجھانے کیلئے چند مثالیں لکھ دی ہیں۔ ورنہ جو کچھ لکھا گیا وہ جہنم کے عذابوں کا ہزارواں حصہ بھی نہیں۔ بس اس کی مقدار اور کیفیتوں اور قسموں کو تو صرف اللہ تعالیٰ ہی جانتا ہے۔ اللہ تعالیٰ ہر مسلمان کو جہنم کے عذابوں سے بچائے اور ایسے اعمال سے محفوظ رکھے جو جہنم میں لے جانے والے ہیں۔ اب ہم ان چند اعمال کی فہرست تحریر کرتے ہیں جن پر قرآن و حدیث میں جہنم کی وعیدیں آئی ہیں۔ ان اعمال کو غور سے پڑھئے اور ان کاموں سے بچتے رہیے۔ تاکہ جہنم کے عذاب سے نجات مل جائے۔

جہنم میں لے جانے والے اعمال

(۱) ————— شرک

شرک اکبر الکبار یعنی تمام بڑے بڑے گناہوں میں سب سے زیادہ بڑا گناہ ہے۔ اس کے بارے میں خداوند قدوس نے قرآن مجید میں فرمایا کہ۔

ان الله لا يغفر ان يشرك به
 ويغفر ما دون ذلك لمن يشاء
 ومن يشرك بالله فقد افترى اثماً
 عظيماً (النساء رکوع ۷)

بے شک اللہ اسکو نہیں بخشنے گا کہ اس کیساتھ شرک کیا جائے اور جو گناہ اس سے کم ہیں انکو جس کیلئے چاہے گا بخشنے دے گا اور جس نے خدا کا شریک ٹھہرایا اس نے بڑے گناہ کا طوفان باندھ لیا۔

اسی طرح دوسری آیت میں ارشاد فرمایا کہ

ومن يشرك بالله فقد ضل ضللاً عظيماً (النساء رکوع ۱۶) کی گمراہی میں پڑ گیا۔ اور جو اللہ کا شریک ٹھہرائے وہ دور

شرک کے بارے میں اللہ تعالیٰ کا اعلان ہے کہ وہ اس گناہ کو کبھی بھی نہیں بخشے گا۔ باقی شرک کے سوا دوسرے تمام گناہوں کو جس کیلئے وہ چاہے گا بخش دے گا اور مشرک ہمیشہ ہمیشہ کیلئے ضرور جہنم میں جائے گا۔ مشرک کی کوئی عبادت مقبول نہیں۔ بلکہ عمر بھر کی عبادت شرک کرنے سے غارت و برباد ہو جاتی ہے چنانچہ قرآن مجید میں ہے کہ۔

لئن اشركت ليعبطن عملك
اگر تو نے شرک کر لیا تو ضرور تیرا
علم برباد ہو جائیگا

حدیث:- حضرت عبداللہ بن مسعود رضی اللہ تعالیٰ عنہما سے روایت ہے کہ انہوں نے کہا کہ ایک شخص نے رسول اللہ صلی اللہ علیہ وسلم سے عرض کیا کہ یا رسول اللہ کون سا گناہ اللہ کے نزدیک سب سے زیادہ بڑا ہے؟ تو آپ نے ارشاد فرمایا کہ یہ ہے کہ تم اللہ کیلئے کوئی شریک ٹھہراؤ حالانکہ اسی نے تم کو پیدا کیا ہے۔ (مشکوٰۃ جلد اول ص ۱۶ بحوالہ بخاری و مسلم)

ان کے علاوہ دوسری بہت سی آیات اور حدیثیں بھی شرک کی ممانعت میں وارد ہوئی ہیں۔ لہذا جہنم کے عذاب سے بچنے کیلئے شرک سے بچنا انتہائی ضروری ہے۔

شرک کیا ہے؟

شرک کسے کہتے ہیں۔ اور شرک کی حقیقت کیا ہے؟ تو اس کے بارے میں علامہ حضرت سعد الدین تفتازانی علیہ الرحمۃ نے اپنی کتاب ”شرح عقائد“ میں تحریر فرمایا کہ۔

الا شرک هو اثبات الشريك في
 الا نوهية بمعنى وجوب
 الوجود كما للمجوس او
 بمعنى استحقاق العبادة كما
 لعبدة الاصنام
 (شرح عقائد ص ۶۱)

شرک کے معنی یہ ہیں کہ خدا کی
 الوہیت میں کسی کو شریک ٹھہرانا یا تو
 اس طرح کہ خدا کے سوا کسی کو
 واجب الوجود مان لیا جیسا کہ مجوسی
 کہتے ہیں یا اس طرح کہ خدا کے سوا
 کسی کو عبادت کا حقدار مان لینا جیسا
 کہ بت پرستوں کا عقیدہ ہے۔

حضرت علامہ تفتازانی علیہ الرحمۃ نے اس عبارت میں فیصلہ کر دیا کہ
 شرک کی دو ہی صورتیں ہیں ایک یہ کہ خدا کے سوا کسی کو واجب الوجود مانا
 جائے۔ دوسری یہ کہ خدا کے سوا کسی کو عبادت کے لائق مان لیا جائے۔

کون کون چیزیں شرک نہیں ہیں

انبیاء اولیاء کو محبت سے پکارنا یعنی یا رسول اللہ یا غوث کہنا (۲) بزرگوں
 سے مدد طلب کرنا (۳) بزرگوں کے مزاروں پر چادر پھول ڈالنا (۴) فاتحہ
 پڑھنا۔ (۵) بزرگوں کو خدا کی بارگاہ میں وسیلہ بنایا۔ (۶) بزرگوں کے
 مزاروں کے سامنے مراقبہ کرنا۔ (۷) بزرگوں کے مزاروں کا ادب کرنا۔
 (۸) بزرگوں کے فاتحہ کے کھانوں اور مٹھائیوں کو تبرک سمجھ کر کھانا جو نہ
 صرف ہندوستان بلکہ دنیا بھر میں سنی مسلمانوں کا دستور و طریقہ ہے یہ ہر
 گز ہر گز شرک نہیں کیوں کہ کوئی مسلمان بھی انبیاء اولیاء اور دوسرے
 بزرگوں یعنی پیروں اور اماموں اور شہیدوں کو واجب الوجود یا لائق عبادت
 نہیں مانتا ہے۔ بلکہ تمام مسلمان اور ان بزرگوں کو اللہ کا بندہ مان کر ان کی
 تعظیم کرتے ہیں تاکہ اللہ تعالیٰ اپنے محبوبوں کی تعظیم سے خوش ہو جائے
 لہذا سنیوں کے یہ اعمال ہر گز ہر گز شرک نہیں ہو سکتے۔ ہاں البتہ جو جاہل

لوگ قبروں کو سجدہ کرتے ہیں اگر وہ لوگ ان بزرگوں کو قابل عبادت سمجھ کر سجدہ کریں تو یہ کھلا ہوا شرک ہو گا۔ اور اگر ان بزرگوں کی تعظیم کیلئے سجدہ کریں تو یہ اگرچہ شرک نہیں ہو گا مگر ناجائز و حرام اور بہت سخت گناہ ہو گا۔ لہذا مسلمانوں کو قبروں کے سجدہ سے خود بھی بچنا چاہیے۔ اور دوسروں کو بھی روکنا چاہیے۔

خاص کر خانقاہوں کے سجادہ نشین اور مزاروں کے مجاورین حضرات کا فرض ہے کہ وہ قبروں پر سجدہ کرنے والے جاہل زائرین کو قبروں کو سجدہ کرنے سے روکیں اور خلاف شرع حرکت کرنے والے زائرین کو خانقاہوں اور مزاروں سے باہر کر دیں۔ ورنہ وہ بھی ان جاہل زائرین کے گناہوں میں شریک ٹھہریں گے اور قہر قہار و غضب جبار میں گرفتار ہو کر عذاب نار کے حقدار ٹھہریں گے مگر افسوس کہ سجادہ نشین و مجاورین حضرات چند پیسوں اور چند بتاشوں کے لالچ میں گنوار قسم کے زائرین اور اجڈ عورتوں کو خانقاہوں اور مزاروں میں جانوروں کی طرح گھس پڑنے کی اجازت دے دیتے ہیں اور یہ اجڈ اور گنوار قبروں پر سر ٹپک ٹپک کر علانیہ سجدہ کرتے ہیں۔ اور سجادہ نشین و مجاورین اپنی آنکھوں سے ان حرکتوں کو دیکھتے ہیں مگر دم نہیں مار سکتے۔ اور اس کا انجام یہ ہوتا ہے کہ وہابی سنیوں کو طعنہ دیتے ہیں بلکہ بہت سے مسلمان ان فبیح حرکتوں کو دیکھ کر سہیت سے متنفر ہو کر وہابی ہو جاتے ہیں۔ (نعوذ باللہ منہ)

(۲) ——— کفر

شرک کی طرح کفر بھی وہ بڑا گناہ ہے جو معاف نہیں ہو سکتا اور مشرک کی طرح کافر بھی ہمیشہ ہمیشہ کے لئے جہنم میں داخل کیا جائے گا۔ قرآن مجید

کی سینکڑوں آیتوں اور حدیثوں میں کافروں کیلئے جہنم کے عذاب کی وعید شدید آئی ہے۔ چنانچہ قرآن مجید میں بار بار اللہ تعالیٰ کا فرمان ہے کہ -
 وللکفرین عذاب الیم ^۲ اور کافروں کیلئے دردناک عذاب ہے
 اسی طرح دوسری آیت میں ارشاد فرمایا کہ -

ومن یرتد منکم عن دینہ فیمت وهو کافر فاولئک حبطت اعمالہم فی الدنیا والآخرۃ واولئک اصحاب النار ہم فیہا خلدون (البقرہ رکوع ۲۶)

اور تم میں جو کوئی اپنے دین سے پھرے پھر کافر ہو کر مرے تو اس کا سارا عمل دنیا و آخرت میں اکارت کر دیا جائے گا اور وہ لوگ دوزخی ہیں۔ ان کو ہمیشہ اسی دوزخ میں رہنا ہے۔

اور ایک آیت میں یہ فرمایا کہ
 بلی من کسب سیئۃ واحاطت بہ خطیئۃ فاولئک اصحاب النار ہم فیہا خلدون (البقرہ رکوع ۸)

ہاں کیوں نہیں جو گناہ کمائے اور اس کا گناہ اس کو گھیرے (یعنی وہ کافر ہو جائے) تو وہ دوزخ والوں میں سے ہے انہیں ہمیشہ اس میں رہنا ہے۔

بہر حال خلاصہ یہ ہے کہ کافر ہمیشہ ہمیشہ کیلئے ضرور جہنم میں جائیگا۔

کفر کیا ہے؟

دین اسلام کی ضروریات میں سے کسی ایک بات کا انکار کرنا یا اس میں شک کرنا۔ یا اس سے ناراض ہونا یا اس کو حقیر سمجھنا یا اس کی توہین کرنا یہ سب کفر ہے۔ مثلاً خدا کی ذات و صفات اور توحید کا انکار کرنا یا خدا کے رسولوں اور نبیوں میں سے کسی رسول اور نبی کا انکار کرنا یا خدا کی کتابوں میں سے کسی کتاب کا انکار کرنا یا فرشتوں کا انکار کرنا یا قیامت کا انکار کرنا یا کسی نبی و رسول یا فرشتہ یا قرآن یا کعبہ کی توہین کرنا۔ اسی طرح بعض کام بھی کفر ہیں جیسے بت کو سجدہ کرنا یا بت پرستی کی جگہوں کی تعظیم کرنا۔ یا

شعار کفر یعنی کفار کی دینی علامتوں پر عمل کرنا۔ مثلاً جینو پہننا۔ یا سر پر چٹیا رکھنا یا عیسائیوں کی صلیب پہننا یہ سب کفر کی باتیں ہیں۔ غرض ہر وہ عقیدہ و عمل کفر ہے جس سے اسلام کی تکذیب یا توہین ہوتی ہو۔
اگر کوئی کفر سر زد ہو جائے تو فوراً ہی اس سے توبہ کر کے کلمہ پڑھ کر مسلمان ہونا۔ اور بیوی سے دوبارہ نکاح کر لینا ضروری ہے ورنہ اگر کفر سے توبہ کئے بغیر مر گیا تو ہمیشہ ہمیشہ جہنم میں رہے گا۔ (نعوذ باللہ منہ)

مسائل و فوائد

جو مسلمان ہو کر کفر کرے اس کو شریعت میں ”مرتد“ کہتے ہیں اور دنیا میں مرتد کی یہ سزا ہے کہ اس کو تین دن کی مہلت دی جائے گی اور ان تین دنوں میں علماء کرام اس کو سمجھائیں گے اور توبہ کا مطالبہ کریں گے اگر وہ توبہ کر کے پھر مسلمان ہو گیا تو خیر۔ ورنہ تیسرے دن بادشاہ اسلام اس کو قتل کرادے گا!

(۳) --- مسلمان کا قتل

مسلمان کا خون ناحق کرنا یہ بھی جہنم میں لے جانے والا گناہ کبیرہ ہے۔ حدیث شریف میں ہے کہ دنیا کا ہلاک ہو جانا اللہ کے نزدیک ایک مسلمان کے قتل ہونے سے ہلکا ہے۔ (خزائن العرفان ص ۱۳۶)
قرآن مجید میں ہے کہ

ومن یقتل مؤمناً متعمداً فجزآ
ءہ جہنم خالداً فیہا وغضب
اللہ علیہ ولعنه واعد له عذاباً
عظیماً (النساء رکوع ۱۳)
اور جو کوئی جان بوجھ کر مسلمان کو قتل کرے تو اس کا بدلہ جہنم ہے کہ مدتوں اس میں رہے اور اللہ نے اس پر غضب کیا اور اس پر لعنت کی اور اس کیلئے بہت بڑا عذاب تیار کر رکھا ہے۔

دوسری آیت میں یہ ارشاد فرمایا ہے کہ
 ولا تقتلوا النفس التي حرم الله اور جس جان کی اللہ نے حرمت رکھی
 الا بالحق ذالکم و صکم به ہے اسے ناحق قتل نہ کرو یہ تمہیں
 لعلکم تعقلون (الانعام رکوع ۱۹) حکم فرمایا ہے کہ تمہیں عقل ہو۔

ایک دوسری آیت میں یوں ارشاد فرمایا کہ
 ولا تقتلوا انفسکم ان الله کان اور اپنی جانیں قتل نہ کرو بیشک اللہ
 بکم رحیما (النساء رکوع ۴) تم پر مہربان ہے۔

ایک دوسری آیت میں ہے کہ
 ولا تقتلوا اولادکم من اطلاق غن اور اپنی اولاد کو مفلسی کے باعث قتل نہ
 نرزقکم و ایاہم (الانعام رکوع ۱۸) کرو ہم تمہیں اور انہیں رزق دیں گے۔

اور ایک دوسری آیت میں یہ بھی فرمایا کہ
 واذا لموء دة سئلت باى ذنب اور جب زندہ گاڑی ہوئی لڑکی سے پوچھا
 قتلت (التکویر) جائے گا کہ کس خطا پر ماری گئی ہے۔

اب اس مضمون کے بارے میں چند حدیثیں بھی پڑھ لیجئے جو بہت
 رقت انگیز و عبرت خیز ہیں۔

۱- حدیث:- حضرت ابو سعید و حضرت ابو ہریرہ رضی اللہ تعالیٰ عنہما سے
 روایت ہے کہ اگر تمام آسمان و زمین والے ایک مسلمان کا خون کرنے
 میں شریک ہو جائیں تو اللہ تعالیٰ ان سمحوں کو منہ کے بل اوندھا
 کر کے جہنم میں ڈال دے گا۔ (مشکوٰۃ جلد دوم ص ۳۰۰ بحوالہ ترمذی)

۲- حدیث:- حضرت ابن عباس رضی اللہ عنہما سے روایت ہے نبی کریم صلی
 اللہ علیہ وسلم نے فرمایا کہ (قیامت کے دن) مقتول کی رگوں سے خون
 بہتا ہو گا اور وہ اپنے قاتل کے سر کا اگلا حصہ اپنے ہاتھ سے پکڑے ہوئے

اور یہ کہتے ہوئے خدا (عزوجل) کے حضور حاضر ہو گا کہ اے میرے پروردگار (عزوجل) اس نے مجھ کو قتل کیا ہے۔ یہاں تک کہ وہ عرش کے قریب پہنچ کر خدا (عزوجل) کے دربار میں اپنا مقدمہ پیش کرے گا۔
(مشکوٰۃ ج ۲ ص ۳۰۱ بحوالہ ترمذی)

۳- حدیث:- حضرت ابوالدرداء رضی اللہ عنہ سے روایت ہے رسول اللہ صلی اللہ علیہ وسلم نے فرمایا کہ ہر گناہ کے بارے میں امید ہے کہ اللہ تعالیٰ بخش دے گا۔ لیکن جو شرک کی حالت میں مر گیا اور جس نے کسی مسلمان کو جان بوجھ کر قتل کر دیا ان دونوں کو نہیں بخشے گا
(مشکوٰۃ ج ۲ ص ۳۰۱ بحوالہ ابو داؤد وغیرہ)

۴- حدیث:- حضرت ابو ہریرہ رضی اللہ عنہ سے روایت ہے کہ انہوں نے کہا کہ رسول اللہ صلی اللہ علیہ وسلم نے فرمایا کہ جو شخص ایک مسلمان کے قتل میں مدد کرے اگرچہ ایک لفظ بول کر ہی مدد کرے۔ تو وہ اس حال میں (قیامت کے دن) اللہ (عزوجل) کے دربار میں حاضر ہو گا کہ اس کی دونوں آنکھوں کے درمیان یہ لکھا ہو گا کہ یہ اللہ (عزوجل) کی رحمت سے مایوس ہو جانے والا ہے۔ (مشکوٰۃ ج ۲ ص ۳۰۲ بحوالہ ابن ماجہ)

مسائل و فوائد

خلاصہ کلام یہ ہے کہ کسی مسلمان کو قتل کرنا بہت ہی سخت گناہ کبیرہ ہے۔ پھر اگر مسلمان کا قتل اس کے ایمان کی عداوت سے ہو۔ یا قاتل مسلمان کے قتل کو حلال جانتا ہو۔ تو یہ کفر ہو گا اور قاتل کافر ہو کر ہمیشہ جہنم میں جلتا رہے گا۔ اور اگر صرف دنیاوی عداوت کی بنا پر مسلمان کو قتل کر دے۔ اور اس قتل کو حلال نہ جانے جب بھی آخرت میں اس کی یہ سزا ہے کہ وہ مدت دراز تک جہنم میں رہے گا۔

دنیا میں مقتول کے وارثوں کو اختیار ہے کہ اگر وہ چاہیں تو قاتل کو قتل کر کے قصاص لے لیں۔ اور اگر چاہیں تو ایک سو اونٹ یا اس کی قیمت قاتل سے بطور خون بہا کے لے لیں۔ اور اگر چاہیں تو قاتل کو معاف کر دیں۔ واللہ تعالیٰ اعلم۔

(۴) زنا کاری

یہ وہ جرم عظیم ہے کہ دنیا کی تمام قوموں کے نزدیک فعل قبیح اور جرم و گناہ ہے اور اسلام میں یہ کبیرہ گناہ اور دنیا و آخرت میں ہلاکت کا سبب اور جہنم میں لے جانے والا بدترین فعل ہے۔ قرآن مجید میں اللہ تعالیٰ نے فرمایا کہ۔

ولا تقربوا الذنیٰ انہ کان
فاحشۃ و ساء سبیلاً
اور تم لوگ زنا کے قریب مت جاؤ
یقیناً یہ بے حیائی اور خدا کی ناراضگی
ہے اور یہ بہت ہی بری راہ ہے۔
(بنی اسرائیل رکوع ۴)

اللہ اکبر:- زنا کرنا تو بہت ہی بری اور بڑی بات ہے۔ ارشاد ربانی (عزوجل) ہے کہ زنا کے قریب بھی مت جاؤ۔ یعنی ان باتوں سے بھی بچتے رہو جو تمہیں زنا کاری کی طرف لے جائیں۔ چنانچہ ایک دوسری آیت میں یہ ارشاد فرمایا کہ۔

قل للمومنین یغضوا من
ابصارہم ویحفظوا فر وجہم
ذلک ازکی لہم ان اللہ خبیرم بما
یضعون وقل للمومنات یغضضن
من ابصارہن ویحفظن
(اے رسول) مسلمان مردوں کو حکم دو کہ وہ اپنی نگاہیں نیچی رکھیں اور اپنی شرمگاہوں کی حفاظت کریں۔ یہ ان کیلئے بہت ستھرا ہے۔ بیشک اللہ کو ان کاموں کی خبر ہے اور مسلمان عورتوں

فرو جہنم کو حکم دو کہ وہ اپنی نگاہیں نیچی رکھیں
(النور رکوع ۳)
اور اپنی شرمگاہوں کی حفاظت کریں۔
زنا کاری کی مذمت و ممانعت کے بارے میں مندرجہ ذیل چند حدیثیں
بھی پڑھ لیجئے۔

۱- حدیث:- حضرت ابو ہریرہ رضی اللہ تعالیٰ عنہ سے روایت ہے کہ انہوں نے کہا کہ رسول اللہ صلی اللہ علیہ وسلم نے فرمایا کہ زنا کرنے والا جتنی دیر تک زنا کرتا رہتا ہے۔ اس وقت تک وہ مومن نہیں رہتا۔ (مشکوٰۃ ج ۱ ص ۱۷ بحوالہ بخاری و مسلم) مطلب یہ ہے کہ زنا کاری کرتے وقت ایمان کا نور اس سے جدا ہو جاتا ہے پھر اگر وہ اس کے بعد توبہ کر لیتا ہے تو اس کا نور ایمان پھر اس کو مل جاتا ہے۔ ورنہ نہیں۔

۲- حدیث:- حضرت صفوان بن عسال رضی اللہ عنہما سے روایت ہے کہ حضور صلی اللہ علیہ وسلم نے آیات بیانات کا ذکر کرتے ہوئے ارشاد فرمایا کہ۔ (۱) شرک نہ کرو (۲) چوری نہ کرو (۳) زنا کاری نہ کرو (۴) اور اس جان کو نہ قتل کرو جس کو اللہ نے حرام فرمایا ہے مگر حق کے ساتھ (۵) کسی بے تصور کو بادشاہ کے سامنے قتل کیلئے پیش نہ کرو۔ (۶) جادو مت کرو (۷) سود مت کھاؤ (۸) کسی پاکدامن عورت کو زنا کی تہمت نہ لگاؤ (۹) جہاد کفار کے وقت میدان جنگ چھوڑ کر نہ بھاگو (۱۰) اور خاص یہودیوں کے لئے یہ کہ سیچر کے ذن کا احترام کریں۔ (مشکوٰۃ ج ۱ ص ۱۷ بحوالہ ترمذی و ابوداؤد وغیرہ)

۳- حدیث:- حضرت عبداللہ بن مسعود رضی اللہ عنہما سے روایت ہے کہ حضور علیہ الصلوٰۃ والسلام سے ایک شخص نے سوال کیا کہ کون سا گناہ اللہ تعالیٰ کے نزدیک زیادہ بڑا ہے؟ تو آپ (ﷺ) نے فرمایا یہ ہے کہ

تم اللہ کیلئے کوئی شریک ٹھہراؤ۔ حالانکہ اللہ (عزوجل) ہی نے تم کو پیدا کیا ہے تو اس شخص نے کہا کہ پھر اس کے بعد کون سا گناہ سب سے بڑا ہے؟ تو آپ (ﷺ) نے فرمایا یہ ہے کہ تم اپنی اولاد کو اس خوف سے قتل کرو کہ وہ تمہارے ساتھ کھائے گا اس پر اس شخص نے کہا کہ پھر اس کے بعد کون سا گناہ زیادہ بڑا ہے؟ تو آپ (ﷺ) نے ارشاد فرمایا یہ ہے کہ تم اپنے پڑوسی کی بیوی کے ساتھ زنا کرو۔ چنانچہ اللہ تعالیٰ نے اس کی تصدیق قرآن شریف میں نازل فرمادی کہ۔

والذین لا يدعون مع الله الها
اخر ولا يقتلون النفس التي
حرم الله الا بالحق ولا يزنون
(مشکوٰۃ ج ۱ ص ۱۶ بحوالہ بخاری و مسلم)

یعنی وہ لوگ جو اللہ کے ساتھ کسی
دوسرے معبود کی عبادت نہیں کرتے
اور اس جان کو قتل نہیں کرتے جس
کو اللہ نے حرام کیا ہے مگر حق کے
ساتھ اور وہ لوگ زنا نہیں کرتے۔

مسائل و فوائد

زنا بہت سخت حرام اور گناہ کبیرہ ہے جس کی سزا آخرت میں جہنم کا عذاب ہے اور دنیا میں زنا کار کی یہ سزا ہے کہ زنا کار مرد و عورت اگر کنوارے ہوں تو بادشاہ اسلام ان کو مجمع عام میں ایک سو درے لگوائے گا اور اگر وہ شادی شدہ ہوں تو انہیں عام مجمع کے سامنے سنگسار کرادے گا یعنی ان پر پتھر برساکر ان کو جان سے مار ڈالے گا۔

اور دنیا میں خداوندی عذاب کے بارے میں ایک حدیث میں یہ آیا ہے کہ کثر فیہم الموت یعنی زنا کار قوم میں بکثرت موتیں ہوں گی۔

(مشکوٰۃ ج ۲ ص ۳۵۹)

اور ایک حدیث میں یہ بھی آیا ہے کہ اخذوا بالسنة یعنی زنا کار قوم

قحط میں مبتلا کر دی جائے گی۔ (مشکوٰۃ ج ۲ ص ۳۱۳)
 الغرض دنیا و آخرت میں اس فعل بد کا انجام ہلاکت و بربادی ہے۔ لہذا مسلمانوں کو لازم ہے کہ اپنے معاشرہ کو اس ہلاکت خیز بدکاری کی نحوست سے بچائیں خداوند کریم (عزوجل) اپنے حبیب علیہ الصلوٰۃ والتسلیم کے طفیل میں ہر مسلمان مرد و عورت کو اس بلاء عظیم سے محفوظ رکھے۔ (آمین)

(۵) لواطت

یہ گندہ اور گھناؤنا کام زناکاری سے بھی بڑھ کر شدید گناہ کبیرہ ہے اور جہنم میں لے جانے والا بدترین کام ہے۔ اللہ تعالیٰ نے قوم لوط کو جنھوں نے سب سے پہلے یہ فعل بد کیا تھا قرآن مجید میں بار بار ان لوگوں کو بدترین مجرم ”ظالمین“ کہیں ”فاسقین“ فرما کر ان لوگوں کے جرموں کا اعلان اور اس فعل بد کی مذمت کا بیان فرمایا۔ اور قرآن مجید کی بہت سی سورتوں میں جا بجا اس کا بھی ذکر فرمایا کہ قوم لوط پر ان کی بد اعمالی کی سزا میں شدید پتھراؤ اور زلزلہ کا عذاب بھیج کر ان کی بستیوں کو الٹ پلٹ کر دیا۔ اور پوری آبادی کو تہس نہس کر کے اس قوم کو دنیا سے نیست و نابود کر دیا۔ چنانچہ سورۃ اعراف میں فرمایا۔

ولوطاً اذ قال لقومه اتاتون
 الفاحشة ما سبقكم بها من احد
 من العالمين انکم لتاتون
 الرجال شهوة من دون النساء
 بل انتم قوم مسرفون
 (الاعراف رکوع ۹ع)

اور ہم نے لوط (علیہ السلام) کو بھیجا
 جب انہوں نے اپنی قوم سے کہا کیا تم
 وہ بے حیائی کرتے ہو جو تم سے پہلے
 جہاں میں کسی نے نہ کی تم تو مردوں
 کے پاس شہوت سے جاتے ہو عورتیں
 چھوڑ کر۔ بلکہ تم حد سے گزر گئے ہو۔

پھر اللہ تعالیٰ نے ان لوگوں کی ہلاکت کا بیان فرماتے ہوئے ارشاد فرمایا کہ۔

۵۱۲

وامطرنا عليهم مطراً فانظر كيف كان عاقبة المجرمين
اور ہم نے ان پر (پتھروں کا) ایک
مینہ برسا دیا تو دیکھو مجرموں کا کیا
(الاعراف رکوع ۱۰) انجام ہوا۔

دوسری آیت میں ارشاد فرمایا کہ

ولوطا اتيناہ حکماً وعلماً
اور حضرت لوط (علیہ السلام) کو ہم
ونجینہ من القرية التي كانت
نے حکومت اور علم دیا۔ اور انہیں
تعمل الخبث انہم كانوا قوم
اس بستی سے نجات بخشی جو گندے
سوء فاسقين (الانبیاء ع ۵)
کام کرتی تھی۔ بیشک وہ لوگ بری
قوم اور فاسق لوگ تھے۔

- ۱- حدیث:- حضرت جابر رضی اللہ تعالیٰ عنہ سے روایت ہے انہوں نے کہا کہ رسول اللہ ﷺ نے فرمایا ہے کہ سب سے زیادہ جس چیز کا مجھے اپنی امت پر خوف ہے۔ وہ قوم لوط کا عمل ہے۔ (مشکوٰۃ ج ۲ ص ۳۱۲)
- ۲- حدیث:- حضرت خزیمہ بن ثابت رضی اللہ عنہما سے روایت ہے۔ انہوں نے کہا کہ حضور نبی کریم ﷺ نے فرمایا کہ بیشک اللہ تعالیٰ حق بات کہنے سے نہیں شرماتا ہے۔ تم لوگ عورتوں سے ان کے پیچھے کے مقام میں جماع نہ کرو۔ (مشکوٰۃ ج ۲ ص ۲۷۶ بحوالہ ترمذی وغیرہ)
- ۳- حدیث:- حضرت ابن عباس رضی اللہ عنہما سے روایت ہے۔ انہوں نے کہا کہ رسول اللہ صلی اللہ علیہ وسلم نے فرمایا کہ جو کسی مرد یا عورت کے پیچھے مقام میں جماع کرے۔ اللہ تعالیٰ اس کی طرف نظر رحمت نہیں فرمائے گا۔ (مشکوٰۃ ج ۲ ص ۲۷۶ بحوالہ ترمذی)

۴- حدیث:- حضرت ابن عباس رضی اللہ عنہما سے روایت ہے انہوں نے کہا کہ رسول اللہ ﷺ نے فرمایا کہ جس کو تم قوم لوط کا عمل کرتے ہوئے پاؤ تو فاعل و مفعول دونوں کو قتل کر دو۔ (ترمذی ج ۲ ص ۱۷۶)

۵- حدیث:- حضرت عمرو بن عمرو رضی اللہ عنہما سے روایت ہے جو قوم لوط کا عمل کرے وہ ملعون ہے۔ (ترمذی ج ۱ ص ۱۷۶) ۲۱۶

۶- حدیث:- حضرت ابو سعید خدری رضی اللہ تعالیٰ عنہ سے مروی ہے کہ آخری زمانے میں کچھ لوگ ہوں گے جو "لوٹیہ" کہلائیں گے اور یہ تین قسم کے لوگ ہوں گے ایک تو وہ جو صرف لڑکوں کی صورتیں دیکھیں گے اور ان سے بات چیت کریں گے۔ دوسرے وہ ہوں گے جو لڑکوں سے مصافحہ اور معانقہ بھی کریں گے۔ تیسرے وہ لوگ ہوں گے جو ان لڑکوں کے ساتھ بد فعلی کریں گے۔ تو ان سمجھوں پر اللہ (عزوجل) کی لعنت ہے مگر جو لوگ توبہ کر لیں گے اللہ تعالیٰ ان کی توبہ کو قبول فرمائے گا اور وہ لعنت سے بچے رہیں گے۔ (کنز العمال ج ۷ ص ۱۸۸ بحوالہ دیلمی)

۷- حدیث:- حضرت دکیع رضی اللہ تعالیٰ عنہ سے مروی ہے کہ جو شخص قوم لوط کا عمل کرتے ہوئے مرے گا اس کی قبر اس کو قوم لوط میں پہنچا دیگی اور اس کا حشر قوم لوط کے ساتھ ہوگا۔ (کنز العمال ج ۵ ص ۱۸۸)

مسائل و فوائد

دنیا میں بھی لوطی کی سزا بہت سخت ہے۔ چنانچہ حضرت امام شافعی و حضرت امام مالک و حضرت امام احمد بن حنبل رحمۃ اللہ علیہم کا یہ مذہب ہے کہ لوطی خواہ کووارا ہو یا شادی شدہ سنگسار کر کے مار ڈالا جائے۔

(ترمذی ج ۱ ص ۱۷۶)

اور حنفی مذہب یہ ہے کہ اس کے اوپر دیوار گرا دیں یا اونچی جگہ سے

اسے اوندھا کر کے گرائیں اور اس پر پتھر برسائیں۔ یا اسے قید میں رکھیں یہاں تک کہ مر جائے یا توبہ کرے۔ یا چند بار یہ فعل بد کیا ہو تو بادشاہ اسلام اسے قتل کر ڈالے الغرض انعام بازی یعنی پیچھے کے مقام میں جماع کرنا نہایت ہی خبیث فعل ہے بلکہ یہ زنا سے بھی بدتر ہے۔ اسی لئے اس میں شرعی حد مقرر نہیں کہ بعض اماموں کے نزدیک حد قائم کرنے سے آدمی اس گناہ سے پاک ہو جاتا ہے اور یہ اتنا شدید اور بڑا گناہ ہے کہ جب تک توبہ خالصہ نہ ہو اس گناہ سے پاکی نہ حاصل ہوگی اور اس گناہ کو حلال جاننے والا کافر ہے۔ یہی مذہب جمہور ہے۔ (در مختار، بحر وغیرہما، بہار شریعت ج ۹ ص ۹۲)

(۶) چوری

چوری بھی گناہ کبیرہ اور جہنم میں لے جانے والا حرام کام ہے۔ قرآن مجید اور حدیثوں میں اس حرام کام کی بکثرت مذمت و ممانعت آئی ہے اور دنیا و آخرت میں اس کی بڑی سخت سزا ہے۔ دنیا میں خداوند قدوس نے چور کی یہ سزا مقرر فرمائی ہے کہ قرآن مجید میں فرمایا۔

والسارق والسارقة فاقطعوا اور جو مرد یا عورت چور ہو تو ان کا ایدیہما جزاء بما کسبا نکالاً من ہاتھ کاٹو۔ ان کے کرتوت کا بدلہ اور اللہ واللہ عزیز حکیم (انکدہ ۶۷) اللہ کی طرف سے سزا اور اللہ غالب حکمت والا ہے۔

اور حدیث شریف میں ہے کہ حضور اقدس صلی اللہ علیہ وسلم نے آیات بینات کا بیان فرماتے ہوئے ارشاد فرمایا کہ ولا تسرقوا یعنی چوری مت کرو۔

دوسری حدیث میں ہے کہ

لا يسرق السارق حين يسرق یعنی چور جس وقت چوری کرتا ہے
وہو مومن اس وقت مومن نہیں رہتا۔

(مشکوٰۃ ج ۱ ص ۱۷ بحوالہ بخاری و مسلم)

مطلب یہ ہے کہ چوری کرتے وقت اس گناہ کی نحوست سے اس کا
نور ایمان اس سے الگ ہو جاتا ہے اور پھر جب وہ اس گناہ سے توبہ کر لیتا
ہے تو اس کا نور ایمان پھر اس کو مل جاتا ہے۔

مسائل و فوائد

چور نے اگر دس درہم یا اس سے زیادہ مالیت کی چوری کی ہے۔ تو اس
کا داہنا ہاتھ گٹے سے کاٹ لیا جائے گا اور اس کے کٹے ہوئے ہاتھ کو اس کی
گردن میں لٹکا کر شہر میں گشت کرایا جائے گا۔ تاکہ لوگوں کو عبرت حاصل
ہو پھر اگر دوبارہ چوری کی تو اس کا بائیں پاؤں ٹخنے سے کاٹا جائے گا۔ ہاتھ
کاٹنے کے بعد اگر چوری کا مال چور کے پاس موجود ہو تو مالک کو وہ مال دلا
دیا جائے گا۔ اور اگر چور کے پاس سے وہ مال ضائع ہو گیا ہو تو چور سے
اس کا تاوان نہیں لیا جائے گا۔ (تفسیر خزائن العرفان ص ۱۶۵ بحوالہ تفسیر احمدی)

واضح رہے کہ ڈاکہ ڈالنا، لوٹ مار کرنا، کسی کی زمین یا مال و جائیداد کو
غصب کر لینا کسی سے عاریت کے طور پر کوئی سامان لے کر واپس نہ کرنا۔
کسی سے قرض لے کر اس کو ادا نہ کرنا۔ کسی کی امانت میں خیانت کرنا وغیرہ
یہ سب چوری کی طرح گناہ کبیرہ ہیں۔ اور یہ سب قہر قہار و غضب جبار میں
گرفتار ہونے کا سبب اور عذاب نار کا باعث ہیں۔ واللہ تعالیٰ اعلم۔

(۷) شراب

شراب کو حضور اکرم صلی اللہ علیہ وسلم نے ام النجاشٹ یعنی تمام

گناہوں کی جڑ فرمایا ہے اور اللہ تعالیٰ نے قرآن مجید میں اس کو حرام فرمایا اور حدیثوں میں بھی کثرت سے اس کی حرمت و مخالفت کا ذکر آیا ہے قرآن مجید میں ہے۔

یایہا الذین امنوا انما الخمر
والمیسر والانصاب والازلام
رجس من عمل الشیطان
فاجتنبوه لعلکم تفلحون
اے ایمان والو! شراب اور جوا اور
بت اور پانے ناپاک ہی ہیں۔ شیطانی
کام تو ان سے بچتے رہنا کہ تم فلاح
پاؤ۔

انما یرید الشیطان ان یرقع
بینکم العداوة والبغضاء فی
الخمر والمیسر ویصدکم عن
ذکر اللہ وعن الصلوٰۃ فهل انتم
منتھون
شیطان یہی چاہتا ہے کہ تم میں بیر
اور دشمنی ڈلوادے شراب اور جوئے
میں اور تمہیں اللہ کی یاد اور نماز سے
روک دے تو کیا تم اس سے باز
آئے (المائدہ ع ۱۳)

شراب کی برائی کے بارے میں چند حدیثیں بھی پڑھ لیجئے۔

۱- حدیث:- حضرت وائل رضی اللہ عنہ سے روایت ہے کہ طارق بن سوید رضی اللہ تعالیٰ عنہما نے شراب کے بارے میں دریافت کیا تو حضور صلی اللہ علیہ وسلم نے ان کو منع فرمادیا تو انہوں نے کہا کہ میں تو صرف دوا ہی کیلئے شراب بناتا ہوں تو حضور علیہ الصلوٰۃ والسلام نے فرمایا کہ یہ دوا نہیں ہے۔ بلکہ یہ ایک بہت بڑی بیماری ہے۔

(مشکوٰۃ ج ۲ ص ۳۱۷ بحوالہ مسلم)

۲- حدیث:- حضرت عبداللہ بن عمر رضی اللہ عنہما نے کہا کہ رسول اللہ صلی اللہ علیہ وسلم نے فرمایا کہ جو شراب پی لے گا چالیس دن تک اس کی نماز مقبول نہیں ہوگی لیکن اگر اس نے توبہ کر لی تو اللہ تعالیٰ اس کی توبہ قبول فرمائے گا۔ پھر اگر دوبارہ اس نے شراب پی لی تو پھر

چالیس دن تک اس کی نماز مقبول نہیں ہوگی۔ لیکن اگر اس نے توبہ کر لی تو اللہ تعالیٰ اس کی توبہ قبول فرمائے گا۔ پھر اگر اس نے تیسری مرتبہ شراب پی لی تو پھر چالیس دنوں تک اس کی نماز مقبول نہیں ہوگی لیکن اس کے بعد اگر اس نے توبہ کی تو اس کی توبہ قبول نہیں ہوگی اور قیامت کے دن اس کو جہنم میں دوزخیوں کی پیپ کی نہر میں سے پلایا جائے گا۔ (مشکوٰۃ ج ۲ ص ۳۱۸ بحوالہ ترمذی وغیرہ)

۳- حدیث:- حضرت جابر رضی اللہ تعالیٰ عنہ سے روایت ہے کہ حضور علیہ الصلوٰۃ والسلام نے فرمایا کہ جو چیز زیادہ مقدار میں نشہ لائے تو اس کی تھوڑی سی مقدار بھی حرام ہے۔ (مشکوٰۃ ج ۲ ص ۳۱۷ بحوالہ ترمذی و ابوداؤد وغیرہ)

۴- حدیث:- حضرت ابو سعید خدری رضی اللہ عنہ سے روایت ہے کہ ہمارے یہاں ایک یتیم لڑکے کی شراب رکھی ہوئی تھی۔ تو جب سورہ مائدہ نازل ہوئی (اور شراب حرام ہو گئی) تو میں نے رسول اللہ صلی اللہ علیہ وسلم سے اس کے بارے میں پوچھا اور یہ بھی کہا کہ وہ شراب ایک یتیم کی ہے۔ تو آپ نے فرمایا کہ اس کو بہادو۔

(مشکوٰۃ ج ۲ ص ۳۱۸ بحوالہ ترمذی وغیرہ)

۵ حدیث:- حضرت وایلم حمیری رضی اللہ تعالیٰ عنہ سے روایت ہے انہوں نے کہا کہ میں نے عرض کیا کہ یا رسول اللہ (ﷺ) ! ہم ایک ٹھنڈی زمین میں رہتے ہیں۔ اور ہم بہت سخت محنت کے کام کرتے ہیں اور ہم گیہوں کی شراب بناتے ہیں۔ تاکہ ہم اس کو پی کر اپنے کاموں کی طاقت اور اپنے شہروں کی سردی پر قابو حاصل کریں۔ تو حضور صلی اللہ علیہ وسلم نے فرمایا کہ وہ نشہ لاتی ہے؟ تو میں نے کہا کہ جی ہاں تو آپ نے فرمایا کہ پھر اس سے بچو۔ تو میں نے کہا کہ ہمارے یہاں کے لوگ اس کو نہیں چھوڑ سکتے تو ارشاد فرمایا کہ اگر لوگ اس کو نہ چھوڑیں

تو تم ان لوگوں سے جہاد کرو۔ (مشکوٰۃ ج ۲ ص ۳۱۸ بحوالہ ابوداؤد)

۸- حدیث:- حضرت ابو موسیٰ اشعری رضی اللہ عنہ سے روایت ہے کہ تین آدمی جنت میں نہیں داخل ہوں گے۔ (۱) دائی طور پر شراب پینے والا (۲) رشتہ داریوں کو کاٹنے والا (۳) جادو کی تصدیق کرنے والا۔ (مشکوٰۃ ج ۲ ص ۳۱۸ بحوالہ احمد)

۹- حدیث:- حضرت ابن عباس رضی اللہ عنہما سے روایت ہے کہ دائی طور پر شراب پینے والا اگر اسی حالت میں مر گیا تو وہ دربار خداوندی میں (قیامت کے دن) اس طرح آئے گا جیسے کہ ایک بت پرست (مشکوٰۃ ج ۲ ص ۳۱۸ بحوالہ احمد و ابن ماجہ)

۱۰- حدیث:- حضرت ابو موسیٰ رضی اللہ عنہ فرمایا کرتے تھے کہ میں اس کی پرواہ نہیں کرتا کہ شراب پی لوں یا اس ستون کی عبادت کر لوں (یعنی یہ دونوں حرام اور گناہ کے کام ہیں۔ ان دونوں سے یکساں طور پر بچنا چاہیے۔) (مشکوٰۃ ج ۲ ص ۳۱۸ بحوالہ نسائی)

۱۱- حدیث:- حضرت انس رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ علیہ وسلم نے فرمایا ہے کہ اللہ تعالیٰ نے شراب کے بارے میں دس آدمیوں پر لعنت فرمائی ہے۔ (۱) شراب نچوڑنے والے (۲) شراب نچوڑوانے والے (۳) شراب پینے والے (۴) شراب اٹھانے والے پر۔ (۵) اس پر جس کی طرف شراب اٹھا کر لے جانی گئی۔ (۶) شراب پلانے والے پر (۷) شراب بیچنے والے پر (۸) شراب کی قیمت کھانے والے پر (۹) شراب خریدنے والے پر (۱۰) اس پر جس کیلئے شراب خریدی گئی ہو۔ (مشکوٰۃ ج ۱ ص ۲۴۳ بحوالہ ترمذی و ابن ماجہ)

مسائل و فوائد

شراب اور تاڑی کا پینا اور اس کی تجارت اور اس کو کھانے یا لگانے کی دواؤں میں ملانا سب حرام ہے۔ اور شراب و تاڑی ناپاک ہیں۔ اگر یہ بدن اور کپڑوں پر لگ جائیں تو بدن اور کپڑا ناپاک ہو جائے گا۔ اور ایک قطرہ شراب یا تاڑی کا کنویں میں گر جائے تو کنواں ناپاک ہو جائے گا اور کنویں کو کل پانی نکال کر کنویں کو پاک کرنا ضروری ہے۔ دنیا میں تاڑی شراب پینے والے کی سزا یہ ہے کہ اس کو اسی (۸۰) کوڑے مارے جائیں گے اور آخرت میں ان لوگوں کی سزا جہنم کا دردناک عذاب ہے۔

(۸) جوا

جوا کھیلنا اور جوئے کے ذریعے حاصل ہونے والی آمدنی حرام اور اس کا استعمال گناہ کبیرہ اور جہنم میں لے جانے والا کام ہے۔ قرآن مجید کی سورہ مائدہ میں انما الخمر والمیسر فرما کر اللہ تعالیٰ نے شراب اور جوئے کو حرام فرمادیا ہے اور حدیث میں رسول اللہ صلی اللہ علیہ وسلم نے جوا کھیلنے کی حرمت اور ممانعت کو بیان کرتے ہوئے ارشاد فرمایا کہ۔

۱- حدیث:- حضرت ابو موسیٰ رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ علیہ وسلم نے فرمایا کہ جو نبرد (جوا کھیلنے کا آلہ) سے کھیلے اس نے اللہ تعالیٰ اور اس کے رسول (صلی اللہ علیہ وسلم) کی نافرمانی کی۔ (ابن ماجہ ص ۲۷۵)

۲- حدیث:- حضرت بریدہ رضی اللہ تعالیٰ عنہ سے روایت ہے کہ حضور نبی کریم صلی اللہ تعالیٰ علیہ وسلم نے فرمایا کہ جس نے زرد شیر (جوا کھیلنے کا سامان) سے جوا کھیلا تو گویا اس نے اپنا ہاتھ خنزیر کے گوشت اور خون میں ڈبو دیا۔ (ابن ماجہ ۲۵۸)

مسائل و فوائد

جوا کھلینا حرام و گناہ ہے اور اس سے حاصل کی ہوئی کمائی بھی حرام و ناجائز ہے اور جوا کھیلنے کے تمام سامان و آلات کو خریدنا، بیچنا اور استعمال کرنا ناجائز و گناہ ہے بلکہ مسئلہ یہ ہے کہ جوا کھیلنے کے آلات کو اگر کوئی توڑ پھوڑ ڈالے تو اس سے کوئی تاوان نہیں لیا جائے گا۔ اس زمانہ میں لاٹری کا بہت رواج ہے مگر خوب سمجھ لو! کہ یہ بھی ایک قسم کا جوا ہی ہے اور اس کے ذریعہ انعام کے نام سے جو رقم ملتی ہے وہ جوئے کے ذریعے کمائی ہے لہذا یہ بھی ناجائز ہی ہے ہر مسلمان کو اس سے بچنا شرعاً لازم و ضروری ہے۔

(۹) سود (بیان)

اللہ تعالیٰ نے سود (بیان) کو حرام فرمایا ہے اور یہ بہت ہی سخت گناہ کبیرہ اور جہنم میں لے جانے والا عمل بد ہے۔ چنانچہ قرآن مجید میں اللہ تعالیٰ نے فرمایا کہ۔

واحل الله البيع وحرم الربو فمن جاءه موعظة من ربه فانتهى فله ما سلف وامره الى الله ومن عاد فاولئك اصحاب النار هم فيها خالدون يمحق الله الربى ويربى الصدقت والله لا يحب كل كفار اثيم (البقرہ ع ۳۸)

(ترجمہ) اور اللہ نے حلال کیا بیع کو اور حرام کیا توہ تو جسے اس کے رب کے پاس سے نصیحت آئی اور وہ باز رہا تو اسے حلال ہے جو پہلے لے چکا اور اس کا معاملہ خدا کے سپرد ہے اور جو اب ایسی حرکت کریگا تو وہ دوزخی ہے وہ اس میں مدتوں رہینگے اللہ ہلاک کرتا ہے سود کو اور بڑھاتا ہے خیرات کو اور اللہ کو پسند نہیں آتا کوئی ناشکر بڑا گنہگار۔

اسی طرح دوسری آیت میں ارشاد فرمایا۔

يا ايها الذين امنوا اتقوا الله و ذروا لے ایمان والو! اللہ سے ڈرو اور چھوڑ دو
ما بقی من الربو ان کنتم مومنین جو باقی رہ گیا ہے سود اگر تم مسلمان ہو
فان لم تفعلوا فاذنوا بحرب من پھر اگر تم ایسا نہ کرو تو یقین کر لو اللہ اور
اللہ ورسوله (البقرہ ع ۳۷)

اللہ کے رسول سے لڑائی کا۔

اسی طرح ایک دوسری آیت میں یہ بھی ارشاد فرمایا کہ۔

الذین یا کلون الربو لا یقرمون وہ لوگ جو سود کھاتے ہیں وہ قیامت
الا کما یقوم الذی یتخبطہ کے دن ایسے ہی کھڑے ہوں گے
الشیطان من المس (البقرہ ع ۳۷) جیسے وہ کھڑا ہوتا ہے جس کو شیطان
نے چھو کر بد حواس بنا دیا ہو۔

اسی طرح حدیثوں میں سود کی حرمت اور ممانعت بکثرت بیان کی گئی
ہے۔ چنانچہ۔

۱- حضور اکرم صلی اللہ علیہ وسلم نے مہلک کبیرہ گناہوں کا بیان فرماتے
ہوئے ارشاد فرمایا کہ ”واکل البربو“ یعنی سود کھانا بھی گناہ کبیرہ ہے۔
(مشکوٰۃ ج ۱ ص ۱۷ بحوالہ بخاری و مسلم)

۲- حدیث:- حضرت جابر رضی اللہ تعالیٰ عنہ سے روایت ہے کہ رسول اللہ
صلی اللہ علیہ وسلم نے سود کھانے والے اور سود کھلانے والے اور سود
لکھنے والے اور سود کے دونوں گواہوں پر لعنت فرمائی اور یہ فرمایا کہ یہ
سب گناہ میں برابر ہیں۔ (مشکوٰۃ ج ۱ ص ۲۴۴ بحوالہ مسلم)

۳- حدیث:- حضرت عبداللہ بن حنظلہ رضی اللہ تعالیٰ عنہ سے روایت ہے
کہ رسول اللہ صلی اللہ علیہ وسلم نے فرمایا ہے۔ سود کا ایک درہم جان
بوجھ کر کھانا یہ چھتیس مرتبہ زنا کرنے سے بھی زیادہ سخت اور بڑا گناہ

ہے۔ (مشکوٰۃ جلد اول ص ۲۶۴ بحوالہ دارقطنی وغیرہ) ۹۷۷
 ۴- حدیث:- حضرت ابوہریرہ رضی اللہ تعالیٰ عنہ سے روایت ہے کہ انہوں نے کہا کہ رسول اللہ صلی اللہ علیہ وسلم نے فرمایا کہ شب معراج میں مجھے ایک ایسی قوم کے پاس سیر کرائی گئی کہ انکے پیٹ کوٹھریوں کے مثل تھے۔ جن میں سانپ بھرے تھے۔ جو پیٹوں کے باہر سے نظر آرہے تھے تو میں نے پوچھا کہ اے جبرئیل! یہ کون لوگ ہیں؟ تو انہوں نے کہا کہ یہ سود کھانے والے ہیں۔

(مشکوٰۃ ج ۱ ص ۲۴۶ بحوالہ ابن ماجہ وغیرہ)

۵- حدیث:- حضرت ابوہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ علیہ وسلم نے فرمایا کہ ضرور ضرور لوگوں پر ایک ایسا زمانہ آئے گا کہ کوئی ایسا باقی نہ رہے گا جو سود خوار نہ ہو۔ اور اگر سود نہ کھائے گا تو سود کا دھواں ہی اسے پہنچے گا۔

(مشکوٰۃ ج ۱ ص ۲۴۶ بحوالہ ابن ماجہ وغیرہ)

۶- حدیث:- حضرت عبداللہ بن مسعود رضی اللہ تعالیٰ عنہ سے روایت ہے انہوں نے کہا کہ بیشک سود اگرچہ کتنا ہی زیادہ ہو مگر اس کا انجام مال کی کمی ہے۔ (مشکوٰۃ ج ۱ ص ۲۴۶ بحوالہ ابن ماجہ وغیرہ)

مسائل و فوائد

سود کی حرمت قطعی و یقینی ہے جو سود کو حلال بتائے یا حلال جانے وہ کافر ہے۔ وہ ہمیشہ جہنم میں رہے گا کیونکہ ہر حرام قطعی کا حلال جانے والا کافر ہے۔ (خزائن العرفان ص ۶۹)

(۱۰) جادو

جادو کرنا حرام اور گناہ کبیرہ ہے اور اگر جادو کے منتروں سے شریعت کی تکذیب یا توہین ہوتی ہو تو ایسا جادو کفر ہے۔ قرآن مجید میں ہے۔
ولکن الشیطان کفر وایعلمون ترجمہ (اور لیکن شیطانوں نے کفر کیا
الناس السحر (البقرہ ع ۱۱) وہ لوگوں کو جادو سکھاتے ہیں۔

۱- حدیث:- حدیث شریف میں حضور اکرم صلی اللہ علیہ وسلم نے آیات
بینات اور کبیرہ گناہوں کا ذکر کرتے ہوئے فرمایا ”ولا تسحر وا“ یعنی جادو
نہ کرو۔ (مشکوٰۃ جلد اول ص ۱۷ بحوالہ ترمذی وغیرہ)

۲- حدیث:- حضرت ابن المسیب رضی اللہ تعالیٰ عنہ سے روایت ہے کہ امیر
المومنین حضرت عمر رضی اللہ عنہ نے ایک جادوگر کو پکڑا اور اس کے
سینہ کو کچل کر چھوڑ دیا یہاں تک کہ وہ مر گیا۔ (کنز العمال ج ۲ ص ۴۲۶)

مسائل و فوائد

اگر جادو کفر کی حد کو پہنچا ہو تو دنیا میں اس کی یہ سزا ہے کہ بادشاہ
اسلام اس کو قتل کرا دے گا۔ چنانچہ حدیث شریف میں ہے کہ ”حد
الساحر ضربة بالسيف“ یعنی جادوگر کی سزا اس کو تلوار سے قتل کر دینا
ہے۔ (ترمذی ج ۱ ص ۱۷۶)

اور آخر میں اس کی سزا جہنم کا عذاب عظیم ہے جس کی ہولناکیوں اور
خوف ناکوں کا کوئی تصور بھی نہیں کر سکتا۔ اللہ تعالیٰ ہر مسلمان کو اپنے
حفظ و امان میں جہنم کے دردناک عذاب سے محفوظ رکھے۔ (آمین)

(۱۱) یتیم کا مال کھانا

یتیم کا مال کھانا بہت سخت حرام، گناہ کبیرہ اور جہنم میں لے جانے والا کام ہے۔ قرآن مجید میں اللہ تعالیٰ نے اس کی قباحت کا بیان کرتے ہوئے ارشاد فرمایا کہ۔

ان الذین یا کلون و اموال الیثمی
ظلمنا انما یا کلون فی بطونہم
ناراً و سبصلون سعیراً
(النساء ع ۱۴)

وہ لوگ جو یتیم کا مال ناحق کھاتے ہیں وہ تو اپنے پیٹ میں آگ کھاتے ہیں اور وہ عنقریب دوزخ کی بھڑکتی آگ میں ڈالے جائیں گے۔

اور دوسری روایت میں ارشاد فرمایا کہ۔

واتو الیتمی اموالہم ولا تبدلوا
الخبیث بالطیب ولا تاکلوا
اموالہم الی اموالکم انہ کان
حوباً کبیراً (النساء ۱۴)

اور یتیموں کو ان کے مال دے دو۔
اور ستھرے کے بدلے گندہ نہ لو۔ اور
ان کے مالوں کو اپنے مالوں میں ملا کر
نہ کھاؤ۔ بیشک یہ بہت بڑا گناہ ہے۔

۱- حدیث:- حدیث شریف میں حضور ﷺ نے ان بڑے بڑے گناہوں کو جو مسلمان کو ہلاک کر ڈالنے والے ہیں بیان کرتے ہوئے یہ ارشاد فرمایا کہ واعل مال الیتیم یعنی یتیم کا مال کھا ڈالنا وہ گناہ کبیرہ ہے جو مومن کو ہلاکت میں ڈال دینے والا ہے۔ (مشکوٰۃ ج ۱ ص ۱۷ بحوالہ بخاری و مسلم)

۲- حدیث:- حضرت ابوہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ علیہ وسلم نے فرمایا کہ مسلمانوں کے گھروں میں سب سے بہترین گھر وہ ہے جس میں کوئی یتیم رہتا ہو اور اس کے ساتھ بہترین سلوک کیا جاتا ہو۔ اور مسلمانوں کے گھروں

میں سب سے بدترین گھروہ ہے کہ جس میں کوئی یتیم رہتا ہو اور اس کے ساتھ برابر تاؤ کیا جاتا ہو۔ (مشکوٰۃ جلد ۱ ص ۴۲۳ بحوالہ ابن ماجہ)

مسائل و فوائد

یتیم کے مال کو ناحق کھانا یا اس کے کسی مال یا سامان یا اس کی زمین و مکان کو ناحق طریقے سے لے لینا۔ یا اس کو جھڑکنا یا کسی قسم کی ایذا اور تکلیف دینا یا برا سلوک کرنا یہ سب حرام اور گناہ کی باتیں ہیں۔ جن کی سزا آخرت میں جہنم کا عذاب عظیم ہے۔

(۱۲) جہاد سے بھاگ جانا

کفار سے جہاد کے وقت میدان جنگ سے بھاگ جانا بڑا ہی شدید حرام اور گناہ کبیرہ ہے جس کی سزا جہنم کا عذاب ہے۔ اللہ تعالیٰ نے قرآن مجید میں ارشاد فرمایا کہ۔

یا ایہا الذین امنوا اذا لقیتم الذین کفروا زحفوا فلا تولوهم الا دباراً ومن یولہم یومئذ دبرہ الا متحرفاً لقتال او متحیراً الیٰ فتنۃ فقد بآء بغضب من اللہ وما ونہ جہنم وبئس المصیر (الانفال رکوع ۲۴)

اے ایمان والو! جب کافروں کے لشکر سے تمہارا مقابلہ ہو تو انہیں پیٹھ نہ دو اور جہاد کے دن جو پیٹھ دے گا مگر لڑائی کا ہنر کرنے یا اپنی جماعت میں جا ملنے کو تو وہ اللہ کے غضب میں پلٹا۔ اور اس کا ٹھکانا دوزخ ہے۔ اور وہ کیا ہی بری جگہ ہے پلٹنے کی۔

اور حدیث شریف میں ہے کہ حضور اکرم صلی اللہ علیہ وسلم نے کبیرہ گناہوں کی فہرست سناتے ہوئے ارشاد فرمایا کہ ”والتولی یوم الزحف“

یعنی جہاد کے دن پیٹھ پھیر دینا یہ بھی گناہ کبیرہ ہے اور دوسری جگہ یوں فرمایا کہ وتولو الفرار يوم الزحف یعنی کفار سے جہاد کے دن بھاگنے کیلئے پیٹھ نہ پھیرو۔ (مشکوٰۃ ج ۱ ص ۱۷ بحوالہ بخاری و مسلم)

مسائل و فوائد

اگر کفار تعداد میں مسلمانوں کے دو گنا ہوں جب بھی مسلمانوں کو بھاگنا جائز نہیں۔ ہاں اگر کفار کی تعداد مسلمانوں کے دو گنا سے بھی زائد ہو تو اس وقت اگر مسلمان بھاگیں گے تو گنہگار نہ ہوں گے۔

(۱۳) زنا کی تہمت لگانا

کسی پاکدامن مرد یا عورت پر زنا کی تہمت لگانا بہت ہی سخت حرام اور شدید گناہ کبیرہ ہے جس پر عذاب جہنم کی وعید آئی ہے۔ چنانچہ قرآن مجید میں اللہ تعالیٰ نے فرمایا کہ۔

ان الذين يرمون المحصنات (ترجمہ) بیشک وہ لوگ جو تہمت الغفلت المومنات لعنوا فی لگاتے ہیں پارسانجان ایمان والیوں کو الدنيا والاخرة ولهم عذاب ان پر لعنت ہے دنیا و آخرت میں اور عظیم (النور ۱) ان کے لئے بہت ہی بڑا عذاب ہے۔

اور حدیث شریف میں حضور اقدس ﷺ نے کبیرہ گناہوں کا بیان فرماتے ہوئے ارشاد فرمایا کہ وقذف المحصنات المومنات الغافلات یعنی پاک دامن انجان مسلمان عورتوں کو زنا کی تہمت لگانا گناہ کبیرہ یعنی بہت بڑا گناہ ہے۔ اور دوسری حدیث میں حضور انور ﷺ نے یوں فرمایا کہ ولا تقذوا محصنة یعنی کسی پاک دامن مسلمان عورت کو زنا کی تہمت مت لگاؤ۔ (مشکوٰۃ ج ۱ ص ۱۷ بحوالہ بخاری و مسلم)

مسائل و فوائد

اگر کسی نے کسی مسلمان مرد یا عورت کو زنا کی تہمت لگائی اور وہ اس پر چار گواہ نہیں پیش کر سکا تو اس کو اس تہمت لگانے کی سزا میں قاضی اسلام اسی (۸۰) درے لگوائے گا۔ اور اس کو مردود شہادۃ قرار دے دے گا۔ یہ دنیاوی سزا ہے اور آخرت میں اس کو جہنم کے عذاب عظیم کی سزا بھگتنی پڑے گی۔ واللہ تعالیٰ اعلم

(۱۴) ماں باپ کی ایذا رسانی

ماں باپ کی نافرمانی حرام، سخت حرام اور گناہ کبیرہ ہے۔ بلکہ ہر ایک پر فرض ہے کہ اپنے ماں باپ کا فرماں بردار ہو کر ان کے ساتھ بہترین سلوک کرے چنانچہ اللہ تعالیٰ نے قرآن مجید میں فرمایا کہ۔

وبالوالدین احساناً اما یبلغن
عندک الکبر احدہما او کلہما
فلا تقل لہما اف ولا تنہرہما
وقل لہما قولاً کریماً
واخفض لہما جناح الذل من
الرحمۃ وقل رب ارحمہما
کما ربینی صغیراً
(بنی اسرائیل ع ۲)

(ترجمہ) اور ماں باپ کیساتھ اچھا سلوک کرو۔ اگر تیرے سامنے ان میں سے ایک یا دونوں بڑھاپے کو پہنچ جائیں تو ان سے ہوں نہ کہنا اور نہ انہیں جھڑکنا اور ان سے تعظیم کی بات کہنا اور ان کیلئے عاجزی کا بازو و نرم دلی کے ساتھ بچھانا اور یہ دعا کرنا کہ اے میرے رب! تو ان دونوں پر رحم فرما جیسا کہ ان دونوں نے بچپن میں مجھے پالا۔

۱- حدیث:- اور حدیث شریف میں حضور اکرم صلی اللہ تعالیٰ علیہ وسلم نے گناہ کبیرہ کا بیان فرماتے ہوئے ارشاد فرمایا کہ وعقرق الوالدین یعنی

ماں باپ کی نافرمانی و ایذا رسانی بھی گناہ کبیرہ ہے۔

۲- حدیث:- حضرت ابو ہریرہ رضی اللہ تعالیٰ عنہ سے روایت ہے۔ انہوں نے کہا کہ رسول اللہ صلی اللہ علیہ وسلم نے دو مرتبہ فرمایا کہ اس شخص کی ناک مٹی میں مل جائے، اس شخص کی ناک مٹی میں مل جائے اس الفاظ کو سن کر کسی صحابی نے عرض کیا کہ یا رسول اللہ (ﷺ) کس کی ناک مٹی میں مل جائے؟ تو حضور ﷺ نے فرمایا کہ جو شخص کہ اس کے پاس اس کے والدین کو یا ان میں سے ایک کو بڑھاپے نے پالیا پھر وہ ان کی خدمت کر کے جنت میں نہیں داخل ہوا تو اس کی ناک مٹی میں مل جائے (یعنی وہ ذلیل و خوار اور نامراد ہو جائے۔) (مشکوٰۃ ج ۲ ص ۴۱۸ بحوالہ مسلم)

۳- حدیث:- حضرت عبداللہ بن عمرو رضی اللہ تعالیٰ عنہما سے مروی ہے کہ رسول اللہ صلی اللہ علیہ وسلم نے فرمایا کہ خدا کی رضا مندی باپ کی رضا مندی میں ہے اور خدا کی ناراضگی باپ کی ناراضگی میں ہے۔ (مشکوٰۃ جلد ۲ ص ۴۱۹ بحوالہ ترمذی)

۴- حدیث:- حضرت ابو بکرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ ہر گناہ کو اللہ تعالیٰ جس کیلئے چاہتا ہے بخش دیتا ہے مگر ماں باپ کی نافرمانی و ایذا رسانی کو نہیں بخشتا بلکہ ایسا کرنے والے کو اس کے مرنے سے پہلے ہی دنیا کی زندگی ہی میں جلدی سے سزا دے دیتا ہے۔ (مشکوٰۃ ج ۲ ص ۴۲۱)

۵- حدیث:- ابن عباس رضی اللہ تعالیٰ عنہما سے مروی ہے کہ انہوں نے کہا کہ رسول اللہ صلی اللہ علیہ وسلم نے فرمایا کہ جو شخص اپنے ماں باپ کا فرماں بردار ہوتا ہے اس کیلئے جنت کے دو دروازے کھل جاتے ہیں اور اگر ماں باپ میں سے کوئی ایک ہی موجود ہو اور وہ ایک ہی کافر ماں

بردار ہو تو اس کیلئے جنت کا ایک دروازہ کھل جاتا ہے۔ اور جو شخص اپنے ماں باپ کا نافرمان ہوتا ہے اس کیلئے جہنم کے دو دروازے کھل جاتے ہیں اور اگر ماں باپ میں سے ایک ہی موجود ہو اور وہ ایک ہی کا نافرمان ہو تو جہنم کا ایک ہی دروازہ اس کیلئے کھلتا ہے۔ یہ سن کر ایک صحابی نے عرض کیا کہ اگرچہ اس کے ماں باپ نے اس پر ظلم ہی کیا ہو؟ تو حضور ﷺ نے ارشاد فرمایا کہ اگرچہ اس کے ماں باپ نے اس پر ظلم کیا ہو۔ اگرچہ اس کے ماں باپ نے اس پر ظلم کیا ہو۔ اگرچہ اس کے ماں باپ نے اس پر ظلم کیا ہو۔ (اس جملہ کو تین مرتبہ ارشاد فرمایا) مشکوٰۃ ج ۲ ص ۴۲۱

مسائل و فوائد

والدین کی نافرمانی و ایذا رسانی کی سزا دنیا و آخرت دونوں جگہ ملتی ہے بارہا کا تجربہ ہے کہ والدین کو ستانے والے خود اپنے ہی بیٹوں سے بڑی بڑی ایذا میں پاتے ہیں اور طرح طرح کی بلاؤں میں زندگی بھر گرفتار رہتے ہیں اور آخرت میں تو عذاب جہنم کی سزا ان بد نصیبوں کیلئے مقرر ہی ہے۔

(۱۵) جھوٹی گواہی

جھوٹی گواہی بھی حرام و گناہ کبیرہ اور جہنم میں لے جانا والا عمل بد ہے قرآن مجید میں اللہ تعالیٰ نے اپنے خاص بندوں کی فہرست بیان فرماتے ہوئے ارشاد فرمایا کہ۔

والذین لا یشہدون الذور و اذا مروا باللغو مروا کراماً
 اور جو جھوٹی گواہی نہیں دیتے اور
 جب بے ہودہ پر گزرتے ہیں اپنی
 عزت سنبھالے گزر جاتے ہیں
 (فرقان رکوع ۶)

۱- حدیث:- حضور اکرم صلی اللہ علیہ وسلم نے بڑے بڑے گناہوں کا تذکرہ کرتے ہوئے ارشاد فرمایا۔ وشهادة الذور یعنی جھوٹی گواہی بھی گناہ کبیرہ اور جہنم میں لے جانے والا جرم ہے!

۲- حدیث:- حضرت ابو بکرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ کیا میں گناہ کبیرہ میں سے زیادہ بڑے بڑے گناہوں کی خبر نہ دے دوں؟ تو لوگوں نے عرض کیا کہ کیوں نہیں۔ ہم لوگوں کو ضرور بتا دیجئے تو آپ نے ارشاد فرمایا کہ بڑے بڑے گناہوں میں سے زیادہ بڑے بڑے گناہ یہ ہیں۔ ۱- خدا کے ساتھ شرک کرنا۔ ۲- اور ماں باپ کی نافرمانی اور ایذا رسانی کرنا۔ یہ فرماتے وقت حضور ﷺ مسند لگا کر لیٹے ہوئے تھے۔ تو ایک دم بیٹھ گئے اور فرمایا ”الا وقول الذور“ یعنی خبر دار۔ ۳- اور جھوٹی بات۔ پھر اسی لفظ کو اتنی دیر تک بار بار دہراتے رہے کہ ہم لوگوں نے اپنے دل میں کہنا کہ کاش! حضور (ﷺ) اس کے فرمانے سے خاموش ہو جاتے اور اس سے آگے کوئی دوسری بات فرماتے۔ (بخاری ج ۱ ص ۳۶۲)

۳- حدیث:- حضرت صفوان بن سلیم رضی اللہ تعالیٰ عنہا سے روایت ہے کہ رسول اللہ ﷺ سے کسی نے کہا کہ کیا مومن بزدل ہوتا ہے؟ تو حضور نے فرمایا کہ ”ہاں“ پھر کسی نے عرض کیا کہ کیا مومن بخیل ہوتا ہے؟ تو حضور نے فرمایا کہ ”ہاں“ پھر کسی نے کہا کہ کیا مومن جھوٹا ہوتا ہے؟ تو حضور (ﷺ) نے فرمایا کہ ”نہیں“ (مشکوٰۃ ج ۲ ص ۴۱۴ بحوالہ بیہقی)

۴- حدیث:- حضرت عبداللہ بن مسعود رضی اللہ تعالیٰ عنہا سے روایت ہے کہ رسول اللہ صلی اللہ علیہ وسلم نے فرمایا کہ تم لوگ سچ بولنے کو لازم پکڑ لو۔ کیونکہ سچ نیکو کاری جنت کی طرف رہنمائی کرتی ہے اور آدمی

ہمیشہ سچ بولتا رہتا ہے یہاں تک کہ وہ اللہ تعالیٰ کے نزدیک ”صدیق“ لکھ دیا جاتا ہے اور تم لوگ جھوٹ بولنے سے بچتے رہو؟ کیونکہ جھوٹ بدکاری کا راستہ بتاتا ہے اور بدکاری جہنم کی طرف رہنمائی کرتی ہے۔ اور آدمی ہمیشہ جھوٹ بولتا رہتا ہے یہاں تک کہ وہ اللہ تعالیٰ کے نزدیک ”کذاب“ لکھ دیا جاتا ہے۔ (مشکوٰۃ جلد ۲ ص ۴۱۲ بحوالہ بخاری و مسلم)

۵- حدیث:- حضرت بہز بن حکیم رضی اللہ تعالیٰ سے روایت ہے انہوں نے کہا کہ رسول اللہ ﷺ نے فرمایا کہ اس شخص کیلئے خرابی ہے جو بات کرتے ہوئے لوگوں کو ہنسانے کیلئے جھوٹ بولتا ہے۔ اس کیلئے خرابی ہے اس کیلئے خرابی ہے (مشکوٰۃ ج ۲ ص ۴۱۳ بحوالہ ترمذی وغیرہ)

۶- حدیث:- حضرت ابن عمر رضی اللہ عنہما سے روایت ہے انہوں نے کہا کہ رسول اللہ صلی اللہ علیہ وسلم نے فرمایا کہ جب بندہ جھوٹ بولتا ہے تو فرشتہ اس سے ایک میل دور چلا جاتا ہے۔ اس کے جھوٹ کی بدبو کی وجہ سے۔ (مشکوٰۃ جلد ۲ ص ۴۱۳ بحوالہ ترمذی)

۷- حدیث:- حضرت سفیان ابن اسد حضرمی سے روایت ہے انہوں نے کہا کہ میں نے رسول اللہ صلی اللہ علیہ وسلم سے سنا ہے کہ یہ بہت بڑی خیانت ہے کہ تو اپنے بھائی سے کوئی بات کہے اور تیرا بھائی تجھ کو سچا سمجھتا رہے حالانکہ تو جھوٹا ہے۔ (مشکوٰۃ ج ۲ ص ۴۱۳ بحوالہ ابوداؤد)

مسائل و فوائد

یوں تو ہر جھوٹی بات حرام و گناہ ہے۔ مگر جھوٹی گواہی خاص طور سے بہت ہی سخت گناہ کبیرہ اور جہنم میں گرا دینے والا جرم عظیم ہے۔ کیوں کہ قرآن و حدیث میں خصوصیت کے ساتھ جھوٹی گواہی پر بڑی سخت وعیدیں آئی ہیں۔ اس کی وجہ یہ ہے کہ دوسرے قسموں کے جھوٹ سے تو صرف

جھوٹ بولنے والے ہی کی دنیا و آخرت خراب ہوتی ہے۔ مگر جھوٹی گواہی سے تو گواہی دینے والے کی دنیا و آخرت خراب ہونے کے علاوہ کسی دوسرے مسلمان کا حق مارا جاتا ہے یا بلا قصور کوئی مسلمان سزا پاتا ہے۔ اور ظاہر ہے کہ یہ دونوں باتیں شرعاً کتنے بڑے بڑے گناہ کے کام ہیں۔ لہذا بہت ہی ضروری ہے کہ مسلمان جھوٹی گواہی کو جہنم کی آگ سمجھ کر ہمیشہ اس سے دور بھاگیں۔ واللہ تعالیٰ اعلم۔

(۱۶) غیبت

غیبت بھی گناہ کبیرہ اور سخت حرام ہے اور یہ دوزخ میں لے جانے والی بدترین خصلت ہے۔ قرآن مجید میں اللہ تعالیٰ نے اس بری عادت کی ممانعت فرماتے ہوئے ارشاد فرمایا کہ۔

ولا یغتب بعضکم بعضا ایحب
احدکم ان یا کل لحم اخیه میتا
فکرہتموہ واتقوا اللہ ان اللہ
تواب رحیم (الحجرات رکوع ۲)

اور ایک دوسرے کی غیبت مت کرو۔ کیا تم میں کوئی پسند کرے گا کہ اپنے مرے ہوئے بھائی کا گوشت کھائے؟ تو یہ تمہیں گوارا نہ ہو گا اور اللہ سے ڈرو بیشک اللہ بہت توبہ قبول کرنے والا مہربان ہے۔

اسی طرح حدیثوں میں بھی بکثرت اس کی مذمت اور ممانعت آئی ہے۔ چنانچہ ایک حدیث میں ہے۔

۱- حدیث:- حضرت ابو سعید و جابر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا کہ غیبت زنا سے سخت گناہ ہے تو لوگوں نے کہا کہ یا رسول اللہ! غیبت زنا سے زیادہ سخت گناہ کیونکر اور کیسے ہے؟ تو حضور ﷺ نے فرمایا کہ آدمی زنا کرتا ہے پھر توبہ کر لیتا ہے تو اللہ تعالیٰ اس کی توبہ قبول فرما لیتا ہے۔ اور غیب کرنے والے کو

اللہ تعالیٰ اس وقت تک نہیں بخشے گا جب تک کہ وہ معاف کر دے جس کی غیبت کی ہے۔ (مشکوٰۃ ج ۲ ص ۴۱۵ بحوالہ بیہقی)

۲- حدیث:- حضرت ابن عباس رضی اللہ عنہما سے روایت ہے کہ دو آدمیوں نے ظہر و عصر کی نماز پڑھی۔ اور یہ دونوں روزہ دار تھے۔ پھر جب نبی کریم صلی اللہ علیہ وسلم اپنی نماز پوری فرما چکے تو ان دونوں سے فرمایا کہ تم دونوں پھر سے وضو کر کے اپنی نمازوں کو لوٹاؤ اور روزہ پورا کرو۔ لیکن کسی دوسرے دن اس کی قضا کر لو۔ تو ان دونوں آدمیوں نے پوچھا کہ کیوں ہم نمازوں کو لوٹائیں؟ اور روزہ کی قضا کریں۔ تو حضور ﷺ نے فرمایا کہ اس لئے کہ تم دونوں نے فلاں آدمی کی غیبت کی ہے۔ (مشکوٰۃ ج ۲ ص ۴۱۵)

غیبت کیا ہے

کسی کا کوئی غائبانہ عیب بیان کرنا یا پٹھ پیچھے اس کو برا کہنا یہی غیبت ہے۔ چنانچہ مشکوٰۃ شریف میں ایک حدیث ہے کہ خود حضور نبی کریم صلی اللہ علیہ وسلم نے صحابہ کرام (علیہم الرضوان) سے فرمایا کہ۔

کیا تم لوگ جانتے ہو کہ غیبت کیا چیز ہے؟ صحابہ کرام علیہم الرضوان نے عرض کیا کہ اللہ اور اس کے رسول زیادہ جاننے والے ہیں۔ تو حضور صلی اللہ علیہ وسلم نے فرمایا کہ تمہارے اپنے (دینی) بھائی کی ان باتوں کو بیان کرنا جن کو وہ ناپسند سمجھتا ہے۔ (یہی غیبت ہے) صحابہ نے عرض کیا کہ یہ بتائیے اگر میرے (دینی) بھائی میں واقعی وہ باتیں موجود ہوں (تو کیا ان باتوں کا کہنا بھی غیبت ہوگی) تو حضور صلی اللہ علیہ وسلم نے فرمایا کہ اگر اس کے اندر وہ باتیں ہوں گی جبھی تو تم اس کی غیبت کرنے والے کہلاؤ گے اور اگر اس میں وہ باتیں نہ ہوں جب تو تم اس پر بہتان لگانے والے کہلاؤ

گے۔ (جو ایک دوسرا گناہ کبیرہ ہے) (مشکوٰۃ باب حفظ اللسان جلد ۲ ص ۴۱۲)

مسائل و فوائد

غیبت ان گناہوں میں سے ہے جو سب سے زیادہ کثیر الوقوع ہے اور باوجود یہ کہ انتہائی سخت گناہ کبیرہ ہے۔ یہاں تک کہ زنا سے بھی بدتر گناہ ہے مگر اس زمانے میں بہت کم لوگ ہیں جو اس گناہ سے محفوظ ہیں۔ عوام تو عوام بڑے بڑے علماء کرام اور مقدس پیروں کا دامن بھی اس گناہ کی نحوست سے آلودہ نظر آتا ہے علماء و مشائخ کی شاید ہی کوئی ایسی مجلس ہوگی جو اس گناہ کی ظلمت سے خالی ہو۔ پھر غضب یہ ہے کہ لوگ اس طرح غیبت کے عادی بن چکے ہیں اور یہ بلا اس قدر عام ہو چکی ہے کہ گویا غیبت لوگوں کے نزدیک کوئی گناہ کی بات ہی نہیں۔ مگر خوب سمجھ لو کہ غیبت خواہ علماء کی مجلس ہو یا عوام کا مجمع ہر جگہ اور ہر حال میں حرام و گناہ ہے اور گناہ بھی کبیرہ یعنی بڑا گناہ ہے لہذا جب کبھی بھی غفلت میں کئی غیبت زبان سے نکل جائے تو فوراً توبہ کر لینا چاہیے اور جس کی غیبت کی ہے جب بھی اس سے ملاقات ہو تو معاف کر لینا چاہیے اور قرآن و حدیث کی مقدس تعلیمات پر عمل کرنا چاہیے کہ اسی میں مومن کی دینی و دنیاوی فلاح ہے۔ اور یہی نجات کا راستہ ہے (واللہ تعالیٰ اعلم)

(۱۷) چغلی

چغلی سخت حرام اور گناہ کبیرہ ہے جس کی سزا آخرت میں عذاب جہنم ہے۔ کیونکہ یہ مسلمانوں میں خلاف و شقاق اور جنگ و جدال کا بہت بڑا سبب اور ذریعہ ہے چغل خور کے بارے میں حضور اکرم صلی اللہ علیہ وسلم نے فرمایا کہ۔

۱- حدیث:- حضرت حذیفہ رضی اللہ تعالیٰ عنہ سے روایت ہے انہوں نے کہا کہ میں نے رسول اللہ ﷺ سے سنا ہے کہ لا یدخل الجنۃ قنات یعنی چغل خور جنت میں نہیں داخل ہوگا۔ (مشکوٰۃ ج ۲ ص ۳۱۱ بحوالہ بخاری و مسلم)

۲- حدیث:- حضرت ابن عباس رضی اللہ عنہما سے روایت ہے انہوں نے کہا کہ رسول اللہ ﷺ دو قبروں کے پاس سے گزرے۔ تو فرمایا کہ یہ دونوں قبر والے یقیناً عذاب میں مبتلا ہیں اور کسی ایسے گناہ میں ان دونوں کو عذاب نہیں دیا جا رہا ہے۔ جس سے بچنا بہت زیادہ دشوار رہا ہو۔ ان میں سے ایک کو تو اس لئے عذاب دیا جا رہا ہے کہ وہ چھپ کر پیشاب نہیں کرتا تھا اور دوسرا چغلی کھاتا تھا۔ پھر حضور ﷺ نے کھجور کی ایک ہری شاخ لی اور اس کو چیر کر دو ٹکڑے کئے۔ پھر دونوں قبروں میں ایک ایک ٹکڑا گاڑ دیا صحابہ کرام علیہم الرضوان نے عرض کیا کہ یا رسول اللہ (ﷺ)! آپ نے ایسا کیوں کیا؟ تو حضور علیہ الصلوٰۃ والسلام نے فرمایا اس لئے کہ جب تک یہ دونوں ٹہنیاں خشک نہ ہوں گی ان دونوں کے عذاب میں تخفیف ہو جائے گی۔ (بخاری ج ۱ ص ۲۰۴)

چغلی کسے کہتے ہیں؟

حدیث میں لفظ ”نمسمہ“ آیا ہے۔ جس کا ترجمہ اردو میں ”چغلی“ ہے حضرت علامہ بدرالدین عینی علیہ الرحمۃ نے بخاری شریف کی شرح میں فرمایا کہ ”کسی کی بات کو دوسرے آدمی تک پہنچانے اور فساد پھیلانے کیلئے لے جانا ”یہی“ چغلی ہے۔

مسائل و فوائد

چغلی کھانا بدترین اور بہت ذلیل عادت ہے۔ اور یہ گناہ کبیرہ ہے۔

چغلی کھانے والے کو اس کی قبر میں بھی عذاب ہو گا اور آخرت میں اس کو جہنم کا عذاب بھی بھگتنا پڑے گا اس بری اور گناہ کی عادت سے مسلمانوں میں بڑے بڑے جھگڑے پیدا ہو جاتے ہیں یہاں تک کہ قتل و خون ریزی کی نوبت آ جاتی ہے اس لئے اس گناہ سے بچتے رہنا لازم اور بہت ضروری ہے خداوند کریم ہر مسلمان کو اس بلا سے محفوظ رکھے۔ (آمین)

(۱۸) امانت میں خیانت

امانت میں خیانت یہ بہت بڑا گناہ اور حرام کام ہے اور چوری کی طرح یہ بھی جہنم میں لے جانے والا حرام کام ہے۔ اللہ تعالیٰ نے قرآن مجید میں فرمایا۔

ياايها الذين امنوا لا تخونوا الله اے ایمان والو! اللہ اور رسول کے والرسول وتخونوا اما نا تکم ساتھ خیانت مت کرو اور اپنی امانتوں وانتم تعلمون (انفال رکوع ۳) میں بھی جان بوجھ کر خیانت مت کرو

دوسری آیت میں ارشاد فرمایا کہ

ان الله يامرکم ان تودوا الا منت بے شک اللہ تم لوگوں کو حکم فرماتا الیٰ اهلها (النساء رکوع ۸) ہے کہ امانتوں کو ان کے اہل کی طرف ادا کر دو۔

حضور اکرم صلی اللہ علیہ وسلم نے حدیث میں فرمایا کہ۔

۱- حدیث:- حضرت عبداللہ بن عمرو رضی اللہ عنہما سے روایت ہے انہوں نے کہا کہ رسول اللہ صلی اللہ علیہ وسلم نے فرمایا ہے کہ چار باتیں جس شخص میں پائی جائیں گی وہ خالص منافق ہو گا اور ان میں سے اگر ایک بات پائی گئی تو اس شخص میں نفاق کی ایک بات پائی گئی یہاں تک کہ

اس سے توبہ کر لے (۱) جب امین بنایا جائے تو خیانت کرے (۲) اور جب بات کرے تو جھوٹ بولے (۳) اور جب کوئی معاہدہ کرے تو عہد شکنی کرے (۴) اور جب جھگڑا کرے تو گالی بکے
(مشکوٰۃ ج ۱ ص ۱۷ بحوالہ بخاری و مسلم)

مسائل و فوائد

واضح رہے کہ جس طرح روپیوں، پیسوں اور مال و سامان کی امانتوں میں خیانت حرام ہے اسی طرح باتوں، کاموں اور عہدوں کی امانتوں میں بھی خیانت حرام ہے۔ مثلاً کسی نے آپ سے اپنے راز کی بات کہہ دی اور آپ سے یہ کہہ دیا کہ یہ بات امانت ہے کسی سے مت کہیے گا اور وہ بات آپ نے کسی سے کہہ دی تو یہ امانت میں خیانت ہو گئی۔ اسی طرح کسی نے آپ کو مزدور رکھ کر کوئی کام سپرد کر دیا مگر آپ نے قصداً اس کام کو بگاڑ دیا یا کم کیا۔ تو آپ نے امانت میں خیانت کی اسی طرح ایک حاکم کے عہدہ کی یہ ذمہ داری ہے کہ وہ اپنے رعایا کی نگرانی رکھے اور ان کی خبر گیری کرتا رہے۔ اور عدل و انصاف قائم رکھے۔ اگر اس نے اپنے عہدہ کی ذمہ داریوں کو پورا نہیں کیا تو یہ امانت میں خیانت ہو گی۔ اسی طرح رات میں میاں بیوی جو کچھ کہتے یا کرتے ہیں اس میں میاں بیوی ایک دوسرے کے امین ہیں۔ اگر ان دونوں میں سے کسی نے ان باتوں کو دوسرے لوگوں سے کہہ دیا تو یہ بھی امانت میں خیانت ہو گئی۔ غرض مزدور، کاریگر، ملازم وغیرہ جو کام ان لوگوں کو سونپا گیا ہے وہ ان کاموں کے امین ہیں۔ اگر یہ لوگ اپنے کام اور ذیونگی کے پورے کرنے میں کمی یا کوتاہی کریں گے تو وہ امانت میں خیانت کے مرتکب ہوں گے۔ یاد رکھو کہ ہر قسم کی امانتوں میں خیانت حرام ہے اور ہر خیانت جہنم میں لے جانے والا کام ہے۔ ہر مسلمان کو ہر قسم کی خیانتوں سے بچنا ایمان کی سلامتی اور جہنم سے نجات پانے کیلئے

انتہائی ضروری ہے۔

(۱۹) کم ناپ تول

سامان اور سودا لیتے دیتے وقت ناپ تول میں کمی کرنا ایک قسم کی چوری اور خیانت ہے جو حرام اور سخت گناہ ہے جس کی سزا جہنم کا عذاب ہے۔ قرآن مجید میں اللہ تعالیٰ نے فرمایا کہ۔

واوفوا الکیل اذا کلتم وزنوا اور ناپو تو پورا ناپو اور برابر ترازو سے بالقسطاس المستقیم ذالک خیر تولو یہ بہتر ہے اور اس کا انجام اچھا واحسن تاویلا (بنی اسرائیل رکوع ۴) ہے۔

ایک دوسری آیت میں فرمایا کہ

ویل للمطففین الذین اذا اکتالوا کم تولنے والوں کیلئے خرابی ہے وہ کہ علی الناس یتوفون واذا جب لوروں سے ناپ کر لیں تو پورا لیں کالوہم اور زنوہم ینخسرون اور جب انہیں ناپ تول کر دیں تو کم کریں۔ کیا ان لوگوں کو خیال نہیں کہ الایظن اولئک انہم مبعوثون لیوم انہیں اٹھنا ہے ایک عظمت والے دن عظیم یوم یقوم الناس لرب کیلئے جس دن سب لوگ رب العالمین العالمین (المطففین) کے حضور کھڑے ہوں گے۔

ایک دوسری آیت میں یوں ارشاد فرمایا کہ۔

واوفوا الکیل ولا تکونوا من اور ناپ کو پورا کرو۔ اور گھٹانے المخسرین وزنوا بالقسطاس المستقیم ولا تبخسوا الناس والوں میں سے مت ہو جاؤ اور درست ترازو سے تولو اور لوگوں کی اشیاء ہم ولا تعثوا فی الارض چیزیں کم کر کے نہ دو اور زمین میں مفسدین (الشعراء رکوع ۱۰) فساد پھیلاتے ہوئے نہ پھرو۔

اسی طرح حدیثوں میں حضور اقدس صلی اللہ علیہ وسلم نے کم ناپ تول کی ممانعت و مذمت بار بار فرمائی ہے اور ناپ تول پورا پورا دینے کی تاکید فرمائی ہے۔

۱- حدیث:- حضرت ابن عباس رضی اللہ عنہما سے روایت ہے انہوں نے کہا کہ رسول اللہ صلی اللہ علیہ وسلم نے ناپ تول کرنے والوں سے فرمایا کہ بیشک تم لوگ ایسے کام پر لگائے گئے ہو کہ اس کام میں تم سے پہلے کچھ امتیں ہلاک ہو گئیں۔ (ترمذی جلد اول ص ۱۴۶)

مطلب یہ ہے کہ ناپ تول میں کمی نہ کرو کیوں کہ تم سے پہلے کچھ امتوں نے ناپ تول میں کمی کی تھی۔ تو ان پر خدا کا عذاب آ گیا اور ان کو عذاب الہی نے ہلاک کر ڈالا۔ لہذا تم لوگ ناپ تول کرنے میں ہر گز ہر گز کبھی کمی نہ کرنا۔ ورنہ تمہارے لئے بھی عذاب الہی سے ہلاکت کا خطرہ ہے۔

۲- حدیث:- حضرت سوید بن قیس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ایک آدمی سے جو مزدوری لے کر تولتا تھا۔ فرمایا کہ ”زن و ارحح“ یعنی وزن کرو اور کچھ بڑھا کر تولو۔ کم نہ تولو۔ (مشکوٰۃ جلد ۱ ص ۳۵۳ بحوالہ ابوداؤد)

مسائل و فوائد

خلاصہ یہ ہے کہ ناپ تول میں ہر گز ہر گز کمی نہیں ہونی چاہیے کہ یہ چوری اور بدترین خیانت اور دھوکا بازی ہے۔ جو حرام و گناہ ہے اور تجارت کی برکت کو برباد کرنے والا کام ہے۔ لہذا ہر مسلمان کو اس سے بچنا ضروری ہے تاکہ وہ جہنم کے خطرات سے محفوظ رہے۔ واللہ تعالیٰ اعلم

(۲۰) رشوت

رشوت لینا دینا اور دونوں کے درمیان دلالی کرنا حرام و گناہ ہے قرآن میں رشوت کو "سحت" یعنی مال حرام کہا گیا ہے اور حدیثوں میں اس کی شدید ممانعت آئی ہے۔

۱- حدیث:- حضرت ابن عمر رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے رشوت دینے والے اور رشوت لینے والے اور ان دونوں کے درمیان دلالی کرنے والے پر لعنت فرمائی (کنز العمال ج ۵ ص ۴۹۲)

۲- حدیث:- امیر المومنین حضرت عمر رضی اللہ عنہ سے مروی ہے کہ دو دروازے ایسے ہیں کہ لوگ ان دونوں دروازوں سے کھاتے ہیں ایک رشوت۔ دوسرے زانیہ کی کمائی۔ (کنز العمال ج ۵ ص ۴۹۲)

الحاصل رشوت کا مال حرام ہے اور رشوت لینا دینا حرام اور جہنم میں لے جانے والا کام ہے ہاں البتہ اگر کسی مسلمان کا کوئی حق مارا جاتا ہو اور رشوت دینے سے وہ حق مل جاتا ہو اور رشوت دینے کے بغیر وہ حق نہ مل سکتا ہو۔ تو ایسی صورت میں رشوت دینا جائز ہے۔ مگر رشوت لینا کسی حالت میں بھی جائز نہیں۔ (واللہ تعالیٰ اعلم)

(۲۱) مال حرام

حدیث شریف میں ہے کہ مسلمان کیلئے فرائض خداوندی یعنی نماز و روزہ اور حج و زکوٰۃ کے بعد رزق حلال طلب کرنا بھی فرض ہے اور مومن کے لئے ضروری ہے کہ ہمیشہ مال حلال ہی استعمال کرے۔ اور مال حرام

سے بچتا رہے چنانچہ خداوند کریم نے قرآن مجید میں فرمایا کہ۔

ياايهاالدينامنوكلو منطيبت اے ایمان والو! ہماری دی ہوئی روزی
مارزقنکم واشکرا لله انکنتم میں سے ہلال کو کھاؤ اور اللہ کا شکر ادا
ایاہتعبدون (البقرہ ۲۱۷) کرو اگر تم اس کی عبادت کرتے ہو۔

اس بارے میں مندرجہ ذیل چند حدیثیں بھی پڑھ لیجئے۔ اور اس کی
اہمیت کو سمجھئے۔

۱- حدیث:- حضرت ابوہریرہ رضی اللہ تعالیٰ عنہ سے روایت ہے کہ حضور
نبی کریم صلی اللہ علیہ وسلم نے فرمایا کہ لوگوں پر ایک زمانہ ایسا آئے گا
کہ آدمی یہ پرواہ نہیں کرے گا کہ اس نے جو مال حاصل کیا ہے۔ وہ
حرام ہے یا حلال۔ (بخاری ج ۱ ص ۲۷۶)

۲- حدیث:- حضرت عبداللہ بن مسعود رضی اللہ تعالیٰ عنہ سے روایت ہے
کہ بندہ جو حرام مال کمائے گا۔ اگر اس کو صدقہ کرے گا تو وہ مقبول
نہیں ہو گا اور اگر خرچ کرے گا تو اس میں برکت نہ ہو گی۔ اور اگر اس
کو اپنی پیٹھ کے پیچھے چھوڑ کر مر جائے گا تو وہ اس کیلئے جہنم کا توشہ بنے
گا۔ (مشکوٰۃ ج ۱ ص ۲۴۲ بحوالہ امام احمد)

۳- حدیث:- حضرت جابر رضی اللہ تعالیٰ عنہ سے مروی ہے کہ رسول اللہ
صلی اللہ علیہ وسلم نے فرمایا کہ وہ گوشت جنت میں نہیں داخل ہو گا جو
حرام غذا سے بنا ہو گا۔ اور ہر وہ گوشت جو حرام غذا سے بنا ہو۔ جہنم
اس کا زیادہ حق دار ہے۔ (مشکوٰۃ ج ۱ ص ۲۴۲ بحوالہ امام احمد وغیرہ)

۴- حدیث:- حضرت عائشہ رضی اللہ تعالیٰ عنہا نے کہا کہ میرے باپ
(حضرت ابو بکر صدیق رضی اللہ عنہ) کا ایک غلام تھا۔ وہ اپنی کمائی لا
کر میرے باپ کو دیتا تھا۔ اور آپ اس کی کمائی کھاتے تھے۔ ایک دن

وہ غلام کوئی چیز لایا اور میرے والد نے اس کو کھا لیا۔ پھر اس غلام نے خود ہی پوچھا کہ آپ جانتے ہیں یہ کیا چیز تھی؟ جو آپ نے کھالی ہے تو حضرت ابو بکر صدیق رضی اللہ تعالیٰ عنہ نے غلام سے دریافت کیا کہ تمہیں بتاؤ وہ کیا چیز تھی؟ تو غلام نے کہا کہ میں نے زمانہ جاہلیت میں کاہن بن کر ایک شخص کو غیب کی خبر بتائی تھی، حالانکہ میں کہانت کے فن کو نہیں جانتا تھا۔ میں نے اس کو دھوکہ دے دیا تھا اب اس نے مجھ سے ملاقات کی اور اسی کہانت کے معاوضہ میں اس نے مجھے وہ چیز دی تھی۔ جو آپ نے کھالی ہے یہ سن کر حضرت ابو بکر صدیق رضی اللہ عنہ نے حلق میں انگلی ڈال کر جو کچھ کھایا تھا سب قے کر دیا۔ (مشکوٰۃ جلد ۱ ص ۲۴۳ بحوالہ بخاری)

۵- حدیث:- حضرت ابو بکر صدیق رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ وہ بدن جنت میں نہیں داخل ہو گا جس کو حرام سے غذا دی گئی ہو۔ (مشکوٰۃ ج ۱ ص ۲۴۳ بحوالہ بیہقی)

۶- حدیث:- حضرت ابن عمر رضی اللہ عنہما سے روایت ہے انہوں نے فرمایا کہ جو کسی کپڑے کو دس درہم میں خریدے اور اس میں ایک درہم بھی حرام کا ہو تو جب تک وہ کپڑا اس آدمی کے بدن پر رہے گا اللہ تعالیٰ اس کی کسی نماز کو قبول نہیں فرمائے گا یہ کہہ کر حضرت ابن عمر رضی اللہ عنہما نے اپنی دونوں انگلیوں کو دونوں کانوں میں ڈال کر یہ فرمایا کہ اگر میں نے اس حدیث کو حضور ﷺ سے نہ سنا ہو تو میرے یہ دونوں کان بہرے ہو جائیں۔ (مشکوٰۃ ج ۱ ص ۲۴۳ بحوالہ احمد وغیرہ)

۷- حدیث:- حضرت ابو قتادہ رضی اللہ عنہ سے روایت ہے انہوں نے کہا کہ رسول اللہ ﷺ نے فرمایا کہ تم لوگ سودا بیچنے میں بکثرت قسم

کھانے سے بچتے رہو۔ کیوں کہ قسم کھانے سے سودا تو بک جاتا ہے لیکن اس کی برکت برباد ہو جاتی ہے۔ (مشکوٰۃ ج ۱ ص ۲۴۳ بحوالہ مسلم)

۸- حدیث:- حضرت ابو ذر رضی اللہ عنہ سے روایت ہے کہ حضور نبی کریم صلی اللہ علیہ وسلم نے فرمایا کہ (شدت غضب سے) اللہ تعالیٰ تین بندوں سے نہ کلام فرمائے گا نہ ان کی طرف نظر فرمائے گا۔ نہ ان کو گناہوں سے پاک کرے گا اور ان کو بہت ہی سخت اور دردناک عذاب دے گا۔ (۱) ٹخنوں سے نیچے تہبند یا پا جامہ لٹکانے والا (۲) احسان جتانے والا (۳) جھوٹی قسم کھا کر سودا بیچنے والا۔ (مشکوٰۃ ج ۱ ص ۲۴۳ بحوالہ مسلم)

مسائل و فوائد

حرام ذریعوں سے کمائے ہوئے مالوں کو کھانا، پینا پہننا یا کسی اور کام میں استعمال کرنا حرام و گناہ ہے اور اس کی سزا دنیا میں مال کی قلت و ذلت اور بے برکتی ہے اور آخرت میں اس کی سزا جہنم کی بھڑکتی ہوئی آگ کا عذاب عظیم ہے۔ (والعیاذ باللہ تعالیٰ منہ)

(۲۲) نماز چھوڑ دینا

نمازوں کو چھوڑ دینا بہت ہی شدید گناہ کبیرہ اور جہنم میں لے جانے والا کام ہے قرآن مجید میں ہے کہ قیامت کے دن جب جہنمیوں سے جنتی لوگ پوچھیں گے کہ تم لوگوں کو کون سا عمل جہنم میں لے گیا؟ تو جہنمی لوگ نہایت افسوس اور حسرت کے ساتھ یہ جواب دیں گے کہ۔

لم نك من المصلين ولم نك
 نطعم المسكين و كنا نخوض مع
 الخائضين و كنا نكذب بيوم
 الدين حتى اتانا اليقين
 (المدثر کو ع ۲)

ہم نماز نہیں پڑھتے تھے اور مسکین کو
 کھانا نہ دیتے تھے اور بیہودہ سوچ اور
 بکواس کرنے والوں کے ساتھ سوچ
 اور بکواس کرتے تھے اور ہم انصاف
 کے دن کو جھٹلاتے رہے یہاں تک
 کہ ہمیں موت آئی۔

دوسری آیت میں ارشاد فرمایا گیا۔

فويل للمصلين الذين هم عن
 صلاتهم ساهون
 ان نمازیوں کیلئے خرابی ہے جو اپنی
 نمازوں کو بھول بیٹھے ہیں۔

ان کے علاوہ قرآن مجید کی بہت سی آیتوں اور حدیثوں میں آیا ہے کہ
 نماز چھوڑ دینا شدید معصیت اور گناہ کبیرہ ہے۔ چنانچہ حضور سید عالم صلی
 اللہ علیہ وسلم نے فرمایا کہ۔

۱- حدیث:- حضرت بریدہ رضی اللہ عنہ سے روایت ہے۔ انہوں نے کہا
 کہ رسول اللہ صلی اللہ علیہ وسلم نے فرمایا کہ وہ عہد جو ہمارے اور
 دوسرے لوگوں کے درمیان ہے وہ نماز ہے تو جس نے نماز کو چھوڑ دیا
 اس نے کافر کا کام کیا۔ (مشکوٰۃ ج ۱ ص ۵۸ بحوالہ ترمذی وغیرہ)

۲- حدیث:- حضرت عبداللہ بن عمرو رضی اللہ تعالیٰ عنہما سے روایت ہے
 کہ حضور صلی اللہ علیہ وسلم نے نماز کا ذکر کرتے ہوئے ایک دن یہ
 ارشاد فرمایا کہ جو شخص نماز کو پابندی کے ساتھ پڑھے گا یہ نماز اس
 کیلئے نور اور برہان اور نجات ہوگی اور جو پابندی کے ساتھ نماز نہ
 پڑھے گا۔ نہ اس کیلئے نور ہوگا نہ برہان ہوگی۔ نہ نجات ہوگی اور وہ
 قیامت کے دن قارون و فرعون و برہان و ابی بن خلف (کافروں) کے

ساتھ ہو گا۔ (مشکوٰۃ ج ۱ ص ۵۹ بحوالہ احمد و دارمی و بیہقی)

۳- حدیث:- حضرت عبداللہ بن شقیق کہتے ہیں کہ رسول اللہ ﷺ کسی عمل کے چھوڑنے کو کفر نہیں سمجھتے تھے۔ سوا نماز کے (کہ صحابہ کرام) نماز چھوڑ دینے کو کفر سمجھتے تھے۔ (مشکوٰۃ ج ۱ ص ۵۹ بحوالہ ترمذی)

۴- حدیث:- حضرت ابو الدرداء رضی اللہ عنہ نے کہا کہ مجھ کو میرے خلیل (نبی کریم صلی اللہ علیہ وسلم) نے یہ وصیت کی ہے کہ تم شرک نہ کرنا۔ اگرچہ تم ٹکڑے ٹکڑے کاٹ ڈالے جاؤ۔ اگرچہ تم جلا دیئے جاؤ اور جان بوجھ کر فرض نماز کو نہ چھوڑنا کیوں کہ جو نماز کو قصداً چھوڑ دے گا اس کیلئے امان ختم ہو جائے گی اور تم شراب نہ پینا اس لئے کہ وہ ہر برائی کی کنجی ہے۔ (مشکوٰۃ ج ۱ ص ۵۹ بحوالہ ابن ماجہ)

مسائل و فوائد

(۱) مذکورہ بالا حدیثوں میں سے حدیث ۲ کا یہ مطلب ہے کہ جس طرح قارون و فرعون و ہامان و ابی بن خلف وغیرہ کفار جہنم میں جائیں گے۔ اسی طرح نماز چھوڑ دینے والا مسلمان بھی جہنم میں جائے گا یہ اور بات ہے کہ کفار تو ہمیشہ ہمیشہ جہنم میں رہیں گے اور ان لوگوں کو بہت سخت عذاب دیا جائے گا اور بے نمازی مسلمان ہمیشہ ہمیشہ جہنم میں نہیں رہے گا بلکہ اپنے گناہوں کے برابر عذاب پا کر پھر جہنم سے نکال کر جنت میں بھیج دیا جائے گا اور بے نمازی کو بہ نسبت کفار کے کچھ ہلکا عذاب بھی دیا جائے گا۔

(۲) بہت سی ایسی حدیثیں آئی ہیں جن کا ظاہر مطلب یہ ہے کہ قصداً نماز چھوڑ دینا کفر ہے اور بعض صحابہ کرام مثلاً امیر المومنین حضرت

فاروق اعظم و عبدالرحمان بن عوف و عبداللہ بن مسعود و عبداللہ بن عباس و جابر بن عبداللہ و معاذ بن جبل و ابوہریرہ و ابو الدرداء رضی اللہ عنہم کا یہی مذہب تھا اور بعض فقہ کے اماموں مثلاً امام احمد بن حنبل و اسحاق بن راہویہ و عبداللہ بن مبارک و امام نخعی کا بھی یہی مذہب تھا اگرچہ ہمارے امام اعظم ابو حنیفہ اور دوسرے ائمہ نیز بہت سے صحابہ کرام نماز ترک کرنے والے کو کافر نہیں کہتے۔ پھر بھی یہ کیا تھوڑی بات ہے کہ ان جلیل القدر حضرات کے نزدیک قصداً نماز چھوڑنے والا کافر ہے۔ (بہار شریعت ج ۳ ص ۱۰)

(۳) نماز فرض عین ہے۔ اس کی فرضیت کا منکر کافر ہے اور جو قصداً نماز چھوڑ دے اگرچہ ایک ہی وقت کی وہ فاسق ہے۔ اور جو بالکل نماز نہ پڑھتا ہو قاضی اسلام اس کو قید کر دے گا۔ یہاں تک کہ توبہ کرے اور نماز پڑھنے لگے بلکہ حضرت امام مالک و شافعی و احمد رضی اللہ عنہم کے نزدیک سلطان اسلام کو یہ حکم ہے کہ وہ بالکل نماز نہ پڑھنے والے کو قتل کرادے (بہار شریعت ج ۳ ص ۱۰ بحوالہ در مختار)

(۲۳) جمعہ چھوڑنا

یوں تو ہر فرض نماز کو چھوڑنا گناہ کبیرہ ہے اور جہنم میں جانے کا سبب ہے لیکن جمعہ کے چھوڑ دینے پر خصوصیت کے ساتھ چند خاص وعیدیں بھی وارد ہوئی ہیں۔ قرآن مجید میں اللہ تعالیٰ نے حکم فرمایا کہ۔

ياايها الذين امنوا اذا نودى اے ایمان والو! جب جمعہ کے دن
للصلوة من يوم الجمعة فاسعوا اذان پکار دی جائے تو تم لوگ اللہ
الى ذكر الله وذروالبيع کے ذکر نماز جمعہ کی طرف چل پڑو

اور بیوپار کو چھوڑ دو۔

(سورۃ الجمعہ رکوع ۲)

حدیثوں میں بھی اس کی بہت تاکید اور اس کے چھوڑنے پر وعید شدید آئی ہے چنانچہ مندرجہ ذیل حدیثیں اس پر گواہ ہیں۔

۱- حدیث:- حضرت ابن عمرو ابو ہریرہ رضی اللہ تعالیٰ عنہما سے روایت ہے کہ ہم دونوں نے منبر پر رسول اللہ صلی اللہ علیہ وسلم کو یہ فرماتے ہوئے سنا ہے کہ لوگ جمعوں کو چھوڑنے سے باز رہیں۔ ورنہ اللہ تعالیٰ ان کے دلوں پر ضرور ایسی مہر لگا دے گا کہ وہ یقیناً ”غافلین“ میں سے ہو جائیں گے۔ (مشکوٰۃ ج ۱ ص ۱۲۱ بحوالہ مسلم)

۲- حدیث:- حضرت ابو جعد ضمری رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا ہے کہ جو شخص سستی سے تین جمعوں کو چھوڑ دے گا اللہ تعالیٰ اس کے دل پر مہر لگا دے گا۔

(مشکوٰۃ ج ۱ ص ۱۲۱ بحوالہ ترمذی وغیرہ)

۳- حدیث:- حضرت طارق بن شہاب رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا ہے کہ جمعہ جماعت کے ساتھ پڑھنا ہر مسلمان پر ضروری ہے۔ چار شخصوں کے سوا کہ ان لوگوں پر جمعہ پڑھنا ضروری نہیں (۱) غلام (۲) عورت (۳) بچہ (۴) بیمار۔ (مشکوٰۃ ج ۱ ص ۱۲۱ بحوالہ ابوداؤد)

۴- حدیث:- حضرت ابن عباس رضی اللہ تعالیٰ عنہما سے روایت ہے کہ حضور نبی کریم ﷺ نے فرمایا ہے کہ جو شخص بلا کسی عذر کے جمعہ چھوڑ دے اللہ تعالیٰ اس کو ایسی کتاب میں منافق لکھے دے گا جو نہ مٹائی جائے گی نہ بدلی جائیگی۔ (مشکوٰۃ ج ۱ ص ۱۲۱ بحوالہ امام شافعی)

۵- حدیث:- حضرت ابن مسعود رضی اللہ عنہ سے روایت ہے کہ حضور نبی کریم ﷺ نے فرمایا ہے کہ میں نے یہ ارادہ کر لیا ہے کہ ایک آدمی کو

جمعہ پڑھانے کا حکم دوں۔ پھر میں ان لوگوں کے اوپر ان کے گھروں کو جلا دوں جو جمعہ میں نہیں آئے ہیں۔ (مشکوٰۃ ج ۱ ص ۱۲۱ بحوالہ مسلم)

۶- حدیث:- حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ہے کہ جس نے چار جمعوں کو بلا کسی عذر کے چھوڑ دیا تو اس نے اسلام کو اپنی پیٹھ کے پیچھے پھینک دیا۔ (کنز العمال ج ۷ ص ۵۱۸)

(۲۴) جماعت چھوڑنا

جماعت واجب ہے اور بلا کسی شرعی وجہ کے جماعت چھوڑنے والا گنہگار فاسق اور مردود الشہادۃ ہے۔ جماعت چھوڑنے والوں کے بارے میں حضور صلی اللہ علیہ وسلم نے اپنے غیظ و غضب کا اظہار کرتے ہوئے ارشاد فرمایا کہ۔

۱- حدیث:- حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ میں اس ذات کی قسم کھاتا ہوں جس کے قبضہ قدرت میں میری جان ہے کہ بیشک میں نے یہ ارادہ کر لیا ہے کہ لکڑیاں جمع کرنے کا حکم دوں۔ پھر میں نماز قائم کرنے کا حکم دوں اور نماز کیلئے اذان کہی جائے پھر میں ایک شخص کو امامت کرنے کا حکم دوں اور وہ امامت کرے۔ پھر میں جماعت سے الگ رہنے والوں کے پاس جا کر ان کے گھروں کو ان کے اوپر جلا دوں۔ (بخاری جلد اول ص ۸۹)

۲- حدیث:- حضرت ابی بن کعب رضی اللہ عنہ سے روایت ہے کہ ایک دن رسول اللہ ﷺ نے ہم لوگوں کو فجر کی نماز پڑھائی تو سلام پھیرنے کے بعد آپ نے فرمایا کہ کیا فلاں حاضر ہے؟ تو لوگوں نے

کہا کہ ”نہیں“ پھر فرمایا کیا فلاں حاضر ہے؟ تو لوگوں نے کہا کہ نہیں تو ارشاد فرمایا کہ یہ دو نمازیں (فجر و عشا) منافقین پر بہت بھاری ہیں۔ اگر تم لوگوں کو معلوم ہو جاتا کہ ان دونوں نمازوں کا کیا اور کتنا ثواب ہے۔ تم لوگ اپنے گھٹنوں پر گھسٹتے ہوئے ان دونوں نمازوں میں آتے۔ پہلی صف فرشتوں کی صف کے مثل ہے اگر تم لوگوں کو معلوم ہو جاتا کہ اس کی کیا فضیلت ہے۔ تو تم لوگ جھپٹ کر جلدی سے اس میں آتے اور یقین رکھو کہ ایک آدمی کی نماز ایک آدمی کے ساتھ اس کے اکیلے نماز پڑھنے سے بہت اچھی ہے اور دو آدمیوں کے ساتھ ایک آدمی کے ساتھ پڑھنے سے بہت اچھی ہے۔ اور جماعت میں جس قدر زیادہ آدمی ہوں۔ یہ اللہ تعالیٰ کو بہت زیادہ پسند ہے۔

(مشکوٰۃ ج ۱ ص ۹۶ بحوالہ ابو داؤد وغیرہ)

۳- حدیث:- حضرت عبداللہ بن مسعود رضی اللہ تعالیٰ عنہ سے روایت ہے کہ ہم لوگوں نے اپنے کو اس حال میں دیکھا ہے کہ جماعت سے بچھڑنے والا یا تو منافق ہوتا تھا یا مریض اور بیشک مریض کا یہ حال ہوتا تھا کہ دو آدمیوں کے درمیان چل کر نماز میں آتا تھا اور رسول اللہ صلی اللہ علیہ وسلم نے ہم لوگوں کو ہدایت کی سنتوں کی تعلیم دی ہے اور ہدایت کی سنتوں میں سے یہ بھی ہے کہ نماز اس مسجد میں پڑھی جائے جس میں اذان دی گئی ہو اور ایک روایت میں ہے کہ جو اس بات سے خوش ہو کہ وہ کل قیامت کے دن مسلمان ہونے کی حالت میں اللہ تعالیٰ سے ملاقات کرے تو اس کو لازم ہے کہ وہ نمازوں کو وہاں پڑھے جہاں اذان دی گئی ہو۔ کیوں کہ اللہ تعالیٰ نے تمہارے نبی کیلئے ہدایت کی سنتیں شریعت میں رکھی ہیں اور نماز با

جماعت ہدایت کی سنتوں میں سے ہے۔ اگر تم لوگ اپنے گھروں میں نماز پڑھ لو گے جس طرح سے جماعت سے نکھڑنے والا اپنے گھر میں نماز پڑھ لیتا ہے۔ تو تم لوگ اپنے نبی کی سنت کو چھوڑنے والے ہو جاؤ گے اور اگر تم لوگوں نے اپنے نبی کی سنت کو چھوڑ دیا۔ تو یقیناً تم لوگ گمراہی میں پڑ جاؤ گے۔ جو آدمی اچھی طرح وضو کر کے مسجد کا قصد کرتا ہے تو اللہ تعالیٰ اس کیلئے ہر قدم پر ایک نیکی لکھ دیتا ہے اور ہر قدم کے بدلے ایک درجہ بلند فرما دیتا ہے اور ایک گناہ معاف کر دیتا ہے۔ اور تم لوگ یقین مانو کہ ہم نے اپنے کو اس حال میں دیکھا ہے کہ جماعت سے وہی آدمی نکھڑتا تھا جو ایسا منافق ہوتا تھا کہ اس کا نفاق سب کو معلوم تھا اور بعض لوگ تو آدمیوں کے بیچ میں چلا کر لائے جاتے تھے۔ یہاں تک کہ وہ صف میں کھڑے کر دیئے جاتے تھے۔

(مشکوٰۃ ج ۱ ص ۹۶ بحوالہ مسلم)

۳- حدیث:- حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ اگر گھروں میں عورتیں اور بچے نہ ہوتے تو میں عشاء کی نماز قائم کرتا۔ اور جوانوں کو حکم دیتا کہ جماعت سے نکھڑنے والوں کے گھروں کو جلا ڈالیں۔ (مشکوٰۃ جلد اول صفحہ ۹۷)

۵- حدیث:- امیر المومنین حضرت عثمان رضی اللہ تعالیٰ عنہ سے روایت ہے کہ جس کو اذان نے مسجد میں پالیا پھر وہ مسجد سے نکل گیا حالانکہ وہ کسی حاجت سے بھی نہیں نکلا ہے اور پھر مسجد میں لوٹ کر آنے کا ارادہ بھی نہیں رکھتا ہے تو وہ شخص منافق ہے۔

(مشکوٰۃ ج ۱ ص ۹۷ بحوالہ ابن ماجہ)

۶- حدیث:- حضرت ابو بکر بن سلیمان رضی اللہ عنہ سے مروی ہے کہ

امیر المؤمنین حضرت عمر رضی اللہ تعالیٰ عنہ نے حضرت سلیمان رضی اللہ عنہ کو صبح کی نماز میں مسجد کے اندر نہیں پایا اور آپ صبح ہی کو بازار گئے اور حضرت سلیمان رضی اللہ تعالیٰ عنہ کا مکان مسجد اور بازار کے درمیان میں تھا۔ تو امیر المؤمنین نے حضرت سلیمان رضی اللہ تعالیٰ عنہ کی ماں حضرت شفاء رضی اللہ عنہا سے فرمایا کہ میں نے صبح کی نماز میں سلیمان کو نہیں دیکھا تو انہوں نے کہا کہ وہ رات بھر نماز پڑھتا رہا ہے پھر اس کی آنکھیں اس پر غالب ہو گئیں اور وہ سو گیا تو امیر المؤمنین حضرت عمر رضی اللہ تعالیٰ عنہ نے فرمایا کہ میں صبح کی نماز جماعت سے پڑھوں۔ یہ مجھے ساری رات نماز نفل پڑھنے سے زیادہ محبوب ہے۔ (مشکوٰۃ ج ۱ ص ۹۷ بحوالہ مالک)

جماعت چھوڑنے کے اعذار

مندرجہ ذیل عذروں کی وجہ سے اگر کوئی جماعت چھوڑ دے تو گنہگار نہ ہو گا۔ (۱) مریض جسے مسجد تک جانے میں مشقت ہو (۲) اپاہج (۳) وہ جس کا پاؤں کٹ گیا ہو (۴) جس پر فالج گرا ہوا ہو۔ (۵) اتنا بوڑھا کہ مسجد تک جانے سے عاجز ہو۔ (۶) اندھا اگرچہ اندھے کیلئے کوئی ایسا ہو کہ جو ہاتھ پکڑ کر مسجد تک پہنچا دے (۷) سخت بارش (۸) شدید کچھڑ کا حائل ہونا (۹) سخت سردی (۱۰) سخت تاریکی (۱۱) آندھی (۱۲) مال یا کھانے کے تلف ہونے کا اندیشہ (۱۳) قرض خواہ کا خوف ہے اور یہ تنگ دست ہے (۱۴) ظالم کا خوف (۱۵) پاخانہ (۱۶) پیشاب (۱۷) ریح کی شدید حاجت ہے۔ (۱۸) کھانا حاضر ہے اور نفس کو اس کی خواہش ہے۔ (۱۹) قافلہ چلے جانے کا اندیشہ ہے (۲۰) مریض کی تیمارداری کہ وہ اکیلا گھبرائے گا یہ سب ترک

جماعت کیلئے عذر ہیں۔ (بہار شریعت حصہ سوئم ص ۱۳۱ بحوالہ درمختار)

(۲۵) نمازی کے آگے سے گزرنا

کسی نماز پڑھنے والے کے آگے سے گزرنا گناہ ہے۔ حدیثوں میں اس کی سخت ممانعت آئی ہے۔

۱- حدیث:- حضرت ابو سعید رضی اللہ عنہ سے مروی ہے کہ رسول اللہ ﷺ نے فرمایا ہے اگر نماز پڑھنے والے کے آگے سے گزرنے والا جان لیتا کہ اس پر کتنا بڑا گناہ ہے؟ تو اس کیلئے چالیس تک کھڑا رہنا اس بات سے بہتر ہوتا کہ وہ نمازی کے آگے سے گزرے۔ اس حدیث کے راوی ابو انصر نے کہا کہ میں نہیں جانتا کہ چالیس دن فرمایا۔ یا چالیس مہینہ یا چالیس برس فرمایا۔ (مشکوٰۃ جلد اول ص ۷۴ بحوالہ بخاری و مسلم)

۲- حدیث:- حضرت ابو سعید رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا کہ جب تم میں سے کوئی شخص کسی چیز کو سترہ نہ بنا کر نماز پڑھے اور کوئی اس کے آگے سے گزرنے کا ارادہ کرے تو اس کو چاہیے کہ اس کو دفع کرے۔ پھر بھی اگر وہ نہ مانے تو اس سے لڑائی کرے کیوں کہ وہ شیطان ہے۔ (مشکوٰۃ ج ۱ ص ۷۴ بحوالہ بخاری و مسلم)

مسائل و فوائد

نمازی کو چاہیے کہ اگر میدان میں نماز پڑھے تو اپنے آگے کسی چیز کو سترہ بنا کر نماز پڑھے اور گزرنے والے کو چاہیے کہ سترہ کے باہر سے گزرے۔ اور اگر میدان یا مسجد میں بلا سترہ کے نماز پڑھ رہا ہو۔ اور کوئی آگے سے گزرنے لگے تو اشارہ سے اس کو منع کرے۔ اور منع کرنے سے

بھی وہ نہ مانے تو سختی کے ساتھ اس کو دھکا دے کر دفع کرے حضور علیہ الصلوٰۃ والسلام نے اس کو شیطان اس لئے فرمایا کہ وہ اگرچہ مسلمان ہے مگر شیطان کا کام کر رہا ہے کہ نمازی کے آگے سے گزر کر نمازی کی توجہ میں پراگندگی اور انتشار پیدا کر رہا ہے۔ واللہ تعالیٰ اعلم

(۲۶) نماز میں آسمان کی طرف دیکھنا

نماز میں آسمان کی طرف سر اٹھا کر دیکھنا ناجائز اور گناہ ہے۔ حدیث میں اس کی سخت ممانعت آئی ہے۔

۱- حدیث:- حضرت انس بن مالک رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ کچھ لوگوں کا کیا حال ہے کہ وہ لوگ اپنی نگاہوں کو اپنی نماز میں آسمان کی طرف اٹھاتے ہیں۔ حضور علیہ الصلوٰۃ والسلام نے اس بارے میں بہت ہی سخت بات فرمائی۔ یہاں تک فرمایا کہ لوگ ایسا کرنے سے باز رہیں۔ ورنہ ضرور ان کی نگاہیں اچک لی جائیں گی اور وہ اندھے ہو جائیں گے۔ (بخاری ج ۱ ص ۱۰۳ باب البصر الی السماء)

مسائل و فوائد

نماز میں قیام کی حالت میں نگاہ سجدہ گاہ پر جمی رہنی چاہیے اور رکوع میں نظر پاؤں کے دونوں انگوٹھوں پر اور سجدہ میں نظر ناک پر اور بیٹھنے میں نظر سینے پر اور سلام پھیرنے میں دونوں کندھوں پر رہنی چاہیے۔ (واللہ تعالیٰ اعلم)

(۲۷) امام سے پہلے سر اٹھانا

نماز میں امام سے پہلے سر اٹھانا منع اور گناہ ہے۔ حدیث میں اس پر

سخت ممانعت اور وعید شدید آئی ہے۔

۱- حدیث:- حضرت ابوہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ہے کہ وہ شخص جو امام سے پہلے سر اٹھالیتا ہے کیا اس بات سے نہیں ڈرتا کہ اللہ تعالیٰ اس کے سر کو گدھے کا سر بنا دے یا اس کی صورت کو گدھے کی صورت بنا دے۔

(بخاری ج ۱ ص ۹۶ باب اثم من رفع راسہ)

(۲۸) زکوٰۃ نہ ادا کرنا

نماز کی طرح زکوٰۃ بھی فرض ہے اور جس طرح نماز چھوڑ دینا گناہ کبیرہ ہے اسی طرح زکوٰۃ نہ دینا بھی گناہ کبیرہ اور جہنم میں لے جانے والا عمل ہے۔ قرآن مجید اور حدیثوں میں زکوٰۃ چھوڑنے والے کیلئے بکثرت جہنم کی وعیدیں آئی ہیں چنانچہ قرآن مجید میں ارشاد ہے کہ۔

والذین یکنزون الذہب والفضة (ترجمہ) اور وہ لوگ جو سونا چاندی
ولا ینفقونها فی سبیل اللہ کو خزانہ بنا کر رکھتے ہیں اور اس کو خدا
فبشرهم بعداب الیم یوم یحییٰ کی راہ میں خرچ نہیں کرتے انہیں
علیہا فی نار جہنم فتکوی بہا خوشخبری سناؤ درد ناک عذاب کی۔
جباہم وجنوبہم و ظہورہم جس دن وہ تپایا جائے گا جہنم کی آگ
ہذا ما کنزتم لا نفسکم فذوقوا میں پھر اس سے داغیں گے ان کی
ما کنتم تکنزون (التوبہ ۵۴) پیشانیاں اور کروٹیں اور پٹھیں یہ وہ
ہے جو تم نے اپنے لئے خزانہ جمع کیا

تھا تو اب مزہ چکھو اس خزانے کا۔

حدیث شریف میں رسول اللہ صلی اللہ علیہ وسلم نے فرمایا کہ۔

۱- حدیث:- حضرت ابوہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ جس کو خدا (عزوجل) نے مال عطا فرمایا اور اس نے اس کی زکوٰۃ نہیں ادا کی تو قیامت کے دن اس کے مال کو ایک گمنجے اژدھے کی صورت میں بنا دیا جائے گا کہ اس اژدھے کی دو چھیاں ہوں گی (جو اس کے بہت ہی زہریلے ہونے کی نشانی ہیں) اور وہ اژدھا اس کے گلے کا طوق بنا دیا جائے گا جو اپنے جبروں سے اس کو پکڑے گا اور کہے گا "میں ہوں تیرا مال" میں ہوں تیرا خزانہ۔ (بخاری ج ۱ ص ۱۸۸)

۲- حدیث:- حضرت ابوہریرہ رضی اللہ تعالیٰ عنہ سے روایت ہے کہ جن اونٹوں کی زکوٰۃ نہیں دی گئی ہے وہ دنیا میں جتنے بڑے اور فریبہ تھے اس سے بڑھ کر بڑے اور فریبہ ہو کر قیامت کے دن آئیں گے اور اپنے مالکوں کو اپنے پاؤں سے کچلیں گے اور جن بکریوں کی زکوٰۃ نہیں دی گئی ہے وہ بکریاں دنیا میں جتنی بڑی اور فریبہ تھیں ان سے زیادہ بڑی اور فریبہ ہو کر آئیں گی اور اپنے مالکوں کو پیروں سے روندیں گی اور سینگوں سے ماریں گی (بخاری ج ۱ ص ۱۸۸)

۳- حدیث:- حضرت احنف بن قیس رضی اللہ تعالیٰ عنہ سے روایت ہے کہ حضرت ابوذر غفاری رضی اللہ تعالیٰ عنہ نے فرمایا کہ خزانہ جمع کرنے والوں کو (جو زکوٰۃ نہیں دیتے) خوشخبری سنا دو کہ ان کے خزانہ کو قیامت کے دن پتھر بنا کر جہنم کی آگ میں گرم کیا جائے گا۔ پھر ان کو ان کے مالکوں کی چھاتیوں کی گھنڈی پر رکھا جائے گا تو وہ ان کے شانوں کی کری سے باہر نکل جائے گا اور پھر ان کے شانوں کی کری پر رکھا جائے گا تو وہ ان کی چھاتی کی گھنڈی سے باہر نکل جائے گا۔ (بخاری ج ۱ ص ۱۸۹)

مسائل و فوائد

الحاصل ہر وہ مال جس میں زکوٰۃ فرض ہے اگر ان کی زکوٰۃ نہ دی گئی تو قیامت کے دن وہی مال ان کے مالکوں کیلئے عذاب کا ذریعہ بنے گا اور وہ جہنم میں طرح طرح کے عذابوں میں گرفتار ہوں گے۔

(۲۹) روزہ چھوڑ دینا

روزہ فرض اور اسلام کے ارکان میں سے ایک رکن ہے بلا عذر شرعی اس کا چھوڑ دینا گناہ کبیرہ اور جہنم میں لے جانے والا کام ہے اور روزہ رکھ کر اگر بلا عذر شرعی قصداً توڑ دے تو کفارہ لازم ہے اور اس کا کفارہ یہ ہے کہ ایک غلام آزاد کرے یا ساٹھ دن لگاتار روزے رکھے یا ساٹھ مسکینوں کو کھانا کھلائے۔ قرآن مجید میں اللہ تعالیٰ نے فرمایا۔

يا ايها الذين امنوا كتب عليكم الصيام كما كتب على الذين من قبلكم (البقرہ ع ۲۳)

اے ایمان والو! تم لوگوں پر روزہ فرض کیا گیا ہے جیسا کہ تم لوگوں سے پہلے والے لوگوں پر فرض کیا گیا تھا۔

دوسری آیت میں ارشاد فرمایا۔

فمن شهد منكم الشهر (ترجمہ) اور تم میں جو کوئی یہ مہینہ فليصمه (البقرہ ع ۲۳)

(رمضان) پائے تو ضرور اس کے روزے رکھے۔

مسائل و فوائد

روزہ شریعت کی اصطلاح میں مسلمان کا بہ نیت عبادت صبح صادق سے غروب آفتاب تک اپنے کو قصداً کھانے پینے، جماع سے باز رکھنے کا نام

ہے۔ عورت کا حیض و نفاس سے خالی ہونا شرط ہے۔ بلا عذر شرعی روزہ چھوڑ دینا گناہ عظیم اور جہنم میں لے جانے والا کام ہے۔

۱- حدیث:- حاکم نے حضرت کعب بن عجرہ رضی اللہ تعالیٰ عنہ سے روایت کی رسول اللہ صلی اللہ علیہ وسلم نے فرمایا۔ سب لوگ منبر کے پاس حاضر ہوں۔ ہم سب حاضر ہوئے جب حضور ﷺ پہلے درجہ پر چڑھے کہا ”آمین“ دوسرے پر چڑھے کہا ”آمین“ تیسرے درجہ پر چڑھے کہا آمین جب منبر سے تشریف لائے ہم نے عرض کی آج ہم نے حضور سے کیا بات سنی کہ کبھی نہ سنتے تھے تو حضور ﷺ نے فرمایا جبریل علیہ السلام نے آکر عرض کی وہ شخص دور ہو جس کے پاس میرا ذکر ہو اور مجھ پر درود نہ بھیجے۔ میں نے کہا آمین۔ جب میں تیسرے درجہ پر چڑھا کہا وہ شخص دور ہو جس نے رمضان پایا اور اپنی مغفرت نہ کرائی۔ میں نے کہا ”آمین“ جب میں دوسرے درجہ پر چڑھا تو کہا وہ شخص دور ہو جس کے ماں باپ دونوں یا ایک کو بڑھلپا آئے۔ اور ان کی خدمت کر کے جنت میں نہ جائے میں نے کہا ”آمین“ (بہار شریعت حصہ ۵ ص ۹۶)

۲- حدیث:- حضرت ابو امامہ باہلی رضی اللہ عنہ سے روایت ہے انہوں نے کہا میں نے رسول اللہ صلی اللہ علیہ وسلم کو یہ فرماتے ہوئے سنا کہ میں سو رہا تھا تو خواب میں دو آدمی میرے پاس آئے اور میرے دونوں بازوؤں کو پکڑ کر کے مجھے ایک دشوار گزار پہاڑ پر چڑھلایا تو جب میں بیچ پہاڑ پر پہنچا تو وہاں بڑی سخت آوازیں آرہی تھیں تو میں نے کہا کہ یہ کیسی آوازیں ہیں؟ تو لوگوں نے بتلایا کہ یہ جہنمیوں کی آوازیں ہیں۔ پھر مجھے اور آگے لے جایا گیا تو میں کچھ ایسے لوگوں کے پاس سے گزرا کہ ان کو ان کے مٹھنوں کی رگوں میں باندھ کر لٹکایا گیا تھا اور ان لوگوں کے

گھنٹھڑے پھاڑ دیئے گئے تھے اور ان کے گھنٹھڑوں سے خون بہہ رہا تھا تو میں نے پوچھا کہ یہ کون لوگ ہیں؟ تو کسی کہنے والے نے یہ کہا کہ یہ لوگ روزہ افطار کرتے تھے قبل اس کے روزہ افطار کرنا حلال ہو۔
الترغیب والترہیب ج ۲ ص ۱۰۸ بحوالہ ابن خزیمہ وابن حبان)

(۳۰) حج چھوڑ دینا

جس شخص پر حج فرض ہے اس کو لازم ہے کہ فوراً ہی حج کو جائے حج پر قادر ہوتے ہوئے حج کو چھوڑ دینا گناہ کبیرہ ہے۔ اللہ تعالیٰ نے قرآن مجید میں فرمایا کہ۔

ولله على الناس حج البيت من
استطاع اليه سبيلا ومن كفر فان
الله غني عن العالمين
اور اللہ کیلئے لوگوں پر بیت اللہ کا حج
ہے جو شخص باعتبار راستہ کے اس کی
طاقت رکھے اور جو کفر کرے تو اللہ
سارے جہاں سے بے نیاز ہے۔
(آل عمران ع ۱۰)

دوسری آیت میں ارشاد ہوا۔

واتموا الحج والعمرة لله (البقرہ ع ۲۳) حج و عمرہ کو اللہ کیلئے پورا کرو۔

۱- حدیث:- امیر المومنین حضرت علی رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا جو شخص سواری اور اتنے توشہ کا مالک ہو گیا کہ وہ اسے بیت اللہ تک پہنچا دے پھر اس نے حج نہیں کیا تو کچھ فرق نہیں ہے کہ وہ یہودی ہوتے ہوئے مرے یا نصرانی ہوتے ہوئے اور یہ اس لئے ہے کہ اللہ تعالیٰ نے قرآن مجید میں فرمایا ہے کہ اللہ ہی کیلئے لوگوں پر بیت اللہ کا حج ہے جو بیت اللہ تک راستہ کی طاقت رکھے۔ (مشکوٰۃ جلد اول صفحہ ۲۲۲ بحوالہ ترمذی و کنز العمال جلد ۵ ص ۱۱)

مسائل و فوائد

حج اسلام کا پانچواں رکن اور بہت اہم فریضہ ہے اور جب حج فرض ہو جائے تو فوراً حج کر لینا لازم ہے جس قدر دیر کرے گا ہر لمحہ گنہگار ہوتا رہے گا۔

(۳۱) حقوق العباد نہ ادا کرنا

بندوں کے حقوق کا ادا کرنا بھی ہر مسلمان پر فرض ہے اور بندوں کے حقوق واجبہ نہ ادا کرنا گناہ کبیرہ ہے۔ جو صرف توبہ کرنے سے معاف نہیں ہو سکتا۔ بلکہ ضروری ہے کہ توبہ کرنے کے ساتھ ساتھ یا تو حقوق ادا کر دے یا صاحبان حقوق سے حقوق معاف کرا لے کیوں کہ جب تک بندے نہ معاف کر دیں۔ اللہ تعالیٰ اس کو معاف نہیں فرمائے گا۔ حدیث شریف میں ہے۔ فاتوا کل ذی حق حقه (بخاری ج ۱ ص ۲۶۳) یعنی ہر حق والے کا حق ادا کرو!

آج کل بہت سے مسلمان دوسروں کے مال و سامان اور زمین پر قبضہ کر لیتے ہیں۔ بہت سے لوگ قرض لے کر اس کو ادا نہیں کرتے بعض لوگ مزدوروں کی مزدوری ملازموں کی تنخواہ دبا کر بیٹھ رہتے ہیں یہ سب حقوق العباد ہیں۔ جو ان حقوق کو ادا نہ کرے گا یا نہ معاف کرائے گا۔ آخرت میں اس کا ٹھکانا جہنم میں ہو گا۔

اس طرح مسلمان پر اس کے ماں باپ، بھائیوں بہنوں، بیوی بچوں رشتہ داروں، پڑوسیوں وغیرہ کے حقوق ہیں کہ سب کے ساتھ نیک سلوک کرے اگر ان لوگوں کے حقوق کو نہ ادا کرے گا تو قیامت کے دن حقوق العباد میں ماخوذ اور عذاب جہنم میں گرفتار ہو گا۔ (واللہ تعالیٰ اعلم)

نوٹ:- حقوق کا مفصل بیان ہماری کتاب ”جنتی زیور“ میں پڑھے جو بہت ہی جامع اور ایمان افروز کتاب ہے اور اس میں مسلم معاشرہ کی اصلاح کیلئے بہت کچھ لکھا گیا ہے۔

(۳۲) رشتہ داریوں کو کاٹ دینا

اللہ تعالیٰ نے خاندانی و سرالی رشتہ داریوں کو اپنی نعمت بتایا ہے جس سے انسانوں کو نوازا ہے اور یہ حکم دیا ہے کہ تم رشتہ داریوں کو جانو پہچانو اور ان رشتہ داروں کے ساتھ محبت کے ساتھ اچھا سلوک اور نیک برتاؤ کرتے رہو اور اللہ تعالیٰ نے ان رشتہ داروں سے بگاڑ اور قطع تعلق کو حرام فرمایا ہے۔ اور حکم دیا ہے کہ ان رشتہ داریوں کو نہ کاٹو۔ یعنی ایسا مت کرو کہ بھائیوں، بہنوں، چچاؤں، پھوپھیوں، بھتیجیوں، بھانجیوں، نواسوں وغیرہ سے اس طرح کا بگاڑ کر لو کہ یہ کہہ دو کہ تم میری بہن نہیں۔ اور میں تمہارا بھائی نہیں اور یہ کہہ کر بالکل رشتہ داری کا تعلق ختم کر لو۔ ایسا کرنے کو ”قطع رحم“ اور ”رشتہ کاٹنا“ کہتے ہیں۔ یہ شریعت میں حرام اور بڑے سخت گناہ کا کام ہے اور اس کی سزا جہنم کا دردناک عذاب ہے۔ چنانچہ اللہ تعالیٰ نے قرآن مجید میں ارشاد فرمایا۔

فهل عسيتم ان توليتم ان تفسدوا
 ا في الارض وتقطعوا ارحامكم
 اولئك الذين لعنهم الله فاصمهم
 واعمى ابصارهم
 (سورہ محمد رکوع ۳)

تو کیا تمہارے یہ لچھن نظر آتے ہیں
 کہ اگر تمہیں حکومت ملے تو زمین
 میں فساد پھیلاؤ اور اپنے رشتوں کو
 کاٹ دو یہ وہ لوگ ہیں جن پر اللہ
 نے لعنت کی اور انہیں حق سے بہرا
 کر دیا اور ان کی آنکھیں پھوڑ دیں۔

اسی طرح حدیث میں ہے کہ رسول اللہ صلی اللہ علیہ وسلم نے فرمایا۔
 ۱- حدیث:- حضرت عبداللہ بن ابی اونیٰ نے کہا کہ میں نے رسول اللہ صلی
 اللہ علیہ وسلم کو یہ فرماتے ہوئے سنا ہے کہ اس قوم پر رحمت
 نہیں۔ نازل ہوتی جس قوم میں کوئی رشتہ داریوں کو کاٹنے والا موجود
 ہے۔ (مشکوٰۃ جلد ۲ صفحہ ۴۲۰ بحوالہ بیہقی) ۲۹۷

۲- حدیث:- حضرت عبداللہ بن عمر رضی اللہ تعالیٰ عنہما سے روایت ہے
 انہوں نے کہا کہ رسول اللہ صلی اللہ علیہ وسلم نے فرمایا کہ تین شخص
 جنت میں نہیں داخل ہوں گے۔ (۱) احسان کر کے احسان جتانے والا
 (۲) اپنی ماں کی نافرمانی اور ایذا رسانی کرنے والا (۳) ہمیشہ شراب
 پینے والا (مشکوٰۃ ج ۲ ص ۴۲۰ بحوالہ نسائی وغیرہ)

۳- حدیث:- حضرت عبدالرحمن بن عوف رضی اللہ عنہ نے کہا کہ میں
 نے رسول اللہ صلی اللہ علیہ وسلم کو یہ فرماتے ہوئے سنا کہ اللہ تعالیٰ
 فرماتا ہے کہ میں اللہ ہوں اور میں رحمن ہوں، میں نے رشتوں کو پیدا
 کیا ہے۔ اور اپنے نام سے اس کے نام کو مشتق کیا ہے۔ تو جو شخص
 رشتہ کو ملائے گا میں اس کو ملاؤں گا اور جو اس کو کاٹ دے گا۔ میں اس
 کو کاٹ دوں گا۔ (مشکوٰۃ ج ۲ ص ۴۲۰ بحوالہ ابوداؤد)

۴- حدیث:- حضرت ابوہریرہ رضی اللہ تعالیٰ عنہ سے روایت ہے کہ رسول
 اللہ صلی اللہ علیہ وسلم نے فرمایا ہے کہ تم لوگ اپنے نسب ناموں کو
 جان لو تاکہ اس کی وجہ سے تم اپنے رشتہ داروں کے ساتھ نیک
 سلوک کرو یقین جانو کہ رشتہ داروں کے ساتھ نیک سلوک کرنا یہ گھر
 والوں میں محبت اور مال میں زیادتی اور عمر میں درازی کا سبب ہے۔
 (مشکوٰۃ ج ۲ ص ۴۲۰ بحوالہ ترمذی)

(۳۲) پڑوسیوں کے ساتھ بد سلوکی

اللہ تعالیٰ نے رشتہ داروں کے علاوہ پڑوسیوں، ساتھیوں، اور دوستوں کے ساتھ بھی نیک اور اچھے برتاؤ کا حکم دیا ہے۔ چنانچہ ان لوگوں کے ساتھ نیک سلوک کرنا یہ جنت میں لے جانے والا عمل ہے اور ان لوگوں کے ساتھ بد سلوکی و ایذا رسانی کرنا حرام و گناہ اور جہنم میں لے جانے والا عمل ہے چنانچہ قرآن مجید میں خداوند قدوس نے ارشاد فرمایا کہ۔

وبالوالدین احسانا و بذي القربى
واليتامى والمسكين والجار ذى
القربى والجار الجنب پاس کے پڑوسی، اور دور کے پڑوسی اور
والصاحب بالجنب وابن السبيل کروٹ کے ساتھی اور راہگیر، اور اپنے
وما ملکت ايمانکم ان الله لا
يحب من كان مختالاً فخوراً باندی غلام کے ساتھ بھی اچھا سلوک
بڑائی مارنے والا پسند نہیں آتا۔
(النساء رکوع ۶)

اسی طرح حدیث میں ہے کہ رسول اللہ صلی اللہ علیہ وسلم نے فرمایا۔

۱- حدیث:- حضرت ابوہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ خدا کی قسم وہ مومن نہیں ہو گا خدا کی قسم وہ مومن نہیں ہو گا خدا کی قسم وہ مومن نہیں ہو گا تو کسی نے کہا کہ کون؟ یا رسول اللہ صلی اللہ علیہ وسلم تو فرمایا کہ وہ شخص جس کا پڑوسی اس کی شرارتوں سے بے خوف نہ ہو۔ (مشکوٰۃ جلد ۱ ص ۴۲۲ بحوالہ بخاری و مسلم) مطلب یہ ہے کہ کامل درجے کا مسلمان اس وقت تک نہیں ہو سکتا جب تک کہ اس کے پڑوسی اس کی

شرارتوں سے بے خوف نہ ہو جائیں۔

۲- حدیث:- حضرت عائشہ و حضرت ابن عمر رضی اللہ عنہما سے مروی ہے کہ نبی کریم صلی اللہ علیہ وسلم نے فرمایا حضرت جبریل (علیہ السلام) ہمیشہ پڑوسی کے متعلق مجھے وصیت کرتے رہے یہاں تک کہ مجھے یہ گمان ہونے لگا کہ عنقریب یہ پڑوسی کو وارث ٹھہرا دیں گے۔ (مشکوٰۃ ج ۲ ص ۴۲۲ بحوالہ بخاری و مسلم)

۳- حدیث:- حضرت ابن عمر رضی اللہ تعالیٰ عنہما سے مروی ہے کہ رسول اللہ ﷺ نے فرمایا تمام ساتھیوں میں اللہ (عزوجل) کے نزدیک سب سے بہتر وہ ساتھی ہے جو اپنے ساتھیوں کیلئے بہترین ہو اور تمام پڑوسیوں میں اللہ (عزوجل) کے نزدیک وہ پڑوسی بہتر ہے جو اپنے پڑوسیوں کیلئے بہترین ہو۔ (مشکوٰۃ ج ۲ ص ۴۲۳ بحوالہ ترمذی وغیرہ)

۴- حدیث:- حضرت ابن عباس رضی اللہ عنہما نے کہا کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ وہ مومن (کامل) نہیں جو خود پیٹ بھر کر کھالے اور اس کا پڑوسی اس کے پہلو میں بھوکا رہ جائے۔ (مشکوٰۃ ج ۲ ص ۴۲۴ بحوالہ بیہقی)

۵- حدیث:- حضرت ابوہریرہ رضی اللہ تعالیٰ عنہ سے روایت ہے انہوں نے کہا کہ ایک آدمی نے کہا کہ یا رسول اللہ (ﷺ)! فلانی عورت کی نماز و روزہ اور صدقہ کا بڑا چرچا ہوتا رہتا ہے۔ مگر وہ اپنے پڑوسیوں کو اپنی زبان سے ایذا دیتی رہتی ہے۔ تو ارشاد فرمایا کہ یہ عورت جہنمی ہے تو اس آدمی نے کہا کہ فلانی عورت کے روزہ و نماز اور صدقہ میں کمی کا چرچا ہے۔ وہ صرف پنیر کی ٹکیوں کو صدقہ میں دیا کرتی ہے مگر وہ اپنے

پڑوسیوں کو نہیں ستاتی۔ تو حضور (ﷺ) نے ارشاد فرمایا کہ وہ عورت جنتی ہے۔ (مشکوٰۃ ج ۲ ص ۲۲۴)

(۳۴) جانوروں کو ستانا

جانوروں کو بلاوجہ مارنا اور ان کی طاقت سے زیادہ ان سے محنت لینا بلا ضرورت ان کو قتل کرنا یا آگ میں جلانا یا بھوکا پیاسا رکھنا حرام و گناہ ہے۔ چنانچہ مندرجہ ذیل حدیثوں میں خاص طرح اس کی ممانعت آئی ہے۔

۱- حدیث:- حضرت ابوہریرہ رضی اللہ تعالیٰ عنہ سے روایت ہے کہ ایک چیونٹی نے ایک نبی کو کاٹ لیا تو انہوں نے چیونٹیوں کے پورے مسکن کو جلا دینے کا حکم دے دیا۔ اور وہ پورا مسکن جلا دیا تو اللہ تعالیٰ نے اس نبی پر یہ وحی اتاری کہ تم کو تو ایک چیونٹی نے کاٹا تھا۔ مگر تم نے ایک ایسی امت کو جلا دیا جو خدا کی تسبیح پڑھتی تھی ایسا نہ ہونا چاہیے تھا۔
(مشکوٰۃ ج ۱۱ ص ۳۱۸ بحوالہ بخاری و مسلم)

۲- حدیث:- حضرت عبداللہ بن عمر رضی اللہ تعالیٰ عنہما سے روایت ہے کہ حضور نبی کریم صلی اللہ علیہ وسلم نے فرمایا کہ ایک عورت ایک بلی کے معاملہ میں جہنم کے اندر داخل کی گئی۔ اس نے ایک بلی کو باندھ رکھا تھا نہ اس کو کچھ کھلایا پلایا نہ اس کو چھوڑا کہ وہ کیڑے مکوڑوں کو کھاتی۔ یہاں تک کہ وہ مر گئی۔ (بخاری جلد ۱ ص ۴۶۷ باب)

۳- حدیث:- حضرت ابن عمر رضی اللہ عنہما سے روایت ہے انہوں نے کہا کہ رسول اللہ صلی اللہ علیہ وسلم سے میں نے سنا ہے کہ جو کسی جاندار کو لٹکا کر اس پر نشانہ لگائے وہ ملعون ہے۔

(مشکوٰۃ ج ۲ ص ۳۵۷ بحوالہ بخاری و مسلم)

۴- حدیث:- حضرت شداو بن اوس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے ہر چیز میں بھلائی کرنے کا حکم فرمایا ہے۔ لہذا تم جب کسی کو قتل کرو تو اچھے طریقے سے قتل کرو اور جب تم کسی جانور کو ذبح کرو تو اچھے طریقے سے ذبح کرو چھری تیز کرو اور ذبیحہ کو راحت پہنچاؤ۔

(مشکوٰۃ ج ۲ ص ۳۵۷ بحوالہ مسلم)

۵- حدیث:- حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے جانوروں کو ان کے چہروں پر مارنے اور داغ لگانے سے منع فرمایا ہے۔ (مشکوٰۃ ج ۲ ص ۳۵۷ بحوالہ مسلم)

۶- حدیث:- حضرت جابر رضی اللہ تعالیٰ عنہ سے مروی ہے کہ ایک گدھا رسول اللہ صلی اللہ علیہ وسلم کے سامنے سے گزرا جس کے چہرے پر داغ لگایا گیا تھا۔ تو آپ نے فرمایا کہ اس شخص پر اللہ کی لعنت ہو جس نے اس کے چہرے پر داغ لگایا ہے۔ (مشکوٰۃ ج ۲ ص ۳۵۸ بحوالہ مسلم)

۷- حدیث:- حضرت عبداللہ بن عمرو بن العاص رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا کہ جو شخص ایک گوریا کو کویا اس سے بڑے پرند کو ناحق قتل کر دے تو اللہ تعالیٰ اس سے اس کے قتل کے بارے میں پوچھ گچھ فرمائے گا تو کسی نے کہا کہ یا رسول اللہ! اس کا حق کیا ہے؟ تو فرمایا کہ یہ ہے کہ اس کو ذبح کرے اور کھائے نہ یا یہ کہ اس کا سر کاٹ کر پھینک دے

(مشکوٰۃ ج ۲ ص ۲۵۹ بحوالہ نسائی وغیرہ)

۸- حدیث:- حضرت سہل بن الحنظلہ رضی اللہ عنہ سے روایت ہے کہ رسول اللہ صلی اللہ علیہ وسلم ایک ایسے اونٹ کے پاس سے گزرے جس کی پیٹھ اس کے پیٹ سے (بھوک کی وجہ سے) مل گئی تھی۔ تو

انحضور (ﷺ) نے فرمایا کہ تم لوگ ان بے زبان جانوروں کے بارے میں خدا سے ڈرو ان پر اس وقت سوار ہوا کرو جب کہ وہ اچھی حالت میں ہوں اور جب انہیں چھوڑو تو اس وقت بھی انہیں اچھی حالت میں چھوڑو۔ (مشکوٰۃ ج ۲ ص ۲۹۲ بحوالہ ابو داؤد)

مسائل و فوائد

کسی جاندار کو پرند ہو یا چرند بلا وجہ ستانا اور ایذا دینا شرعاً حرام ہے صرف ان جانوروں کو مار ڈالنا جائز ہے جو مہلک یا موذی ہوں۔ واللہ تعالیٰ اعلم۔

ظلم (۳۵)

ہر قسم کا ظلم حرام و گناہ کبیرہ اور جہنم میں لے جانے والا کام ہے۔ قرآن مجید اور حدیثوں میں ظلم کرنے کی ممانعت اور اس کی مذمت بکثرت آئی ہے بلکہ بہت سی ظالموں کی بستیاں ان کے ظلم کی نحوست کی وجہ سے ہلاک و برباد کر دی گئیں۔

چنانچہ قرآن مجید میں ارشاد ربانی ہے کہ۔

وكم قصمنا من قرية كانت اور کتنی ہی بستیوں کو ہم نے تباہ کر
ظالمة وانشانا بعدها قوما اخرين دیا کہ وہ ظلم والی تھیں اور ان کے
(الانبیاء رکوع ۲۴) بعد دوسری قوم کو ہم نے پیدا کیا۔

دوسری آیت میں ارشاد ہوا کہ۔

و کابن من قرية املیت لها وهي اور کتنی ہی بستیاں کہ ہم نے انکو ڈھیل
ظالمة ثم اخذتها والی المعدیر دی اس حال میں کہ وہ ظالم تھیں پھر
میں نے انکو اپنی پکڑ میں لے لیا اور بے
(الحج رکوع ۵) شک میری ہی طرف پلٹ کر آتا ہے

اس مضمون کی بہت سی آیتیں قرآن مجید میں ہیں جو اعلان کر رہی ہیں کہ ظلم کرنے والوں کیلئے دنیا میں بھی ہلاکت و بربادی ہے اور آخرت میں بھی ان کیلئے دردناک عذاب ہے۔ چنانچہ بہت سی آیتوں میں بار بار ارشاد فرمایا۔
ان الظلمین لهم عذاب الیم
بے شک ظالموں کیلئے دردناک عذاب ہے

اور ایک آیت میں یوں فرمایا

الا ان الظلمین فی عذاب مقیم خبردار بے شک ظالم لوگ ہمیشہ کے عذاب میں ہیں
(الشوریٰ رکوع ۴)

اسی طرح حدیثوں میں بھی ظلم کی مذمت و ممانعت بکثرت بیان کی گئی ہے۔

۱- حدیث:- حضرت ابو موسیٰ اشعری رضی اللہ تعالیٰ عنہ نے کہا کہ رسول اللہ صلی اللہ علیہ وسلم نے فرمایا کہ بے شک اللہ تعالیٰ ظالم کو مہلت دیتا ہے یہاں تک کہ جب اس کو اپنی پکڑ میں لے لیتا ہے تو پھر اس کو چھٹکارا نہیں دیتا ہے۔ پھر حضور نے یہ آیت پڑھی کہ وکذالك اخذ ربك اذا اخذ القرى وهي ظالمة یعنی اللہ تعالیٰ کی پکڑ ایسی ہی ہے جب وہ ظالموں کو اپنی گرفت میں لے لیتا ہے۔

(مشکوٰۃ ج ۲ ص ۴۳۴ بحوالہ بخاری و مسلم)

۲- حدیث:- حضرت ابن عمر رضی اللہ تعالیٰ عنہ سے روایت ہے کہ جب نبی صلی اللہ علیہ وسلم مقام حجر یعنی قوم عاد و ثمود کی بستیوں میں سے گزرے تو فرمایا کہ اے لوگو! ان ظالموں کے گھروں میں روتے ہوئے داخل ہونا۔ کیونکہ یہ خوف ہے کہ کہیں تم کو بھی وہی عذاب نہ پہنچ جائے جو ان ظالموں کو پہنچا تھا یہ فرمایا پھر اپنے سر پر کپڑا ڈال کر بڑی

تیزی کے ساتھ چلے اور اس وادی سے گزر گئے۔

(مشکوٰۃ ج ۲ ص ۲۳۵ بحوالہ بخاری و مسلم)

۳- حدیث:- حضرت جابر رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ تم لوگ ظلم کرنے سے بچتے رہو۔ کیونکہ ظلم قیامت کے دن اندھیرے میں رہنے کا سبب ہے اور بخیلی سے بھی بچتے رہو۔ اس لئے کہ بخیلی نے تم سے پہلوں کو ہلاک کر دیا ہے ان کی بخلی ہی نے ان کو اس بات پر ابھارا تھا کہ انہوں نے اپنے خونوں کو بہلایا اور حرام چیزوں کو حلال ٹھہرایا۔ (مشکوٰۃ ج ۱ ص ۱۲۴ بحوالہ مسلم)

۴- حدیث:- امیر المومنین حضرت علی رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ تم اپنے کو مظلوم کی بدعا سے بچاؤ۔ اس لئے کہ وہ اللہ تعالیٰ سے اپنے حق کا سوال کرے گا اور اللہ تعالیٰ کسی حق والے کے حق کو روکتا نہیں ہے۔ (مشکوٰۃ ج ۲ ص ۲۳۶)

۵- حدیث:- حضرت ابن عمر رضی اللہ عنہما سے مروی ہے کہ جو شخص کسی مقدمہ میں کسی ظالم کی مدد کرے تو وہ ہمیشہ اللہ کے غضب میں رہے گا یہاں تک کہ اس سے الگ ہو جائے (کنز العمال ج ۳ ص ۲۸۴)

۶- حدیث:- حضرت اوس بن شریک رضی اللہ عنہ سے روایت ہے کہ جو شخص ظالم کے ساتھ اس کو ظالم جانتے ہوئے اس کی مدد کیلئے نکلا تو وہ اسلام (کامل) سے نکل گیا۔ (کنز العمال ج ۳ ص ۲۸۴)

مطلب یہ ہے کہ ظالم کی مدد کرنے والا کامل درجے کا مسلمان نہیں

رہتا ہے۔

مسائل و فوائد

کسی شخص کے ساتھ ظلم کرنا اور کسی قسم کا ظلم کرنا بہت شدید گناہ

کبیرہ اور عذاب جہنم میں مبتلا کرنے والا کام ہے۔ لہذا ہر مسلمان کو لازم ہے کہ جہنم کے اس خطرہ کو اپنے قریب نہ آنے دے ورنہ دنیا و آخرت میں ہلاکت و بربادی اتنی ہی یقینی ہے جتنا کہ آگ کا انگارہ ہاتھ میں لینے کے بعد جلنا یقینی ہے۔ واللہ تعالیٰ اعلم

(۳۶) دشمنان اسلام سے دوستی

دشمنان اسلام یعنی کافروں، مشرکوں، مرتدوں اور بد مذہبوں سے دوستی کرنا اور ان سے میل جول اور محبت رکھنا حرام و گناہ اور جہنم میں جانے کا کام ہے اس بارے میں قرآن مجید کی بہت سی آیتیں نازل ہوئیں اور رسول اللہ صلی اللہ علیہ وسلم نے اپنی مقدس حدیثوں میں بڑی سختی کے ساتھ اس کی ممانعت فرمائی ہے چنانچہ قرآن مجید کی مندرجہ ذیل چند حدیثوں کو بغور پڑھیے اور ان سے ہدایت کا نور حاصل کیجئے۔

لا يتخذ المؤمنون الكافرين اولياء من دون المؤمنين ومن يفعل ذلك فليس من الله في شيء (آل عمران رکوع ۳)

مسلمان مسلمانوں کے سوا کافروں کو اپنا دوست نہ بنالیں اور جو ایسا کرے اس کو اللہ تعالیٰ سے کچھ تعلق نہیں رہا۔

دوسری آیت میں ارشاد فرمایا۔

يا ايها الذين امنوا لا تتخذوا بطانة من دونكم لا يالو نكم خبالاً و دواماعتنم قد بدت البغضاء من افواههم وما تخفي صدورهم اكبر (آل عمران رکوع ۱۱)

اے ایمان والو! غیروں کو اپنا رازدار نہ بناؤ وہ تمہاری برائی میں کمی نہیں کرتے انکی یہی آرزو ہے کہ تمہیں ایذا پہنچے دشمنی انکی باتوں سے ظاہر ہو چکی ہے اور جو یہ لوگ سینوں میں چھپائے ہوئے ہیں وہ اور بھی بڑھ کر دشمنی ہے۔

۳- حدیث:- حضرت ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا کہ ”فرقہ قدریہ“ اس امت کے مجوسی ہیں اگر وہ بیمار ہو جائیں تو تم لوگ ان کی بیمار پر سی نہ کرو اور اگر وہ مر جائیں تو تم لوگ ان کے جنازہ پر مت حاضر ہوا کرو۔

(مشکوٰۃ ج ۱ ص ۲۲ بحوالہ ابوداؤد وغیرہ)

۴- حدیث:- امیر المؤمنین حضرت عمر رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ علیہ وسلم نے فرمایا کہ تم لوگ فرقہ قدریہ کی صحبت میں نہ بیٹھو اور ان سے سلام و کلام کی ابتداء نہ کرو۔ (مشکوٰۃ ج ۱ ص ۲۲ بحوالہ ابوداؤد)

۵- حدیث:- حضرت عائشہ رضی اللہ عنہا سے روایت ہے انہوں نے کہا کہ رسول اللہ صلی اللہ علیہ وسلم نے فرمایا کہ چھ آدمیوں پر میں نے لعنت کی ہے اور اللہ نے لعنت کی ہے اور ہر نبی نے لعنت کی ہے۔

وہ چھ آدمی یہ ہیں

(۱) اللہ (عزوجل) کی کتاب میں کچھ بڑھا دینے والا (۲) اللہ (عزوجل) کی تقدیر کو جھٹلانے والا (۳) زبردستی غلبہ حاصل کرنے والا تاکہ وہ ان لوگوں کو عزت دے جنہیں خدا نے ذلیل کر دیا ہے اور ان لوگوں کو ذلیل کرے جنہیں خدا نے عزت دی ہے (۴) خدا (عزوجل) کے حرام کو حلال ٹھہرانے والا (۵) میری اولاد سے وہ سلوک حلال سمجھنے والا جو اللہ (عزوجل) نے حرام کیا ہے (۶) میری سنت کو چھوڑ دینے والا (مشکوٰۃ ج ۱ ص ۲۲ بحوالہ بیہقی فی المدخل)

۶- حدیث:- حضرت نافع رضی اللہ تعالیٰ عنہ سے روایت ہے کہ ایک آدمی حضرت ابن عمر رضی اللہ عنہما کے پاس آیا اور کہا کہ فلاں آدمی نے

آپ کو سلام کہا ہے۔ تو آپ نے فرمایا کہ بے شک مجھے خبر پہنچی ہے کہ وہ بدعتی (یعنی قدریہ) ہو گیا ہے۔ تو اگر یہ خبر درست ہو کہ وہ بدعتی ہو گیا ہے تو تم اس سے میرا سلام نہ کہنا کیونکہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ میری امت میں زمین میں دھنس جانا اور صورتوں کا مسخ ہو جانا پھر او ہونا ”فرقہ قدریہ والوں میں ہو گا۔“ (مشکوٰۃ ج ۱ ص ۲۳ بحوالہ ترمذی وغیرہ)

مسائل و فوائد

مذکورہ بالا آیتوں اور حدیثوں سے ثابت ہوتا ہے کہ کفار و مشرکین و بددینوں، بد مذہبوں سے میل و ملاپ و محبت و دوستی کرنا، اور ان لوگوں کا اپنا راز دار بنانا ناجائز و حرام، سخت گناہ اور جہنم کا کام ہے۔ واضح رہے کہ دنیاوی معاملات مثلاً سودا بیچنا خریدنا، مال کا لین دین اور معاملات کی بات چیت کفار و مشرکین اور بددینوں، بد مذہبوں سے شریعت میں منع نہیں۔ مگر موالات اور ایسی محبت و دوستی کہ ان کے کفر اور بد مذہبیت سے نفرت ختم ہو جائے۔ یہ یقیناً حرام و گناہ اور جہنم کا کام ہے۔ اس زمانے میں بہت سے مسلمان اس بلا میں گرفتار ہیں۔ انہیں اس گناہ کے کام سے توبہ کر کے اپنی اصلاح کر لینی چاہیے خداوند کریم سب کو خیر کی توفیق عطا فرمائے۔

(۳۷) بہتان

کسی بے قصور شخص پر اپنی طرف سے گڑھ کر کسی عیب کا الزام لگانا یہ بہتان ہے۔ جو سخت حرام اور گناہ کبیرہ اور جہنم میں لے جانے والا کام ہے خداوند قدس نے قرآن مجید میں اپنے حبیب صلی اللہ علیہ وسلم کو حکم فرمایا کہ مسلمان عورتوں سے چند باتوں کی بیعت لیں۔ انہی باتوں میں یہ بھی

ہے کہ وہ بہتان نہ لگائیں۔ چنانچہ قرآن مجید میں ہے۔
 ولا یاتین بہتان یفتربہ بینہ اور نہ وہ بہتان لائیں جسے ہاتھوں اور
 ایدیہن وارجلہن (ممتحنہ رکوع ۲) پیروں کے درمیان گڑھ کر اٹھائیں۔
 حدیث شریف میں اس کو گناہ کبیرہ فرمایا گیا ہے چنانچہ حضور صلی اللہ
 علیہ وسلم نے گناہ کبیرہ کی فہرست بیان فرماتے ہوئے ارشاد فرمایا کہ۔
 وقذف المحصنات المومنات یعنی پاک دامن مومن انجان
 الغافلات (مشکوٰۃ ج ۱ ص ۱۷) عورتوں کو تہمت لگانا

۱- حدیث:- امیر المومنین حضرت علی رضی اللہ عنہ سے مروی ہے آپ
 نے فرمایا کہ کسی بے قصور پر بہتان لگانا یہ آسمان سے بھی زیادہ بھاری
 گناہ ہے۔ (کنز العمال ج ۳ ص ۴۵۹)

۲- حدیث:- حضرت حذیفہ رضی اللہ عنہ سے مروی ہے کہ کسی پاک
 دامن عورت پر زنا کا بہتان لگانا ایک سو برس کے اعمال صالحہ کو غارت
 و برباد کر دیتا ہے۔ (کنز العمال ج ۳ ص ۳۴۱)

مسائل و فوائد

زنا کے علاوہ کسی دوسرے عیب کا مثلاً کسی پر چوری یا ڈاکہ یا قتل وغیرہ
 کا اپنی طرف سے گڑھ کر الزام لگا دینا یہ بھی بہتان ہے جو گناہ کبیرہ ہے۔
 لہذا ہر طرح کے بہتانوں سے بچنا ضروری ہے۔ واللہ تعالیٰ اعلم

(۳۸) وعدہ خلافی

وعدہ خلافی اور عہد شکنی بھی حرام اور گناہ کبیرہ ہے۔ کیوں کہ اپنے
 عہد اور وعدہ کو پورا کرنا مسلمان پر شرعاً واجب و لازم ہے اللہ عزوجل نے
 قرآن مجید میں فرمایا۔

يا ايها الذين امنوا اوفوا بالعقود
 اے ایمان والو! اپنے عہدوں کو پورا کرو
 دوسری آیت میں یوں ارشاد فرمایا۔

ان العهد كان مسعولا
 بیشک عہد اور وعدہ کے بارے میں
 قیامت کے دن پرسش ہوگی۔

۱- حدیث:- امیر المؤمنین حضرت علی رضی اللہ تعالیٰ عنہ سے روایت ہے
 کہ رسول اللہ صلی اللہ علیہ وسلم نے فرمایا کہ جو مسلمان عہد شکنی اور
 وعدہ خلافی کرے اس پر اللہ اور فرشتوں اور تمام انسانوں کی لعنت ہے
 اور اس کا نہ کوئی فرض قبول ہو گا نہ نفل (بخاری ج ۱ ص ۴۵۱)

۲- حدیث:- حضرت عبداللہ بن عمر رضی اللہ عنہما سے روایت ہے کہ چار
 باتیں جس شخص میں ہوں وہ خالص منافق ہو گا (۱) جب بات کرے تو
 جھوٹ بولے (۲) اور جب وعدہ کرے تو وعدہ خلافی کرے (۳) اور
 جب کوئی معاہدہ کرے تو عہد شکنی کرے (۴) اور جب جھگڑا کرے تو
 گالی بکے۔ (بخاری ج ۱ ص ۴۵۱)

۳- حدیث:- حضرت انس رضی اللہ تعالیٰ عنہ سے مروی ہے کہ ہر عہد
 شکنی کرنے والے کی سرین کے پاس قیامت میں اس کی عہد شکنی کا
 ایک جھنڈا ہو گا۔ (کنز العمال ج ۳ ص ۲۹۳)

۴- حدیث:- حضرت ابن عمر رضی اللہ عنہما سے مروی ہے کہ جب اولین و
 آخرین کو اللہ تعالیٰ (قیامت کے دن) جمع فرمائے گا تو ہر عہد توڑنے
 والے کیلئے ایک جھنڈا بلند کیا جائے گا کہ یہ فلاں بن فلاں کی عہد شکنی
 ہے۔ (کنز العمال ج ۳ ص ۲۹۳)

۵- حدیث:- ایک صحابی سے مروی ہے کہ رسول اللہ صلی اللہ علیہ وسلم
 نے فرمایا کہ لوگ اس وقت تک ہلاک نہ ہوں گے جب تک کہ وہ

اپنے لوگوں سے عہد شکنی نہ کریں گے۔ (کنز العمال ج ۳ ص ۲۹۳)

مسائل و فوائد

ہر عہد اور وعدے کو پورا کرنا مسلمان کیلئے لازم و ضروری ہے اور عہد کو توڑ دینا اور وعدہ خلافی کرنا اگر بغیر کسی عذر شرعی کے ہو تو حرام و گناہ اور جہنم میں لے جانے والا کام ہے۔ واللہ تعالیٰ اعلم۔

(۳۹) اجنبی عورتوں کے ساتھ تنہائی

اجنبی عورتوں کے ساتھ خلوت اور ان کے ساتھ تنہائی میں ملنا جلنا حرام و گناہ ہے۔ اس مسئلہ میں چند حدیثیں تحریر کی جاتی ہیں تاکہ لوگوں کو ان سے ہدایت نصیب ہو۔

۱- حدیث:- حضرت امیر المومنین عمر رضی اللہ تعالیٰ عنہ نے فرمایا کہ ان عورتوں کے گھر جن کے شوہر غائب ہوں سوا ان کے محرموں کے کوئی دوسرا داخل نہ ہو اور اگر کوئی کہے کہ عورت کا دیور۔ تو سن لو کہ دیور تو موت ہے۔ (یعنی اس سے تو بہت زیادہ خطرہ ہے لہذا عورت کے دیور

سے اس طرح بھاگنا چاہیے جیسے موت سے) (کنز العمال ج ۵ ص ۲۵۹)

۲- حدیث:- حضرت ابو عبد الرحمن سلمی رضی اللہ عنہ سے روایت ہے کہ امیر المومنین حضرت عمر رضی اللہ عنہ نے فرمایا کہ جن عورتوں کے شوہر غائب ہوں کوئی شخص ان کے گھروں میں نہ داخل ہو تو عبد الرحمن سلمی نے کہا کہ میرا ایک بھائی یا ایک بھتیجہ جہاد میں چلا گیا ہے اور اس نے مجھے یہ وصیت کر دی ہے کہ میں اس کے گھر میں آیا جایا کروں تو امیر المومنین حضرت عمر رضی اللہ عنہ نے اس کو درہ مارا۔ اور فرمایا کہ گھر میں داخل مت ہوا کرو۔ بلکہ دروازے پر کھڑے ہو کر

پوچھ لیا کرو کہ کیا تم لوگوں کو کوئی ضرورت ہے؟ کیا تم لوگوں کو کچھ چاہیے؟ (کنز العمال ج ۵ ص ۲۵۹)

۳- حدیث:- حضرت عطاء رضی اللہ عنہ سے مروی ہے کہ امیر المؤمنین حضرت عمر رضی اللہ عنہ کا گزر ایک ایسے آدمی کے پاس سے ہوا کہ وہ اپنی عورت سے بات چیت کر رہا تھا تو حضرت امیر المؤمنین عمر رضی اللہ عنہ اس کو درہ مارتے ہوئے اس کے اوپر چڑھ بیٹھے۔ تو اس نے گڑ گڑاتے ہوئے کہا کہ اے امیر المؤمنین یہ عورت تو میری بیوی ہے تو امیر المؤمنین شرمندہ ہو گئے اور فرمایا کہ مجھ کو غلط فہمی ہو گئی۔ اور تم کو میں نے غلط سزا دی) لو تم یہ درہ مجھ کو مار کر اپنا قصاص مجھ سے لو۔ تو اس نے کہا کہ اے امیر المؤمنین! میں نے آپ کو بخش دیا۔ امیر المؤمنین نے فرمایا کہ اس کی مغفرت تمہارے ہاتھ میں نہیں ہے۔ لیکن اگر تم چاہو تو معاف کر دو تو اس نے کہا کہ اے امیر المؤمنین! میں نے آپ کو معاف کر دیا۔ (کنز العمال جلد ۵ صفحہ ۳۶۰)

مسائل و فوائد

تنہائی میں کسی اجنبی عورت سے بات چیت کرنا شرعاً جائز نہیں ہے۔ امیر المؤمنین کو یہی خیال ہوا اس لئے آپ نے اس کو درہ مار کر سزا دی۔ لیکن امیر المؤمنین کے سامنے جب اس نے اپنی صفائی پیش کر دی تو امیر المؤمنین کا اخلاص دیکھو کہ آپ نے ایک معمولی انسان کے سامنے اپنے آپ کو قصاص لینے کیلئے پیش کر دیا۔ وہ تو خیریت ہو گئی کہ اس نے آپ کو معاف کر دیا ورنہ امیر المؤمنین تو اس کے ہاتھ سے درہ کی مار کھانے کیلئے تیار ہو گئے۔ اللہ اکبر! یہ ہے جانشین پیغمبر حضرت عمر رضی اللہ تعالیٰ عنہ کے عدل و انصاف کا وہ اعلیٰ شاہکار کہ آج اس جمہوریت کے دور میں بھی

کوئی اس کو سوچ بھی نہیں سکتا۔ سبحان اللہ۔ سبحان اللہ صحابہ کرام کے اخلاص و للہیت کی مثال نہیں مل سکتی۔ واللہ تعالیٰ اعلم۔

(۴۰) بے پردگی

عورتوں کا بے پردہ باہر آنا جانا اور غیر محرم مردوں سے ملنا جلنا حرام و گناہ ہے۔ قرآن مجید میں ہے کہ اللہ تعالیٰ نے اپنے مقدس نبی صلی اللہ علیہ وسلم کی ازواج مطہرات کو مخاطب بنا کر ارشاد فرمایا۔

وَقَرْنَ فِي بُيُوتِكُنَّ وَلَا تَبَرَّجْنَ
تَبَرُّجَ الْجَاهِلِيَّةِ الْأُولَىٰ
اور اپنے گھروں میں ٹھہری رہو اور
بے پردہ نہ رہو جیسی اگلی جاہلیت کی
بے پردگی تھی۔ (الاحزاب رکوع ۴)

اس بارے میں حدیثوں کے اندر بھی بڑی سخت ممانعت آئی ہے اور وعیدیں بھی دی گئی ہیں!

۱- حدیث:- حضرت عقبہ بن عامر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ہے کہ عورتوں کے پاس جانے سے اپنے کو بچاؤ۔ تو ایک شخص نے کہا کہ یا رسول اللہ! دیور کے بارے میں آپ کا کیا ارشاد ہے؟ تو فرمایا کہ دیور تو موت ہے (یعنی دیور بھاوج کے حق میں موت کی طرح خطرناک ہے۔)

(مشکوٰۃ ج ۲ ص ۲۶۸ بخاری و مسلم)

۲- حدیث:- حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ عورت شیطان کی صورت میں آگے آتی ہے اور شیطان کی صورت میں پیچھے جاتی ہے۔ جب تم میں سے کسی کو کوئی عورت اچھی لگ جائے اور دل میں گڑ جائے تو اس کو چاہیے کہ اپنی

بیوی کے پاس جا کر اس سے جماع کر لے تو ایسا کرنے سے اس کے دل کا خیال دفع ہو جائے گا۔ (مشکوٰۃ ج ۲ ص ۲۶۸ بحوالہ مسلم)

۳- حدیث:- حضرت ابن مسعود رضی اللہ تعالیٰ عنہ سے روایت ہے کہ نبی صلی اللہ علیہ وسلم نے فرمایا کہ عورت مکمل شرمگاہ ہے۔ لہذا اس کو پردہ میں رہنا چاہیے۔ جب کوئی عورت باہر نکلتی ہے تو شیطان اس کو جھانک جھانک کر دیکھتا ہے۔ (مشکوٰۃ ج ۲ ص ۲۶۹ بحوالہ ترمذی)

۴- حدیث:- حضرت امیر المومنین عمر رضی اللہ تعالیٰ عنہ نے نبی صلی اللہ وسلم سے روایت کیا ہے کہ جب بھی کوئی مرد کسی عورت کے ساتھ تنہائی میں ہوتا ہے تو ان دونوں کے درمیان تیسرا شیطان ہوتا ہے۔ (مشکوٰۃ ج ۲ ص ۲۶۹ بحوالہ ترمذی)

۵- حدیث:- حضرت ام سلمہ رضی اللہ عنہا سے روایت ہے انہوں نے کہا کہ میں اور حضرت میمونہ (رضی اللہ عنہا) دونوں حضور علیہ الصلوٰۃ والسلام کی خدمت میں حاضر تھیں کہ ناگہاں ابن ام مکتوم آگئے اور حضور ﷺ کی خدمت میں داخل ہوئے اور یہ اس وقت کی بات ہے جب کہ پردہ کی آیت نازل ہو چکی تھی تو حضور ﷺ نے ہم دونوں سے فرمایا کہ تم دونوں ان سے پردہ کرو۔ تو میں نے عرض کیا کہ یا رسول اللہ! کیا وہ اندھے نہیں ہیں؟ وہ تو ہم کو دیکھتے ہی نہیں پھر ان سے پردہ کیوں کریں؟ تو حضور ﷺ نے فرمایا کہ کیا تم دونوں اندھی ہو۔ کیا تم دونوں انہیں دیکھ رہی ہو؟ (ترمذی ج ۲ ص ۱۰۱)

مطلب یہ ہے کہ مرد لہیبہ عورت کو دیکھے یہ بھی حرام ہے اور عورتیں مردوں کو دیکھیں یہ بھی حرام ہے اور ہر حرام کام سے بچنا فرض ہے اور حرام کام کو کرنا جہنم میں لے جانے والا کام ہے۔!

(۴۱) پیشاب سے نہ بچنا

ہر مسلمان مرد اور عورت پر شرعاً لازم ہے کہ وہ اپنے بدن اور کپڑوں کو پیشاب سے بچائے اور جو اپنے بدن اور کپڑوں کو پیشاب سے نہ بچائے وہ گنہگار اور عذاب کے لائق ہے۔ چنانچہ ایک حدیث میں ہے کہ۔

۱- حدیث:- حضرت ابن عباس رضی اللہ عنہما سے روایت ہے کہ حضور نبی صلی اللہ علیہ وسلم دو قبروں کے پاس سے گزرے تو آپ نے فرمایا کہ ان دونوں مردوں کو عذاب دیا جا رہا ہے۔ اور کسی ایسے گناہ میں ان دونوں کو عذاب نہیں دیا جا رہا ہے۔ جس سے بچنا بہت دشوار رہا ہو۔ ایک تو چھپ کر پیشاب نہیں کرتا تھا اور مسلم کی ایک روایت میں ہے کہ پیشاب سے نہیں بچتا تھا اور دوسرا چغلی کھاتا تھا پھر حضور صلی اللہ علیہ وسلم نے کھجور کی ایک ہری شاخ لی اور اس کو چیر کر دو ٹکڑے کر کے ایک ایک ٹکڑا دونوں قبروں میں گاڑ دیا تو لوگوں نے کہا کہ یا رسول اللہ صلی اللہ علیہ وسلم نے ایسا کیوں کیا تو آپ نے فرمایا کہ اس لئے کہ جب تک یہ دو ٹہنیاں ہری رہیں گی امید ہے کہ ان دونوں کے عذاب میں تخفیف ہو جائے گی۔ (مشکوٰۃ ج ۱ ص ۴۲ بحوالہ بخاری و مسلم)

مسائل و فوائد

(۱) اس حدیث سے ان مسلمانوں کو عبرت حاصل کرنا چاہیے جو عموماً کھڑے کھڑے پیشاب کرتے ہیں۔ اور بوٹ، سوٹ اور خود اپنے آپ پیشاب سے لت پت ہو جاتے ہیں۔ اور پیشاب کے بعد نہ ڈھیلا لیتے ہیں نہ پانی سے دھوتے ہیں اور پیشاب کو اپنے بدن اور کپڑوں میں خشک کر لیتے ہیں انہیں سمجھ لینا چاہیے کہ قیامت سے پہلے ہی ان کو قبروں میں ضرور

عذاب سے پالا پڑے گا۔

(۲) اس حدیث سے ثابت ہوتا ہے کہ قبروں پر پھول پتی یا ہری گھاس ڈالنے سے مردوں کو نفع پہنچتا ہے کہ اگر وہ عذاب کے قابل ہوں گے تو ان کے عذاب میں تخفیف ہو جائے گی اور اگر وہ عذاب کے لائق نہ ہوں گے تو انہیں ہری شاخوں کی تسبیح سے انس اور فرحت حاصل ہوگی۔
”واللہ تعالیٰ اعلم“

(۴۲) حیض میں ہم بستری

حیض و نفاس کی حالت میں اپنی بیوی سے ہم بستری حرام ہے اور عورت کی ناف کے نیچے سے گھٹنے تک بدن کے کسی حصہ پر بھی ہاتھ لگانا یا اپنے بدن کے کسی حصہ سے اس کو چھونا حرام ہے۔ قرآن مجید میں ہے۔
وَيَسْتَلُونَكَ عَنِ الْمَحِيضِ قُلْ هُوَ إِذَىٰ فَاعْتَزِلُوا النِّسَاءَ فِي الْمَحِيضِ وَلَا تَقْرَبُوهُنَّ حَتَّىٰ يَطْهَرْنَ (البقرہ رکوع ۲۶)
نہ کرو یہاں تک کہ وہ پاک ہو لیں۔

اسی طرح حدیثوں میں بھی بکثرت اس کی حرمت و ممانعت آئی ہے۔
۱- حدیث:- حضرت ابو ہریرہ رضی اللہ تعالیٰ عنہ سے روایت ہے کہ حضور نبی کریم صلی اللہ علیہ وسلم نے فرمایا کہ جو شخص حیض والی عورت سے جماع کرے یا عورت کے پچھلے مقام میں جماع کرے یا کاہن (نجومی وغیرہ) کے پاس جائے تو اس نے نبی صلی اللہ علیہ وسلم پر نازل کی ہوئی شریعت کے ساتھ کفر کیا۔ (ترمذی ج ۱ ص ۱۹)
مطلب یہ ہے کہ اگر ان کاموں کو حلال جان کر کیا تو وہ یقیناً کافر ہو گیا

کیوں کہ اللہ (عزوجل) کے حرام کو حلال جاننا کفر ہے اور اگر ان کاموں کو حرام مانتے ہوئے کر لیا تو سخت گنہگار ہو اور مسلمان ہوتے ہوئے کافر کا کام کیا۔ واللہ تعالیٰ اعلم

۲- حدیث:- حضرت ابن عباس رضی اللہ عنہما سے روایت ہے کہ نبی ﷺ نے فرمایا کہ جو حیض کی حالت میں عورت سے مجامعت کرے تو وہ

ایک دینار یا آدھا دینار کفارہ کے طور پر صدقہ دے (ابن ماجہ ص ۲۷)

۳- حدیث:- حضرت ام المومنین ام حبیبہ رضی اللہ عنہا سے حضرت سالم نے پوچھا کہ آپ سب امہات المومنین حیض کی حالت میں رسول اللہ صلی اللہ علیہ وسلم کے ساتھ کیا کرتی تھیں؟ تو انہوں نے فرمایا کہ ہم سب حضور ﷺ کی بیبیاں تہہ بند باندھ کر حضور ﷺ کے ساتھ سویا کرتی تھیں (ابن ماجہ ص ۲۷)

مسائل و فوائد

حیض 'نفاس' کی حالت میں عورت کے ساتھ کھانا، پینا اور سونا جائز ہے۔ صرف صحبت کرنا اور ناف سے لے کر گھٹنے تک کے بدن کو چھونا حرام و ناجائز ہے۔ (فقط واللہ تعالیٰ اعلم)

غسل جنابت نہ کرنا (۴۳)

عورت کے ساتھ ہم بستری کی ہو یا کسی اور طریقے سے شہوت کے ساتھ منی نکل گئی ہو تو غسل کرنا واجب ہے اور اس کو "غسل جنابت" کہتے ہیں غسل جنابت نہ کرنا گناہ ہے۔ اس بارے میں مندرجہ ذیل حدیثیں پڑھ لیجئے۔

۱- حدیث:- امیر المومنین حضرت علی رضی اللہ تعالیٰ عنہ سے روایت ہے

کہ رسول اللہ صلی اللہ علیہ وسلم نے فرمایا کہ اس گھر میں رحمت کے فرشتے داخل نہیں ہوتے جس گھر میں تصویر یا کتابا جنب (جس پر غسل واجب ہے) موجود ہو۔ (مشکوٰۃ ج ۱ ص ۵۰ بحوالہ ابوداؤد وغیرہ)

۲- حدیث:- حضرت عمار بن یاسر رضی اللہ تعالیٰ عنہما سے روایت ہے کہ تین آدمی ایسے ہیں کہ رحمت کے فرشتے ان سے قریب نہیں ہوتے۔
(۱) کافر کا مردہ (۲) خلوک (عورتوں کی خوشبو لگانے والا) (۳) جنب

مسائل و فوائد

جنب جب تک غسل نہ کر لے اس کیلئے مسجد میں داخل ہونا اور قرآن شریف کا چھونا اور پڑھنا حرام ہے۔ جنابت کی حالت میں بغیر غسل کئے ہوئے کھانا پینا۔ لوگوں سے مصافحہ کرنا جائز ہے لیکن بہتر یہ ہے کہ اگر کسی وجہ سے غسل نہ کر سکا تو کھانے پینے سے پہلے کم از کم وضو کر لے۔

(۴۴) خود کشی

خود کشی یعنی خود اپنے ہاتھ سے اپنے کو مار ڈالنا حرام اور گناہ کبیرہ ہے۔ اللہ تعالیٰ نے ایسے شخص پر جنت حرام فرمادی ہے۔ اس بارے میں یہ چند حدیثیں بہت رقت انگیز و عبرت خیز ہیں۔

۱- حدیث:- حضرت ثابت بن ضحاک رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو شخص اپنی ذات کو کسی چیز سے قتل کر دے گا تو اللہ تعالیٰ اس کو جہنم میں اسی چیز سے عذاب دے گا۔

۲- حدیث:- حضرت ابوہریرہ رضی اللہ تعالیٰ عنہ سے روایت ہے انہوں نے کہا کہ ہم لوگ رسول اللہ صلی اللہ علیہ وسلم کے ساتھ ”جنگ

حنین“ میں حاضر تھے تو رسول اللہ صلی اللہ علیہ وسلم نے ایک ایسے شخص کو جو مسلمان ہونے کا دعویٰ کرتا تھا یہ کہہ دیا کہ یہ شخص جہنمی ہے پھر جب ہم لوگ لڑائی میں حاضر ہوئے تو اس شخص نے کفار کے ساتھ بہت سخت جنگ کی اور اس کو بہت زیادہ زخم لگ گئے تو کسی نے کہا کہ یا رسول اللہ صلی اللہ علیہ وسلم وہ آدمی جس کو حضور نے جہنمی فرما دیا ہے۔ اس نے تو آج کفار سے بہت سخت جنگ کی ہے اور وہ مر گیا ہے۔ تو حضور ﷺ نے فرمایا کہ وہ جہنم میں گیا یہ سن کر بہت سے لوگ شک میں پڑ گئے تو اسی حالت میں اچانک کسی نے کہا کہ وہ مرا نہیں تھا لیکن اس کو بہت سخت زخم لگا تھا تو رات میں وہ صبر نہ کر سکا اور خود کشی کر لی جب حضور ﷺ کو اس کی خبر دی گئی تو آپ نے فرمایا کہ اللہ اکبر! میں گواہی دیتا ہوں کہ میں اللہ کا رسول اور اس کا بندہ ہوں پھر حضور ﷺ نے حضرت بلال رضی اللہ عنہ کو حکم دیا کہ وہ لوگوں میں یہ اعلان کر دیں کہ جنت میں مسلمان کے سوا کوئی داخل نہ ہوگا اور بیشک اللہ تعالیٰ اس دین کی مدد کسی بدکار آدمی کے ذریعے بھی فرما دیا کرتا ہے۔ (مسلم ج ۱ ص ۷۲)

مسائل و فوائد

خود کشی کرنے والا مسلمان اگرچہ خود کشی کرنے سے کافر نہیں ہوتا لیکن سخت گنہگار اور جہنم کا سزاوار ہو جاتا ہے وہ دنیا میں جس ہتھیار کے ذریعے خود کشی کرے گا جہنم میں اسی ہتھیار کے ذریعے عذاب دیا جائے گا اور خود کشی کرنے والا چونکہ مسلمان رہتا ہے اس لئے اس کی نماز جنازہ پڑھی جائے گی اور اس کو مسلمانوں کے قبرستان میں دفن کیا جائے گا۔ واللہ تعالیٰ اعلم

(۴۵) احتکار (ذخیرہ اندوزی)

قحط اور گرانی کے زمانہ میں غلہ یا جانوروں کا چارہ خرید کر اس نیت سے ذخیرہ اندوزی کر لے تاکہ جب خوب زیادہ گراں ہو جائے تو بیچے گا۔ چونکہ ایسا کرنے سے گرانی بڑھ جاتی ہے اور لوگ مصیبت میں پھنس جاتے ہیں۔ اس لئے شریعت نے اس کو ناجائز اور گناہ کا کام قرار دے دیا ہے۔ اس کی قباحت اور ممانعت کے بارے میں مندرجہ ذیل چند حدیثیں بڑی ہی لرزہ خیز وارد ہوئی ہے۔

۱- حدیث:- حضرت معمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ ذخیرہ اندوزی کرنے والا گنہگار ہے۔
(مشکوٰۃ ج ۱ ص ۲۵۰ الاحتکار بحوالہ مسلم)

۲- حدیث:- امیر المؤمنین حضرت عمر رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم کا فرمان ہے کہ بازار میں غلہ لا کر بیچنے والا خدا (عزوجل) کی طرف سے روزی دیا جائے گا اور ذخیرہ اندوزی کرنے والا لعنت میں گرفتار ہو گا۔ (مشکوٰۃ ج ۱ ص ۲۵۱ بحوالہ ابن ماجہ)

۳- حدیث:- امیر المؤمنین حضرت عمر رضی اللہ عنہ نے کہا کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ جو کھانے کی چیزوں کی ذخیرہ اندوزی کر کے مسلمانوں کو تکلیف دے گا۔ اللہ تعالیٰ اس کو کوڑھ کی بیماری اور مفلسی میں مبتلا کر دے گا۔

(مشکوٰۃ ج ۱ ص ۲۵۱ بحوالہ ابن ماجہ)

۴- حدیث:- حضرت ابن عمر رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے فرمایا جو گرانی بڑھانے کی نیت سے چالیس

دن تک ذخیرہ اندوزی کرے گا۔ وہ اللہ تعالیٰ سے بے تعلق اور اللہ تعالیٰ اس سے بیزار ہے۔ (مشکوٰۃ ج ۱ ص ۲۵۱ بحوالہ رزیں)

۵- حدیث:- حضرت ابو امامہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے یہ فرمایا کہ جو چالیس دن ذخیرہ اندوزی کرے پھر اس سب غلہ کو صدقہ کر دے۔ پھر بھی یہ ذخیرہ اندوزی کے گناہ کا کفارہ نہ ہو گا۔ (مشکوٰۃ ج ۱ ص ۲۵۱ بحوالہ رزیں)

۶- حدیث:- حضرت معاذ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ ذخیرہ اندوزی کرنے والا بہت ہی برا بندہ ہے کہ اگر اللہ تعالیٰ بھاؤ سستا کر دیتا ہے تو وہ غمگین ہو جاتا ہے اور اگر بھاؤ گراں کر دیتا ہے تو وہ خوشی مناتا ہے۔

(مشکوٰۃ ج ۱ ص ۲۵۱ بحوالہ رزیں)

۷- حدیث:- حضرت ابن عمر رضی اللہ عنہما سے روایت ہے کہ جو ایک ہی رات میری امت پر گرانی ہونے کی تمنا کرے۔ اللہ تعالیٰ اس کے چالیس برس کے نیک اعمال کو غارت و برباد کر دے گا۔

(کنز العمال ج ۴ ص ۵۴ بحوالہ ابن عساکر)

۸- حدیث:- حضرت ابو ہریرہ رضی اللہ تعالیٰ عنہ سے روایت ہے کہ جو اس نیت سے ذخیرہ اندوزی کرے کہ مسلمانوں پر گرانی لادے تو اس شخص سے اللہ تعالیٰ اور اس کے رسول بیزار ہیں۔ (کنز العمال ج ۴ ص ۵۴)

(نوٹ) احتکار (ذخیرہ اندوزی) کے مفصل فقہی مسائل ہماری کتاب جنتی زیور میں پڑھئے۔ (جنتی زیور شبیر برادرز سے طلب فرمائیں)

(۴۶) تصویریں

کسی جاندار چیز کی تصویر بنانی اس کی عزت و احترام کے ساتھ رکھنا اس کو بیچنا خریدنا یہ سب حرام ہیں۔ اور حدیثوں میں بڑی شدت کے ساتھ اس کی حرمت و ممانعت کو بیان کیا گیا ہے۔

۱- حدیث:- حضرت ابو جحیفہ رضی اللہ تعالیٰ عنہ سے روایت ہے کہ نبی صلی اللہ علیہ وسلم نے تصویر بنانے والے پر لعنت فرمائی ہے۔

(بخاری ج ۱ ص ۲۸۰)

۲- حدیث:- حضرت ابو طلحہ رضی اللہ عنہ سے روایت ہے کہ نبی صلی اللہ علیہ وسلم نے فرمایا ہے کہ (رحمت کے) فرشتے اس گھر میں داخل نہیں ہوتے جس گھر میں کتاب یا تصویریں ہوں۔ (مشکوٰۃ ج ۲ ص ۳۸۵ بحوالہ بخاری مسلم)

۳- حدیث:- حضرت عبداللہ بن مسعود رضی اللہ تعالیٰ عنہ نے کہا کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ تمام لوگوں میں سب سے زیادہ سخت عذاب تصویر بنانے والوں کو دیا جائے گا۔ (مشکوٰۃ ج ۲ ص ۳۸۵ بحوالہ بخاری و مسلم)

۴- حدیث:- حضرت ابن عباس رضی اللہ عنہما سے روایت ہے انہوں نے کہا کہ میں نے رسول اللہ ﷺ کو یہ فرماتے ہوئے سنا کہ ہر تصویر بنانے والا جہنم میں ہے۔ اس نے جتنی تصویریں بنائی ہیں۔ ہر تصویر کے بدلے اللہ تعالیٰ اس کیلئے ایک جان پیدا فرمائے گا اور پھر اس کو جہنم میں عذاب دے گا حضرت ابن عباس رضی اللہ عنہما نے فرمایا کہ اگر تمہارے لئے تصویر بنانا ہی ضروری ہو۔ تو درخت یا ان چیزوں کی تصویریں بناؤ

جن میں روح نہیں ہے (مشکوٰۃ ج ۲ ص ۳۸۶ بحوالہ بخاری و مسلم)

۵- حدیث:- حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ قیامت کے دن جہنم کے اندر سے ایک گردن نمودار ہوگی کہ اس کی دو آنکھیں ہوں گی اور دوکان ہوں گے اور ایک بولتی ہوئی زبان ہوگی۔ وہ یہ کہے گی کہ تین شخصوں کو عذاب دینا میرے سپرد کیا گیا ہے (۱) سرکش ظالم (۲) جو اللہ (عزوجل) کے ساتھ کسی دوسرے معبود کی عبادت کرے (۳) تصویریں بنانے والے۔ (مشکوٰۃ ج ۲ ص ۳۸۶ بحوالہ ترمذی)

۶- حدیث:- حضرت سعید بن ابوالحسن رضی اللہ عنہما سے روایت ہے انہوں نے کہا کہ میں حضرت ابن عباس رضی اللہ تعالیٰ عنہما کے پاس حاضر تھا۔ تو اچانک ایک آدمی آیا اور کہنے لگا کہ اے ابن عباس! (رضی اللہ عنہما) میں ایک ایسا آدمی ہوں کہ میری روزی کا ذریعہ میرے ہاتھ کی کاری گری ہے اور وہ یہ ہے کہ میں تصویریں بنایا کرتا ہوں۔ تو حضرت ابن عباس رضی اللہ عنہما نے فرمایا کہ میں تم سے وہی حدیث بیان کرتا ہوں جس کو خود میں نے رسول اللہ صلی اللہ علیہ وسلم سے سنا ہے کہ جو شخص کوئی تصویر بنائے گا تو اللہ تعالیٰ اس کو اس وقت تک عذاب دیتا رہے گا جب تک کہ وہ اس تصویر میں روح نہ پھونک دے اور وہ اس میں کبھی روح نہیں پھونک سکے گا۔ یہ حدیث سن کر وہ آدمی سخت لرزہ سے کانپنے لگا اور اس کا چہرہ پیلا پڑ گیا۔ تو حضرت ابن عباس رضی اللہ عنہما نے فرمایا کہ تم پر افسوس ہے اگر تم تصویر بنانا نہیں چھوڑ سکتے۔ تو ان درختوں اور ایسی چیزوں کی تصویر بناؤ جن میں روح نہیں ہے۔ (مشکوٰۃ ج ۲ ص ۳۸۶ بحوالہ بخاری)

۷- حدیث:- حضرت ابن عباس رضی اللہ تعالیٰ عنہما سے مروی ہے انہوں نے کہا کہ رسول اللہ صلی اللہ علیہ وسلم نے فرمایا ہے کہ قیامت کے دن تمام لوگوں میں سب سے زیادہ سخت عذاب پانچ شخصوں کو دیا جائے گا۔ (۱) جس نے کسی نبی کو قتل کر دیا (۲) یا جس کو نبی نے قتل کیا (۳) یا جس نے اپنے والدین میں سے کسی کو قتل کر دیا (۴) تصویر بنانے والے (۵) وہ عالم جس نے اپنے علم سے کوئی نفع نہیں اٹھایا۔

(مشکوٰۃ ج ۲ ص ۳۸۷)

۸- حدیث:- حضرت ابن عباس رضی اللہ عنہما سے روایت ہے انہوں نے کہا کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جو بے دیکھے ہوئے کوئی خواب گڑھ کر بیان کرے گا تو قیامت کے دن اس کو یہ تکلیف دی جائے گی کہ وہ دو جو کے درمیان گانٹھ لگائے اور وہ ہرگز اس کو نہ کر سکے گا اور جو کسی ایسی قوم کی بات کو کان لگا کر سنے گا جو کام اس کو اپنی بات سنانا ناپسند کرتی ہے تو قیامت کے دن اس کے کانوں میں پگھلایا ہوا سیسہ ڈالا جائے گا اور جو کوئی تصویر بنائے گا تو اس کو عذاب دیا جائے گا۔ اور اس سے کہا جائے گا کہ اس تصویر میں روح پھونکو اور وہ اس میں کبھی بھی روح نہ پھونک سکے گا۔

(مشکوٰۃ ج ۲ ص ۳۸۶ بحوالہ بخاری)

مسائل و فوائد

جاندار کی تصویروں کو خواہ قلم سے بنائیں یا کیمرے سے فوٹو لیں، یا پتھر، یا لکڑی پر کھود کر بنائیں، بہر صورت حرام و ناجائز ہے۔ اسی طرح ان تصویروں کو بیچنا اور خریدنا، یا عزت کے ساتھ اپنے پاس رکھنا بھی حرام و گناہ ہے۔ بعض لوگ اپنے پیروں کی تصویروں کو تعظیم کے ساتھ چوکھٹے

میں لگا کر مکانوں میں رکھتے ہیں اور اس پر پھول کی مالائیں چڑھاتے ہیں اور اگر بتی سلگاتے ہیں یہ اور بھی شدید حرام اور سخت گناہ ہے بلکہ یہ بت پرستی کے مثل مشرکانہ عمل ہے جس کی سزا آخرت میں جہنم کا دردناک عذاب ہے۔ واللہ تعالیٰ اعلم۔

(۴۷) کہنا کچھ اور کرنا کچھ اور

دوسروں کو اچھی اچھی باتوں کا حکم دینا اور خود اس پر عمل نہ کرنا یہ بھی گناہ کا کام ہے۔ چنانچہ قرآن مجید کی آیتوں اور حدیثوں میں اس مذمت اور ممانعت بکثرت مذکور ہے۔ خدا کریم نے قرآن مجید میں ارشاد فرمایا کہ۔
 یا ایہا الذین امنوا لم تقولون مالا اے ایمان والو! کیوں کہتے ہو وہ بات جو تعقلون کبر مقتا عند اللہ ان تم نہیں کرتے کیسی سخت ناپسند ہے تقولوا مالا تفعلون (القہر رکوع ۱)
 اللہ کو وہ بات کہ وہ کہو جو نہ کرو۔
 دوسری آیت میں جھوٹے شاعروں کی مذمت کرتے ہوئے اللہ تعالیٰ نے فرمایا کہ۔

والشعراء يتبعهم الغاوان الم اور شاعروں کی پیروی گمراہ لوگ ترانہم فی کل ود یھیمون انہم کرتے ہیں کیا تم نے نہ دیکھا کہ وہ ہر یقولون مالا یفعلون زمانے میں سرگرداں پھرتے ہیں اور (شعراء ع ۱۱) وہ کہتے ہیں جو نہیں کرتے۔

اس بارے میں مندرجہ ذیل حدیثوں کو بھی پڑھئے جن سے ہدایت کے چشمے ابل رہے ہیں۔

۱- حدیث:- حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ شب معراج میں نے چند آدمیوں کو

دیکھا کہ ان کے ہونٹ آگ کی قینچیوں سے کاٹ جا رہے ہیں۔ تو میں نے کہا کہ اے جبرائیل یہ کون لوگ ہیں تو حضرت جبرائیل علیہ السلام نے کہا یہ آپکی امت کے وہ واعظین ہیں جو لوگوں کو نیکو کاری کا حکم دیتے ہیں اور اپنی ذاتوں کو بھول جاتے ہیں اور ایک روایت میں یوں ہے کہ یہ لوگ آپ کی امت کے واعظین ہیں جو وہ بات کہتے ہیں جس کو خود نہیں کرتے اور قرآن پڑھتے ہیں اور اس پر عمل نہیں کرتے ہیں (مشکوٰۃ ج ۲ ص ۲۲۸ بحوالہ بیہقی)

۲- حدیث:- حضرت امامہ بن زید رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا کہ قیامت کے دن ایک شخص کو لایا جائے گا اور اس کو جہنم میں ڈال دیا جائے گا۔ تو اس کی انتڑیاں جہنم میں نکل پڑیں گی تو وہ اپنی انتڑیوں کے گرد اس طرح چکر لگائے گا جس طرح گدھا اپنی چکی کے گرد چکر لگاتا رہتا ہے۔ تو تمام دوزخی اس کے پاس جمع ہو جائیں گے اور کہیں گے کہ اے فلاں! تیرا کیا حال ہے؟ کیا تم ہم لوگوں کو اچھی باتوں کا حکم اور بری باتوں سے منع نہیں کرتا تھا۔ تو وہ کہے گا کہ میں تم لوگوں کو اچھی باتوں کا حکم دیتا تھا۔ مگر خود اس پر عمل نہیں کرتا تھا۔ اور میں تم لوگوں کو بری باتوں سے منع کرتا تھا۔ مگر خود ان کو کیا کرتا تھا۔ (مشکوٰۃ جلد ۲ صفحہ ۴۳۶ بحوالہ بخاری و مسلم)

مسائل و فوائد

مذکورہ بالا آیتوں اور حدیثوں سے ثابت ہوتا ہے کہ دوسروں کو امر بالمعروف (اچھی باتوں کا حکم دینا) اور نہی عن المنکر (بری باتوں سے روکنا) اور خود اس پر عمل نہ کرنا گناہ اور عذاب جہنم کا سبب ہے لہذا تمام مسلمانوں کو عموماً اور واعظین و مقررین کو خصوصاً یہ دھیان رکھنا ضروری ہے کہ وہ جو

کچھ دوسروں سے کہتے ہیں خود بھی اس پر عمل کریں ”کہنا کچھ اور کرنا کچھ اور“ یہ گناہ کا کام اور جہنم میں جانے کا سبب ہے۔ واللہ تعالیٰ اعلم

(۴۸) گالی گلوچ

گالی دینا بہت ہی ذلیل اور نہایت ہی قبیح عادت ہے۔ اس سے لوگوں کی ایذا رسانی ہوتی ہے اور بعض مرتبہ یہ بد زبانی جنگ و جدال بلکہ کشت و قتال تک پہنچا دیتی ہے۔ اسی لئے رسول اکرم صلی اللہ علیہ وسلم نے اس کو گناہ قرار دے کر اس کی مذمت و ممانعت فرمائی۔ چنانچہ مندرجہ ذیل حدیثیں اس پر شاہد عدل ہیں۔

۱- حدیث:- حضرت عبداللہ بن مسعود رضی اللہ تعالیٰ عنہما سے روایت ہے کہ رسول اللہ ﷺ نے فرمایا کہ کسی مسلمان کو گالی دینا فسق اور اس سے جنگ کرنا کفر ہے۔ (مشکوٰۃ ج ۲ ص ۴۱۱ بحوالہ بخاری و مسلم)

مطلب یہ ہے کہ مسلمان سے اس کے مسلمان ہونے کی بنا پر جنگ کرنا یا مسلمان سے جنگ کو حلال جان کر جنگ کرنا کفر ہے۔

۲- حدیث:- حضرت انس و حضرت ابو ہریرہ رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے فرمایا گالی گلوچ کرنے والے دو آدمیوں نے جو کچھ کہا اس کا گناہ گالی میں پہل کرنے والے پر ہے۔ جب کہ مظلوم حد سے بڑھ گیا ہو۔ (مشکوٰۃ ج ۲ ص ۴۱۱ بحوالہ مسلم)

مطلب یہ ہے کہ جس نے پہلے گالی دی سارا گناہ اس کے سر ہے۔ جب کہ دوسرا حد سے نہ بڑھا ہو لیکن اگر وہ حد سے بڑھ گیا ہو تو پھر گالی گلوچ کا گناہ دونوں کے سر ہوگا۔

۳- حدیث:- ابن عمرو رضی اللہ عنہما سے روایت ہے کہ ہر فحش گوئی کرنے

والے پر حرام ہے کہ وہ جنت میں داخل ہو۔ (کنز العمال ج ۳ ص ۳۴۰) ۴- حدیث:- حضرت ابی رضی اللہ تعالیٰ عنہ سے روایت ہے کہ ہوا کو گالی مت دو کیوں کہ ہوا اللہ کی رحمتوں میں سے ایک رحمت ہے اور تم لوگ اس کی اچھائی اور اس چیز کی اچھائی کی دعا مانگو جو اس ہوا میں ہو۔ اور ہوا کے شر سے اور اس چیز کے شر سے جو اس ہوا میں ہے خدا کی پناہ مانگو۔ (کنز العمال ج ۳ ص ۳۴۲)

۵- حدیث:- حضرت عبداللہ بن مسعود رضی اللہ عنہ سے روایت ہے کہ مومن طعنہ مارنے والا، لعنت کرنے والا، فحش گوئی کرنے والا، بے حیائی کی بات بولنے والا، نہیں ہوتا۔

(مشکوٰۃ ج ۲ ص ۴۱۳ بحوالہ ترمذی وغیرہ)

مسائل و فوائد

گالی دینا گناہ ہے اور گالی دینے والا شروع ہی سے جنت میں داخل نہیں ہو گا۔ بلکہ اپنے گناہ کے برابر جہنم کا عذاب چکھ کر پھر جہنم سے نکال کر جنت میں داخل کیا جائے گا۔

(۴۹) جھوٹا خواب بیان کرنا

اپنی طرف سے گڑھ کر جھوٹا خواب بیان کرنا سخت حرام اور گناہ کا کام ہے۔ رسول اللہ ﷺ نے اس کی ممانعت کرتے ہوئے ارشاد فرمایا۔

۱- حدیث:- حضرت ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا تمام جھوٹی تہمتوں میں سب سے بڑی تہمت یہ ہے کہ آدمی اپنی آنکھوں کو وہ دکھائے جو اس کی آنکھوں نے نہیں دیکھا ہے یعنی جو خواب نہیں دیکھا ہے اس کو جھوٹ موٹ کہے

- کہ میں نے یہ خواب دیکھا ہے۔ (مشکوٰۃ ج ۲ ص ۳۹۷ بحوالہ بخاری)
- ۲- حدیث:- امیر المؤمنین حضرت علی رضی اللہ عنہ سے روایت ہے کہ رسول اللہ ﷺ نے فرمایا جو جھوٹا خواب گڑھ کر بیان کرے اس کو قیامت کے دن اس طرح عذاب دیا جائے گا کہ اس کو دو جو کے درمیان گانٹھ لگانے کی تکلیف دی جائے گی (ترمذی ج ۲ ص ۵۲)
- ۳- حدیث:- حضرت ابن عباس رضی اللہ عنہما سے روایت ہے کہ حضور نبی کریم صلی اللہ علیہ وسلم نے فرمایا جو جھوٹا خواب گڑھ کر بیان کرے اس کو قیامت کے دن دو جو میں گانٹھ لگانے کی تکلیف دی جائے گی اور وہ کبھی بھی ہرگز دو جو کے درمیان گانٹھ نہیں لگا سکے گا۔ (ترمذی ج ۲ ص ۵۲)

فائدہ

یہ عذاب اس وقت تک لگاتار جاری رہے گا یہاں تک کہ اس کے گناہوں کے برابر عذاب پورا ہو جائے۔ پھر چونکہ وہ مسلمان ہے اس لئے ہمیشہ ہمیشہ کیلئے جہنم میں نہیں رہے گا۔ بلکہ اللہ تعالیٰ اس کو جہنم سے نکال کر جنت میں داخل فرمادے گا۔ (واللہ تعالیٰ اعلم)

(۵۰) داڑھی کٹانا

داڑھی منڈانا یا داڑھی کاٹ کر ایک مشمت سے کم چھوٹی کرانا حرام و گناہ ہے اور جو ایسا کرے وہ فاسق اور جہنم کا سزاوار ہے۔ حدیث شریف میں ہے۔

- ۱- حدیث:- حضرت ابن عمر رضی اللہ تعالیٰ عنہما سے مروی ہے کہ رسول اللہ صلی اللہ علیہ وسلم نے فرمایا مونچھوں کو جڑ سے کاٹو اور داڑھیوں کو بڑھاؤ (ترمذی ج ۳ ص ۱۰۰)

۲- حدیث:- حضرت ابن عمر رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے مونچھوں کو جڑ سے کاٹنے اور داڑھیوں کے بڑھانے کا حکم دیا ہے۔ (ترمذی ج ۲ ص ۱۰۰)

۳- حدیث:- حضرت ابن عمر رضی اللہ عنہما سے روایت ہے انہوں نے کہا کہ رسول اللہ صلی اللہ علیہ وسلم نے فرمایا مشرکین کی مخالفت کرو داڑھیوں کو بڑھاؤ اور مونچھوں کو جڑ سے کاٹو

(مشکوٰۃ ج ۲ ص ۳۸۰ بحوالہ بخاری و مسلم)

۴- حدیث:- حضرت زید بن ارقم رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو مونچھوں میں سے کچھ بھی نہ کٹائے وہ ہم میں سے نہیں ہے۔ (مشکوٰۃ ج ۲ ص ۳۸۱ بحوالہ ترمذی وغیرہ)

مسائل و فوائد

داڑھی ایک مشت سے بڑی ہونے پر اگر بری لگتی ہو اور چہرے کے حسن و جمال کو بگاڑتی ہو تو چہرے کو حسین بنانے کیلئے یا داڑھی کو برابر کرنے کیلئے داڑھی کا کچھ حصہ کاٹنا جائز ہے۔ بشرطیکہ ایک مشت سے کم نہ ہونے پائے (واللہ تعالیٰ اعلم)

(۵۱) مردانی عورتیں زنانے مرد

عورتوں کو مردوں کا لباس پہن کر مردوں جیسی شکل و صورت بنانا اور مردوں کو عورتوں کا لباس پہن کر عورتوں کی شکل میں اپنے کو ظاہر کرنا حرام اور گناہ ہے ان دونوں پر رسول اللہ صلی اللہ علیہ وسلم نے لعنت فرمائی ہے۔

۱- حدیث:- حضرت ابن عباس رضی اللہ عنہما سے روایت ہے کہ رسول اللہ

صلی اللہ علیہ وسلم نے ان عورتوں پر لعنت فرمائی جو مردوں کی مشابہت اختیار کرتی ہیں اور ان مردوں پر لعنت فرمائی جو عورتوں کی مشابہت اختیار کرتے ہیں۔ (ترمذی ج ۲ ص ۱۰۲)

۲- حدیث:- حضرت ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے مخنث مردوں پر لعنت فرمائی اور ان عورتوں پر بھی لعنت فرمائی جو عورتیں اپنی صورت مردوں جیسی بنائے رکھتی ہیں۔ (ترمذی ج ۲ ص ۱۰۲)

مسائل و فوائد

آج کل لڑکوں پر جو ہی کٹ بال کی وبا پھوٹ پڑی ہے اور لڑکے عموماً ہی کٹ بال کے ساتھ رنگین چھینٹ کے بوشرٹ اور قمیضیں پہن کر نکلتے ہیں تو ان پر لڑکی ہونے کا گمان ہونے لگتا ہے اسی طرح بہت سی لڑکیاں مردوں کی طرح سوٹ اور کوٹ پہن کر نکلتی ہیں تو ان پر لڑکا ہونے کا شبہ ہونے لگتا ہے۔ اس لئے اس قسم کا لباس پہننا عورتوں اور مردوں دونوں کیلئے ممنوع و باعث لعنت ہے۔ مردوں کو مردوں کا لباس پہننا چاہیے اور ان کی وضع قطع مردوں جیسی ہونی چاہیے اور عورتوں کو عورتوں کا لباس پہننا چاہیے اور ان کو اپنی وضع قطع عورتوں جیسی رکھنی چاہیے۔
(واللہ تعالیٰ اعلم)

(۵۲) ممنوع لباس پہننا

جن کپڑوں کو پہننا اور اوڑھنا شریعت میں منع ہے۔ ان کو استعمال کرنا حرام اور گناہ کا کام ہے لہذا ان کو استعمال نہیں کرنا چاہیے اس بارے میں مندرجہ ذیل حدیثوں کو بغور پڑھئے اور ہدایت کا نور حاصل کیجئے۔

۱- حدیث:- حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ اس شخص کی طرف نظر رحمت نہیں فرمائے گا جو تکبر سے اپنے تہبند کو ٹخنے کے نیچے گھسیٹے۔

۲- حدیث:- حضرت ابن عمر رضی اللہ تعالیٰ عنہما روایت کرتے ہیں کہ حضور نبی کریم صلی اللہ علیہ وسلم نے ارشاد فرمایا جو گھمنڈ سے اپنے کپڑے کو زمین پر گھیٹتا ہوا چلے۔ اللہ تعالیٰ اس کو اپنی رحمت کی نظر سے نہیں دیکھے گا۔ (مشکوٰۃ ج ۲ ص ۳۷۳ بحوالہ بخاری و مسلم)

۳- حدیث:- حضرت ابن عمر رضی اللہ تعالیٰ عنہما سے روایت ہے کہ رسول اللہ ﷺ نے فرمایا کہ ایک شخص گھمنڈ سے اپنے تہبند کو گھیٹتا ہوا چل رہا تھا تو وہ زمین میں دھنسا دیا گیا اور وہ اسی طرح قیامت تک زمین میں دھنسا چلا جائے گا۔ (مشکوٰۃ ج ۲ ص ۳۷۳ بحوالہ بخاری)

۴- حدیث:- حضرت ابو ہریرہ رضی اللہ عنہ سے روایت ہے انہوں نے کہا کہ رسول اللہ صلی اللہ علیہ وسلم نے فرمایا جو کپڑا ٹخنوں کے نیچے ہے وہ جہنم میں ہے۔ (مشکوٰۃ ج ۲ ص ۳۷۳ بحوالہ بخاری)

۵- حدیث:- امیر المومنین حضرت عمرو انس و ابن زبیر و ابو امامہ رضی اللہ تعالیٰ عنہم حضور نبی صلی اللہ علیہ وسلم سے روایت کرتے ہیں کہ حضور ﷺ نے فرمایا جو ریشمی لباس دنیا میں پہنے گا وہ آخرت میں اس لباس کو نہیں پہنے گا۔ (مشکوٰۃ جلد ۲ صفحہ ۳۷۳ بحوالہ بخاری و مسلم)

۶- حدیث:- امیر المومنین حضرت علی رضی اللہ عنہ سے روایت ہے انہوں نے کہا کہ رسول اللہ ﷺ کے پاس کسی نے ریشمی لباس بطور ہدیہ کے بھیج دیا تو حضور ﷺ نے اس کو میرے پاس بھیج دیا۔

اور میں نے اس کو پہن لیا۔ تو میں نے حضور ﷺ کے چہرے پر

غضب کے آثار کو پہچانا۔ پھر حضور ﷺ نے فرمایا کہ میں نے اس کپڑے کو تمہارے پاس اس لئے نہیں بھیجا تھا کہ تم اس کو پہنو بلکہ اس لئے بھیجا تھا کہ تم اس کو پھاڑ کر عورتوں کی اوڑھنی بنا لو۔

(مشکوٰۃ ج ۲ ص ۷۴ بحوالہ بخاری و مسلم)

۷- حدیث:- حضرت رکانہ رضی اللہ تعالیٰ عنہ سے روایت ہے کہ حضور نبی صلی اللہ علیہ وسلم نے فرمایا کہ ہمارے اور مشرکین کے درمیان یہ فرق ہے کہ ہم ٹوپوں کے اوپر عمامہ باندھتے ہیں اور مشرکین بغیر ٹوپوں کے عمامہ باندھتے ہیں۔ (مشکوٰۃ ج ۲ ص ۷۴ بحوالہ ترمذی)

۸- حدیث:- حضرت ابو ریحانہ رضی اللہ عنہ سے روایت ہے کہ رسول اللہ صلی اللہ علیہ وسلم نے دس چیزوں سے منع فرمایا (۱) دانتوں کو ریتی سے ریت کر پتلا کرنے سے (۲) گودنا گدوانے سے (۳) بھنوں اور چہرے کے بال نوچنے سے (۴) ننگے بدن مرد کو مرد کے ساتھ لپٹ کر سونے سے (۵) ننگے بدن عورت کو عورت کے ساتھ لپٹ کر سونے سے (۶) اپنے کپڑوں کے نیچے ریشمی کپڑا اس طرح رکھنے سے جیسے عجمی لوگ رکھتے ہیں۔ (۷) اپنے کندھوں پر ریشمی کپڑا رکھنے سے جیسے عجمی لوگ رکھا کرتے ہیں۔ (۸) لوٹ مار کرنے سے (۹) چیتے کی کھال پر بیٹھنے اور سوار ہونے سے (۱۰) انگوٹھی سے مگر حاکم کیلئے۔

(مشکوٰۃ ج ۲ ص ۷۶ بحوالہ ابوداؤد و نسائی)

۹- حدیث:- حضرت عبداللہ بن عمرو رضی اللہ عنہما سے روایت ہے کہ ایک شخص سرخ رنگ کا جوڑا پہن کر حضور علیہ الصلوٰۃ والسلام کے پاس سے گزرا اور سلام کیا تو حضور نے اس کے سلام کا جواب نہیں دیا۔

(مشکوٰۃ ج ۲ ص ۷۴ بحوالہ ترمذی و ابوداؤد)

۱۰- حدیث:- حضرت ابو موسیٰ اشعری رضی اللہ عنہ سے روایت ہے کہ نبی صلی اللہ علیہ وسلم نے فرمایا ہے کہ میں نے سونا اور ریشمی کپڑا اپنی امت کی عورتوں کیلئے حلال کیا ہے اور اپنی امت کے مردوں پر ان دونوں کو حرام کیا ہے۔ (مشکوٰۃ ج ۲ ص ۷۵ بحوالہ ترمذی)

۱۱- حدیث:- حضرت ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا ہے جو شخص کسی قوم سے مشابہت رکھے گا وہ اسی قوم میں شمار ہوگا (مشکوٰۃ ج ۲ ص ۷۵ بحوالہ ابوداؤد)

مسائل و فوائد

مندرجہ بالا حدیثوں سے مندرجہ ذیل مسائل ثابت ہوئے۔

(۱) گھمنڈ سے ٹخنوں کے نیچے پائجامہ یا تہبند یا کرتا لٹکانا منع اور حرام ہے۔
(۲) مردوں کو ریشمی کپڑا اور سونا پہننا حرام ہے اور عورتوں کے لئے دونوں جائز ہے۔

(۳) بغیر ٹوپی کے عمامہ باندھنا منع ہے۔

(۴) سرخ رنگ کا کپڑا جس میں کسی دوسرے رنگ کی دھاری نہ ہو مردوں کیلئے مکروہ ہے۔ اور عورتوں کیلئے کوئی حرج نہیں۔

(۵) دانت کو ریتی سے ریت کر پتلا اور خوبصورت بنانا یوں ہی بھنوں کے

بال نوچ کر بھنوں کو پتلا اور خوبصورت بنانا۔ یوں ہی گودنا گودانا اسی طرح

ننگے بدن ہو کر مرد کا مرد سے معانقہ کرنا یا ایک ساتھ لپٹ کر سونا یا عورت

کا ننگے بدن ہو کر کسی عورت سے معانقہ کرنا۔ یا ایک ساتھ لپٹ کر سونا منع

ہے۔ اسی طرح لوٹ مار کرنا حرام ہے اور چیتے، شیر وغیرہ درندوں کی کھال

پر بیٹھنا یا سوار ہونا ممنوع ہے۔ کیوں کہ درندوں کی کھال پر بیٹھنا متکبرین کا

طریقہ ہے اور اس سے دل میں بے رحمی بھی پیدا ہوتی ہے۔

(۶) جو لباس کسی قوم کا مذہبی لباس ہو مسلمان کیلئے اس لباس کو پہننا ممنوع اور ناجائز ہے۔ واللہ تعالیٰ اعلم۔

(۵۳) قبروں پر پیشاب، پاخانہ کرنا

قبروں پر پیشاب، پاخانہ کرنا، یا کوئی گندی ڈالنا حرام اور گناہ ہے۔ حدیثوں میں ہے کہ رسول اللہ صلی اللہ علیہ وسلم نے فرمایا ہے۔

۱- حدیث:- حضرت ابو امامہ رضی اللہ تعالیٰ عنہ سے مروی ہے کہ جو شخص قبر پر پیشاب، پاخانہ کرنے کیلئے بیٹھا تو گویا وہ جہنم کے انگارہ پر بیٹھا۔

(کنز العمال ج ۹ ص ۲۱۸)

۲- حدیث:- حضرت انس رضی اللہ تعالیٰ عنہ سے روایت ہے کہ تم لوگ قبروں پر پیشاب کرنے سے بچو کیوں کہ یہ سفید داغ (کوڑھ) کی بیماری پیدا کرتا ہے۔ (کنز العمال ج ۹ ص ۲۱۸ بحوالہ دیلمی)

مسائل و فوائد

یہ متفقہ مسئلہ ہے کہ جن جن چیزوں سے زندوں کو تکلیف اور ایذا پہنچتی ہے ان ان چیزوں سے مردوں کو بھی تکلیف اور ایذا پہنچتی ہے لہذا قبروں پر پیشاب، پاخانہ کرنا، یا کوئی گندی چیز ڈالنا یا قبروں کو تھوڑ پھوڑ کر مسمار کر دینا، یا قبروں کو روندنا، یا قبروں پر مکان بنانا، یا قبروں پر بیٹھنا، یا لیٹنا چونکہ ان باتوں سے قبروں کو تکلیف اور ایذا پہنچتی ہے اس لئے یہ سب کام ممنوع و ناجائز ہیں۔ مسلمان پر لازم ہے کہ مسلمانوں کے قبرستانوں کا احترام کریں اور ہر ان باتوں سے پرہیز رکھیں جن سے قبروں کی توہین اور قبروں کو ایذا پہنچتی ہے۔ چنانچہ اس بارے میں چند دوسری حدیثیں بھی پڑھ لیجئے۔

۳- حدیث:- حضرت ابو ہریرہ رضی اللہ تعالیٰ عنہ سے مروی ہے کہ تم میں سے کوئی آگ کے انگارہ پر بیٹھے اور وہ تمہارے کپڑوں کو جلا کر تمہاری کھال تک پہنچ جائے۔ یہ اس سے بہت اچھا ہے کہ تم میں سے کوئی کسی قبر پر بیٹھے (مشکوٰۃ ج ۱ ص ۱۴۸ بحوالہ مسلم)

۴- حدیث:- حضرت ابو مرہد غنوی رضی اللہ تعالیٰ عنہ سے مروی ہے کہ رسول اللہ ﷺ نے فرمایا کہ قبروں پر مت بیٹھو اور قبروں کی طرف منہ کر کے نماز مت پڑھو۔ (مشکوٰۃ ج ۱ ص ۱۴۸ بحوالہ مسلم)

۵- حدیث:- حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا کہ مردہ کی ہڈی کو توڑنا ایسا ہی گناہ ہے۔ جیسے کسی زندہ آدمی کی ہڈی کو توڑ دینا گناہ ہے۔

(مشکوٰۃ ج ۱ ص ۱۴۹ بحوالہ ابوداؤد وغیرہ)

۶- حدیث:- حضرت عقبہ بن عامر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ میں انگارہ یا تلوار پر چلوں یا اپنے پاؤں کے چمڑے کو کاٹ کر اس کا جوتا بناؤں۔ یہ مجھے اس بات سے کہیں زیادہ پسند ہے کہ میں کسی مسلمان کی قبر کے اوپر چلوں اور میں اس بات میں کوئی فرق نہیں سمجھتا کہ میں قبروں کے بیچ میں پیشاب پاخانہ کروں یا بیچ بازار میں۔ (ابن ماجہ ص ۱۱۳)

۷- حدیث:- عمارہ بن حزم رضی اللہ عنہ سے روایت ہے انہوں نے کہا کہ رسول اللہ صلی اللہ علیہ وسلم نے مجھے ایک قبر کے اوپر بیٹھتے ہوئے دیکھا تو فرمایا کہ تم قبر سے اتر جاؤ اور قبر والے کو ایذا مت دو اور وہ تم کو ایذا نہ دے۔ (الترغیب والترہیب ج ۴ ص ۴۷۴ بحوالہ طبرانی)

(۵۴) کالا خضاب

بالوں میں کالا خضاب لگانا گناہ اور ناجائز ہے۔ اس بارے میں نیچے لکھی ہوئی چند حدیثیں شاہد عدل ہیں۔

۱- حدیث:- حضرت جابر رضی اللہ تعالیٰ عنہ سے مروی ہے کہ فتح مکہ کے دن امیر المؤمنین حضرت ابو بکر صدیق رضی اللہ عنہ کے والد حضرت ابو قحافہ رضی اللہ عنہ کو بارگاہ نبوت میں لایا گیا۔ تو ان کی داڑھی اور سر کے بال ٹغامہ گھاس کی طرح بالکل سفید تھے۔ تو حضور صلی اللہ علیہ وسلم نے فرمایا کہ بالوں کی اس سفیدی کو کسی رنگ سے بدل ڈالو اور سیاہی سے بچو (یعنی بالوں کو کالا نہ کرو) (مسلم ج ۲ ص ۱۹۹)

۲- حدیث:- حضرت ابن عباس رضی اللہ عنہما روایت کرتے ہیں کہ حضور صلی اللہ علیہ وسلم نے فرمایا ہے کہ آخری زمانے میں ایک قوم ایسی ہو گی جو کالے رنگ کا خضاب لگائے گی جو کبوتروں کے سینے کی طرح بالکل کالا ہو گا۔ یہ لوگ جنت کی خوشبو بھی نہیں پائیں گے۔ (مشکوٰۃ ج ۲ ص ۳۸۲ بحوالہ ابوداؤد و نسائی)

۳- حدیث:- حضرت ابن عمر رضی اللہ عنہما سے روایت ہے کہ حضور صلی اللہ علیہ وسلم کرم کے جوتے پہنتے تھے اور اپنی داڑھی کو ورس گھاس اور زعفران سے پیلی رنگتے تھے۔ اور حضرت ابن عمر بھی یہی کرتے تھے۔

۴- حدیث:- حضرت ابن عباس رضی اللہ عنہما سے روایت ہے انہوں نے کہا کہ ایک شخص مہندی کا خضاب لگا کر حضور علیہ الصلوٰۃ والسلام کے سامنے سے گزرا تو حضور ﷺ نے فرمایا کہ یہ کیا ہی اچھا خضاب ہے۔

پھر دوسرا آدمی گزرا جو مہندی اور کتم (ایک گھاس) کا خضاب لگائے ہوئے تھا تو حضور ﷺ نے فرمایا کہ یہ اس سے زیادہ اچھا ہے پھر ایک تیسرا آدمی گزرا جو پیلا خضاب لگائے ہوئے تھا تو حضور ﷺ نے فرمایا کہ یہ ان سب خضابوں سے زیادہ اچھا خضاب ہے۔

(مشکوٰۃ ج ۲ ص ۳۸۲ بحوالہ ابوداؤد)

۵- حدیث:- حضرت انس رضی اللہ تعالیٰ عنہ سے مروی ہے کہ سب سے پہلے مہندی اور سہمہ کا خضاب حضرت ابراہیم علیہ السلام نے لگایا اور سب سے پہلے کالا خضاب فرعون نے لگایا۔

(کنز العمال ج ۶ ص ۳۷۹ بحوالہ ابن النجار)

۶- حدیث:- حضرت عامر رضی اللہ تعالیٰ عنہ سے روایت ہے کہ بے شک اللہ تعالیٰ اس شخص کی طرف قیامت کے دن نظر رحمت نہیں فرمائے گا جو کالا خضاب لگائے گا۔ (کنز العمال ج ۶ ص ۳۸۱)

۷- حدیث:- حضرت ابوالدرداء رضی اللہ عنہ سے روایت ہے کہ جو شخص کالا خضاب لگائے گا۔ اللہ تعالیٰ قیامت کے دن اس کا منہ کالا کرے گا۔ (کنز العمال ج ۶ ص ۳۸۱)

مسائل و فوائد

حضرت علامہ نووی شارح مسلم نے فرمایا کہ بالوں کی سفیدی بدلنے کیلئے سرخ یا پیلا خضاب لگانا مرد اور عورت دونوں کیلئے مستحب ہے اور کالے رنگ کے خضاب کے بارے میں مختار مذہب یہ ہے کہ یہ مکروہ تحریمی ہے کیوں کہ حضور صلی اللہ علیہ وسلم نے فرمایا ”واجتنبوا السواد“ یعنی کالے خضاب سے بچو۔ (نووی شرح مسلم ج ۲ ص ۱۹۹)

(۵۵) سونے چاندی کے برتن

سونے چاندی کے برتنوں میں کھانا پینا یا ان برتنوں میں تیل رکھ کر اس تیل کو سر میں لگانا یا بدن پر مالش کرنا۔ غرض کسی طرح بھی ان برتنوں کو استعمال کرنا شریعت میں ممنوع و حرام اور گناہ ہے۔ حدیثوں میں بکثرت اس کی ممانعت آئی ہے۔

۱- حدیث:- حضرت ام سلمہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا کہ جو شخص چاندی کے برتنوں میں کچھ پیتا ہے تو گویا وہ اپنے پیٹ میں جہنم کی آگ گھونٹ گھونٹ داخل کرتا ہے۔ (مشکوٰۃ ج ۲ ص ۷۰ بحوالہ بخاری و مسلم)

۲- حدیث:- حضرت حذیفہ رضی اللہ تعالیٰ عنہ سے مروی ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ تم لوگ باریک اور موٹے ریشمی کپڑے نہ پہنو اور سونے چاندی کے برتنوں میں کچھ نہ پیو۔ اور نہ سونے چاندی کی تھالیوں میں کچھ کھاؤ۔ کیونکہ دنیا میں یہ برتن کافروں کیلئے ہیں۔ اور آخرت میں تم مسلمانوں کیلئے ہیں۔

(مشکوٰۃ ج ۲ ص ۷۱ بحوالہ بخاری و مسلم)

۳- حدیث:- حضرت ابن عمر رضی اللہ تعالیٰ عنہما سے روایت ہے کہ نبی کریم صلی اللہ علیہ وسلم نے جو شخص سونے چاندی کے برتنوں میں یا ان برتنوں میں جس میں کچھ سونا چاندی لگا ہو کچھ پیتا ہے وہ گھونٹ گھونٹ اپنے پیٹ میں جہنم کی آگ داخل کرتا ہے۔

(مشکوٰۃ ج ۲ ص ۷۱ بحوالہ دا قطنی)

۴- حدیث:- حضرت حکم نے ابن لیلیٰ سے سنا کہ حضرت حذیفہ رضی اللہ

تعالیٰ عنہ نے پانی مانگا تو ایک آدمی انکے پاس چاندی کے برتن میں پانی لایا تو حضرت حذیفہ رضی اللہ تعالیٰ عنہ نے اس برتن کو پھینک دیا اور فرمایا کہ میں نے اس کو اس برتن کے استعمال سے منع کیا تھا مگر یہ نہیں مانا بیشک رسول اللہ ﷺ نے سونے چاندی کے برتنوں میں کچھ کھانے پینے اور حریر و دیباچ (ریشمی کپڑوں) کے پہننے سے منع فرمایا ہے اور یہ ارشاد فرمایا ہے کہ یہ سب چیزیں دنیا میں کافروں کیلئے ہیں اور آخرت میں تم مسلمانوں کیلئے ہیں۔ (ترمذی ج ۲ ص ۱۰)

مسائل و فوائد

سونے چاندی کے برتنوں میں کھانا پینا یا اور کسی طریقے سے ان کو استعمال کرنا حرام و ناجائز اور گناہ کا کام ہے۔ جس کی سزا جہنم کا عذاب ہے۔ وہ گلاس اور کٹورا جس میں دوسری دھاتوں کے ساتھ کچھ چاندی یا سونا لگا کر بنایا گیا ہو اس میں بھی کچھ کھانا پینا حرام ہے۔ ہاں البتہ اگر کسی دھات کے برتن پر چاندی کی صرف قلعی کر دی گئی ہو۔ تو ایسے برتن میں کھانے پینے کی ممانعت نہیں ہے۔ (واللہ تعالیٰ اعلم)

(۵۶) ریاکاری

کوئی بھی نیک عمل اور عبادت ہو خدا کی رضا ڈھونڈنے اور اخلاص کی نیت سے کرنا لازم ہے اگر نام و نمود اور شہرت یا کوئی دوسری نفسانی خواہش مقصود ہو تو ”ریا کاری“ ہے اور ریاکاری وہ گناہ کبیرہ ہے جس کو شرک کا ایک شاخ کہا گیا ہے۔ اور اللہ تعالیٰ نے ریاکاری کرنے والوں کو شیطان سا تھی بتایا ہے۔ چنانچہ ارشاد قرآنی ہے کہ۔

والذین ینفقون اموالہم رثاء ۛ اور وہ لوگ جو اپنے مالوں کو لوگوں کو
الناس ولا یؤمنون باللہ ولا بالیوم دکھاوے کیلئے خرچ کرتے ہیں اور
الآخر ومن یکن الشیطن لہ قریناً ایمان نہیں لاتے اللہ پر اور نہ قیامت
فساء قریناً (النساء رکوع ۶) پر اور جس کا ساتھی شیطان ہوا تو وہ
کتنا برا ساتھی ہے۔

دوسری آیت میں یوں ارشاد فرمایا کہ۔

فویل للمصلین الذین ہم عن تو ان نمازیوں کی خرابی ہے جو اپنی
صلاتہم ساہون الذین ہم یراء نمازوں سے بھولے بیٹھے ہیں وہ جو
ون ویمنعون الماعون ریاکاری کرتے ہیں اور برتنے کی چیز
(سورۃ ماعون) مانگے نہیں دیتے۔

اسی طرح ریاکاری کی مذمت اور ممانعت میں بہت سی حدیثیں بھی
وارد ہوئی ہیں۔

۱- حدیث:- حضرت ابو ہریرہ رضی اللہ تعالیٰ عنہ سے مروی ہے انہوں نے
کہا کہ رسول اللہ صلی اللہ علیہ وسلم نے فرمایا ہے کہ اللہ تعالیٰ نے فرمایا
ہے کہ میں تمام شریکوں سے زیادہ شرک سے بے نیاز ہوں۔ جو شخص
کوئی ایسا عمل کرے کہ اس عمل میں میرے ساتھ میرے غیر کو
شریک کرے تو میں اس کو اس کے شرک کے ساتھ چھوڑ دوں گا اور
ایک روایت میں یوں ہے کہ میں اس سے بیزار ہوں وہ عمل اسی کیلئے
ہے جس کیلئے اس نے کیا ہے۔ (مشکوٰۃ ج ۲ ص ۴۵۴ بحوالہ مسلم)

۲- حدیث:- حضرت جناب رضی اللہ تعالیٰ عنہ سے روایت ہے کہ رسول
اللہ صلی اللہ علیہ وسلم نے فرمایا جو شہرت کیلئے کوئی عمل کرے گا تو اللہ
تعالیٰ قیامت کے دن اس کے عیوب کو مشہور کرے گا اور جو ریاکاری

کرے گا تو اللہ تعالیٰ اس کی ریاکاری کا اس کو بدلہ دے گا۔

(مشکوٰۃ ج ۲ ص ۴۵۴ بحوالہ بخاری و مسلم)

۳- حدیث:- حضرت ابو سعید بن ابو فضالہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا کہ جب اللہ تعالیٰ قیامت کے دن سب لوگوں کو جمع فرمائے گا تو ایک منادی یہ اعلان کرے گا کہ جس نے اپنے اس عمل میں جو اللہ کیلئے کیا ہے کسی دوسرے کو شریک کر لیا ہے تو اس کو چاہیے کہ وہ اس کا ثواب اللہ (عزوجل) کے غیر سے طلب کرے (مشکوٰۃ ج ۲ ص ۴۵۴ بحوالہ احمد)

۴- حدیث:- حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ آخری زمانے میں کچھ ایسے لوگ نکلیں گے جو دنیا کو دین کے ذریعے طلب کریں گے۔ وہ لوگوں کیلئے بھیڑ کی کھال پہنیں گے۔ اپنی نرم دلی ظاہر کرنے کیلئے ان کی زبانیں شکر سے زیادہ میٹھی ہوں گی اور ان کے دل بھیڑیوں کے دل ہوں گے اللہ تعالیٰ (ان ریاکاروں سے) فرمائے گا کہ کیا یہ لوگ میرے مہلت دینے سے بے خوف ہو گئے ہیں؟ کیا یہ لوگ مجھ پر جری ہو گئے ہیں؟ تو مجھ کو میری ہی قسم ہے کہ میں ضرور ضرور ان لوگوں پر ایسا فتنہ بھیجوں گا جو عقل مند آدمی کو حیرانی میں ڈال دے گا۔

(مشکوٰۃ ج ۲ ص ۴۵۵ بحوالہ احمد)

۵- حدیث:- حضرت شداد بن اوس رضی اللہ عنہ سے روایت ہے کہ جس نے ریاکاری کرتے ہوئے نماز پڑھی۔ تو یقیناً اس نے شرک کا کام کیا اور جس نے ریاکاری سے روزہ رکھا اس نے بے شک شرک کا کام کیا اور جس نے ریاکاری کرتے ہوئے صدقہ دیا اس نے بلاشبہ شرک کا

کام کیا۔ (مشکوٰۃ جلد ۲ صفحہ ۴۵۵ بحوالہ احمد)

۶- حدیث:- حضرت شداد بن اوس رضی اللہ تعالیٰ عنہ سے مروی ہے کہ وہ رونے لگے تو لوگوں نے ان سے کہا کہ کیا چیز آپ کو رلاتی ہے؟ تو انہوں نے فرمایا کہ میں نے رسول اللہ صلی اللہ علیہ وسلم کو ایک بات فرماتے ہوئے سنا تھا اسی کو یاد کر کے رو رہا ہوں۔ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ مجھ کو اپنی امت پر شرک اور چھپی ہوئی شہوت کا خوف ہے تو میں نے عرض کیا کہ یا رسول اللہ! کیا آپ کی امت آپ کے بعد شرک کرے گی؟ تو آپ نے فرمایا کہ ”ہاں“ لیکن سن لو کہ وہ سورج یا چاند اور پتھر اور بت کی عبادت نہیں کریں گے لیکن وہ اپنے عملوں میں ریاکاری کریں گے اور چھپی ہوئی شہوت یہ ہے کہ ان میں سے ایک آدمی صبح کو روزہ دار رہے گا۔ پھر اس کی شہوتوں میں سے کوئی شہوت اس کے ساتھ آ جائے گی تو وہ روزہ چھوڑ دے گا۔ (مشکوٰۃ ج ۲ ص ۴۵۶ بحوالہ احمد و بیہقی)

۷- حدیث:- حضرت محمود بن لبید رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ مجھے سب سے زیادہ جس چیز کا تم لوگوں پر خوف ہے وہ چھوٹا شرک ہے تو لوگوں نے عرض کیا کہ یا رسول اللہ چھوٹا شرک کیا ہے؟ تو فرمایا کہ ”ریا کاری“ اور بیہقی میں یہ بھی ہے کہ جس دن اللہ تعالیٰ لوگوں کو ان کے اعمال کا بدلہ دے تو ریا کاروں سے فرمائے گا کہ تم لوگ اس کے پاس جاؤ جس کو تم دنیا میں اپنا عمل دکھا کر کیا کرتے تھے پھر تم دیکھ لو کہ کیا تم اس کے پاس کوئی جزاء اور بھلائی پاتے ہو۔ (مشکوٰۃ ج ۱ ص ۶۵۶ بحوالہ احمد و بیہقی)

۸- حدیث:- حضرت ابو سعید خدری رضی اللہ تعالیٰ عنہ سے مروی ہے انہوں نے کہا کہ رسول اللہ صلی اللہ علیہ وسلم ہمارے پاس اس حال

میں تشریف لائے کہ ہم لوگ دجال کا تذکرہ کر رہے تھے تو آپ نے فرمایا کہ کیا میں تم لوگوں کو اس چیز کی خبر نہ دوں جو میرے نزدیک دجال سے بھی زیادہ خوفناک ہے تو ہم لوگوں نے عرض کیا کہ کیوں نہیں یا رسول اللہ ضرور ہم لوگوں کو خبر دیجئے تو آپ نے ارشاد فرمایا کہ وہ چھپا ہوا شرک ہے اور یہ ہے کہ آدمی نماز پڑھنے کھڑا ہو تو وہ یہ دیکھ کر اپنی نماز کو زیادہ لمبی کر دے کہ کوئی آدمی اس کو دیکھ رہا ہے۔
(مشکوٰۃ ج ۲ ص ۴۵۶ بحوالہ ابن ماجہ)

مسائل و فوائد

الحاصل ”ریکاری“ سخت حرام اور گناہ کبیرہ ہے ریاکاری کرنے سے عبادتوں کا اجر و ثواب نہ صرف غارت و اکارت ہو جاتا ہے بلکہ وہ عبادت گناہ عظیم بن جاتی ہے جس سے اگر سچی توبہ نہ کرے تو اس کا ٹھکانہ جہنم ہے ”واللہ تعالیٰ اعلم“

تکبر (۵۷)

تکبر وہ فتیح و مذموم چیز ہے جو سخت حرام اور گناہ ہے اور یہ وہ جرم ہے کہ دنیا و آخرت دونوں جگہوں میں اس کا انجام ذلت و خواری ہے یہی وہ گناہ ہے جس نے ہمیشہ کیلئے ابلیس کے گلے میں لعنت کا طوق ڈال دیا اور وہ مردود و مطرود ہو کر بہشت سے نکال دیا گیا اور قیامت تک تمام ملائکہ اور جن و انس اس پر لعنت بھیجتے رہیں گے اور قیامت کے دن وہ اور اس کے قبعین جہنم کا ایندھن بنیں گے۔

تکبر عزایل را خوار کرد
بزدان لعنت گرفتار کرد

یعنی تکبر نے عزازیل کو ذلیل و خوار کر دیا اور لعنت کے قید خانے میں گرفتار کر دیا۔

”عزازیل“ فرشتوں کا معلم اور بہت بڑا عابد و زاہد تھا مگر اس نے تکبر سے حضرت آدم علیہ السلام کو اپنے سے کمتر بتایا اور سجدہ نہیں کیا تو وہ مردود بارگاہ الہی ہو کر بہشت سے نکالا گیا اور تمام مخلوق کی لعنت و ملامت میں گرفتار ہو گیا۔ قرآن مجید نے بار بار اعلان فرمایا کہ۔

فبئس مثنوی المتکبرین (الزمر رکوع ۷) تو کیا ہی برا ٹھکانا ہے متکبروں کا
اسی طرح تکبر کی چال کو حرام فرماتے ہوئے خداوند قدوس نے ارشاد فرمایا۔

ولا تمش فی الارض مرحاً انک اور زمین میں اترا تا مت چل تو ہر گز
لن تخرق الارض ولن تبلغ نہ زمین چیر دے گا اور ہر گز نہ بلندی
الجبال طولاً کل ذلك کان سیئہ میں پہاڑوں کو پہنچے گا جو کچھ گزرا ان
عند ربک مکروہا میں کی بری بات تیرے رب کو
(بنی اسرائیل رکوع ۳) ناپسند ہے۔

حدیثوں میں بھی بکثرت تکبر کی قباحت و مذمت بیان کی گئی ہے۔
۱- حدیث:- حضرت ابن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جس کے دل میں رائی کے دانے کے برابر بھی ایمان ہو گا وہ جہنم میں (ہمیشہ کیلئے) داخل نہیں ہو گا اور جس شخص کے دل میں رائی کے دانے کے برابر تکبر ہو گا وہ (ہمیشہ کے لئے) جنت میں داخل نہیں ہو گا۔ (مشکوٰۃ ج ۲ ص ۴۳۳ بحوالہ مسلم)
۲- حدیث:- حضرت ابو ہریرہ رضی اللہ تعالیٰ عنہ سے روایت ہے کہ تین آدمیوں سے (بوجہ غضب کے) اللہ تعالیٰ نہ کلام فرمائے گا۔ نہ ان کی

طرف رحمت کی نظر سے دیکھے گا۔ نہ انہیں گناہوں سے پاک فرمائے گا۔ اور ان کیلئے دردناک عذاب ہے۔ (۱) زنا کار بڈھا (۲) جھوٹا بادشاہ (۳) متکبر فقیر۔ (مشکوٰۃ ج ۲ ص ۴۳۳ بحوالہ مسلم)

۳- حدیث:- حضرت عمرو بن شعیب رضی اللہ تعالیٰ عنہ راوی ہیں کہ رسول اللہ صلی اللہ علیہ وسلم نے فرمایا کہ تکبر کرنے والے قیامت کے دن میدان محشر میں چیونٹیوں کے مثل بنا کر لائے جائیں گے مگر ان کی صورتیں آدمی کی ہوں گی اور ہر طرف سے ان پر ذلت کا گھیرا ہو گا اور وہ گھیٹ کر جہنم کے اس قید خانہ میں ڈالے جائیں گے جس کا نام ”بولس“ (نامیدی کی جگہ) ہو گا۔ ان کے اوپر جہنم کی آگ ہو گی جو ”نار الانیار“ کہلاتی ہے اور انہیں جہنمیوں کے بدن کا پیپ پلایا جائے گا جس کا نام ”طیبتہ الخبال“ (پیپ کا کیچڑ) ہے۔

(مشکوٰۃ ج ۲ ص ۴۳۴ بحوالہ ترمذی)

۴- حدیث:- امیر المؤمنین حضرت عمر رضی اللہ تعالیٰ عنہ سے مروی ہے کہ انہوں نے منبر پر فرمایا کہ اے لوگو! تواضع کرو اس لئے کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جو اللہ تعالیٰ کے لئے تواضع کرے گا تو اللہ تعالیٰ اس کو بلند فرمادے گا تو وہ اپنی نظر میں چھوٹا ہو گا مگر لوگوں کی نگاہوں میں بہت بڑا ہو گا۔ اور جو تکبر کرے گا اللہ تعالیٰ اس کو پست کر دے گا۔ تو وہ اپنے نزدیک بڑا ہو گا اور لوگوں کی نگاہوں میں اتنا چھوٹا ہو گا کہ کتے اور خنزیر سے بھی کمتر ہو گا۔ (مشکوٰۃ ج ۲ ص ۴۳۳)

۵- حدیث:- حضرت ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا جس کے دل میں ذرہ برابر تکبر

ہو گا وہ جنت میں نہیں داخل ہو گا۔ تو ایک شخص نے عرض کیا کہ آدمی اس کو پسند کرتا ہے کہ اسکا کپڑا اچھا ہو، اس کا جوتا اچھا ہو۔ (تو کیا یہ بھی تکبر ہے) تو آپ نے ارشاد فرمایا کہ اللہ تعالیٰ جمال والا ہے اور وہ جمال والے کو پسند فرماتا ہے۔ (یہ تکبر نہیں ہے) بلکہ تکبر یہ ہے کہ آدمی حق سے سرکشی کرے اور دوسرے لوگوں کو ذلیل سمجھے۔

(مشکوٰۃ ج ۲ ص ۲۳۳ بحوالہ مسلم)

۶- حدیث:- حضرت ابو امامہ رضی اللہ عنہ سے مروی ہے کہ تم لوگ تکبر سے بچو۔ اس لئے کہ آدمی ہمیشہ تکبر کرتا رہتا ہے۔ یہاں تک کہ اللہ تعالیٰ (فرشتوں کو) حکم دیتا ہے کہ میرے اس بندے کو ”جبارین“ (ظالموں) میں لکھ دو۔ (کنز العمال ج ۳ ص ۲۹۸)

مسائل و فوائد

اچھا لباس، اچھا مکان و سامان، رکھنا یہ تکبر نہیں بلکہ تکبر یہ ہے کہ حق سے سرکشی کرے اپنے کو بڑا اور عزت والا سمجھے۔ اور دوسرے کو اپنے سے کمتر اور ذلیل سمجھے درحقیقت یہی وہ تکبر ہے جو دنیا و آخرت میں آدمی کو ذلت کے غار میں گرانے والا اور جہنم میں پہنچانے والا گناہ ہے۔ (واللہ تعالیٰ اعلم۔)

(۵۸) بخیلی

بخیلی بہت ذلیل خصلت اور بدترین گناہ ہے قرآن و حدیث میں بخیلی کیلئے جہنم کی وعید آئی ہے، چنانچہ قرآن مجید میں اللہ تعالیٰ نے فرمایا کہ۔

ولا يحسبن الذين يبخلون بما
 اتهم الله من فضله هو خيرا لهم
 بل هو شر لهم سيطروا قون ما
 بخلوا به يوم القيمة
 (آل عمران رکوع ۷)

اور جو بخل کرتے ہیں اس چیز میں جو
 اللہ نے انہیں اپنے فضل سے دی ہرگز
 وہ اسے اپنے لئے اچھا نہ سمجھیں۔ بلکہ
 وہ ان کیلئے برا ہے عنقریب وہ جس
 میں بخل کیا تھا قیامت کے دن ان کے
 گلے کا طوق ہوگا۔

دوسری آیت میں یوں ارشاد ہوا کہ۔

ان الله لا يحب من كان مختالاً
 فخوراً الذين يبخلون ويأمرون
 الناس بالبخل ويكتمون ما اتهم
 الله من فضله واعتدنا للكافرين
 عذاباً مهيناً (النساء رکوع ۵)

بے شک اللہ کو پسند نہیں آتا کوئی
 اترانے والا بڑائی مارنے والا جو خود بھی
 بخیلی کریں اور لوگوں کو بخل کا حکم دیں
 اور اللہ نے جو انہیں اپنے فضل سے دیا
 ہے اس کو چھپائیں اور کافروں کیلئے ہم
 نے ذلت کا عذاب تیار رکھا ہے۔

اسی طرح حدیثوں میں بھی کثرت سے بخیلی کی مذمت اور اس پر
 وعیدیں آئی ہیں۔

۱- حدیث:- امیر المؤمنین حضرت ابو بکر صدیق رضی اللہ عنہ سے روایت
 ہے انہوں نے کہا کہ رسول اللہ صلی اللہ علیہ وسلم نے فرمایا کہ دھوکا
 دینے والا اور بخیل اور احسان جتانے والا (شروع سے) جنت میں نہیں
 داخل ہوگا بلکہ کچھ دنوں جہنم کا عذاب چکھ لینے کے بعد جنت میں
 جائے گا۔

۲- حدیث:- حضرت ابو سعید رضی اللہ تعالیٰ عنہ سے روایت ہے کہ رسول
 اللہ صلی اللہ علیہ وسلم نے فرمایا کہ دو خصلتیں مومن میں جمع نہیں

ہوں گی۔ بخیلی اور بد اخلاقی (مشکوٰۃ ج ۱ ص ۱۴۵ بحوالہ ترمذی وغیرہ) مطلب یہ ہے کہ جو مومن ہو گا اگر بخیل ہو گا تو بد اخلاق نہیں ہو گا۔ اور اگر بد اخلاق ہو گا تو بخیل نہیں ہو گا۔ یہ دونوں بری خصلتیں ایک ساتھ مومن میں نہیں پائی جائیں گی۔

۳- حدیث:- حضرت ابوہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ سخی اللہ سے قریب ہے جنت سے قریب ہے۔ لوگوں سے قریب ہے۔ لیکن جہنم سے دور ہے اور بخیل اللہ (عزوجل) سے دور ہے۔ جنت سے دور ہے۔ لوگوں سے دور ہے۔ لیکن جہنم سے قریب ہے اور سخی جاہل بخیل عابد سے اللہ تعالیٰ کو زیادہ پسند ہے۔ (مشکوٰۃ ج ۱ ص ۱۶۴ بحوالہ ترمذی)

۴- حدیث:- حضرت ابوہریرہ رضی اللہ تعالیٰ عنہ سے مروی ہے کہ رسول اللہ ﷺ نے فرمایا کہ آدمی میں دو خصلتیں بدترین ہیں۔ ایک حرص والی، بخیلی، دوسری سخت بزدلی (مشکوٰۃ ج ۱ ص ۱۶۵ بحوالہ ابو داؤد)

۵- حدیث:- حضرت ابن عمرو رضی اللہ تعالیٰ عنہما سے روایت ہے کہ اس امت کے اگلے لوگ یقین اور زہد کی وجہ سے نجات پا گئے اور اس امت کے پچھلے لوگ بخیلی اور حرص کی وجہ سے ہلاک ہوں گے (کنز العمال ج ۳ ص ۲۵۶)

مسائل و فوائد

خلاصہ کلام یہ ہے کہ بخیلی بدترین گناہ والی خصلت ہے جو ہزاروں نیکیوں سے محروم کر دینے والی خصلت ہے اور دنیا میں اس کا انجام ذلت و خواری اور قسم قسم کی تکالیف ہیں۔ اور آخرت میں اس گناہ کی سزا جہنم کا دردناک عذاب ہے۔ (واللہ تعالیٰ اعلم)

(۵۹) حرص و طمع

یہ بھی بہت ہی خبیث و قبیح عادت ہے۔ یہ چوری، ڈاکہ، غضب، خیانت، قتل و غارت، وغیرہ سیکڑوں ایسے ایسے بدترین گناہوں کا سرچشمہ ہے جو جہنم میں لے جانے والے گناہ کبیرہ ہیں۔ اسی لئے حدیثوں میں بکثرت اس کی قباحت و مذمت کا بیان آیا ہے۔

۱- حدیث:- حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ ابن آدم بوڑھا ہو جاتا ہے لیکن اس کی دو خصلتیں ہمیشہ جوان رہتی ہیں ایک مال کی حرص۔ دوسری عمر کی حرص۔ (مشکوٰۃ ج ۲ ص ۴۴۹ بحوالہ بخاری و مسلم)

۲- حدیث:- حضرت عمرو بن شعیب سے ان کی سند کے ساتھ روایت ہے کہ اس امت کی سب سے پہلی صلاح یقین و زہد ہے اور اس امت کا سب سے پہلا فساد بخیلی اور امید ہے

(مشکوٰۃ ج ۲ ص ۵۴۰ بحوالہ بیہقی)

۳- حدیث:- حضرت واثلہ رضی اللہ تعالیٰ عنہ سے مروی ہے کہ لالچی ایسی کمائی طلب کرتا ہے جو حلال نہ ہو۔ (کنز العمال ج ۳ ص ۲۶۲)

۴- حدیث:- حضرت انس رضی اللہ تعالیٰ عنہ سے مروی ہے کہ طمع علماء کے دلوں سے علم شریعت کو دور کر دیتی ہے۔ (کنز العمال ج ۳ ص ۲۸۲)

۵- حدیث:- حضرت انس رضی اللہ تعالیٰ عنہ حدیث مرسل مروی ہے کہ وہ چکنی اور پھسلا دینے والی چیز کہ جس پر علماء کے قدم ٹھہر نہیں سکتے وہ طمع (لالچ) ہے۔ (کنز العمال ج ۲ ص ۲۸۲)

(۶۰) حسد

حسد یہ ہے کہ کسی کی نعمتوں کے زوال و بربادی کی تمنا کرنا یہ بھی بڑی ہی مہلک اور بہت ہی موذی دل کی بیماری ہے اور حرص ہی کی طرح یہ بھی بڑے بڑے گناہوں کا سرچشمہ ہے۔ اسی لئے خداوند قدوس نے اپنے حبیب صلی اللہ علیہ وسلم کو حسد سے خدا کی پناہ مانگنے کا حکم فرمایا اور قرآن مجید میں نازل فرمایا۔

ومن شر حاسد اذا حسد
(الناس)

اور میں حاسد کے شر سے خدا کی پناہ
مانگتا ہوں۔

اور حدیثوں میں بھی اس کی ہلاکت خیز مضرت کا بڑے ہی عبرت انگیز الفاظ میں بیان آیا ہے۔

۱- حدیث:- حضرت ابوہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ ایک دوسرے پر حسد مت کرو اور ایک دوسرے سے بغض نہ رکھو۔ اور ایک دوسرے سے قطع تعلق نہ کرو اور اے اللہ کے بندو! تم آپس میں ایک دوسرے کے بھائی بھائی بن کر رہو۔ (مشکوٰۃ ج ۲ ص ۷۲ بحوالہ بخاری و مسلم)

۲- حدیث:- حضرت انس رضی اللہ عنہ سے روایت ہے کہ حسد نیکیوں کو اس طرح کھا ڈالتی ہے جس طرح آگ لکڑی کو کھا ڈالتی ہے اور صدقہ گناہوں کو اس طرح بجھا دیتا ہے جس طرح پانی آگ کو بجھا دیتا ہے اور نماز مومن کا نور ہے اور روزہ جہنم سے ڈھال ہے۔

(کنز العمال ج ۳ ص ۲۶۳)

۳- حدیث:- حضرت زبیر بن عوام رضی اللہ تعالیٰ عنہ سے مروی ہے کہ

حضور صلی اللہ علیہ وسلم نے فرمایا کہ آہستہ آہستہ تمہارے اندر اگلی امتوں کی بیماریاں پھیل رہی ہیں یعنی حسد اور بغض۔ یہ دین کو موٹانے والی بیماریاں ہیں۔ بال کو موٹانے والی نہیں۔ قسم ہے اس ذات کی جس کے ہاتھ میں محمد (صلی اللہ علیہ وسلم) کی جان ہے کہ تم لوگ اس وقت تک جنت میں داخل نہ ہو سکو گے جب تک کہ مومن نہ ہو جاؤ۔ اور تم لوگ اس وقت تک مومن نہ ہو گے جب تک کہ مومن نہ ہو جاؤ۔ اور تم لوگ اس وقت مومن نہ ہو گے جب تک کہ آپس میں ایک دوسرے سے محبت نہ کرو گے۔ کیا میں تمہیں وہ کام نہ بتا دوں کہ جب تک تم لوگ اس کو کرو گے تو ایک دوسرے سے محبت کرنے لگو گے۔ وہ کام یہ ہے کہ تم لوگ آپس میں سلام کا چرچا کرو۔ (کنز العمال ج ۳ ص ۲۶۴)

۴- حدیث:- حضرت عبداللہ بن بسر رضی اللہ عنہ سے روایت ہے کہ حضور علیہ الصلوٰۃ والسلام نے فرمایا کہ حسد کرنے والے اور چغلی کھانے والا اور کاہن (نجومی) مجھ کو ان لوگوں سے اور ان لوگوں کو مجھ سے کوئی تعلق نہیں۔ (کنز العمال ج ۳ ص ۲۶۴)

۵- حدیث:- حضرت ضمیرہ بن ثعلبہ رضی اللہ تعالیٰ عنہ سے روایت ہے کہ حضور علیہ الصلوٰۃ والسلام نے فرمایا کہ لوگ اس وقت تک ہمیشہ خیریت اور اچھی حالت میں رہیں گے جب تک کہ ایک دوسرے پر حسد نہ کریں گے۔ (کنز العمال ج ۳ ص ۲۶۴)

(۶۱) بغض و کینہ

مسلمانوں سے بغض اور کینہ رکھنا بھی حرام اور گناہ ہے اس بارے میں

یہ چند حدیثیں خاص طور سے بغور پڑھیے۔

۱- حدیث:- حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ تم لوگ ایک دوسرے سے بغض نہ رکھو اور ایک دوسرے سے قطع تعلق نہ کرو اور تم لوگ بھائی بھائی بن کر رہو۔ (مشکوٰۃ ج ۲ ص ۲۷۷ بحوالہ بخاری و مسلم)

۲- حدیث:- حضرت ام المومنین عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا کہ شب برات میں اللہ تعالیٰ تمام بخشش مانگنے والوں کی مغفرت فرمادیتا ہے اور رحمت طلب کرنے والوں پر رحمت نازل فرمادیتا ہے۔ لیکن کینہ رکھنے والے کے معاملہ کو موخر اور ملتوی فرمادیتا ہے۔ (کنز العمال ج ۳ ص ۲۶۴)

۳- حدیث:- حضرت ابو ہریرہ رضی اللہ تعالیٰ عنہ سے روایت ہے کہ ہر ہفتہ میں دو مرتبہ بندوں کے اعمال اللہ تعالیٰ کے دربار میں پیش کئے جاتے ہیں تو اللہ تعالیٰ ہر بندہ مومن کو بخش دیتا ہے لیکن اس بندے کو کہ اس کے اور اس کے (دینی) بھائی کے درمیان بغض و کینہ ہو۔ اس کی اللہ تعالیٰ مغفرت نہیں فرماتا۔ (کنز العمال ج ۲ ص ۲۶۵)

۴- حدیث:- حضرت ابو ہریرہ رضی اللہ تعالیٰ عنہ سے روایت ہے انہوں نے کہا کہ ہر دو شنبہ اور جمعرات کو جنت کے دروازے کھولے جاتے ہیں تو اللہ تعالیٰ مشرک کے سوا اپنے ہر بندے کو بخش دیتا ہے مگر اس شخص کو نہیں بخشتا جو اپنے بھائی سے بغض و کینہ رکھتا ہو۔ بلکہ اس کے بارے میں یہ فرمان صادر فرماتا ہے کہ ابھی ان دونوں کو یوں ہی رہنے دو یہاں تک کہ یہ دونوں صلح کر لیں۔ (کنز العمال ج ۳ ص ۲۶۵)

۵- حدیث:- حضرت ابو ہریرہ رضی اللہ تعالیٰ عنہ سے روایت ہے کہ رسول

اللہ صلی اللہ علیہ وسلم نے فرمایا کہ یہ حلال نہیں ہے کہ مسلمان (بغض و کینہ کے سبب سے) تین دن سے زیادہ تعلق کاٹ کر اس کو چھوڑ دے جو تین دن سے زیادہ اس طرح تعلق چھوڑے رہے گا اور اسی حالت میں مر جائے گا تو وہ جہنم میں داخل ہو گا۔

(مشکوٰۃ ج ۲ ص ۴۲۸ بحوالہ ابوداؤد)

۶- حدیث:- حضرت ابو خراش سلمی رضی اللہ عنہ سے روایت ہے کہ انہوں نے رسول اللہ صلی اللہ علیہ وسلم کو یہ فرماتے ہوئے سنا کہ جو ایک سال تک اپنے (دینی) بھائی کو چھوڑے رہے تو یہ اتنا بڑا گناہ ہے کہ گویا اس کا خون بہا دیا۔ (مشکوٰۃ ج ۲ ص ۴۲۸ بحوالہ ابوداؤد)

(۶۲) مکر اور دھوکہ بازی

مسلمانوں کے ساتھ مکر یعنی دھوکہ بازی اور دغا بازی کرنا قطعاً حرام اور گناہ کبیرہ ہے جس کی سزا جہنم کا عذاب عظیم ہے۔ اس کی ممانعت و حرمت کے بارے میں چند حدیثیں بڑی ہی رقت خیز و عبرت آموز ہیں۔

۱- حدیث:- امیر المومنین حضرت ابو بکر صدیق رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو کسی مومن کو ضرر پہنچائے یا اس کے ساتھ مکر اور دھوکہ بازی کرے وہ ملعون ہے۔

(مشکوٰۃ ج ۲ ص ۴۲۸ بحوالہ ترمذی)

۲- حدیث:- حضرت ابو صرمہ رضی اللہ عنہ سے روایت ہے نبی صلی اللہ علیہ وسلم نے فرمایا کہ جو مسلمان کو ضرر پہنچائے اللہ تعالیٰ ضرور اس کو ضرر پہنچائے گا اور جو مسلمانوں کو مشقت میں ڈالے اللہ تعالیٰ اس کو

مشقت میں ڈالے گا۔

۳- حدیث:- حضرت ابن مسعود رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ علیہ وسلم نے فرمایا ہے جو ہمارے ساتھ دھوکہ بازی کرے وہ ہم میں سے نہیں ہے اور مکر و دھوکہ بازی جہنم میں ہے۔ (کنز العمال ج ۳ ص ۳۱۰)

۴- حدیث:- امیر المؤمنین حضرت علی رضی اللہ عنہ سے روایت ہے رسول اللہ صلی اللہ علیہ وسلم نے فرمایا کہ جو کسی مسلمان کے ساتھ مکر کرے یا نقصان پہنچائے یا دھوکہ دے وہ ہم میں سے نہیں ہے۔

(کنز العمال ج ۳ ص ۳۱۰)

۵- حدیث:- امیر المؤمنین حضرت ابو بکر صدیق رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا تین شخص جنت میں داخل نہیں ہوں گے۔ (۱) دھوکہ باز (۲) بخیل (۳) احسان جتانے والا۔ (کنز العمال ج ۲ ص ۳۱۰)

(۶۳) کسی کا مذاق اڑانا

ابانت اور تحقیر کیلئے زبان یا اشارات، یا کسی اور طریقے سے مسلمان کا مذاق اڑانا حرام و گناہ ہے۔ کیونکہ اس سے ایک مسلمان کی تحقیر اور اس کی ایذا رسانی ہوتی ہے اور کسی مسلمان کو حقیر کرنا اور دکھ دینا سخت حرام اور جہنم میں لے جانے والا کام ہے۔

قرآن مجید میں اللہ تعالیٰ نے اس کے بارے میں ارشاد فرمایا کہ۔

یا ایہا الذین امنوا لا یسخر قوم
من قوم عسی ان یکونوا خیرا
منہم ولا نساء من نساء عسی
ان یکن خیرا منہن ولا تلمزوا
انفسکم ولا تنابزوا باللقاب
بئس الاسم الفسوق بعد
الایمان ومن لم یتب فاولئک
ہم الظالمون (الحجرات کو ع ۲)

اے ایمان والو! نہ مرد مردوں کا
مذاق اڑائیں عجب نہیں کہ وہ ان ہنسی
اڑانے والوں سے بہتر ہوں اور نہ
عورتیں عورتوں کا مذاق اڑائیں کچھ
بعید نہیں کہ وہ ان ہنسی اڑانے والیوں
سے بہتر ہوں اور آپس میں طعنہ زنی
نہ کرو۔ اور ایک دوسرے کے برے
نام نہ رکھو۔ کیا ہی برا نام ہے مسلمان
ہو کر فاسق کہلانا اور جو توبہ نہ
کریں وہی ظالم ہیں۔

اس کی ممانعت اور شاعت کے بارے میں چند حدیثیں بھی وارد ہوئی
ہیں۔ ان کا تمسخر اور استہزاء کرتے اور مذاق اڑاتے رہتے ہیں اور قسم قسم
کے دل آزار القاب سے یاد کرتے رہتے ہیں۔ کبھی طعنہ زنی کرتے ہیں۔
کبھی عار دلاتے ہیں یہ سب حرکتیں حرام و گناہ اور جہنم میں لے جانے
والے کام ہیں۔

لہذا ان حرکتوں سے توبہ لازم ہے۔ ورنہ یہ لوگ فاسق ٹھہریں گے
اسی طرح سیٹھوں اور مالداروں کی عادت ہے کہ وہ غریبوں کے ساتھ
تمسخر اور اہانت آمیز القاب سے انکو عار دلاتے اور طعنہ زنی کرتے رہتے
ہیں اور طرح طرح سے ان کا مذاق اڑایا کرتے ہیں۔ جس سے غریبوں کی
دل آزاری ہوتی رہتی ہے۔ مگر وہ اپنی غربت اور مفلسی کی وجہ سے
مالداروں کے سامنے دم نہیں مار سکتے ان مالداروں کو ہوش میں آ جانا
چاہیے کہ اگر وہ اپنے ان حرکتوں سے توبہ کر کے باز نہ آئے تو یقیناً وہ قہر

قہار و غضب جبار میں گرفتار ہو کر جہنم کے سزاوار بنیں گے اور دنیا میں ان غریبوں کے آنسو قہر خداوندی کا سیلاب بن کر ان مالداروں کے محلات کو خس و خاشاک کی طرح بہا لے جائیں گے کیونکہ

بشر کو صبر نہیں ورنہ یہ مثل سچ ہے
کہ چپ کی داد غفور رحیم دیتا ہے

(۶۴) مسجد میں دنیا کی بات کرنا

مسجدوں میں دنیا کی بات چیت کرنا اور شور مچانا منع ہے۔ اس گناہ سے بچنا لازم ہے کیونکہ حدیثوں میں اس کی ممانعت آئی ہے۔

۱- حدیث:- حضرت حسن بصری رضی اللہ عنہ سے مرسل روایت ہے کہ رسول اللہ ﷺ نے فرمایا ایک ایسا زمانہ آئے گا کہ مسجدوں میں دنیا کی باتیں لوگ کریں گے تو تم ان لوگوں کے ساتھ نہ بیٹھو کہ ان کو خدا (عزوجل) سے کچھ کام نہیں۔ (مشکوٰۃ ج ۱ ص ۱۷ بحوالہ بیہقی)

۲- حدیث:- حدیث میں آیا ہے کہ مسجد میں دنیاوی بات چیت نیکیوں کو اس طرح کھا ڈالتی ہے جس طرح چوپائے گھاس کو کھا ڈالتے ہیں۔ (احیاء العلوم ج ۱ ص ۱۵۲)

۳- حدیث:- حضرت ابوہریرہ رضی اللہ تعالیٰ عنہ سے روایت ہے انہوں نے کہا کہ رسول اللہ صلی اللہ علیہ وسلم نے فرمایا کہ جب تم دیکھو کہ کوئی مسجد میں سودا بیچ رہا ہے یا سودا خرید رہا ہے تو تم لوگ کہہ دو کہ اللہ تعالیٰ تمہاری تجارت میں نفع نہ دے اور جب تم دیکھو کہ کوئی اپنی گم شدہ چیز کو چلا چلا کر مسجد میں ڈھونڈ رہا ہے تو تم کہہ دو کہ خدا (عزوجل) کرے تمہاری گم شدہ چیز تمہیں نہ ملے۔ (الترغیب و

الترہیب ج ۱ ص ۲۰۳ بحوالہ نسائی وغیرہ)

۴- حدیث:- حضرت سائب بن یزید رضی اللہ عنہ سے روایت ہے کہ میں مسجد میں لیٹا ہوا تھا تو کسی نے مجھ کو کنکری ماری جب میں نے دیکھا تو وہ امیر المؤمنین حضرت عمر رضی اللہ تعالیٰ عنہ تھے۔ تو انہوں نے مجھ سے فرمایا کہ تم جاؤ اور ان دونوں آدمیوں کو مسجد میں میرے پاس لاؤ تو میں ان دونوں کو لایا۔ تو امیر المؤمنین نے ان دونوں سے پوچھا کہ تم دونوں کہاں کے رہنے والے ہو؟ تو ان دونوں نے کہا کہ ہم طائف کے رہنے والے ہیں تو امیر المؤمنین نے فرمایا کہ اگر تم دونوں مدینہ کے رہنے والے ہوتے تو میں تم دونوں کو مار مار کر درد مند کر دیتا۔ تم لوگ رسول اللہ صلی اللہ علیہ وسلم کی مسجد میں بلند آواز سے گفتگو کر رہے ہو؟ (مشکوٰۃ ج ۱ ص ۱۷ بحوالہ بخاری)

۵- حدیث:- حضرت امام مالک رضی اللہ تعالیٰ عنہ سے روایت ہے کہ امیر المؤمنین حضرت عمر رضی اللہ تعالیٰ عنہ نے مسجد نبوی کے ایک جانب ایک میدان بنا دیا تھا جس کو لوگ ”بطیحا“ کہتے تھے اور امیر المؤمنین نے یہ فرما دیا تھا کہ جو کوئی شور کرے یا شعر گائے یا بلند آواز سے گفتگو کرے تو وہ مسجد سے نکل کر اس میدان میں آجائے۔ (مشکوٰۃ ج ۱ ص ۱۷ بحوالہ موطا)

(۶۵) قرآن مجید بھلا دینا

قرآن مجید پڑھ کر غفلت اور لاپرواہی سے اس کو بھلا دینا بہت سخت گناہ ہے اس کے بارے میں چند حدیثیں بہت ہی لرزہ خیز ہیں۔

۱- حدیث:- حضرت انس رضی اللہ تعالیٰ عنہ سے روایت ہے رسول اللہ

صلی اللہ علیہ وسلم نے فرمایا کہ میری امت کے تمام ثوابوں کو میرے سامنے پیش کیا گیا یہاں تک کہ مسجد سے کسی گندی چیز کے نکلنے کا ثواب بھی پیش کیا گیا اور میری امت کے تمام گناہوں کو بھی میرے سامنے پیش کیا گیا تو میں نے اس سے بڑا کسی گناہ کو نہیں دیکھا کہ آدمی نے قرآن مجید کی کوئی سورہ یا آیت جو اسے یاد تھی اسے بھلا دیا۔
(الترغیب والترہیب ج ۲ ص ۳۵۹ بحوالہ ابوداؤد)

۲- حدیث:- حضرت سعد بن عبادہ رضی اللہ عنہ سے روایت ہے رسول اللہ صلی اللہ علیہ وسلم نے فرمایا کہ جو آدمی قرآن مجید پڑھ کر اس کو بھلا دے گا تو وہ اللہ تعالیٰ سے اس حال میں ملاقات کرے گا کہ وہ جذامی کوڑھی ہو گا۔ (الترغیب والترہیب ج ۲ ص ۳۵۹)

۳- حدیث:- حضرت ابن عباس رضی اللہ عنہما سے روایت ہے کہ جس سینے میں کچھ بھی قرآن مجید نہ ہو تو وہ ویران گھر کے مثل ہے۔
(الترغیب والترہیب ج ۲ ص ۳۵۹ بحوالہ ترمذی)

کسی دوسرے کو اپنا باپ بنا لینا

اپنے حقیقی باپ کو چھوڑ کر کسی دوسرے کو اپنا باپ بتانا یا اپنے خاندان و نسب کو چھوڑ کر کسی دوسرے خاندان سے اپنا نسب جوڑنا حرام و گناہ اور جنت سے محروم کر کے دوزخ میں لے جانے والا کام ہے اس بارے میں بڑی سخت و عیدیں حدیثوں میں آئی ہیں چنانچہ مندرجہ ذیل حدیثیں بہت عبرت خیز ہیں!

۱- حدیث:- حضرت سعد بن ابی وقاص رضی اللہ عنہ سے مروی ہے رسول اللہ صلی اللہ علیہ وسلم نے فرمایا ہے کہ جو اپنے باپ کے غیر کو اپنا

باپ بنانے کا دعویٰ کرے حالانکہ وہ جانتا ہے کہ وہ اس کا باپ نہیں ہے تو اس پر جنت حرام ہے۔ (الترغیب والترہیب ج ۳ ص ۸۳ بحوالہ بخاری و مسلم و ابن ماجہ)

۲- حدیث:- حضرت ابو ذر رضی اللہ تعالیٰ عنہ سے روایت ہے انہوں نے رسول اللہ صلی اللہ علیہ وسلم کو یہ فرماتے ہوئے سنا کہ جو شخص اپنے باپ کے غیر کو اپنا باپ بنانے کا دعویٰ کرے۔ حالانکہ اس کو معلوم ہے کہ وہ اس کا باپ نہیں ہے۔ تو اس شخص نے ناشکری کی۔

(الترغیب والترہیب ج ۲ ص ۷۳ بحوالہ بخاری)

۳- حدیث:- حضرت یزید بن شریک بن طارق کہتے ہیں کہ میں نے حضرت علی رضی اللہ عنہ کو منبر پر یہ فرماتے ہوئے سنا کہ جو اپنے باپ کے غیر کو اپنا باپ بنانے کا دعویٰ کرے۔ یا جو غلام اپنے مولیٰ کے غیر کو اپنا مولیٰ بتائے تو ان دونوں پر اللہ تعالیٰ اور تمام فرشتوں اور تمام آدمیوں کی لعنت ہے۔ اور قیامت میں ان دونوں کی نہ کوئی فرض عبادت مقبول ہوگی۔ نہ کوئی نفل عبادت قبول ہوگی۔

(الترغیب والترہیب ج ۳ ص ۷۳ بحوالہ بخاری و مسلم و ابوداؤد)

۴- حدیث:- حضرت عمرو بن شعیب رضی اللہ تعالیٰ عنہ سے مروی ہے رسول اللہ صلی اللہ علیہ وسلم نے فرمایا آدمی کے گنہگار ہونے کو یہی کافی ہے کہ آدمی اپنے نسب سے اظہار برات کرتے ہوئے کسی دوسرے خاندان سے ہونے کا دعویٰ کرے جس خاندان سے اس کا ہونا لوگوں کو معلوم نہیں ہے۔

(الترغیب والترہیب جلد ۳ ص ۷۳ بحوالہ احمد و طبرانی)

۵- حدیث:- حضرت عبداللہ بن عمرو رضی اللہ تعالیٰ عنہما سے روایت ہے

رسول اللہ صلی اللہ علیہ وسلم نے فرمایا کہ جو شخص اپنے باپ کے غیر کو اپنا باپ بنانے کا دعویٰ کرے۔ وہ جنت کی خوشبو بھی نہیں سونگھے گا حالانکہ جنت کی خوشبو پانچ سو برس کی راہ سے پائی جائے گی

(الترغیب والترہیب ج ۳ ص ۷۴)

۶- حدیث:- حضرت امیر المؤمنین ابو بکر صدیق رضی اللہ عنہ سے روایت ہے رسول اللہ صلی اللہ علیہ وسلم نے فرمایا کہ جو شخص کسی ایسے نسب کا دعویٰ کرے جس نسب میں اس کا ہونا لوگوں کو معلوم و مشہور نہیں۔ تو اس شخص نے اللہ تعالیٰ کی ناشکری کی اور جو نسب کا انکار کرے اس نے بھی اللہ تعالیٰ کی ناشکری کی۔

(الترغیب والترہیب ج ۳ ص ۷۴ بحوالہ طبرانی فی الاوسط)

مسائل و فوائد

مذکورہ بالا حدیثوں کو پڑھ کر ان لوگوں کی آنکھیں کھل جانی چاہیں جو ہندوستان میں خواہ مخواہ اپنا خاندان و نسب بدل کر کسی اونچے خاندان سے اپنا رشتہ نسب ملا لیتے ہیں۔ سیکڑوں ایسے ہیں جن کو سیکڑوں برس سے لوگ یہی جانتے ہیں کہ وہ ہندوستانی ہیں اور ان کے آباؤ اجداد برسوں پہلے اسلام قبول کر کے مسلمان ہو گئے تھے مگر آج کل وہ عربی النسل بن کر اپنے کو صدیقی و فاروقی و عثمانی و سید کہنے لگے ہیں۔ انہیں سوچنا چاہیے کہ وہ لوگ ایسا کر کے کتنے بڑے گناہ کے دلدل میں پھنسے ہوئے ہیں۔ خداوند کریم ان لوگوں کو صراط مستقیم پر چلنے کی توفیق عطا فرمائے اور اس حرام و جہنمی کام سے ان لوگوں کو توبہ کی توفیق عطا فرمائے۔ (آمین)

(۶۷) بیویوں کے درمیان عدل نہ کرنا

جس شخص کے دو یا دو سے زیادہ بیویاں ہوں۔ اس پر فرض ہے کہ سب بیویوں کو کھانا کپڑا اور خرچ اور بستر کا حق اور سب بیویوں کے پاس سونے میں بالکل برابری کرے ہر گز ہر گز کسی بیوی کو کم کسی کو زیادہ نہ دے ورنہ وہ گناہ میں مبتلا ہو گا اور جہنم کی سزا کا حق دار ہو گا اس بارے میں یہ چند حدیثیں بہت عبرت خیز و نصیحت آمیز ہیں۔

۱- حدیث:- حضرت ابو ہریرہ رضی اللہ تعالیٰ عنہ راوی ہیں۔ حضور نبی کریم

صلی اللہ علیہ وسلم نے فرمایا کہ جب کسی کے پاس دو بیویاں ہوں اور وہ

ان دونوں کے حقوق ادا کرنے میں برابر نہ کرتا ہو تو قیامت کے دن

وہ اس حالت میں آئے گا کہ اس کی ایک جانب کا آدھا دھڑ گرا ہو گا۔

۲- حدیث:- حضرت ابو ہریرہ رضی اللہ تعالیٰ عنہ سے مروی ہے۔ رسول

اللہ صلی اللہ علیہ وسلم نے فرمایا کہ جس کے پاس دو بیویاں ہوں اور وہ

ایک ہی کی طرف مائل ہو جائے تو وہ قیامت میں اس حالت میں آئے

گا کہ اس کے بدن کی ایک شق گری ہو گی۔ (یعنی ایک طرف جھکی اور

مڑی ہوئی ہو گی۔ - الترغیب والترہیب ج ۳ ص ۶۰ بحوالہ نسائی)

۳- حدیث:- حضرت عبداللہ بن عمرو رضی اللہ تعالیٰ عنہما سے روایت ہے

انہوں نے کہا کہ رسول اللہ صلی اللہ علیہ وسلم نے فرمایا کہ بیشک عدل

وانصاف کرنے والے اللہ تعالیٰ کے دربار میں نور کے ممبروں پر ہوں

گے جو لوگ اپنے فیصلوں میں اور اپنی بیویوں کے معاملہ میں اور ان

تمام کاموں میں جن کے وہ والی بنے ہیں عدل کرتے ہیں۔

(الترغیب والترہیب ج ۳ ص ۶۰ بحوالہ مسلم)

(۶۸) بائیں ہاتھ سے کھانا پینا

بائیں ہاتھ سے کھانا پینا یا کوئی چیز بائیں ہاتھ سے لینا دینا ممنوع ہے۔ حدیثوں میں اس کی ممانعت آئی ہے۔ چنانچہ نیچے تحریر کی ہوئی حدیثوں کو بغور پڑھئے۔

۱- حدیث:- حضرت ابن عمر رضی اللہ تعالیٰ عنہما سے روایت ہے رسول اللہ صلی اللہ علیہ وسلم نے فرمایا کہ ہر گز ہر گز تم میں کوئی بائیں ہاتھ سے نہ کوئی چیز کھائے نہ کچھ پئے۔ کیونکہ شیطان بائیں ہاتھ سے کھانا پیتا ہے اور حضرت نافع رضی اللہ تعالیٰ عنہ اس حدیث میں اتنا اور بھی بیان کرتے تھے کہ بائیں ہاتھ سے نہ کوئی چیز لے نہ دے

(الترغیب والترہیب ج ۳ ص ۱۲۷ بحوالہ مسلم وغیرہ)

۲- حدیث:- حضرت ابو ہریرہ رضی اللہ تعالیٰ عنہ سے روایت ہے حضور نبی ﷺ نے فرمایا کہ تم میں ہر ایک داہنے ہاتھ سے کھائے اور داہنے ہاتھ سے پئے اور داہنے سے ہر چیز دے اور لے۔ اس لئے کہ شیطان بائیں ہاتھ سے کھانا پیتا اور لیتا دیتا ہے۔ (ابن ماجہ ص ۲۴۳)

مسائل و فوائد

میں نے اکثر لوگوں کو دیکھا ہے کہ دسترخوان پر بائیں ہاتھ سے اس خیال سے پانی پی لیا کرتے ہیں کہ گلاس میں جھوٹا نہ لگ جائے۔ اسی طرح بعض لوگ چائے کا کپ تو داہنے ہاتھ سے پکڑے رہتے ہیں اور طشتری میں چائے ڈال کر بائیں ہاتھ سے چائے پیتے ہیں۔ ایسا ہر گز نہیں کرنا چاہیے۔ گلاس میں اگرچہ سالن وغیرہ لگ جائے مگر بہر حال پانی داہنے ہی ہاتھ سے پینا چاہیے اور چائے کا کپ بائیں ہاتھ میں لے کر سانسر میں لوٹ

کر چائے داہنے ہی ہاتھ سے پینی چاہیے تاکہ شیطان کے طریقے سے بچیں اور حضور علیہ الصلوٰۃ والسلام کی سنت ادا ہو۔ واللہ تعالیٰ اعلم۔

(۶۹) کتابالنا

شکار کرنے کیلئے کھیتی کی حفاظت کیلئے، مویشیوں کی حفاظت کیلئے مکان کی حفاظت کیلئے ان چار مقصدوں کیلئے کتابالنا جائز ہے۔ باقی ان کے سوا مثلاً کھینے کیلئے، دل بستگی اور تفریح کیلئے لڑانے یا دوڑانے کے لئے یا کسی اور کام کیلئے کتابالنا جائز و ممنوع ہے۔ چنانچہ بہت سی حدیثوں میں اس کی ممانعت آئی ہے۔

۱- حدیث:- حضرت ابن عمر رضی اللہ عنہما سے روایت ہے رسول اللہ صلی اللہ علیہ وسلم نے فرمایا ہے کہ جو شخص شکار یا مویشیوں کی حفاظت کے علاوہ (کسی فضول کام) کیلئے کتابالے گا تو اس کے ثواب میں سے روزانہ دو قیراط گھٹتا رہے گا (الترغیب والترہیب ج ۴ ص ۶۵ بحوالہ بخاری و مسلم وغیرہ)

۲- حدیث:- حضرت ابوہریرہ رضی اللہ تعالیٰ عنہ سے مروی ہے رسول اللہ صلی اللہ علیہ وسلم نے فرمایا کہ کھیتی اور مویشی کی حفاظت کے علاوہ اگر کوئی کسی دوسرے مقصد سے کتابالے گا تو اس کا ثواب ایک قیراط گھٹتا رہے گا (الترغیب والترہیب ج ۴ ص ۶۷ بحوالہ بخاری و مسلم)

۳- حدیث:- حضرت بریدہ رضی اللہ تعالیٰ عنہ سے روایت ہے انہوں نے کہا کہ حضرت جبریل علیہ السلام حضور صلی اللہ علیہ وسلم کی خدمت میں آنے سے رک گئے تو حضور صلی اللہ علیہ وسلم نے حضرت جبریل علیہ السلام سے پوچھا کہ کس چیز نے آپکو آنے سے روک دیا

تھا؟ تو انہوں نے کہا کہ ہم فرشتے اس گھر میں داخل نہیں ہوتے جس میں کتا ہو۔ (الترغیب والترہیب ج ۴ ص ۶۸ بحوالہ احمد)

۴- حدیث:- حضرت ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا کہ حضرت جبرئیل علیہ السلام میرے پاس آئے اور یہ کہا کہ میں شب گزشتہ بھی آیا تھا مگر میرے مکان میں داخل ہونے میں یہ رکاوٹ پڑ گئی کہ مکان کے دروازے میں کچھ آدمیوں کی تصویریں تھیں اور گھر کے اندر ایک کتا بھی تھا۔ تو آپ حکم دیجئے کہ تصویروں کے سرکاٹ ڈالے جائیں تاکہ وہ درخت کے مثل ہو جائیں اور پردے کے بارے میں یہ حکم دیجئے کہ اس کو پھاڑ کر دو مسدیں بنالی جائیں جو زمین میں پڑی رہیں اور روندی جاتی رہیں۔ اور حکم دے دیجئے کہ کتا مکان سے نکال دیا جائے۔ یہ حضرت حسن و حسین رضی اللہ عنہما کا کتا تھا جو حضور علیہ الصلوٰۃ والسلام کے تخت کے نیچے تھا۔ چنانچہ وہ کتا نکال دیا گیا۔

(الترغیب والترہیب ج ۴ ص ۶۹ بحوالہ ابو داؤد و ترمذی)

مسائل و فوائد

کاشانہ نبوت میں حضرت حسن و حضرت حسین رضی اللہ عنہما کے کتے اور تصویروں کا موجود رہنا اس وقت تھا جب کہ تصویروں اور کتوں کا مکان کے اندر رہنا حرام نہیں ہوا تھا۔ حضرت جبرئیل علیہ السلام کے اسی واقعہ کی وجہ سے تصویروں اور کتوں کا مکانوں میں رکھنا ناجائز قرار دے دیا گیا۔ اس ممانعت کے بعد اب کسی مسلمان کیلئے جائز نہیں ہے کہ وہ مکان یا کپڑوں پر کوئی جاندار کی تصویر رکھے۔ اسی طرح شکار کیلئے اور کھیتی و مویشی و مکان کی حفاظت کیلئے تو کتا پالنا شریعت میں جائز ہے۔ باقی ان کے سوا دوسرے تمام کتوں کا پالنا ناجائز

ہے۔ لہذا مسلمانوں کو ان خلاف شرع کاموں سے بچنا لازم ہے کیوں کہ شریعت ہی مسلمانوں کیلئے دونوں جہان میں صلاح و فلاح کا واحد ذریعہ ہے۔ مغربی تہذیب کے دلدادوں کی ہر گز ہر گز پیروی نہیں کرنی چاہیے جو کتوں کو اپنی اولاد کی طرح پالتے اور گود میں لئے پھرتے ہیں بلکہ جوش محبت میں کتوں کا منہ بھی چومتے رہتے ہیں۔ (لاحول ولا قوۃ الا باللہ)

(۷۰) بلا ضرورت بھیک مانگنا

بلا ضرورت محض اپنا مال بڑھانے کیلئے بھیک مانگنا حرام و گناہ ہے اور حدیثوں میں بکثرت اس کی ممانعت آئی ہے۔ چند حدیثیں یہاں تحریر کی جاتی ہیں۔

۱- حدیث:- حضرت قبیصہ بن مخارق رضی اللہ عنہ سے مروی ہے انہوں نے کہا کہ رسول اللہ صلی اللہ علیہ وسلم نے ان سے فرمایا کہ اے قبیصہ! مال کا سوال کرنا اور بھیک مانگنا تین شخصوں کے علاوہ کسی کیلئے درست و حلال نہیں۔ ایک تو وہ شخص کہ اس نے کسی کی ضمانت لی ہو۔ اور اس کے پاس مال نہ ہو۔ تو اس کیلئے حلال ہے کہ وہ بھیک مانگ کر اپنی ضمانت کی رقم ادا کرے۔ دوسرے وہ کہ کسی آفت نے اس کے مال کو ہلاک کر دیا۔ تو اس کیلئے حلال ہے کہ وہ اپنے سامان زندگی کو درست کرنے کیلئے بقدر ضرورت بھیک مانگ سکتا ہے۔ تیسرے وہ شخص جو فاقہ میں مبتلا ہو گیا ہو یہاں تک کہ تین آدمی جو عقلمند ہوں اس کی قوم میں سے اٹھ کر یہ کہہ دیں کہ یقیناً یہ شخص واقعی فاقہ کشی میں مبتلا ہو گیا ہے۔ تو وہ شخص زندگی کے گزارہ بھر بقدر حاجت بھیک مانگ سکتا ہے ان تین شخصوں کے علاوہ جو بھیک مانگے اور دوسروں سے مال کا سوال کرے تو اے قبیصہ! وہ مال حرام ہے جس کو وہ کھا رہا ہے۔

(مشکوٰۃ ج ۱ ص ۱۶۲ بحوالہ مسلم)

۲- حدیث:- حضرت ابو ہریرہ رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا کہ جو شخص اپنا مال بڑھانے کیلئے بھیک مانگتا ہے وہ جہنم کا انگارہ مانگ رہا ہے تو اس کو کم مانگے یا زیادہ یہ اس کو سمجھ لینا چاہیے۔ (مشکوٰۃ ج ۱ ص ۱۶۲ بحوالہ مسلم)

۳- حدیث:- حضرت حکیم بن حزام رضی اللہ عنہ سے روایت ہے انہوں نے کہا کہ میں نے ایک مرتبہ رسول اللہ صلی اللہ علیہ وسلم سے مال مانگا تو حضور ﷺ نے مجھے مال عطا فرمادیا۔ پھر میں نے دوبارہ مانگا تو پھر بھی حضور ﷺ نے مجھے مال دے دیا۔ اور مجھ سے یہ فرمایا کہ اے حکیم! یہ مال سبز اور میٹھا ہے یعنی بہت مرغوب و پسندیدہ چیز ہے تو جو آدمی اس کو اپنے نفس کی سخاوت کے ساتھ لے گا۔ اس مال میں برکت ہوگی اور جو نفس کی لالچ کے ساتھ اس کو لے گا اس میں برکت نہ ہوگی اور اس کی مثال یہ ہوگی کہ کوئی کھاتا رہے اور آسودہ نہ ہو اور اوپر والا ہاتھ (دینے والا) نیچے والے ہاتھ (لینے والے) سے بہتر ہے۔ حضرت حکیم رضی اللہ تعالیٰ عنہ کا بیان ہے کہ یہ سن کر میں نے کہہ دیا کہ یا رسول اللہ! میں اس ذات کی قسم کھاتا ہوں جس نے آپ کو نبی بنا کر بھیجا ہے کہ میں آپ کے بعد کسی سے زندگی بھر کچھ نہیں مانگوں گا۔

(مشکوٰۃ ج ۱ ص ۱۶۲ بحوالہ بخاری و مسلم)

۴- حدیث:- حضرت ابو سعید رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو سوال کرنے (بھیک مانگنے) سے بچے گا اللہ تعالیٰ اس کو بچائے گا اور جو مالدار ظاہر کرے گا اللہ تعالیٰ اس کو مالدار بنا دے گا اور جو صابر بنے گا اللہ تعالیٰ اس کو صابر بنا دے گا اور صبر سے بہتر اور وسیع عطیہ کوئی نہیں ہے۔ جو کسی کو دیا گیا ہو۔

(مشکوٰۃ ج ۱ ص ۱۶۳ بحوالہ بخاری و مسلم)

۵- حدیث:- حضرت ثوبان رضی اللہ تعالیٰ عنہ سے مروی ہے رسول اللہ صلی اللہ علیہ وسلم نے فرمایا کہ کون ہے جو اس بات کا ضامن ہو جائے کہ میں کسی سے کچھ نہیں مانگوں گا۔ تو میں اس کیلئے جنت دلانے کا ضامن ہوں؟ یہ سن کر حضرت ثوبان رضی اللہ تعالیٰ عنہ نے کہا کہ میں یا رسول اللہ! اس بات کی ضمانت لیتا ہوں۔ تو حضرت ثوبان رضی اللہ عنہ کا یہ حال تھا کہ وہ کبھی کسی سے کوئی چیز نہیں مانگتے تھے۔

(مشکوٰۃ ج ۱ ص ۱۶۳ بحوالہ ابوداؤد وغیرہ)

۶- حدیث:- حضرت زبیر بن عوام رضی اللہ تعالیٰ عنہ رسول اللہ ﷺ سے راوی ہیں کہ تم میں کوئی اپنی رسی لے کر جائے اور لکڑیوں کا ایک گٹھر اپنی پیٹھ پر لاد کر لائے اور اس کو بیچ کر اپنی ذات کا گزارہ کرے یہ اس سے بہت اچھا ہے کہ وہ لوگوں سے بھیک مانگے کہ کوئی اس کو دے گا اور کوئی منع کر دے گا۔ (مشکوٰۃ ج ۱ ص ۱۶۲ بحوالہ بخاری)

۷- حدیث:- حضرت سہل بن الحنظلہ رضی اللہ عنہ رسول اللہ ﷺ سے روایت کرتے ہیں کہ جس کے پاس اتنا مال ہو کہ وہ سوال سے مستغنی ہو اور پھر اس کے باوجود بھیک مانگے تو وہ جہنم کی بہت زیادہ آگ مانگ رہا ہے۔ (مشکوٰۃ ج ۱ ص ۱۶۳ بحوالہ ابوداؤد)

مسائل و فوائد

لاصہ کلام یہ ہے کہ بلا ضرورت لوگوں سے مال کا سوال کرنا اور بھیک مانگنا حرام و گناہ ہے اس زمانے میں کچھ لوگوں نے بھیک مانگنے کو اپنا پیشہ اور کمائی کا ذریعہ بنا لیا ہے۔ حالانکہ وہ لوگ مستغنی اور غنی ہیں۔ ان لوگوں کو مذکورہ بالا فرامین نبوت سے عبرت و نصیحت حاصل کرنی چاہیے کہ وہ لوگ

بھیک مانگ کر دولت نہیں جمع کر رہے ہیں بلکہ جہنم کا انگارہ جمع کر رہے ہیں۔ (ولا حول ولا قوۃ الا باللہ العلیٰ العظیم)

(۷۱) مریدین قارئین کیلئے ضروری ہدایات

(۱) مذہب اہل سنت و جماعت پر قائم رہیں جو سلف صالحین اور گزشتہ علماء حرمین شریفین کا مذہب ہے۔ سنیوں کے جتنے مخالف مذاہب ہیں، مثلاً وہابی، رافضی، قادیانی، نیچری، وغیرہ ان سب سے جدا رہیں اور سب کو اپنا دینی دشمن اور مخالف جانیں۔ نہ ان کی باتوں کو سنیں نہ ان کی صحبت میں بیٹھیں ان کی تقریروں اور تحریروں کو نہ سنیں نہ پڑھیں کیونکہ شیطان کو (معاذ اللہ) دل میں وسوسہ ڈالتے دیر نہیں لگتی۔ آدمی کو جہاں مال یا آبرو کے برباد ہونے کا اندیشہ ہو وہاں ہر گز کوئی عقل مند نہیں جاسکتا اور دین و ایمان تو مسلمان کی سب سے زیادہ عزیز چیز ہے۔ لہذا اس کی محافظت میں حد سے زیادہ جدوجہد اور کوشش فرض ہے۔ مال اور دنیا کی عزت اور دنیا کی زندگی تو فقط دنیا ہی تک محدود ہیں اور دین و ایمان سے تو آخرت اور ہمیشگی کے گھر میں کام پڑنے والا ہے اس لئے جان و مال اور دنیاوی عزت سے بڑھ کر دین و ایمان کی حفاظت کا سامان کرنا بے حد ضروری ہے۔

(۲) نماز پنجگانہ کی پابندی نہایت ضروری ہے مردوں کو مسجد و جماعت کا التزام بھی واجب ہے بے نماز مسلمان گویا تصویر کا آدمی ہے کہ ظاہری صورت انسان کی ہے مگر انسان کا کام کچھ نہیں۔ یاد رکھو کہ بے نماز وہی نہیں ہے جو کبھی نہ پڑھے بلکہ جو ایک وقت کی بھی قصداً نماز چھوڑ دے وہ بے نماز ہے۔ کسی کی نوکری ملازمت خواہ تجارت وغیرہ کسی

حاجت کے سبب ایک وقت کی بھی نماز قضا کر دینی سخت ناشکری اور پرلے سرے کی نادانی اور وہ گناہ کبیرہ ہے جو جہنم میں لے جانے والی ہے۔ کوئی آقا یہاں تک کہ کافر کا بھی اگر کوئی نوکر ہو تو وہ اپنے ملازم کو نماز سے باز نہیں رکھ سکتا اور اگر کوئی آقا اپنے نوکر کو نماز سے منع کرے تو ایسی نوکری ہی قطعاً حرام ہے اور نماز چھوڑ کر کوئی بھی رزق کا ذریعہ روزی میں برکت نہیں لا سکتا۔ یاد رکھو کہ رزق اور روزی دینا اسی کا کام ہے جس نے نماز فرض کی ہے۔ لہذا اس رزاق مطلق پر توکل اور بھروسہ کرتے ہوئے ہمیشہ رزق و روزی کا ذریعہ ایسی ہی نوکری اور ملازمت کو بنانا لازم ہے کہ جس میں خدا کے فرائض کو چھوڑنا نہ پڑے۔ ورنہ سخت غضب الہی میں مبتلا ہو گا۔

(۳) جتنی نمازیں قضا ہو گئیں ہیں سب کا ایسا حساب لگائیں کہ تخمینے میں باقی نہ رہ جائیں اور ان سب کو بقدر طاقت رفتہ رفتہ جلد ادا کریں۔ اور اس میں ہر گز ہر گز کاہلی نہ کریں۔ کیونکہ موت کا وقت معلوم نہیں اور جب تک فرض ذمہ پر باقی ہوتا ہے کوئی نفل مقبول نہیں ہوتا۔ جب چند نمازیں قضا ہوئی ہیں مثلاً سو بار کی فجر قضا ہے تو اس قضا کو پڑھتے وقت ہر بار یوں نیت کریں کہ سب میں پہلی وہ فجر جو مجھ سے قضا ہوئی اس کی نیت کرتا ہوں۔ اسی طرح باقی نمازوں میں جو سب سے پہلی ہے اس کی نیت کریں اسی طرح ظہر وغیرہ ہر نماز میں نیت کر کے سب نمازوں کو پوری کر لیں یاد رکھو کہ قضا میں فقط فرضوں اور وتروں یعنی ہر دن اور ہر رات کی حرف بیس رکعت ادا کی جاتی ہیں سنتوں اور نفلوں کو قضا میں پڑھنا ضروری نہیں ہے۔

(۴) جتنے بھی روزے قضا ہوئے ہوں دوسرا رمضان آنے سے پہلے ادا کر

لئے جائیں کیوں کہ موت کا وقت معلوم نہیں۔ لہذا فرض کی ادائیگی میں ہر گز ہر گز تاخیر نہ کریں۔

(۵) جن لوگوں پر زکوٰۃ فرض ہے اور وہ اپنے مالوں کی زکوٰۃ بھی ضرور ادا کرتے رہیں۔ اور جتنے برسوں کی زکوٰۃ نہ دی ہو فوراً حساب کر کے ان سب کو ادا کریں۔ ہر سال کی زکوٰۃ سال پورا ہونے سے پہلے ہی دے دیا کریں۔ سال پورا ہونے کے بعد زکوٰۃ ادا کرنے میں دیر لگانا گناہ ہے۔ اور بہتر طریقہ یہ ہے کہ شروع سال ہی سے رفتہ رفتہ زکوٰۃ دیتے رہیں اور سال پورا ہونے پر حساب کریں اگر پوری ادا ہو گئی ہو تو بہتر ہے۔ ورنہ جتنی باقی ہو فوراً دے دیں اور اگر کچھ زیادہ رقم نکل گئی ہو تو اس کو آئندہ مجرا کر لیں۔

(۶) صاحب استطاعت پر حج بھی فرض ہے اللہ تعالیٰ نے اس کی فرضیت بیان کر کے فرمایا ومن كفر فان الله غني عن العالمين یعنی جو کفر کرے تو اللہ سارے جہان سے بے پروا ہے۔

حضور نبی اکرم صلی اللہ علیہ وسلم نے تبارک حج کے بارے میں فرمایا ہے کہ چاہے یہودی ہو کر مرے یا نصرانی ہو کر (والعیاذ باللہ تعالیٰ)

(۷) شجرہ شریفہ میں لکھی ہوئی ہدایات پر ضرور عمل کرتے رہیں اور روزانہ ایک بار شجرہ شریف پڑھ کر پیر ان کبار کو فاتحہ پڑھ کر ایصال ثواب کرتے رہیں انشاء اللہ تعالیٰ دین و دنیا کی برکتیں حاصل ہوں گی۔

وصلی اللہ تعالیٰ علی خیر خلقہ سیدنا محمد

والہ وصحبہ اجمعین والحمد لله رب العلمین

تمت بالخیر

۱۔ یہاں شجرہ سے مراد شجرہ طریقت ہے۔

وید پو اور نی وی

کا

شرعی استعمال

تصنیف لطیف

شیخ الاسلام علامہ سید محمد مدنی اشرفی جیلانی مدظلہ

شہزادہ محدث اعظم ہند کچھو چھوی اشرفی علیہ الرحمۃ

شہیر برادریز

